
ದ್‌ 
ಪ್ರಸ್ತಾವನ್‌ 

ಎಕ್ವಟ್‌, ಜಾಂವ್‌ ತೊ ಕಸಲ್ಮಾಯಿ ರುಪಾಚೊ, ಎಕಾ ನ್ಹಂಯ್‌ ತರ್‌ ಎಕಾ ದಿಸಾ ಫಳ್‌ ದಿತಾ. 
ಆತಾಂ ವಾಚ್ಚ್ಮಾಂಚ್ಕಾ ಹಾತಾಂತ್‌ ಆಸ್ಚೊ ಹೊ ಕತಾ ಸಂಗ್ರಹ್‌ "ಕೊಂಕಣಿ ಲೇಕಕಾಂಚೊ ಎಕ್ವಟ್‌ 
ಹಾಚೊ ಫಳ್‌ ಜಾವ್ನಾಸಾ. 

ಹೊ "ಎಕ್ಟಟ್‌' ಸ್ಥಾಪಿತ್‌ ಜಾವ್ನ್‌ ಥೊಡಿಂ ವರ್ಸಾಂ ಜಾಲಿಂ ಆನಿ ಹೊ ಸಂಗ್ರಹ್‌ ಥೊಡ್ಕಾ 
ವರ್ಸಾಂ ಆದಿಂಚ್‌ ಉಜ್ವಾಡಾಕ್‌ ಯೇಜೆ ಆಸ್‌ಲ್ಲೊ. ಪುಣ್‌ ಕೊಂಕಣಿ ಸಾಹಿತಾಂತ್‌ ಆಮಿ 
ಚಿಂತ್‌ಲ್ಲೆಂ ಘಡ್ಡೆಂ ಉಣೆಂ ಆನಿ ಚಿಂತಿನಾತ್‌ಲ್ಲೆಂ ಘಡ್ಡೆಂ ಚಡ್‌. ತರಿ ಸಂತೊಸ್‌, ಕಾಂಯ್‌ ತರಿ" 
ಘಡ್ಲಾಂ ಪಾಟ್ಲ್ಯಾ ವರ್ಸಾಂನಿ ಆಮಿ ಕಾಂಯ್‌ ಥೊಡಿಂ ಕಾರ್‌ಯಿಂ, ಶಿಬಿರಾಂ ಆನಿ ಕಾಮಾಸಾಳಾಂ 
ಎಕ್ವಟಾನ್‌ ಚಲಯ್ಹ್ಯಾಂತ್‌; ತರಿ ಪುಣ್‌ ಬೇದ್‌, ಸಾಹಿತಾಚಿ ಕೃಶಿ ಆಮಿ ಧಾರಾಳ್‌ ಮಾಪಾನ್‌ 
ಕರುಂಕ್‌ ಸಕೊಂಕ್‌ ನಾಂವ್‌. 

ಕೊಂಕ್ಣಿ ಸಾಹಿತಾಂತ್‌ ಮೂಟ್‌ಭರ್‌ ಬರವ್ಪಿ ಆಸ್ಲ್ಯಾರ್‌ ಕಾಂಟ್‌ಬರ್‌ ವಾಚಿ ಆಸಾತ್‌. ತರಿ, 
ಏಕ್‌ ಹಜಾರ್‌ ಪ್ರತಿಯಾಂಚೊ ವಿಕ್ರೊ ಕರುಂಕ್‌ ಆಮ್ಚೆ ಪ್ರಕಾಶಕ್‌ ಖರೈತಾತ್‌ ಆನಿ "ಖಂಚೆಂಯಿ 
ಕಾಮ್‌ ವ್ಹಯ್‌ ಪುಣ್‌ ಕೊಂಕ್ಣಿ ಪುಸ್ತಕಾಂ ಪ್ರಗಟ್ಟೆಂ ನ್ಹಂಯ್‌' ಮ್ಹಣ್‌ ಹಾತ್‌ ಧುತಾತ್‌. ಅಶೆಂ 
ಕಿತ್ಕಾಕ್‌ ಮ್ಹಳ್ಳ್ಯಾ ಸವಾಲಾಚಿ ಜಾಪ್‌ ಸರ್ವಾಂಕ್‌ ಕಳಿತ್‌ ಆಸಾ ದೆಕುನ್‌ ಹಾಂಗಾಸರ್‌ ಚಡಿತ್‌ 
ರುದಾನ್‌ ಗರ್ದೆಚೆಂನ್ಹಂಯ್‌. ಪುಣ್‌ ವಾಚ್ಛ್ಯಾಂಲಾಗಿಂ ಏಕ್‌ ವಿನತಿ ಅಸಲಿ ಪರಿಗತ್‌ ಆನಿಕಿ ತರ್‌ 
ಲಾಂಬ್ಲಿ, ತಿ ಥಿರೈಲಿ, ಜೂನ್‌ ಜಾತೆಲಿ ಆನಿ ಕೊಂಕ್ಣಿ ಸಾಹಿತಾಕ್‌ ಭಾದ್‌ ಹಾಡ್ತೆಲಿ. 

ಎಕಾಲೇಕಕಾಕ್‌ ಫುಕಾರ್ಲಿ ಆನಿ ಪ್ರಶಸ್ತ್ಯೊ ಮಾತ್‌ ಗರ್ದೆಚ್ಕೊ ನ್ಹಂಯ್‌; ತಾಚ್ಕಾ ಕೃತಿಯಾಂಚೊ 
ವಿಕ್ರೊಯಿ ಮಹತ್ವಾಚೊ. ವಾಚ್‌ಪಿ ಆಸಾತ್‌ ಮ್ಹಳ್ಳ್ಯಾ ಫರಾ ಸರ್ವ್‌ ವಾಚಿ ಖರೀದ್ಗಾರ್‌ ಮ್ಹಣ್‌ 
ಸಮ್ಮೊಂಚೆಂಯಿ ಚೂಕ್‌. 

ವಶೀಲಾಯೆನ್‌ ಹೆಂ ಪುಸ್ತಕ್‌ ವಾಚ್ಹ್ಯಾರ್‌, ಆಮಿ ಚಡ್‌ಶೆಂ ನವ್ಮಾ ಲೇಕಕಾಂಕ್‌ ಅವ್ಕಾಸ್‌ 
ದಿಲ್ಲೆಂ ದಿಸೊನ್‌ ಯೆತೆಲೆಂ. 

“ಎಕ್ವಟಾ' ಚೊ ಉದ್ದೇಶ್‌ಯಿ ಹೊಚ್‌-ನವ್ಯಾಂಕ್‌ ಅವ್ಕಾಸ್‌ ದಿಂವ್ಚೊ ಆನಿ ತರ್ಪೆತ್‌ ಕರ್ನೊ 
ಆನಿ ಸಾಂಗಾತಾಚ್‌ ಸಾಂದ್ಯಾಂನಿ ಅನ್ಟೋಗ್‌ ವಾಂಟುನ್‌ ಘೆವ್ನ್‌ ತಾತಾಂಕಾಂ ಸುದ್ರಾಂವ್ಚೊ ಆನಿ 
ಊರ್ಹಿತ್‌ ಕರ್ದೊ. ಹ್ಮಾ ದಿಶೆನ್‌ ಹೊ ಸಂಗ್ರಹ್‌ ಏಕ್‌ ಪಯ್ಲೆಂ ಪಾವ್ಲ್‌ ಆನಿ ಫುಡ್ಲ್ಯಾ ಪಾವ್ಹಾಂಚಿ 
ಬುನ್ಯಾದ್‌, ವಾಚ್ಛ್ಯಾಂನಿ ದಿಂವ್ಚ್ಯಾ ಸಹಕಾರಾಚೆರ್‌ ಹೊಂದೊನ್‌ ಆಸಾ. 

ಹೊ ಕತಾ ಸಂಗ್ರಹ್‌ ಪ್ರಗಟುಂಕ್‌ ಸಬಾರಾಂನಿ ಸಬಾರ್‌ ರಿತಿಂನಿ ಸಹಕಾರ್‌ ದಿಲಾ. ಕರ್ನಾಟಕಾ 
ಕೊಂಕ್ಣಿ ಸಾಹಿತ್‌ ಅಕಾದಮಿಚೆಂ ಅನುದಾನ್‌ ಆಮಿ ಅಬಾರಾನ್‌ ಮಾಂದ್ತಾಂವ್‌, ಶ್ರೀಮತಿ 
ಗ್ಲೇಡಿಸ್‌ ರೇಗೊಚ್ಶಾ ಸಂಪಾದಕ್ಬಣಾಕ್‌, ಶ್ರೀ ಮಾವ್ರಿಸ್‌ ಡೆಸಾಚ್ಕಾ ವಾವ್ರಾಕ್‌ ಆನಿ ಕೊಡಿಯಾಳ್‌ 
ಬಯ್ಲ್‌ ಪ್ರೆಸ್ಸಾಚ್ಕಾ ಸಹಕಾರಾಕ್‌ ಆಮ್ಚೆ ಧನ್ಶವಾದ್‌. 

ಹ್ಯಾ ಸಂಗ್ರಹಾಂತ್‌ ಆಸ್‌ಲ್ಲ್ಯಾ ಲೇಕಕ್‌/ಲೇಕಕಿಂಕ್‌ ಆಮ್ಚೆ ಉಲ್ಲಾಸ್‌ ಆನಿ ಧನ್ಯವಾದ್‌. 


ಎಡ್ವಿನ್‌ ಜೆ. ಎಫ್‌. ಡಿಸೊಜಾ 
ಅಧ್ಯಕ್ಕ್‌ 
ಕೊಂಕ್ಣಿ ಲೇಕಕಾಂಚೊ ಎಕ್ವಟ್‌, ಕರ್ನಾಟಕಾ (ರಿ) 

 ಕೊಂಕ್ಸಿ ಲೇಖಕಾಂಚೊ ಎಕ್ವಟ್‌, ಕರ್ನಾಟಕ್‌ (ರಿ) 


ಆತಾಂ ಅಸ್ತಿತ್ವಾರ್‌ ಆಸ್ಚೊ ಕೊಂಕ್ಣಿ ಲೇಖಕಾಂಚೊ ಎಕ್ವಟ್‌ 1996 ಮೇ 22 
ತಾರಿಕೆರ್‌ ರಿಜಿಸ್ಟ್‌ ಜಾಲ್ಲೊ. ತ್ಕಾ ಪಯ್ಲೆಂ ಎಕ್ವಟಾನ್‌, ಕೊಂಕ್ಣಿ ಲೇಖಕಾಂಚೊ ಎಕ್ತಾರ್‌ 
ಹ್ಮಾ ನಾಂವಾರ್‌ ಸಬಾರ್‌ ಕಾರ್ಕಿಂ ಮಾಂಡುನ್‌ ಹಾಡ್‌ಲ್ಲಿಂ. ತಾಂಚೊ ಮಟ್ಟೊ ವಿವರ್‌ 


ಹ್ಯಾಪರಿಂ ಆಸಾ: 
ಎಕ್ತಾರಾಚೊ ಉಗಮ್‌: 


1994, ಸಪ್ತೆಂಬರ್‌-ಅಕ್ತೋಬರ್‌ ಮಯ್ಮ್ಯಾಂತ್‌ ನಾಂವಾಡ್ದಿಕ್‌ ಕೊಂಕ್ಣಿ ಬರಯ್ಣಾರ್‌, 
ನಾಟಕಿಸ್ಟ್‌ ಶ್ರೀ ಲ್ಯಾನ್ಸಿ ಪಿಂಟೊ ನಾಯಕ್‌ ಅಸ್ಟಸ್ತ್‌ ಜಾವ್ನ್‌ ಕಂಕನಾಡಿ ಫಾ| ಮುಲ್ಲರ್‌ 
ಆಸ್ಪತ್ರೆಂತ್‌ ದಾಕಲ್‌ ಜಾಲ್ಲೊ. ತ್ಕಾ ಪಯ್ಲೆಂ ಹೆಗ್ಗೋಡುಂತ್‌ ನಾಟಕ್‌ ಕಲೆವಿಶಿಂ ತರ್ಬೆತಿ 
ಜೊಡುಂಕ್‌ ಗೆಲ್ಲ್ಯಾ ತಾಕಾ ಥಂಯ್‌ ಕನ್ನಡಾಚೆ ಫಾಮಾದ್‌ .ಬರಯ್ಲಾರ್‌ ಸಾಂಗಾತಾ 
ಮೆಳೊನ್‌ ಸಾಹಿತಿಕ್‌ ವಿಶಯಾಂಚೆರ್‌ ಭಾಸಾಭಾಸ್‌ ಚಲಂವ್ಚೆಂ ಪಳೆವ್ನ್‌ ಕೊಂಕ್ಣೆಂತ್‌ಯಿ 
ತಶೆಂಚ್‌ ಕರಿಜೆಮ್ಹಣ್‌ ಭೊಗ್‌ಲ್ಲೆಂ. ಶ್ರೀ ಲ್ಯಾನ್ಸಿ ಪಿಂಟೊನ್‌ ಆಸ್ಪತ್ರೆಂತ್‌ ಆಸ್ತಾನಾ 
ಆಪ್ಣಾಕ್‌ ಭೆಟೊಂಕ್‌ ಆಯಿಲ್ಲ್ಯಾ ಲೇಖಕ್‌ ಮಿತ್ರಾಂಕಡೆ ಅಪ್ಲಿ ಆಶಾ ಉಚಾರ್ಲಿ. ಕೊಂಕ್ಣಿ 
ಬರಯ್ಲಾರಾಂನಿ ಸಾಂಗಾತಾ ಮೆಳೊಂಕ್‌ ಏಕ್‌ ಮಾಂಚಿ ಘಡಿಜೆಮ್ಮಣ್‌ ಹೆರಾಂನಿಯಿ 
ಅಭಿಪ್ರಾಯ್‌ ದಿಲಿ. 


ಮುಕ್ಲ್ಯಾಚ್‌ ಏಕ್‌ ದೋನ್‌ ಹಪ್ಪ್ಯಾಂನಿ ಶ್ರೀ ಲ್ಯಾನ್ಸಿ ಪಿಂಟೊ ನಾಯಕ್‌, ಶ್ರೀ ಸಿಜ್ಮೆಸ್‌ 
(ಸಿರಿಲ್‌ ಜೆ. ಸಿಕೇರ್‌) ಆನಿ ಡೊ| ಎಡ್ವರ್ಡ್‌ ಎಲ್‌. ನಜ್ರೆತಾಚ್ಕಾ ನಾಂವಾರ್‌ ಒಳೊಕ್‌ 
ಆಸ್‌ಲ್ಲ್ಯಾ ಬರಯ್ಲಾರಾಂಕ್‌ ಕಾಗ್ದಾಂ ಬರಯ್ಲಿಂ. 


ನವೆಂಬರ್‌. 1994, 13 ತಾರಿಕೆರ್‌ ಆಯ್ತಾರಾ ಮಂಗ್ಳುರ್‌ಚ್ಕಾ ಡೊನ್‌ ಬೊಸ್ಕೊ 
ಮಿನಿ ಹೊಲಾಂತ್‌ ಲೇಖಕಾಂಚಿ ಪಯಿಲ್ಲಿ ಜಮಾತ್‌ ಜಮ್ಮಿ. ಲೇಖಕಾಂಚ್ಕಾ ಜಮ್ಮಾಕ್‌ 
"ಕೊಂಕ್ಣಿ ಲೇಖಕಾಂಚೊ ಎಕ್ತಾರ್‌' ಮ್ಹಣ್‌ ನಾಂವ್‌ ದಿಲೆಂ. ಶ್ರೀಮಾನ್‌ ಲ್ಮಾನ್ಸಿ ಪಿಂಟೊ 
ನಾಯಕಾಕ್‌ ಹ್ಯಾ ಎಕ್ತಾರಾಚೊ ಸಂಚಾಲಕ್‌ ಮ್ಹಣ್‌ ಮಾನುನ್‌ ಘೆತ್ಲೆಂ. ಲೇಖಕಾಂನಿ 
ಚರ್ದ್ಯಾ ಕರ್ನ್‌ ಆಮ್ಚ್ಯಾ ಎಕ್ತಾರಾಕ್‌ ಅಧ್ಯಕ್ಕ್‌, ಕಾರ್ಕದರ್ಕಿ ತಸಲೆ ಖಂಚೆಯಿ ಹುದ್ದೆದಾರ್‌ 
ನಾಕಾತ್‌ಮ್ಹಣ್‌ ನಿರ್ದಾರ್‌ ಕೆಲೊ. ಮಯ್‌ನ್ಶಾವಾರ್‌ ಎಕೇಕ್‌ ಜಮಾತ್‌ ಚಲವ್ನ್‌, ತ್ಕಾ 
ಜಮಾತೆಕ್‌ ಎಕ್ಲೊ ಅಧ್ಯಕ್ಕ್‌ ಮ್ಹಣ್‌ ವಿಂಚ್ಚೊ ಆನಿ ತ್ಕಾ ಅಧಕ್ಕಾನ್‌ ಜಮಾತೆಚೊ 
ಪುರ್ತೊ ಖರ್ಜ್‌ ವಯ್ಸುನ್‌ ಘೆಂವ್ಚೊ ಮ್ಹಳ್ಳೆಂ ಸೂಚನ್‌ ಸಕ್ಡಾಂನಿ ಮಾನುನ್‌ ಘೆತ್ಲೆಂ. 

ಎಕ್ತಾರಾಚೆಂ ಏಕ್‌ ವರ್ಸ್‌: 


ಎಕ್ತಾರಾಚ್ಕಾ ಅಸ್ತಿತ್ವಾವಿಶಿಂ ವಿವಿದ್‌ ಥರಾಚೆ ದುಬಾವ್‌ ಆಸ್ಲ್ಯಾರ್‌ಯಿ ಶ್ರೀ ಲ್ಯಾನ್ಸಿ 
ಪಿಂಟೊಚ್ಛಾ ಸಂಚಾಲಕ್ಬಣಾಖಾಲ್‌ ಸುರ್ವಿಲ್ಕಾ ವರ್ಸಾ ಜಾಯಿತ್ತಿಂ ಕಾರ್ಕಿಂ ಮಾಂಡುನ್‌ 
ಹಾಡ್ಲಿಂ. ಎಕ್ತಾರಾಚೆಂ ಮೂಳ್‌ ತಾಣೆ ಘಟ್‌ ಕೆಲೆಂ. 


ಮಯ್‌ನ್ಯಾವಾರ್‌ ಜಮಾತ್ಕೊ ಚಲವ್ನ್‌ ವೆಲ್ಕೊ. ಚಡಾವತ್‌ ಹರೈಕಾ ಬರಯ್ಣಾರಾಕ್‌ 
ಎಕೇಕಾ ಜಮಾತೆಚೆಂ ಅದ್ಯಕ್ಕ್‌ ಸ್ಥಾನ್‌ ಲಾಬ್ಲೆಂ. ಲೇಖನಾಂ ಬರಂವ್ಚೆವಿಶಿಂ ಶ್ರೀ ಎಡಿ 
ನೆಟ್ಟೊ, ಕಾದಂಬರಿಂವಿಶಿಂ ಶ್ರೀ ಜೆರಿ ಕುಲ್ಕೇಕರ್‌, ಸ್ತ್ರೀ ಸಾಹಿತ್ಕಾವಿಶಿಂ ಶ್ರೀಮತಿ ಗ್ಲೇಡಿಸ್‌ 
ರೇಗೊ, ಕವನಾಂವಿಶಿಂ ಶ್ರೀಮಾನ್‌ ಆನ್ಸಿ ಸೊಜ್‌, ಮಾವ್ರಿಸ್‌ ಶಾಂತಿಪುರ, ಸಾಹಿತಿಕ್‌ 
ವಿಮರ್ಯಾಂವಿಶಿಂ ಶ್ರೀ ಎಡ್ವಿನ್‌ ಸೊಜ್‌, ಶ್ರೀ ಟಾಯ್ಬಸ್‌ ನೊರೊನ್ಹಾ, ಶ್ರೀ ರಾಯ್ಮಂದ್‌ 
ಡಿಕುನ್ಹಾ, ಮಟ್ವ್ಯಾ ಕಾಣಿಯಾಂವಿಶಿಂ ಹೆರೊಲ್ಬಿಯುಸ್‌, ಶ್ರೀ ಡೊಲ್ಪಿ ಕಾಸ್ಸಿಯಾ ಹಾಂಣಿ 
ವಿವಿದ್‌ ಜಮಾತೆಂನಿ ಆಪಾಪ್ಲೆ ವಿಚಾರ್‌ ಸಾದರ್‌ ಕೆಲ್ಲೆ. ಹೆರ್‌ ಸಾಂದ್ಕಾಂನಿ ಆಪಾಪ್ಲೆ 
ಅಬಿಪ್ರಾಯೊ ದೀವ್ನ್‌ ಚರ್ಚಾ ಚಲವ್ನ್‌ ವೆಲ್ಲೆ. 


ಎಕ್ತಾರ್‌ ಕೊಂಕ್ಣಿ ಬರಯ್ಣಾರಾಂಕ್‌ ಎಕಾಮೆಕಾಕ್‌ ಒಳ್ಕೊಂಕ್‌ ಆನಿ ಇಶ್ಟಾಗತೆಚೊ 
ಸಂಬಂದ್‌ ವಾಡಂವ್ಕ್‌ ಸಹಕಾರ್‌ ಜಾಲೊ. ಪತ್ರಾಂನಿ ಪ್ರಗಟ್‌ಲ್ಲ್ಯಾ ಬರ್ಬಾಂವಿಶಿಂ 
ಪತ್ರಾಂನಿ ಖೊಡಿ ಕಾಡ್ಜೆ ಬದ್ದಾಕ್‌ ಸಾಂಗಾತಾ ಬಸೊನ್‌ ವಿಮರ್ಸೊ ಕರುಂಕ್‌ ಸಾದ್ಕ್‌ 
ಜಾಲೆಂ. ಎಕ್ತಾರಾಚ್ಕಾ ಅಸ್ತಿತ್ವಾ ಉಪ್ರಾಂತ್‌ ಕೊಂಕ್ಣಿ ಲೇಕಕಾಂ ಮದೆಂ ಇಶ್ಟಾಗತೆಚೊ 
ಬಾಂದ್‌ ಚಡ್ಲೊ. ಸಾಹಿತ್ಕಾಕ್‌ ಸಂಬಂದ್‌ ನಾತ್‌ಲ್ಲ್ಯಾ ವಿಶಯಾಂಚೆರ್‌ಯಿ ಗರ್ವೆಕ್‌ 
ಪಾಂವ್ಚೆಂ ದಿಸೊಂಕ್‌ ಲಾಗ್ಲೆಂ. 


ವಿಮರ್ಸೊ ಜಮಾತ್‌: 


1995, ಜುಲಾಯ್‌ ಮಯ್‌ನ್ಯಾಚ್ಮಾ 17 ತಾರಿಕೆರ್‌ ಕೊಂಕ್ಣಿ ಲೇಕಕಾಂಚ್ಕಾ ಎಕ್ತಾರಾ 
ತರೈನ್‌ ಜೆಪ್ಪುಚ್ಕಾ ಫಾತಿಮಾ ರೆತಿರ್‌ ಮಂದಿರಾಂತ್‌ ಕೊಂಕ್ಣೆಂತ್‌ ಅಪ್ರೂಪ್‌ ಮ್ಹಣ್ಮೆತ್‌ 
ತಸಲಿ ವಿಮರ್ಸೊ ಜಮಾತ್‌ ಚಲಯ್ಲಿ. ಡೊ! ಎಡ್ವರ್ಡ್‌ ನಜ್ರೆತಾಚೆ ದೋನ್‌ ಕತಾ 
ಸಂಗ್ರಹ್‌ -- "ಭುವಿ ವೈಕುಂಠಾಂತ್‌' ಆನಿ "ಆಡ್ವಾರ್‌ಲ್ಲೆಂ ಫಳ್‌' ತ್ಕಾ ದಿಸಾಕ್‌ ವಿಮರ್ಯಾ 
ಖಾತಿರ್‌ ವಿಂಚ್‌ಲ್ಲೆ. 


ವಿಮರ್ಕಾ ಜಮಾತ್‌ ಉಗ್ತಾಯಿಲ್ಲ್ಯಾ ಶ್ರೀ ವಲ್ಲಿ ವಗ್ಗಾನ್‌ ಎಕ್ತಾರ್‌ ರಿಜಿಸ್ಟ್‌ ಕರಿಜೆ 
ಮ್ಹಳ್ಳೊ ಉಲೊ ದಿಲೊ. ಸಾಹಿತ್ಕಾಕ್‌ ವಿಮರ್ಯಾಚಿ ಬರಿಚ್‌ ಗರ್‌ ಆಸಾಮಣ್‌ ತಾಣೆ 
ಸಾಂಗ್ಲೆಂ. 

"ಭುಮಿ ವೈಕುಂಠಾಂತ್‌' ಬುಕಾವಿಶಿಂ ಶ್ರೀ ಎಡಿ ನೆಟ್ಟೊನ್‌ ಆನಿ "ಆಡ್ವಾರ್‌ಲ್ಲೆಂ 
ಫಳ್‌' ಬುಕಾವಿಶಿಂ ಶ್ರೀ ಎಡ್ವಿನ್‌ ಜೆ. ಎಫ್‌. ಸೊಜ್‌ ಹಾಂಣಿ ಆಪಾಪ್ಲೆ ವಿಚಾರ್‌ 
ಮುಕಾರ್‌ ದವರ್ಲೆ. ಲೇಖಕ್‌ ಡೊ! ನಜ್ರೆತಾಕಡೆ ಸಂವಾದ್‌ ಕೆಲ್ಲೊ. 


ಜಮಾತೆಕ್‌ ಹಾಜಿರ್‌ ಆಸ್‌ಲ್ಲ್ಯಾ ಶ್ರೀ ಬಿ. ವಿ. ಬಾಳಿಗಾ ಹಾಂಣಿ ಡೊ! ನಜ್ರೆತಾಚ್ಕಾ 
ಕೊಂಕ್ಣಿ ಸಾಹಿತಿಕ್‌ ವಾವ್ರಾಚಿ ವಾಕಣ್ಣಿ ಕೆಲ್ಲಿ. 


ತ್ಕಾ ಉಪ್ರಾಂತ್‌ ಶ್ರೀ ಮಾವ್ರಿಸ್‌ ಡೆಸಾಚ್ಕಾ ಮುಕೆಲ್ಸಣಾಖಾಲ್‌ ಕವಿಗೋಶ್ಟಿ 
ಚಲ್‌ಲ್ಲಿ. ಹ್ಮಾ ಕವಿಗೋಶ್ಟಿಂತ್‌ ಶ್ರೀ ಬಿ. ವಿ. ಬಾಳಿಗಾ, ಸಿಜೈಸ್‌, ಟಾಯ್ದಸ್‌ ನೊರೊನ್ಹಾ, 
ಗ್ಲೇಡಿಸ್‌ ರೇಗೊ, ಲ್ಯಾನ್ಸಿ ಪಿಂಟೊ ನಾಯಕ್‌, ಆನ್ಸಿ ಪಾಲಡ್ಕಾ, ಹೆರೊಲ್ಬಿಯುಸ್‌ ಹಾಂಣಿ 
ಪಾತ್ರ್‌ ಘೆತ್‌ಲ್ಲೊ. ಕಾರೈಂ ಶ್ರೀ ಆನ್ಸಿ ಪಾಲಡ್ಕಾ ಹಾಣೆ ಚಲವ್ನ್‌ ವೆಲ್ಲೆಂ. 


ನವ್ಯಾ ಬುಕಾಂಚಿ ಉಗ್ತಾವ್ಲಿ: 


ಕೊಂಕ್ಣಿ ಲೇಖಕಾಂಚ್ಕಾ ಎಕ್ತಾರಾನ್‌ ಸಬಾರ್‌ ಸಾಹಿತಿಂಕ್‌ ಆಪ್ಲೆ ಬೂಕ್‌ ಉಗ್ತಾಂವ್ಕ್‌ಯಿ 
ಅವ್ಕಾಸ್‌ ಕರ್ನ್‌ ದಿಲಾ. ಎಡ್ವಿನ್‌ ಜೆ. ಎಫ್‌. ಸೊಜಾಚೊ "ಮ್ಹಜ್ಯಾ ವೊಡ್ತಾಂತ್ಲೆ 
ಗುಲೊಬ್‌' ಕಾದಂಬರಿ, ಲ್ಯಾನ್ಸಿ ಪಂಟೊಚೊ ದೋನ್‌ ಲಿಪಿಂತ್‌ ಸಾಂಗಾತಾ ಪ್ರಗಟ್‌ಲ್ಲೊ 
"ಆಯ್ರಿಕ್‌ ಸಯ್ರಿಕ್‌' ನಾಟಕ್‌ ಬೂಕ್‌, ಡೊ! ಎಡ್ವರ್ಡ್‌ ನಜ್ರೆತಾಚೆ"ಭುಮಿ ವೈಕುಂಠಾಂತ್‌', 
"ಆಡ್ವಾರ್‌ಲ್ಲೆಂ ಫಳ್‌', "ಕಾಜಾರಿ ಲೈಂಗಿಕ್‌ ಜಿವಿತ್‌', ಶ್ರೀಮತಿ ಗ್ಲೇಡಿಸ್‌ ರೇಗೊಚೆ 
"ಕಿಣ್ಮುಳೆ', "ಮನ್ಶಾ ಶಾಸ್ತಿರ್‌' ಎಕ್ತಾರಾಚ್ಕಾ ಮಾಂಚಿಯೆರ್‌ ಥಾವ್ನ್‌ ಉಗ್ತಾವಣ್‌ ಜಾಲ್ಲೆ 
ಬೂಕ್‌. ಸ 


ಎಕ್ತಾರಾಚೊ ಹಯ್ಲೊ ವಾರ್ಮಿಕ್‌ ದೀಸ್‌: 


1995 ವ್ಯಾ ನವೆಂಬರ್‌ ಮಯ್‌ನ್ಕಾಚ್ಕಾ 24 ತಾರಿಕೆರ್‌ ಕೊಂಕ್ಣಿ ಲೇಖಕಾಂಚ್ಕಾ 
ಎಕ್ತಾರಾಚೊ ಪಯ್ಲೊ ವಾರ್ಕಿಕ್‌ ದೀಸ್‌ ಸಂಭ್ರಮಾನ್‌ ಚಲಯ್ಲೊ. ಕೊಂಕ್ಣಿ ಸಾಹಿತ್ಕ್‌ 
ಅಕಾಡೆಮಿಚೊ ಅಧ್ಯಕ್ಕ್‌ ಶ್ರೀಮಾನ್‌ ಬಿ. ವಿ. ಬಾಳಿಗಾ ತ್ಕಾ ದಿಸಾಚ್ಕಾ ಕಾರ್ಕಾಕ್‌ ಅಧ್ಯಕ್ಕ್‌ 
ಬಸ್‌ಲ್ಲೊ. "ರಾಕ್ನೊ'ಚೊ ಸಂಪಾದಕ್‌ ಮಾ! ಸ್ಕಾಮ್‌ ಸಿಕೇರ್‌ ಮುಕೆಲ್‌ ಸಯ್ರೊ ಜಾವ್ನ್‌ 
ಆಯಿಲ್ಲೊ. 


ಕೊಂಕ್ಣೆಂತ್‌ ಚಾಳಿಸಾಂ ವಯ್ರ್‌ ಕಾದಂಬರಿ ಬರಯಿಲ್ಲ್ಯಾ ಶ್ರೀಮಾನ್‌ ಜೆರಿ ಕುಲ್ಕೇಕರ್‌ 
ಹಾಂಕಾಂ ಎಕ್ತಾರಾ ತರೈನ್‌ ಫುಲಾಂ-ಫಳಾಂ ಕಾಣಿಕ್‌ 'ದೀವ್ನ್‌ ಆನಿ ಶೊಲ್‌ ಪಾಂಗ್ರುನ್‌ 
ಸನ್ಮಾನ್‌ ಕೆಲೊ. 


ಮಟ್ಟಾ ಕಾಣಿಯಾಂವಿಶಿಂ ಶ್ರೀಮಾನ್‌ ಎಡ್ವಿನ್‌ ಜೆ. ಎಫ್‌. ಸೊಜ್‌ ಉಲಯ್ಲೊ. 

ಶ್ರೀಮಾನ್‌ ಡೊಲ್ಫಿ ಲೋಜೊನ್‌ ಭಾಸಾಭಾಸ್‌ ಚಲವ್ನ್‌ ವೆಲ್ಲಿ. ಹೆಂ ಕಾರೈಂ ಜೆಪ್ಪು, 
ಫಾತಿಮಾ ರೆತಿರ್‌ ಮಂದಿರಾಂತ್‌ ಚಲ್ಲೆಂ. 


ಎಕ್ತಾರಾಥಾವ್ನ್‌ ಎಕ್ವಟಾಕ್‌: 


ವಾರ್ಕಿಕೋತ್ಸವಾಚ್ಕಾ ಪಾಟಾಪಾಟ್‌ ಶ್ರೀಮಾನ್‌ ಲ್ಯಾನ್ಸಿ ಪಿಂಟೊ ನಾಯಕ್‌ ಹಾಂಕಾಂ 
ಗಲ್ಬಾಕ್‌ ವಚೊಂಕ್‌ ಪಡ್ಲೆಂ ಜಾಲ್ಲ್ಯಾನ್‌ ಶ್ರೀಮಾನ್‌ ಟಾಯ್ಬಸ್‌ ನೊರೊನ್ಹಾಕ್‌ ಎಕ್ತಾರಾಚೊ 
ಸಂಚಾಲಕ್‌ಮ್ಹಣ್‌ ನಮ್ಮಾರ್ಲೊ. ಮಯ್‌ನ್ಕಾವಾರ್‌ ಜಮಾತ್ಕೊ ಮುಕಾರುನ್‌ ಆಯ್ಲೊ. ಶ್ರೀ 
ಲ್ಯಾನ್ಸಿ ಪಿಂಟೊನ್‌ ಧರ್‌ಲ್ಲೆಂ ಕಾಮ್‌ ಶ್ರೀಮಾನ್‌ ಟಾಯ್ಬಸಾನ್‌ ಆಪುರ್ಬಾಯೆನ್‌ ಮುಂದರುನ್‌ 
ವೆಲೆಂ. 


ದಸೆಂಬರ್‌ 1995೦ತ್‌ ಮಂಗ್ಳುರಾಂತ್‌ ಭಾರಿಚ್‌ ಗದ್ದಾಳಾಯೆನ್‌ ಪಯ್ಲೊ 
ವಿಶ್ವಕೊಂಕಣಿ ಸಮ್ಮೇಳ್‌ ಚಲ್ಲೊ. ವಿಶ್ವಕೊಂಕಣಿ ಸಮ್ಮೇಳ್‌ ಜಾಲ್ಕಾ ಉಪ್ರಾಂತ್‌ 
ಆಮ್ಚ್ಯಾ ಹಾಂಗಾಚ್ಕಾ ಬರವ್ಪಾಾಂಮದೆಂ ನವಿ ಜಾಗ್ರತಿ ಆಯ್ಲಿ. ಆಮ್ಚೊ ಎಕ್ತಾರ್‌ ಏಕ್‌ 
ಬಳಿಶ್ಟ್‌ ತಾಳೊ ಜಾವ್ನ್‌ ಬದ್ದಿಜೆ ಮ್ಹಳ್ಳೆಂ ಭೊಗಪ್‌ ಆಮ್ಚೆ ಮದೆಂ ಚಡ್ಲೆಂ. 


1996 ಫೆಬ್ರೆರ್‌ ಮಯ್‌ನ್ಕಾಂತ್‌"ರಾಕ್ಲೊ' ಪತ್ರಾಚ್ಕಾ ಆಸ್ರ್ಯಾಖಾಲ್‌ ಕರ್ನಾಟಕಾಂತ್ಲ್ಯಾ 
ಕೊಂಕ್ಲೆಚ್ಮಾ ಫುಡಾರಾವಿಶಿಂ ಏಕ್‌ ಭಾಸಾಭಾಸ್‌ ಮಾಂಡುನ್‌ ಹಾಡ್ಲಿ. ಗೊಂಯ್‌ಚ್ಕಾ 
ತೊಮಸ್‌ ಸ್ಟೀಫನ್‌ ಕೊಂಕ್ಣಿ ಕೇಂದ್ರಾಚೆ ಮಾ! ಪ್ರತಾಪ್‌ ನಾಯಕ್‌ ಬಾಪ್‌ ಹ್ಮಾ ಗೋಶ್ಟಿಕ್‌ 
ಪ್ರಮುಕ್‌ ಉಲವ್ಪಿ ಜಾವ್ನ್‌ ಆಯಿಲ್ಲೆ. | 


ತ್ಕಾ ದೀಸ್‌ಚ್‌ ಎಕ್ತಾರ್‌ ರಿಜಿಸ್ಟ್‌ ಕರಿಜೆ ಮ್ಹಳ್ಳೆಂ ಚಿಂತಪ್‌ ಪಾಚಾರ್ಲೆಂ. ಎಕ್ತಾರ್‌ ರಿಜಿಸ್ಟ್‌ 
ಕದ್ದಿ ಮಾಂಡಾವಳ್‌ ಚಾಲು ಜಾಲಿ. ಕಾನಾಡಿ ಲಿಪಿಂತ್ಲ್ಯಾ ಸಾಹಿತ್ಕಾಚ್ಕಾ ಬರ್ಕಾಪಣಾ ಖಾತಿರ್‌ 
ಎಕ್ತಾರ್‌ ನವೆಂ ರೂಪ್‌ ಘೆಂವ್ಕ್‌ ಆಯ್ತೊ ಜಾಲೊ. 


ಎಕ್ಟಟಾಚಿಂ ದೋನ್‌ ವರ್ಸಾಂ 


ಹ್ಯಾ ಪರ್ಯಾಂತ್‌ ಅಸ್ತಿತ್ವಾರ್‌ ಆಸ್‌ಲ್ಲೊ ಕೊಂಕ್ಣಿ ಲೇಖಕಾಂಚೊ ಎಕ್ತಾರ್‌, ಕೊಂಕ್ಣಿ 
ಲೇಖಕಾಂಚೊ ಎಕ್ವಟ್‌, ಕರ್ನಾಟಕ್‌ (ರಿ) ನಾಂವಾರ್‌ [Konkani Writers, Forum, 
16೩1118131 (॥)] ರಿಜಿಸ್ಟ್ರ್‌ ಕರುಂಕ್‌24.3.1996ವೆರ್‌ ಜಮ್‌ಲ್ಲಾ ಜೆರಾಲ್‌ ಜಮಾತೆರ್‌ 
ನಿರ್ದಾರ್‌ ಘೆತ್ಲೊ. ಉಪ್ರಾಂತ್‌ ಚಲ್‌ಲ್ಲ್ಯಾ ವಿಂಚ್ಣುಕೆಂತ್‌ ಸರ್ವಾನುಮತೆನ್‌ ಹೆ ಸಾಂದೆ1996 
ಆನಿ 1997 ಹ್ಮಾ ದೋನ್‌ ವರ್ಸಾಂಕ್‌ ಹುದ್ದೆದಾರ್‌ ಜಾವ್ನ್‌ ವಿಂಚೊನ್‌ ಆಯ್ಲೆ. 
ಅಧ್ಯಕ್ಕ್‌: ಶ್ರೀ ವಲ್ಲಿ ವಗ್ಗ 

ಉಪಾಧ್ಯಕ್ಕಾಂ: ಶ್ರೀ ಎಡಿ ನೆಟ್ಟೊ, ಶ್ರೀಮತಿ ಗ್ಲೇಡಿಸ್‌ ರೇಗೊ 
ಕಾರ್ಕದರ್ಕಿ: ಡೊ| ಎಡ್ವರ್ಡ್‌ ಎಲ್‌. ನಜ್ರೆತ್‌ 

ಸಹಕಾರ್ಕದರಿ: ಶ್ರೀ ಮಾವ್ರಿಸ್‌ ಡೆಸಾ, ಶ್ರೀಮತಿ ಲಿಲ್ಲಿ ಮಿರಾಂದಾ 
ಖಜಾನ್ಹಾರ್‌: ಶ್ರೀ ಟಾಯ್ಬಸ್‌ ನೊರೊನ್ಹಾ 

ಸಮಿತಿಚೆ ಸಾಂದೆ: ಶ್ರೀ ಎಡ್ವಿನ್‌ ಜೆ. ಎಫ್‌. ಸೊಜ್‌ 

ಶ್ರೀ ಡೊಲ್ಬಿ ಲೋಬೊ 

ಶ್ರೀ ಸಿರಿಲ್‌ ಜಿ. ಸಿಕೇರ್‌ 

ಶ್ರೀ ಆನ್ಸಿ ಪಾಲಡ್ಕಾ 


1996 ಮೇ.22 ತಾರಿಕೆರ್‌ ಎಕ್ವಟ್‌ ರಿಜಿಸ್ಟ್‌ ಜಾಲೊ. ಎಕ್ವಟಾಚೆಂ ಸಂವಿದಾನ್‌ ಡೊ! 
ಎಡ್ವರ್ಡ್‌ ನಜ್ರೆತ್‌ ಆನಿ ಶ್ರೀ ವಲ್ಲಿ ವಗ್ಗ ಹಾಂಣಿ ತಯಾರ್‌ ಕೆಲೆಂ. ಎಕ್ವಟ್‌ ರಿಜಿಸ್ಟ್‌ ಕರ್ಚ್ಯಾ 
ವಾವ್ರಾಂತ್‌ ಶ್ರೀ ಜ್ಕೊ ರೇಗೊ ಹಾಂಣಿ ಮಿನ್ನತ್‌ ಘೆತ್‌ಲ್ಲಿ. 

ಎಕ್ವಟಾಚೆ ಸಾಂದೆ: 


ಕಾನಡಿ ಲಿಪಿಂತ್‌ ಬರಂವ್ಚೆ ಕೊಂಕ್ಣಿ ಸಾಹಿತಿ ಮಾತ್‌ ಎಕ್ಟಟಾಚೆ ಸಾಂದೆ ಜಾಂವ್ಕ್‌ 
ಸಕ್ತಾತ್‌. ಬೊಂಬಯ್‌, ಬೆಂಗ್ಳುರ್‌, ಮಯ್ಸೂರ್‌, ಡೆಲ್ಲಿ, ಬಾಹ್ರೇನ್‌, ಕುವೆಯ್ಸ್‌ ಆನಿ 
ಚಿಕಾಗೊ ಶ್ಹೆರಾಂತ್‌ ವಸ್ತಿ ಕರ್ನ್‌ ಆಸ್‌ಲ್ಲೆ (ಮುಳಾನ್‌ ಭಾರತೀಯ್‌) ಕೊಂಕ್ಣಿ ಸಾಹಿತಿ 
ಎಕ್ವಟಾಚೆ ಸಾಂದೆ ಜಾಲ್ಕಾತ್‌. 


ಬೊಂಬಂಯ್ತ್‌ ಶ್ರೀ ಜೊಯ್‌ ಪಾಲಡ್ಕಾ, ಕುವೆಯ್ಬಾಂತ್‌ ಶ್ರೀ ಲ್ಮಾನ್ಸಿ ಪಿಂಟೊ, 
ಬಾಹ್ರೇನಾಂತ್‌ ಶ್ರೀ ಮನು ಬಾಹ್ರೇನ್‌, ಕಾರ್‌ವಾರಾಂತ್‌ ಫಾ| ರೆಜಿನಾಲ್ಡ್‌ ಪಿಂಟೊ, 
ಬೆಂಗ್ಳುರಾಂತ್‌ ಶ್ರೀ ಗಾಬ್ರಿಯೆಲ್‌ ಅಗೇರಾ ಆಮ್ಚೆ ಪ್ರತಿನಿದಿ ಜಾವ್ನ್‌ ಆಸಾತ್‌. 
ಬೊಂಬಂಯ್ಕ್‌ ಶ್ರೀ ರೋನ್ಸ್‌ ಬಂಟ್ವಾಳ್‌ ಸಾಂದೆ ಕರುಂಕ್‌ ಸಹಕಾರ್‌ ದಿತಾ. 


ಕಾರ್ಕ್‌ಕಾರಿ ಸಮಿತಿಚ್ಕೊ ಆನಿ ಸಾಹಿತಿಕ್‌ ಜಮಾತ್ಕೊ: 


1995ವ್ಕಾ ವರ್ಸಾಂತ್‌ 5 ಪಾವ್ಟಿಂ ಕಾರ್ಕ್‌ಕಾರಿ ಸಮಿತಿ ಸಾಂಗಾತಾ ಮೆಳ್ಳ್ಯಾ ಆನಿ 


ಎಕ್ಟಟಾಚ್ಕಾ ಕಾರ್ಕ್‌ಕ್ರಮಾಂವಿಶಿಂ ಅಬಿಪ್ರಾಯೊ ಮೆಳಯ್ಹ್ಯಾತ್‌. ಕಾರ್ಮಿಂ ಮಾಂಡುಂಕ್‌ 
ಯೆವ್ಹಣ್‌ ಕೆಲ್ಮಾ. 

ಸಂಪ್ಲೆಲ್ಮಾ ವರ್ಸಾಂತ್‌. ಎಕ್ಕಟಾನ್‌ ಸಾತ್‌ ಮಯ್‌ನ್ಕಾಂತ್‌ ದೋನ್‌ ಸಾಹಿತಿಕ್‌ 
ಜಮಾತ್ಕೊ ಆನಿ ಏಕ್‌, ದೋನ್‌ ದಿಸಾಂಚೆಂ ಮಟ್ವ್ಯಾ ಕಾಣಿಯಾಂಚೆಂ ಕಾಮಾಸಾಳ್‌ 
ಚೆಲಯ್ದಾಂ. ಆಗೋಸ್ತಾಂತ್‌ ಚಲಯಿಲ್ಲ್ಯಾ ಸಾಹಿತಿಕ್‌ ಜಮಾತೆಚೆರ್‌ ಶ್ರೀ ಎಡ್ವಿನ್‌ ಜೆ. 
ಎಫ್‌. ಸೊಜಾನ್‌ ಭಾಶಣ್‌ ದಿಲ್ಲೆಂ. ದಶೆಂಬರಾಂತ್‌ ಚಲ್‌ಲ್ಲ್ಯಾ ಸಾಹಿತಿಕ್‌ ಜಮಾತೆರ್‌ 

ಗೊಂಯ್‌ಚ್ಕಾ ತೊಮಾಸ್‌ ಸ್ಟೀಫನ್‌ ಕೇಂದ್ರಾಚೆ ಮಾ! ಪ್ರತಾಪ್‌ ನಾಯಕ್‌ ಬಾಪ್‌ 
ಕೊಂಕ್ಣೆಚ್ಶಾ ವಾವ್ರಾವಿಶಿಂ ಉಲಯಿಲ್ಲೆ. | 
ಮಟ್ವ್ಯಾ ಕಾಣ್‌ಯಾಂಚೆಂ ಕಾಮಾಸಾಳ್‌: 


ಆಮ್ಚ್ಯಾ ಎಕ್ಟಟಾಚೆ ತರೈನ್‌ ಆನಿ "ರಾಕ್ಕೊ' ಪತ್ರಾಚ್ಕಾ ಸಹಯೋಗಾಂತ್‌ ನವೆಂಬರ್‌ 
1 ಆನಿ 2 ತಾರಿಕೆರ್‌ ಫಾತಿಮಾ ರೆತಿರ್‌ ಮಂದಿರ್‌, ಜೆಪ್ಪುಉ ಹಾಂಗಾಸರ್‌ ಕೊಂಕ್ಣಿ 
ಮಟ್ವ್ಯಾ ಕಾಣಿಯಾಂಚೆಂ ಕಾಮಾಸಾಳ್‌ ಚಲ್ಲೆಂ. ನಾಂವಾಡ್ದಿಕ್‌ ಕೊಂಕ್ಣಿ ಬರಯ್ಣಾರ್‌ ಆನಿ 
ಗೊಂಯ್‌ಚ್ಯಾ ರಾಷ್ಟ್ರಮತ ದಿಸಾಳ್ಕಾ ಪತ್ರಾಚೊ ಸಂಪಾದಕ್‌ ಶ್ರೀ ಚಂದ್ರಕಾಂತ ಕೇಣಿ ಹೆಂ 
ಕಾಮಾಸಾಳ್‌ ಚಲವ್ನ್‌ ವ್ಹರೊಂಕ್‌ ಆಯಿಲ್ಲೊ. 


ನವೆಂಬರ್‌ 1 ತಾರಿಕೆರ್‌ ಸಕಾಳಿಂ ಕಾಮಾಸಾಳೆಚೆಂ ಉಗ್ತಾವಣ್‌ ಕಾರೈಂ ಚಲ್ಲೆಂ. 
ರಾಕ್ಲೊ ಪತ್ರಾಚೊ ಸಾಹಿತ್ಕ್‌ ಸಂಪಾದಕ್‌ ಶ್ರೀ ಎಡ್ವಿನ್‌ ಜೆ. ಎಫ್‌. ಸೊಜಾನ್‌ ಸ್ವಾಗತ್‌ 
ಕರ್ನ್‌ ಸಯ್ರ್ಯಾಂಚಿ ಒಳೊಕ್‌ ದಿಲ್ಲಿ. "ರಾಕ್ಲೊ' ಪತ್ರಾಚೊ ಆದ್ಲೊ ಸಂಪಾದಕ್‌ ಮೊನ್ನಿ. 
ಅಲೆಕ್ಸಾಂಡರ್‌ ಸೊಜ್‌ ಬಾಪಾನ್‌ ಕಾಮಾಸಾಳ್‌ ಉಗ್ತಾವ್ನ್‌ ಕೊಂಕ್ಣೆಂತ್‌ ಆದಿಂ ಬರವ್ನ್‌ 
ಆಸ್‌ಲ್ಲ್ಯಾ ಬರಯ್ಣಾರಾಂಚೊ ಉಡಾಸ್‌ ಕೆಲೊ ಆನಿ ತಾಂಣಿ ಕೊಂಕ್ಣಿ ಭಾಸೆಕ್‌ ದಿಲ್ಲಿ ಸೆವಾ 
ವಾಕಣ್ಣಿ. ಕಾರ್ಯ್ಕದರ್ಕಿ ಡೊ! ಎಡ್ವರ್ಡ್‌ ನಜ್ರೆತಾನ್‌ ವರ್ದಿ ವಾಚ್ಹಿ. ಉಗ್ತಾವಣ್‌ ಕಾರ್ಮಾವೆಳಾರ್‌ 
ಶ್ರೀ ಚಂದ್ರಕಾಂತ ಕೇಣಿನ್‌ ಮಟ್ವ್ಯಾ ಕಾಣ್‌ಯಾಂಚೊ ಸ್ವರೂಪ್‌, ಬಾಂದಾವಳ್‌, ವಯ್ವಿದ್ಯತಾ 
ಅಸಲ್ಮಾ ವಿಶಯಾಂಚೆರ್‌ ಆಪ್ಲೆ ವಿಚಾರ್‌ ಮುಕಾರ್‌ ದವರ್ಲೆ. ಕೊಂಕ್ಣಿ ಲೇಖಕಾಂಚ್ಕಾ 
ಎಕ್ಕಟಾಚೊ ವಾವ್ರ್‌ ವಾಖಣ್‌ಲ್ಲ್ಯಾ ಶ್ರೀ ಕೇಜಿನ್‌ ಹ್ಯಾ ಎಕ್ಕಟಾನ್‌ ಏಕ್‌ ಸಂಪಾದಕೀಯ್‌ 
ಮಂಡಳಿ ರಚಿಜೆ, ಬೂಕ್‌ ಪ್ರಗಟ್‌ ಕರಿಜೆ ಆನಿ ಕೊಂಕ್ಣಿ ಬುಕಾಂಚೆಂ ಪುಸ್ತಕ್‌ ಭಂಡಾರ್‌ ಆಸಾ 
ಕರಿಜೆಮ್ಹಣ್‌ ಸಲಹಾ ದಿಲಿ. 


ಶ್ರೀ ಕ್ಲೆರೆನ್ಸ್‌ ಪಿಂಟೊ, ಪಡೀಲ್‌ ಹಾಚಿ “ಆಕಾಂತಾಚೆ ವಾಟೆರ್‌' ಕಾದಂಬರಿ ಶ್ರೀ 
ಚಂದ್ರಕಾಂತ ಕೇಣಿನ್‌ ಉಗ್ತಾಯ್ಲಿ. 


ಉಗ್ತಾವಣ್‌ ಕಾರ್ಕಾಚೆ ಆಕೇರಿಕ್‌ ಹಾಜಿರ್‌ ಆಸ್‌ಲ್ಲ್ಯಾಂಚೊ ಶ್ರೀ ವಲ್ಲಿ ವಗ್ಗಾನ್‌ 
ಉಪ್ಕಾರ್‌ ಆಟಯ್ಲೊ. | 
ಕಾರ್ಯಕ್ರಮ್‌ ಶ್ರೀ ಟಾಯ್ಬಸ್‌ ನೊರೊನ್ಹಾನ್‌ ಚಲವ್ನ್‌ ವೆಲೆಂ. 


ತ್ಕಾ ಉಪ್ರಾಂತ್‌ ಶ್ರೀ ಚಂದ್ರಕಾಂತ ಕೇಣಿನ್‌ ವಿವಿದ್‌ ವಿಶಯ್‌ ದೀವ್ನ್‌ ತ್ಕಾ 


ವಿಶಯಾಂಚೆರ್‌ ಕಾಣ್‌ಯೊ ಬರಂವ್ಕ್‌ ಲಾಯ್ದ್ಯೊ. ಬರವ್ನ್‌ ಹಾಡ್‌ಲ್ಲೊ ಕಾಣ್‌ಯೊ 


0 ತೆರಾಪಾಕ್ಕ್ಯೊ 

5 ವಾಚವ್ನ್‌ ತ್ಕಾ ಕಾಣ್‌ಯಾಂಚೆರ್‌ ವಿಮರ್ಸೊ ಕೆಲೊ. ವಿವಿದ್‌ ರೀತಿಚ್ಕೊ ಕಾಣ್‌ಯೊ 
ಮುಕಾರ್‌ ದವರ್ಲ್ಯೊ. ದೇಡ್‌ ದೀಸ್‌ ಪರ್‌ಯಾಂತ್‌ ಆಪುರ್ಬಾಯೆನ್‌ ಚಲ್‌ಲ್ಲ್ಯಾ 
ಕಾಮಾಸಾಳಾವರ್ವಿಂ. ನವ್ಕಾನ್‌ ಬರಯ್ತೆಲ್ಮಾಂಕ್‌ ಆನಿ ಅನ್ಟೋಗ್‌ ಆಸ್‌ಲ್ಲ್ಯಾ 
ಬರಯ್ಲಾರಾಂಕ್‌ ಬರ್ಬೂರ್‌ ಪ್ರಾಯೋಗಿಕ್‌ ಮಾಹೆತ್‌ ಮೆಳ್ಳಿ. 


ದುಸ್ರೆ ದಿಸಾ ದೊನ್ಪಾರಾಂ ಉಪ್ರಾಂತ್‌ ಡೊ! ಎಡ್ವರ್ಡ್‌ ನಜ್ರೆತ್‌, ಶ್ರೀ ವಲ್ಲಿ ವಗ್ಗ, 
ಶ್ರೀ ಎಡ್ವಿನ್‌ ಸೊಜ್‌ ಆನಿ ಶ್ರೀ ಡೊಲ್ಬಿ ಲೋಬೊ ಹಾಂಣಿ ಮಟ್ವ್ಯಾ ಕಾಣ್‌ಯಾಂವಿಶಿಂ 
ಆಪಾಪ್ಲೆ ಅನ್ಫೋಗ್‌ ಸಾದರ್‌ ಕೆಲೆ. 


ಹೆಂ ಕಾಮಾಸಾಳ್‌ ಚಲವ್ನ್‌ ವ್ಹರೊಂಕ್‌ ರಾಕ್ಲೊನ್‌ ವ್ಹಡ್‌ ವಾಂಟ್ಕಾನ್‌ ಆರ್ತಿಕ್‌ 
ಆಧಾರ್‌ ದಿಲ್ಲೊ. ಕಾಮಾಸಾಳೆಚ್ಕಾ ಯಶಸ್ವೆಕ್‌ ಎಡ್ವಿನ್‌ ಜೆ. ಎಫ್‌. ಸೊಜ್‌ ಪ್ರಮುಕ್‌ 
ಕಾರಣ್‌. 


1997-98: 


ಎಕ್ಕಟಾಚ್ಛಾ ಘಟನಾವಳಿ ಪ್ರಕಾರ್‌ ಆದ್ಲ್ಯಾ ವರ್ಸಾಚೆಚ್‌ ಸಾಂದೆ ಹ್ಯಾ ವರ್ಸಾಕ್‌ಯಿ 
ಮುಕಾರುನ್‌ ಆಯ್ಲೆ. 


1996 ವರ್ಸಾಚಿ ಜೆರಾಲ್‌ ಸಭಾ: 


5 ಮೇ 1997 ವೆರ್‌ ಫಾತಿಮಾ ರೆತಿರ್‌ ಮಂದಿರ್‌, ಜೆಪ್ಪು, ಹಾಂಗಾಸರ್‌ 1996 
ವರ್ಸಾಚಿ ಜೆರಾಲ್‌ ಸಭಾ ಜಮ್ಲಿ. ಜಮಾತೆಚೆಂ ಗುರ್ಕಾರ್‌ಪಣ್‌ ಶ್ರೀ ವಲ್ಲಿ, ವಗ್ಗ ಹಾಂಣಿ 
ಘೆತ್‌ಲ್ಲೆಂ. ಜೆರಾಲ್‌ ಸಬೆಕ್‌ ಬೆಂಗ್ಳುರ್‌ಜಾವ್ನ್‌ ಶ್ರೀ ಗೆಬ್ರಿಯೆಲ್‌ ಅಗೇರಾ, 
ಮುಂಬಯ್‌ಥಾವ್ನ್‌ ಪಿ. ಡಿಸೊಜಾ ಆನಿ ಕಾರ್‌ವಾರ್‌ಥಾವ್ನ್‌ ಮಾ! ರೆಜಿನಾಲ್ಡ್‌ ಪಿಂಟೊ 
ಆನಿ ಮಂಗ್ಳುರ್‌ಚೆ ಸಾಂದೆ ಹಾಜರ್‌ ಆಸ್‌ಲ್ಲೆ. 


ತೆಚ್‌ ದೀಸ್‌ ವಿಶೇಸ್‌ ಜೆರಾಲ್‌ ಸಭೆರ್‌ ಎಕ್ವಟಾಚೆಂ ಲೇಕ್‌ಪಾಕಾಚೆಂ ವರಸ್‌ ಜನೆರ್‌ 
1ಥಾವ್ನ್‌ ದಸೆಂಬರ್‌31 ಪರ್‌ಯಾಂತ್‌ ಆಸ್‌ಲ್ಲೆಂ ಎಪ್ರಿಲ್‌ 1ಥಾವ್ನ್‌ ಮುಕ್ಲ್ಯಾ ವರ್ಸಾಚೆ 
ಮಾರ್ಸ್‌ 31 ಪರ್‌ಯಾಂತ್‌ ಮ್ಹಣ್‌ ಘಟನಾವಳಿಂತ್‌ ಠರಾಯಿಲ್ಲಿ ಬದ್ಲಾವಣ್‌ 
ಮಾನುನ್‌ ಫೆತ್ತಿ. 


ಹ್ಯಾ ಶಿವಾಯ್‌ ಸಾಂದ್ಯಾಂಕ್‌ ಪಯ್ಲೆಂಚ್‌ ಕಳಯಿಲ್ಲೊ ಹೆರ್‌ ಥೊಡ್ಕೊ ತಬ್ದಿಲ್ಕೊಯಿ 
ಮಾನುನ್‌ ಘೆತ್ಲೊ. 


ಅಕಾಡೆಮಿಕಡೆ ಸಂವಾದ್‌: 
1997, ಜುಲಾಯ್‌ 13 ತಾರಿಕೆರ್‌ ಕೊಂಕ್ಣಿ ಸಾಹಿತ್ಕ್‌ ಅಕಾಡೆಮಿಕಡೆ ಸಂವಾದ್‌ 

ಕಾರ್ಯಕ್ರಮ್‌ ಅಕಾಡೆಮಿಚ್ಯಾ ದಪ್ತರಾಂತ್‌ ಚಲ್ಲೆಂ. ಕೊಂಕ್ಣಿ ಸಾಹಿತ್ಯ್‌ ಅಕಾಡೆಮಿಚೊ 
ಅದ್ಕಕ್ಕ್‌ ಶ್ರೀ ಬಸ್ತಿ ವಾಮನ್‌ ಶೆಣಯ್‌ ಆನಿ ಅಕಾಡೆಮಿಚೊ ರಿಜಿಸ್ಟ್ರಾರ್‌ ಶ್ರೀ ಚಂದ್ರಪ್ಪ 
ಎಮ್‌. ಎಸ್‌., ಹಾಂಣಿ ಬರಯ್ಣಾರಾಂಚ್ಕಾ ಸಬಾರ್‌ ಸವಾಲಾಂಕ್‌ ಜಾಪಿ ದಿಲ್ಕೊ. 
ಅಕಾಡೆಮಿಥಾವ್ನ್‌ ಸಾಹಿತಿಂಕ್‌ ಲಾಬ್ಜ್ಯಾ ವಿವಿದ್‌ ಸವ್ಹತಾಯೆಂವಿಶಿಂ ವಿವರ್‌ ದಿಲೊ. 
ಹ್ಯಾಚ್‌ ವೆಳಾರ್‌ ಅಕಾಡೆಮಿಥಾವ್ನ್‌ ಅನುದಾನ್‌ ಲಾಬ್‌ಲ್ಲೊ ಡೊ! ಎಡ್ಡರ್ಡ್‌ ನಜ್ರೆತಾಚೊ 
"ಸಂಯ್ದಾಚೆಂ ಪಾತಕ್‌' ಬೂಕ್‌ ಉಗ್ತಾಯ್ಲೊ. 


ಕಾರ್ಕ್‌ಕಾರಿ ಸಮಿತೆಚ್ಕೊ ಜಮಾತ್ಕೊ: 


ಸಂಪ್ಲೆಲ್ಮಾ ವರ್ಸಾ ದೋನ್‌ ಪಾವ್ಟಿಂ ಮಾತ್‌ ಕಾರ್ಯಕಾರಿ ಸಮಿತಿ ವಿಂಗಡ್‌ ಜಮ್ಮಾ. 
ಹೆರ್‌ ಜಮಾತ್ಕೊ ಸರ್ವ್‌ ಸಾಂದ್ಕಾಂ ಸಾಂಗಾತಾ ಸಾಹಿತಿಕ್‌ ಜಮಾತ್ಕೊ ಜಾವ್ನ್‌ 
ಮಾಂಡುನ್‌ ಹಾಡ್‌ಲ್ಲೊ,. ಗೆಲ್ತ್ಯಾ ತ್ಕಾ ವರ್ಸಾ ಆಟ್‌ ಸಾಹಿತಿಕ್‌ ಜಮಾತ್ಕೊ ಆಪಯ್ಣ್ಯಾತ್‌. 
ಸಾಹಿತಿಕ್‌ ಜಮಾತೆಂನಿ ಎಕ್ವಟಾಚ್ಕಾ ಮುಕ್ಲ್ಯಾ ಯೆವ್ವಣಾಂವಿಶಿಂ ಭಾಸಾಭಾಸ್‌ ಆಸಾ 


ಕೆಲ್ಯಾ. 


"ಭುರ್ಗ್ಯಾಂಚೆಂ ಸಾಹಿತ್ಕ್‌' ವಿಚಾರ್‌ಸಾತೆಂ : 


1997 ಆಗೊಸ್ತಾಚ್ಛಾ 31 ತಾರಿಕೆರ್‌ ಮೂಡ್‌ಬಿದ್ರಿ ಕೊರ್ಬುಸ್‌ ಕ್ರಿಸ್ತಿ ಇಗರ್ದೆಚ್ಮಾ 
ಹೊಲಾಂತ್‌ "ಕೊಂಕ್ಣೆಂತ್‌ ಭುರ್ಗ್ಯಾಂಚೆಂ ಸಾಹಿತ್ಕ್‌' ವಿಚಾರ್‌ಸಾತೆಂ, ಕೊಂಕ್ಣಿ ಸಾಹಿತ್ಕ್‌ 
ಅಕಾಡೆಮಿ ಆನಿ ಕಾತೊಲಿಕ್‌ ಸಬಾ, ಪಾಲಡ್ಕಾ ಹಾಂಚ್ಕಾ ಸಹಕಾರಾನ್‌ ಮಾಂಡುನ್‌ 
ಹಾಡ್‌ಲ್ಲೆಂ. ಮಂಗ್ಳುರ್‌ ಶ್ಹೆರಾ ಭಾಯ್ರ್‌ ಎಕ್ವಟಾನ್‌ ಆಪ್ಲೆಂ ಅಸ್ತಿತ್ವ್‌ ದಾಕಯ್ದೆ ಮ್ಹಳ್ಳಿ ಆಶಾ 
ಹ್ಕಾ ವಿಚಾರ್‌ ಸಾತ್ಕಾವರ್ವಿಂ ಜಾರೈಕ್‌ ಆಯ್ಲಿ. ಸಗ್ಳೆಂ ವಿಚಾರ್‌ಸಾತೆಂ ಶ್ರೀ ಆನ್ಸಿ ಪಾಲಡ್ಕಾ 
ಹಾಣೆ ಆಪುರ್ಬಾಯೆನ್‌ ಯೆವ್ಚಿಲ್ಲೆಂ. 


ವಿಚಾರ್‌ಗೋಶ್ಟಿಚೆಂಉಗ್ತಾವಣ್‌ ಮೂಡ್‌ಬಿದ್ರಿ ಪುರಸಬೆಚೊ ಅದ್ಕಕ್ಕ್‌ ಶ್ರೀ ಪ್ರೇಮಾನಂದ 
ಪ್ರಭುನ್‌ ಕೆಲೆಂ. ಕರ್ನಾಟಕ್‌ ಕೊಂಕ್ಣಿ ಸಾಹಿತ್ಕ್‌ ಅಕಾಡೆಮಿಚೊ ಅದ್ಮಕ್ಕ್‌ ಶ್ರೀ ಬಸ್ತಿ ವಾಮನ 
ಶೆಣೈ, ಮೂಡ್‌ಬಿದ್ರಿಚ್ಮಾ ಆಳ್ವಾಸ್‌ ಫಾಂವ್ಡೇಶನಾಚೊ ಮುಕೆಸ್ಟ್‌ ಡೊ. ಮೋಹನ್‌ ಆಳ್ವ, 
ಮೂಡ್‌ಬಿದ್ರಿ ವಾರಾಡ್ಕಾಚೊ ವಿಗಾರ್‌ವಾರ್‌ ಬಾಪ್‌ ಸಿಪ್ರಿಯನ್‌ ಕುವೆಲ್ಲೊ, ಅಕಾಡೆಮಿಚೊ 
ಮಾನೆಸ್ತ್‌ ಸಾಂದೊ ಪ್ರೊ. ವಿ. ಎಲ್‌. ಅಂದ್ರಾದೆ, ರಾಕ್ಲೊಚೊ ಸಂಪಾದಕ್‌ ಬಾಪ್‌ ಸಾಮ್ವೆಲ್‌ 
ಸಿಕೇರ್‌ ಆನಿ ಪಾಲಡ್ಕಾಚ್ಕಾ ವೆಂಕಟರಮಣ ಇಸ್ಕೊಲಾಚೊ ಮುಕೆಲ್‌ ಮೆಸ್ತ್ರಿ ಆಂದ್ರು ಸೆರಾವೊ 
ಉಗ್ತಾವಣ್‌ ಸಂಬ್ರಮಾಚೆ ಮಾನಾಚೆ ಸಯ್ರೆ ಜಾವ್ನ್‌ ಆಯಿಲ್ಲೆ. 

ವ 
4 
np 


ಗ "ಭುರ್ಗ್ಯಾಂಚ್ಯಾ ಮತಿಚ್ಛಾ ವಾಡಾವಳೆಚೆರ್‌ ಸಾಹಿತ್ಕಾಚೊ ಪ್ರಭಾವ್‌' (ಡೊ. ಎಡ್ವರ್ಡ್‌ 


ನಜ್ರೆತ್‌), ಭುರ್ಲ್ಯಾಂಚ್ಕಾ ಸಾಹಿತ್ಕಾಚಿ ಗರ್ಜ್‌ (ಡೊ. ಜಯಪ್ರಕಾಶ್‌ ಮಾವಿನಕುಳಿ) ಆನಿ 
ಕೊಂಕ್ಣೆಂತ್‌ ಭುರ್ಗ್ಯಾಂಚೆಂ ಸಾಹಿತ್ಕ್‌ (ಶ್ರೀ ರಾಘವೆಂದ್ರ ರಾವ್‌) ಮ್ಹಳ್ಳೆ ತೀನ್‌ ಪ್ರಬಂದ್‌ 
ಸಕಾಳಿಂಚ್ಕಾ ಆದೇಸಾರ್‌ ಮಂಡನ್‌ ಕೆಲೆ. ಹಾ ಗೋಶ್ಟಿಚೆಂ ಅದ್ಕಕ್ಕ್‌ ಸ್ನಾನ್‌ ವಲ್ಲಿ ವಗ್ಗಾನ್‌ 
ಘೆತ್‌ಲ್ಲೆಂ. 


ಜೆವ್ಲಾಚ್ಕಾ ಉಪ್ರಾಂತ್‌ ಪಾಲಡ್ಕಾಚ್ಕಾ "ಪಾಲ್ಯ್ಯಾಂತ್ಲಿಂ ಸಾಳ್ಕಾಂ' ಪಂಗ್ಡಾಥಾವ್ನ್‌ 
ಬಾಳ್‌ಗಿತಾಂಚೆಂ ಅಬಿನಯನ್‌ ಆಸ್‌ಲ್ಲೆಂ. ಬಾಪ್‌ ಸಾಮೈಲ್‌ ಸಿಕೇರಿಚ್ಕಾ ಅಧ್ಯಕ್ಕ್‌ಪಣಾಖಾಲ್‌ 
ದೊನ್ಪರಾಉಪ್ರಾಂತ್ಲಿ ವಿಚಾರ್‌ಗೋಶ್ಟಿ ಚಲ್ಲಿ. ಭುರ್ಗ್ಯಾಂಚಿ ಕತಾ ಆನಿ ಲೇಕನಾಂ ಬರಂವ್ವೆವಿಶಿಂ 
ಶ್ರೀ ಡೊಲ್ಬಿ ಲೋಬೊ ಆನಿ ಭುರ್ಥ್ಯಾಂಚಿಂ ಕವನಾಂ ಬರಂವ್ಚೆವಿಶಿಂ ಶ್ರೀ ಆನ್ಸಿ ಪಾಲಡ್ಕಾ ಹೆ 
ಉಲಯ್ಲೆ. 


ಸಮಾರೋಪ್‌ ಸಂಬ್ರಮಾಕ್‌ ಮಾ! ಮಾರ್ಕ್‌ ವಾಲ್ಡರ್‌ ಅದ್ಮಕ್ಕ್‌ ಬಸ್‌ಲ್ಲೆ. ಪಾಲಡ್ಕಾಚೆ 
ನಾಂವಾಡ್ದಿಕ್‌ ಸಾಹಿತಿ ಹಿಲರಿ ಕಾರ್ಲೊಜಾ ಆನಿ ಜೊಯ್‌ ಪಾಲಡ್ಕಾ ಹಾಂಕಾಂ ಸನ್ಮಾನ್‌ ಕೆಲೊ. 
ಉಪ್ರಾಂತ್‌ ಪಾಲಡ್ಕಾಚ್ಕಾ ಕಲಾಕರಾಂನಿ "ಪಿಶೆಂ ಸುಟ್ಲೆಂ' ಮ್ಹಳ್ಳೊ ನಾಟ್ಕುಳೊ ಖೆಳವ್ನ್‌ 
ದಾಕಯ್ಲೊ. ಸಗ್ಳೆಂ ಕಾರೈೆಂ ಬರ್ಕಾನ್‌ ಮಾಂಡುನ್‌ ಹಾಡ್‌ಲ್ಲ್ಯಾ ಶ್ರೀ ಆನ್ಸಿ ಪಾಲಡ್ಕಾಚೊ 
ಉಪ್ಕಾರ್‌ ಆಟವ್ನ್‌ ಮಾನ್‌ ಕೆಲೊ. 


ಕೊಂಕ್ಣಿ ಭಾಸೆವಿಶಿಂ ವಿಚಾರ್‌ಸಾತೆಂ: 


14 ಸಪ್ತೆಂಬರ್‌1997ವೆರ್‌ ರಾಕ್ಲೊ ಪತ್ರಾಚ್ಕಾ ಸಹಕಾರಾನ್‌ ಬಲ್ಮಟಾಚ್ಕಾ ಸಹೋದಯ 
ಸಾಲಾಂತ್‌ ಎಕಾ ದಿಸಾಚೆಂ ಕೊಂಕ್ಣಿ ಭಾಸೆವಿಶಿಂ ವಿಚಾರ್‌ಸಾತೆಂ ಮಾಂಡುನ್‌ ಹಾಡ್‌ಲ್ಲೆಂ. 
ಸಗ್ಳೆಂ ವಿಚಾರ್‌ಸಾತೆಂ ದೊ! ವಿಲ್ಲಿ ಸಿಲ್ವಾನ್‌ ಚಲವ್ನ್‌ ವೆಲೆಂ. ತಾಂಣಿ ಸಾಹಿತ್ಕಾಂತ್‌ ವಿಮರ್ಸೊ 
ವಾಡೊನ್‌ ಆಯಿಲ್ಲೆ ವಿವಿದ್‌ ಹಂತ್‌, ವಿಮರ್ಯಾಚೆ ಥರ್‌ ಆನಿ ವಿಮರ್ಕಾಕ್‌ ಲಗ್ತಿ ಜಾಲ್ಲ್ಯಾ 
ಹೆರ್‌ ವಿಶಯಾಂವಿಶಿಂ ಸವಿಸ್ತಾರ್‌ ವಿವರ್‌ ದಿಲೊ. ದೊನ್ಸರಾಂ ಜೆವ್ಲಾ ಉಪ್ರಾಂತ್‌ ದೊ! 
ಸಿಲ್ವಾನ್‌ ಚಾ. ಫ್ರಾ. ದೆಕೊಸ್ತಾಚೊ"ಸುಣೆಂ ಮಾಜರ್‌ ಹಾಸ್ತಾ' ನಾಟಕ್‌ ಆನಿ ಡೊ. ಎಡ್ವರ್ಡ್‌ 
ನಜ್ರೆತಾಚಿ ನವಲ್‌ಕತಾ "ನಿರ್ಕೊಣೆಂ' ಹ್ಮಾ ದೊನಾಂಚೊ ವಿಮರ್ಸೊ ಕೆಲೊ. 


ಕೊಂಕ್ಣಿ ಲೋಕ್‌ವೇದ್‌ ಸಾಹಿತ್ಕ್‌-ವಿಚಾರ್‌ಸಾತೆಂ: 


ಕಾರ್ಕೊಳ್‌ ವಾರಾಡ್ಕಾಚ್ಶಾ ಹಿರ್ಗಾನ್‌ ಫಿರ್ಲಜಿಚ್ಕಾ ಮರಿಯ ಗೊರೆಟ್ಟಿ ಇಗದ್ದಿಚ್ಮಾ 
ಸಭಾಸಾಲಾಂತ್‌ ಎಪ್ರಿಲ್‌26, 1997ವೆರ್‌ ಎಕಾ ದಿಸಾಚೆಂ"ಕೊಂಕ್ಣಿ ಲೋಕ್‌ವೆದ್‌ ಸಾಹಿತ್ಕ್‌' 

ಹ್ಯಾ ವಿಶಯಾಚೆರ್‌ ವಿಚಾರ್‌ಸಾತೆಂ, ಲೋಕ್‌ವೇದ್‌ ಪ್ರದರ್ಕನ್‌ ಆನಿ ಅಬಿನಯನ್‌ 
ಕಾರೈಂ ಬೋವ್‌ ಸಂಬ್ರಮಾನ್‌ ಮಾಂಡುನ್‌ ಹಾಡ್ಲೆಂ. ಕರ್ನಾಟಕ್‌ ಕೊಂಕ್ಣಿ ಸಾಹಿತ್ಕ್‌ ' 
ಅಕಾಡೆಮಿ ಆನಿ ಕಾತೊಲಿಕ್‌ ಸಬಾ, ಹಿರ್ಲಾನ್‌ ಹಾಂಣಿ ಹೆಂ ಕಾರೈಂ ಆಮ್ಚೆ ಸಾಂಗಾತಾ 
ಯೆವ್ದಿಲ್ಲೆಂ. ಕಾರ್ಯಾಚೊ ಹಾರ್‌ಭಾರ್‌ ಹಿರ್ಗಾನ್‌ಚ್ಕಾ ಕಾತೊಲಿಕ್‌ ಸಬೆನ್‌ ಆನಿ ಯೆವ್ವಣೆಚಿ 
ಜವಾಬ್ದಾರಿ ಶ್ರೀ ಆನ್ಸಿ ಪಾಲಡ್ಕಾನ್‌ ಫೆತ್‌ಲ್ಲಿ. ಸಗ್ಳೆಂ ಕಾರ್ಯಕ್ರಮ್‌ ಬೋವ್‌ ಆಪುರ್ಬಾಯೆನ್‌ 
ರೂಪಿತ್‌ ಜಾಲ್ಲೆಂ. 


ಸಕಾಳಿಂಚ್ಕಾ ಉಗ್ತಾವಣ್‌ ಕಾರ್ಕಾಕ್‌ ಅಕಾಡೆಮಿಚೊ ಗುರ್ಕಾರ್‌ ಬಸ್ತಿ ವಾಮನ್‌ ಶೆಣೈ 
ಅಧ್ಯಕ್ಕ್‌ ಜಾವ್ನ್‌ ಆಯಿಲ್ಲೊ. ಹಿರ್ಗಾನ್‌ಚೊ ವಿಗಾರ್‌ ಬಾಪ್‌ ಸಿಪ್ರಿಯನ್‌ ಪಿಂಟೊನ್‌ 
ಕಾರ್ಯಕ್ರಮ್‌ ಉಗ್ತಾವಣ್‌ ಕೆಲೆಂ. ಪ್ರಖ್ಯಾತ್‌ ಕನ್ನಡ ಸಾಹಿತಿ ಪ್ರೊ. ಎಮ್‌. ರಾಮಚಂದ್ರ 
ಹಾಂಣಿ ಲೋಕ್‌ವೆದ್‌ ವಸ್ತು ಪ್ರದರ್ಶನ್‌ ಉಗ್ತಾಯ್ಲೆಂ. ಎಕ್ಟಟಾಚೊ ಅದ್ಮಕ್ಕ್‌ ಶ್ರೀ ವಲ್ಲಿ 
ವಗ್ಗಾನ್‌ ಶ್ರೀ ಆನ್ಸಿ ಪಾಲಡ್ಕಾನ್‌ ಬರವ್ನ್‌ ಪ್ರಗಟ್‌ ಕೆಲ್ಲೊ “ಚಿರ್ಬುಟಾಂ' (ಶೆಂಬರ್‌ 
ಬಾಳ್‌ಗಿತಾಂ) ಬೂಕ್‌ ಉಗ್ತಾಯ್ಲೊ. 


ಸಕಾಳಿಂಚ್ಕಾ ಆದೇಸಾರ್‌, ಶ್ರೀ ಎರಿಕ್‌ ಒರುಬರಿಯೊಚ್ಕಾ ಅಧ್ಯಕ್ಕ್‌ ಸ್ಥಾನಾಖಾಲ್‌ 
ಚಲ್‌ಲ್ಲ್ಯಾ ವಿಚಾರ್‌ಗೋಶ್ಟಿಂತ್‌ "ಕೊಂಕ್ಣೆಂತ್ಲೆಂ ಗುಮ್ಚಾಂಚೆಂ ಸಾಹಿತ್ಕ್‌' (ಶ್ರೀ ಜೊಕಿಮ್‌ 
ಪಿರೇರ್‌, ಮಂಗ್ಳುರ್‌), "ಕೊಂಕ್ಣೆಂತ್ಲ್ಯಾ ಲೋಕ್‌ವೆದಾಚಿ ಒಳೊಕ್‌' (ಶ್ರೀಮತಿ ಆಗ್ನೆಸ್‌ 
ಡಿಸೊಜಾ, ಪಾಲಡ್ಕಾ) ಹಿಂ ಉಲಯ್ಲಿಂ. ಗೋಶ್ಟಿಕ್‌ ಪೂರಕ್‌ ಜಾವ್ನ್‌ ಲೋಕ್‌ವೆದ್‌ 
ಅಬಿನಯನ್‌ ಸಾಂಗಾತಾಚ್‌ ಮಾಂಡುನ್‌ ಹಾಡ್‌ಲ್ಲೆಂ. ದೊನ್ಸಾರಾಂ ಉಪ್ರಾಂತ್ಲ್ಯಾ 
ಗೋಶ್ಟಿಕ್‌ ಶ್ರೀ ಡೊಲ್ಬಿ ಲೋಬೊ ಅದ್ಮಕ್ಕ್‌ ಬಸ್‌ಲ್ಲೊ. ಶ್ರೀಮತಿ ಗ್ಲೇಡಿಸ್‌ ರೇಗೊ 
“ಭುರ್ಲ್ಯಾಂಚಿಂ ಗಾಣಾಂ' ಆನಿ ಶ್ರೀ ಜೊಕಿಮ್‌ ಪಿರೇರಿನ್‌ "ಕೊಂಕ್ಣೆಂತ್‌ ವೊವಿಯೊ- 
ವೇರ್ಸ್‌' ಮ್ಹಳ್ಳ್ಯಾ ವಿಶಯಾಂಚೆರ್‌ ಉಲಯ್ಲಿಂ. 


ವಿವಿದ್‌ ಪಂಗ್ಲಾಂಥಾವ್ನ್‌: ಲೋಕ್‌ವೆದ್‌ ಅಬಿನಯನ್‌ ಚಲ್ಲೆಂ." ಗುಮ್ಚಾಂ-ಪದಾಂ 
(ರೇಮಂಡ್‌ ಡಿಕುನ್ಹಾ ಮುಕೆಲ್ಸಣ್‌), ಕುಡ್ಮ್ಯಾ ನಾಚ್‌, ಸಿಗ್ಮೊ ನಾಚ್‌, ಹೋಳಿ ಖೆಳ್‌, 
ರಯ್ತಾಂಚೊ ನಾಚ್‌, ಪಾಗಿಂಚೊ ನಾಚ್‌, ಹಾತೊಳಿಂ ಪದಾಂ ಆನಿ ನಾಚ್‌, ಮೂಳ್‌ 
ಜನಾಂಗಾಂಚೊ ನಾಚ್‌, ತೊಣ್‌ಯೊ ಖೆಳ್‌, ಚಿರ್ಬುಟಾಂ ಕಾರ್ಕವಳ್‌ (ಫಾಲ್ಕ್ಯಾಂತ್ಲಿಂ 
ಸಾಳ್ಕಾಂ) ಕಾಜಾರಾಚ್ಕೊ ರಿತಿ ರಿವಾಜಿ ನಟನ್‌....... ಅಸಲಿಂ ಥರಾವಳ್‌ ಕಾರ್ಮಿಂ ಚಲ್ಲಿಂ. 

ಲಗ್ಬಗ್‌ 'ತಿನ್ಶಿಂ ಲೊಕಾಂನಿ ಸಗ್ಳ್ಯಾ ದಿಸಾಚ್ಮಾ ಕಾರ್ಕಾಂತ್‌ ಭಾಗ್‌ ಘೆತ್‌ಲ್ಲೊ. ಹೆಂ 
ಕಾರೈಂ ಆಮ್ಚೆ ತರ್ಸೆನ್‌ ಶ್ರೀ ಆನ್ಸಿ ಪಾಲಡ್ಕಾ ಹಾಣೆ ಯೆವ್ಚಿಲ್ಲೆಂ. 

1998-1999 


ಕೊಂಕ್ಣಿ ಲೇಖಕಾಂಚ್ಕಾ ಎಕ್ಟಟಾಚಿ ದುಸ್ರಿ ಜೆರಾಲ್‌ ಸಭಾ 6-9-98ವೆರ್‌ ಡೊನ್‌ 

ಬೊಸ್ಕೊ ಮಿನಿ ಹೊಲಾಂತ್‌ ಜಮ್ಲಿ. ಮುಕ್ಲ್ಯಾ ದೋನ್‌ ವರ್ಸಾಂಚಿ ಆವ್ಲೆಕ್‌ ಶ್ರೀ ಎಡ್ವಿನ್‌ 
ಜೆ. ಎಫ್‌. ಸೊಜ್‌ ಅದ್ಯಕ್ಕ್‌ ಜಾವ್ನ್‌ ವಿಂಚೊನ್‌ ಆಯ್ಲೊ. ಕಾರ್ಕ್‌ಕಾರಿ ಸಮಿತಿಚೆ ಹೆರ್‌ 
ಸಾಂದೆ: ಶ್ರೀಮತಿ ಗ್ಲೇಡಿಸ್‌ ರೇಗೊ ಆನಿ ಶ್ರೀ ಎಡಿ ನೆಟ್ಟೊ ಉಪಾದ್ಮಕ್ಕಾಂ, ಡೊ. ಎಡ್ದ್ಡರ್ಡ್‌ 
ನಜ್ರೆತ್‌ ಕಾರೃದರ್ಕಿ, ಶ್ರೀ ಆನ್ಸಿ ಡಿಸೊಜ್‌ ಆನಿ ಶ್ರೀಮತಿ ಲಿಲ್ಲಿ ಮಿರಾಂದಾ ಸಹಕಾರ್ಮದರ್ಕಿಂ 
ಆನಿ ಖಜಾಂಚಿ ಜಾನ್ಸ್‌ ಶ್ರೀ ಟಾಯ್ಬಸ್‌ ನೊರೊನ್ಹಾ ವಿಂಚೊನ್‌ ಆಯ್ಲಿಂ. ಸಮಿತೆಂತ್‌ 
ಶ್ರೀ ಜೆರಿ ಕುಲ್ಕೇಕರ್‌, ಶ್ರೀಮಾವ್ರಿಸ್‌ ಡೆಸಾ, ಶ್ರೀ ಹೆರೊಲ್ಪಿಯುಸ್‌ ಆನಿ ಶ್ರೀ ಜಿಫ್ರಿ 
ಫೆರ್ನಾಂಡಿಸ್‌ ಆಸಾತ್‌. 

ಹಾ ವರ್ಸಾಂತ್‌ ಕೊಂಕ್ಣಿ ಲೇಖಕಾಂಚ್ಕಾ ಎಕ್ಟಟಾ ತರೈನ್‌ ಮಟ್ಟಾ ಕಾಣಿಯಾಂಚೊ 
ಪುಂಜೊ ಪ್ರಗಟ್ಟೊ ಪ್ರಮುಕ್‌ ವಾವ್ರ್‌ ಹಾತಿಂ ಘೆತ್‌ಲ್ಲೊ ತೊ ಆತಾಂಶೆವೊಟಾಕ್‌ ಪಾವ್ಲಾ. 
ಹ್ಮಾ ಬುಕಾಚಿ ಸಂಪಾದಕಿ ಜಾವ್ನ್‌ ಶ್ರೀಮತಿ ಗ್ಲೇಡಿಸ್‌ ರೇಗೊನ್‌ ಜವಾಬ್ದಾರಿ ಘೆವ್ನ್‌ ವಾವ್ರ್‌ 
ಕೆಲಾ. ಸಂಪಾದಕೀಯ್‌ ಮಂಡಳೆಂತ್‌ ಸರ್ಟ್‌ ಶ್ರೀ ಎಡ್ವಿನ್‌ ಸೊಜ್‌, ಎಡಿ ನೆಟ್ಟೊ, ಮಾವ್ರಿಸ್‌ 
ಡೆಸಾ ಆನಿ ಜೆಪ್ರಿ ಸಿ. ಫೆರ್ನಾಂಡಿಸ್‌ ಆಸಾತ್‌. ಕ 

ವಯಕ್ತಿಕ್‌ ಕಾರಣಾಂನಿ ಕಾರ್ಕದರ್ಕಿಚಿ ಜವಾಬ್ದಾರಿ ಪ್ರಸ್ತುತ್‌ ಮ್ಹಜೆಥಾವ್ನ್‌ ಶ್ರೀ ಮಾವ್ರಿಸ್‌ 
ಡೆಸಾಕ್‌ ದಿಲ್ಕಾ. 


ಡೊ! ಎಡ್ವರ್ಡ್‌ ನಜ್ರೆತ್‌ 

ಸಂಪಾದಕಿ ಥಾವ್ನ್‌ 
ತೆರಾ ಪಾಕ್ಫ್ಯೊ' ಕತಾ ಸಂಕಲನ್‌ ವಿವಿದ್‌ ಲೇಖಕ್‌-ಲೇಖಕಿಂಚ್ಕೊ ವಿವಿದ್‌ ಪತ್ರಾಂನಿ 
ಫಾಯ್ಸ್‌ ಜಾಲ್ಲ್ಯೊಕತಾ. ಸಬಾರ್‌ ಬರಯ್ಣಾರ್‌ ಕೊಂಕ್ಣಿ ಪತ್ರಾಂನಿ ಬರಯ್ತಾತ್‌ ಸರಾಗ್‌ ವಾ 
ಅಪ್ರೂಪ್‌. ತ್ಕೊ ಪಿಂಜುನ್‌-ರದ್ದಿ ವೆಪಾರಾಕ್‌ಮ್ಹಣ್‌ ನಾಸ್‌ ಜಾತಾತ್‌. ಕಾಂಯ್‌ ಲೇಖಕಾಂನಿ 
ಉಮೆದಿನ್‌ ತ್ಕೊ ಸಾಂಬಾಳ್ನ್‌ ದವರ್ಲೊ ಉರ್ಲೋ,. ನಾ ಜಾಲ್ಯಾರ್‌ ಚಣೆ, ಸಾಂಬಾರ್‌-ಪೊಳೆ 
ಇಡ್ಲ್ಯೊ ಬಾಂದುನ್‌ ದೀವ್ನ್‌ ಚಲ್ಲೊ. ಬುಕಾಂನಿ ತಾಂಚ್ಕೊ ಕಾಣಿಯೊ ಪ್ರಗಟ್‌ ಜಾಂವ್ಚೊ 
ಅವ್ಕಾಸ್‌ ತಾಂಕಾಂ ಲಾಬ್ದೊ ಆಪ್ರೂಪ್‌. 


ನಾರ್‌ 


ದೆಕುನ್‌ ಲೇಖಕಾಂಚ್ಯಾ ಎಕ್ತಾರಾನ್‌ ಆಪ್ಲೆಂ ಪ್ರಗಟ್ಟೆಚೆಂ ಬಾಳ್‌ ಮೇಟ್‌ ಜಾವ್ನ್‌ ತರ್ನ್ಯಾ- ' 


ಪರ್ನ್ಯಾ ಲೇಖಕಾಂಚೊ ಪುಂಜೊ ಪ್ರಗಟ್ಟೆಂ ಶ್ಲಾಘನಿಯ್‌. ಆಮ್ಕಾಂ ಆಯಿಲ್ಲ್ಯಾ ಕಾಣಿಯಾಂ ; 


ಪಯ್ಕಿ ತೆರಾ ಪಾಕ್ಳ್ಯೊ ವಿಂಚುನ್‌ ಏಕ್‌ ಸಾಹಿತ್ಕ್‌ ಭಂಡಾರಾಚೆಂ ಫುಲ್‌ ತುಮ್ಚ್ಯಾ ಹಾತಿಂ 
ದಿತಾಂವ್‌. ಎಕಾ ಲೇಖಕಾಚಿ ಬರ್ವಣ್ಗೆಚಿ ವಾಟ್‌-ರೀತ್‌ ಒಳ್ಕೊನ್‌ ಘೆಂವ್ಕ್‌: ಆಸೊಂ ತಿಂ 
ವಾಯ್ಟ್‌ ಬರ್ಬಾಂ-ಬರಿಂ ಬರ್ಬಾಂ ಎಕೆ ಕಡೆನ್‌ ಸಂಗ್ರಹ್‌ ಜಾಂವ್ಚಿ ಗರ್ಜ್‌ ಆಸಾ ಮ್ಹಣ್ತಾತ್‌ 
ಜಾಣಾರಿ. 

ಆಯ್ಚ್ಯಾ ಕಾಳಾಕ್‌ ಪ್ರಸ್ತುತ್‌ ಆಸ್ಚೊ ವಿವಿದ್‌ ವಿಶಯಾಂಕ್‌ ಸಂಬಂದ್‌ ಜಾಲ್ಲ್ಯೊ 
ವಿವಿದ್‌ ಲೇಖಕಾಂಚ್ಕೊ ಕತಾ ಎಕಾಪ್ರಾಸ್‌ ಏಕ್‌ ವಿಬಿನ್ನ್‌ ಜಾವ್ನಾಸಾತ್‌. ವಾಚುನ್‌ ವಾಚುನ್‌ 
ಎಕಾಕಾಣಿಯೆಥಾವ್ನ್‌ ಆನೈಕಾಕ್‌ ಮುಕಾರ್‌ ವೆತಾನಾ ತುಮ್ಕಾಂ ಖುಶಿ ದಿತೆಲ್ಕೊ ಆನಿ ಥೊಡ್ಕೊ 
ಚಿಂತ್ಪಾ ಘಾಣ್ಕಾಕ್‌ ಲಾಗಯ್ತಲ್ಕೊ ಮ್ಹಳ್ಳ್ಯಾಕ್‌ ದುಬಾವ್‌ ನಾ. 

ಹ್ಕಾ ಪುಸ್ತಕಾಂತ್ಲ್ಯಾ ಕಾಣಿಯಾಂ ಮಯ್‌ ವಿಶ್ಲೇಶಣ್‌ ಕರ್ನ್‌ ತುಮ್ಚೊ ವೇಳ್‌ ವಿಬಾಡುಂಕ್‌ 
ಮ್ಹಾಕಾ ಮನ್‌ ನಾ ದೆಕುನ್‌ ಕತಾ ವಾಚ್ಚಿ-ರೂಚ್‌ ಚಾಕ್ಟಿ ಆನಿ ಆಜಿಪ್ರಾಯ್‌ ದಿಂವ್ಚಿ 
ಜವಾಬ್ದಾರಿ ಹಾಂವ್‌ ತುಮ್ಕಾಂಚ್‌ ಸೊಡ್ತಾಂ. 

ಹ್ಮಾ ಪುಸ್ತಕಾಚೆಂ ಸಂಪಾದಕ್‌ಪಣ್‌ ಮ್ಹಾಕಾ ದಿಲ್ಲ್ಯಾಕ್‌ ಕೊಂಕ್ಣಿ ಲೇಖಕಾಂಚ್ಕಾ 
ಎಕ್ತಾರಾಚ್ಕಾ ಕಾರ್ಬಾರ್ಕಾಂಕ್‌ ಹಾಂವ್‌ ರುಣಿ ಜಾವ್ನಾಸಾಂ. ಪುಸ್ತಕ್‌ ಛಾಪುಂಕ್‌ ಆರ್ತಿಕ್‌ 
ಸಹಕಾರ್‌ ದಿಲ್ಲ್ಯಾ ಕರ್ನಾಟಕ್‌ ಕೊಂಕ್ಣಿ ಸಾಹಿತ್ಕ್‌ ಅಕಾಡೆಮಿಚೊ ಹಾಂವ್‌ ಉಪ್ಕಾರ್‌ 
ಆಟಯ್ತಾಂ. ಛಾಪ್ಕಾಚೆಂ ಕಾಮ್‌ ನಾಜೂಕ್‌ ಥರಾನ್‌ ಕರ್ನ್‌ ದಿಲ್ಲ್ಯಾ ಕೊಡಿಯಾಳ್‌ ಬಯ್ತ್‌ 
ಪ್ರೆಸ್ಸಾಚೊ, ಡಿ. ಟಿ. ಪಿ. ಆನಿ ಪಾನ್‌ ವಿನ್ಮಾಸ್‌ ಕೆಲ್ಲ್ಯಾ ಮಾವ್ರಿಸ್‌ ಡೆಸಾಚೊ ಆನಿ ಹೆಂ ಪುಸ್ತಕ್‌ 
ಮೊಲಾಕ್‌ ಘೆವ್ನ್‌ ವಾಚ್ಚ್ಯಾ ತುಜೊಯಿ ಹಾಂವ್‌ ಕಾಳ್ಜಾಥಾವ್ನ್‌ ಉಪ್ಕಾರ್‌ 
ಆಟಯ್ತಾಂ. 


ಗ್ಲೇಡಿಸ್‌ ರೇಗೊ 


ಆವೇ ಮರಿಯಾ 
ವೀರ ನಗರ್‌, ಮಂಗ್ಳುರ್‌ 

“ಹಲೋ” ಮ್ಹಣಾಲಿ ತಿ. “ಹಲೋ' ಮ್ಹಳೆಂ ಹಾಂವೆಂ. ಆಮಿ ದೊಗಾಂಯ್‌, ಚವ್ಹಾ 
ನಂಬ್ರಾಚ್ಕಾ ಬಸ್ಸಾರ್‌ಥಾವ್ನ್‌ ದೆಂವ್‌ಲ್ಲ್ಯಾಂವ್‌ ಮಾತ್‌. 


“ತುಕಾಸಬಾರ್‌ ತೇಂಪ್‌ಥಾವ್ನ್‌ ಆಮಿಪಳೆತಾಂವ್‌ ತರೀ, ತುಂಮಂಗ್ಳುರ್‌ಗಾರ್‌ಮ್ಹಣ್‌ 
ಆಮ್ಕಾಂ ಪೊರ್‌ಚ್‌ ಕಳ್ಳೆಂ.'' 


“ಮ್ಹಣ್ಣೆ ಮೊಂತಿ ಸಾಯ್ಬಿಣಿಚ್ಛಾ ಫೆಸ್ತಾ ದಿಸಾ.'' 


ತ್ಕಾ ದೀಸ್‌ ಮಯ್ಸುರ್‌ ಶೆರಾಂತ್‌ ಶಿಂಪಡ್ಲೆಲ್ಕಾ ಕೊಂಕ್ಣಿ ಲೊಕಾನ್‌ ಜಮೊ ಜಾವ್ನ್‌, 
ಗಾಂವ್ಚೆ ರಿತಿನ್‌ ಮೊಂತಿ ಸಾಯ್ಬಿಣಿಚೆಂ ಫೆಸ್ತ್‌ ಕಾತೆದ್ರಾಲಾಂತ್‌ ಆಚರಿಲ್ಲೆಂ. 


“ತುಕಾಕೊಂಕ್ಣಿ ಭಾಶೆ ವಯ್ರ್‌ ಮೋಗ್‌ ಚಡ್‌ ಮ್ಹಣ್‌ ದಿಸ್ತಾ.” ತಿ ಹಾಸ್ಲಿ. “ತ್ಕಾ ದೆಕನ್‌ 
ಕಂತಾರಾಂ ಭಾರಿಚ್‌ ಅಭಿಮಾನಾನ್‌'ಆನಿ ಊಂಚ್‌ ತಾಳ್ಮಾನ್‌ ತುಂ ಗಾಯ್ತಾಲೊಯ್‌.' 


“ಆವಯ್‌ ಭಾಶೆ ವಯ್ರ್‌ ಅಭಿಮಾನ್‌ ಆಸ್ಚೊ ಸಹಜ್‌ ಪಳೆ ಆಂಟಿ.'' 


“ಅಳೆ ಆಮ್ಚೆಂ ಘರ್‌ ಲಾಗಿಂ ಜಾಲೆಂ. ತುವೆಂ ಆತಾಂ ಆಮ್ನೆರ್‌ ಯೆಜೆ! ಮಾಗಿರ್‌ ಆಮಿ 
ಎಕಾಮೆಕಾಸಮ್ದೊನ್‌ ಫೆವ್ಕಾಂ. ಮ್ಹಾಕಾತೆಗಾಂಯ್‌ ಚೆಡ್ಜಾಂಚ್‌ ಭುರ್ಗಿಂ ಜಾಲ್ಲ್ಯಾನ್‌, ತುಜೆ 
ತಸಲ್ಮಾ ಚಲ್ಕಾಂಕ್‌ ದೆಕ್ತಾನಾ ಮ್ಹಜಿಂ ಭೊಗ್ಣಾಂ ಜಿವಿಂ ಜಾತಾತ್‌!” 


ತಿಕಾ, ತಿಚ್ಕಾ ತೆಗಾಂ ಧುವಾಸವೆಂ ಹಾಚ್ಕಾ ಆದಿಂ ಸಬಾರ್‌ ಪಾವ್ಟಿಂ ಹಾಂವೆಂ ಪಳೆಲ್ಲೆಂ 
ಆಸಾ. ತ್ಕಾ ದೆಕುನ್‌ ವಾಡ್‌ಲ್ಲಿಂ ಚೆಡ್ವಾಂ ಆಸ್ಚ್ಯಾ ಘರಾವಚೊಂಯಾನಾಕಾಮ್ಹಣ್‌ ಹಾಂವ್‌ 
ಚಿಂತುಂಕ್‌ ಪಡ್ಲೊಂ. 


ಕಿತ್ಕಾಕ್‌ ವೊಗೊ ರಾವ್ದೊಯ್‌? ತುವೆಂ ಆಜ್‌ ಆಮ್ನೆರ್‌ ಯೆಂವ್ಕ್‌ಚ್‌ ಜಾಯ್‌. 
ಹಾಂಗಾಸರ್‌ ಆಮ್ಚ್ಯಾ ಗಾಂವ್ಚೊ ಲೋಕ್‌ ಬೋವ್‌ ಪಾತಳ್‌ಮ್ಹಣ್‌ ತುಂ ಜಾಣಾಂಯ್‌. 
ಥಂಯ್‌ ಹಾಂಗಾ ಥೊಡೊ ಲೋಕ್‌ ಆಸಾ ತರೀ, "ಆಮಿ ಮಂಗ್ಳುರ್‌ಗಾರಾಂ'ಮ್ಹಣ್‌ 
ಒಳೊಕ್‌ ದಾಕಂವ್ಕ್‌ ಲಜೆತಾತ್‌. "ಕೊಂಕ್ಣಿ ಆಮ್ಕಾಂ ಕಳಿತ್‌ ನಾಮ್ಹಣ್‌ ಇಂಗ್ಲಿಶ್‌ಚ್‌ 
ಕಾತರ್ವಾತ್‌!'' 

ಷೆ 
«ನಾ, ನಾ. ತಸಲ್ಯಾ ಪಂಗ್ಡಾಕ್‌ ಮ್ಹಾಕಾಯಿ ಕುಡ್ಸಿನಾಕಾ. ಹಾಂವ್‌ ಚಿಂತಾಂ ತುಮ್ಲೆರ್‌ 


ಪ್ರಾಯೆಕ್‌ ಪಾವ್‌ಲ್ಲಿಂ ಭುರ್ಲಿಂ ಆಸ್ತಾನಾ.......... '' ಮ್ಹಜಿಂ ಉತ್ರಾಂ ತಿಣೆ ರಾವಯ್ಲಿಂ. 


“ಭಾವ್‌ ನಾತ್‌ಲ್ಲಿಂ ಭಯ್ಲಿ ತಿಂ! ಎಕಾ ಭಾವಾಚ್ಕಾ ಮೊಗಾ ಖಾತಿರ್‌ ಕಿತ್ಲಿಂ ತಿಂ 
ಆಶೆತಾತ್‌ಮ್ಹಣ್‌, ಕಶೆಂ ಹಾಂವ್‌ ತುಕಾ ವಿವರ್ಸುಂ?'' 


“ಗರ್‌ ನಾ ಆಂಟಿ” ತಿಚೆ ಕಳ್ವಳೆ ಮ್ಹಾಕಾ ಸಮ್ದಾಲೆ. 


“ತುಜ್ಯಾ ಭೊಗ್ಗಾಂಕ್‌ ಹಾಂವ್‌ ಆತಾಂ ಒಳ್ಳೆಲೊಂ. ತ್ಕಾ ದೆಕುನ್‌ ತುಜ್ಕಾ ಆಪವ್ಹ್ವಾಕ್‌ 
ಪಾಳೊ ದೀವ್ನ್‌ ತುಮ್ಲೆರ್‌ ಹಾಂವ್‌ ಯೆತಾಂ.” ತಿತ್ಲ್ಯಾರ್‌ ಆಮಿ ತಾಂಚೆ ಗೇಟಿಲಾಗಿಂ 


ಪಾವ್‌ಲ್ಲ್ಯಾಂವ್‌. 
ತಿಣೆ ಗೇಟ್‌ ಉಸವ್ನ್‌ ಧರ್ಲಿ. ಆನಿ ಹಾಂವ್‌ ಭಿತರ್‌ ರಿಗ್ಲೊಂ. 


ರಂಗ್‌ ರಂಗಾಳ್‌ ಗುಲೊಬ್‌ ಫುಲೊನ್‌ ಸೊಬಾಯ್‌ ದಿಂವ್ಚ್ಯಾ ತೊಟಾ ಮದೆಂ ತಾಂಚೆಂ 
ವ್ಹಡ್‌ ಘರ್‌ ಉಬೆಂ ಆಸ್‌ಲ್ಲೆಂ. ಸಬಾರ್‌ ಮೊಲಾದಿಕ್‌ ವಸ್ತುಂನಿ ಸಜಯಿಲ್ಲ್ಯಾ ತ್ಕಾ ಘರಾ 
ಭಿತರ್‌ ರಿಗ್ತಚ್‌, ಬಸೊಂಕ್‌ ತಿಣೆ ಮ್ಹಾಕಾ ಸೊಫಾ ದಾಕಯ್ಲೊ. 


ಮ್ಹಜ್ಯಾ ಹಾತಾಂತ್‌ ಆಸ್‌ಲ್ಲೆಂ ದಾಟ್‌ ಚಾಮ್ಹಾಚೆಂ ಪೊತೆಂ ಪಾಯಾಸರ್ಕಿಂ ದವರ್ನ್‌, 
ದಾಕ್ಕೆಣೆವಿಣೆ ಹಾಂವ್‌ ಬಸ್ಲೊಂ. ಸೊಫಾಚೆ ದೆಗೆನ್‌ ಆಸ್‌ಲ್ಲ್ಯಾ ಮೆಜಾಚೆರ್‌ ಏಕ್‌ ವಾಜ್‌ 
ಆಸ್‌ಲ್ಲೆಂ. ತಾಂತುಂ ಗುಲೊಬಾಂಚೊ ತುರೊ ಚೆಪುನ್‌ ದವರ್ಲಲೊ. ತ್ಕಾ ವಾಜಾ ಸಾಮ್ಕಾರ್‌ 
ದೋನ್‌ ರಂಗಾಳ್‌ ಗ್ಲಾಸಾಂನಿ ಭರ್‌ಲ್ಲ್ಯಾ ಉದ್ಕಾಂತ್‌ ಪರ್ಮಳಿಕ್‌ ಜಿವಿಂ ಚಾಂಪಿಂ 


ಉಪ್ಕೆತಾಲಿಂ. 


ತಾಂತ್ಲೆಂ ಏಕ್‌ ಚಾಂಪೆಂ ಹಾಂವೆಂ ಹಾತಿಂ ಫೆತ್ತೆಂ ಆನಿ ತಾಚೊ ಪರ್ಮಳ್‌ ಸೆವ್ದೊ. 
ಉಪ್ರಾಂತ್‌ ಮ್ಹಜಿ ದೀಶ್ಟ್‌ ಒಣ್ಣಿರ್‌ ಉಮ್ಮಳ್ಳೆ ತಸ್ವಿರೆಂಚೆರ್‌ ಖಂಚಯ್ತಾನಾ, ಆಪ್ಲ್ಯಾ ತೆಗಾಂ 
ಧುವಾಂ ಸವೆಂ ಮ್ಹಜ್ಯಾ ಸಾಮ್ಕಾರ್‌ ತಿ ಉಬಿ ಜಾಲಿ. 


“ಮ್ಹಜ್ಯಾ ಧುವಾಂಚಿ ಒಳೊಕ್‌ ಕರುನ್‌ ದಿಂವ್ಚ್ಯಾ ಆದಿಂ ತುಜೆಂ ನಾಂವ್‌ ತರೀ ತುವೆಂ 
ಸಾಂಗ್ಲಿ ಗರ್‌ ಆಸಾ.” 


“ಖಂಡಿತ್‌ ಜಾವ್ನ್‌”, ಹಾಂವ್‌ ಉಟೊನ್‌ ಉಬೊ ಜಾಲೊಂ. 


“ನಾಂವ್‌ ಮ್ಹಜೆಂ ಟೆರಿ ಫೆರ್ನಾಂಡಿಸ್‌. ಗಾಂವಾನ್‌ ಬಂಟ್ವಾಳ್‌ ಆಗ್ರಾರ್‌ಚೊಂ. ತುಮ್ಕಾಂ 

ವ್‌ ನಾತ್‌ಲ್ಲ್ಯಾ ಭಯ್ಲಿಂಕ್‌ ನವೊ ಭಾವ್‌ ಜಾವ್ನ್‌ ಮೆಳೊಂಕ್‌ ಆಯ್ಲಾಂ!'' 


ಮ್ಹಜ್ಯಾ ಉತ್ರಾಂ ನಿಮ್ತಿಂ ತಾಂಚೆರ್‌ ವಿಶೇಸ್‌ ಪರಿಣಾಮ್‌ ಜಾಲೊ. ತಾಂಚ್ಕೊ 
ಅಭಿಮಾನಾಚ್ಕೊ ದಿಶ್ಚಿ ಮ್ಹಜೆರ್‌ ಖಂಚ್ಲ್ಯೊ ಆನಿ ತಿಣೆ ಆಪ್ಲ್ಯಾ ದೊಳ್ಳಾಂನಿ ಉದೆಲ್ಲೆ 
ದುಕಾಂಚೆ ಥೆಂಬೆ ಬೊಟಾಚೆ ತುದ್‌ಯೆನ್‌ ಪುಸುನ್‌ ತೊಂಡಾರ್‌ ಹಾಸೊ ಚರಯ್ಹೋ. 

“ತೊ ಮ್ಹಜೊ ಪತಿ ಸಾಯ್ಮನ್‌ ಸೊಜ್‌” ಮ್ಹಣಾಲಿ ತಿ, ಮ್ಹಜೆ ಫುಡ್ಲೆ ಕುಶಿಕ್‌ ಖಿಳಾವ್ನ್‌ 
ದವರ್‌ಲ್ಲೆ ವ್ಹಡ್ಲೆ ತಸ್ಟಿರೆಕ್‌ ಬೊಟ್‌ ಜೊಕುನ್‌.“ತೊಕುವೆಯ್ಬಾಂತ್‌"ಬ್ರಿಟಿಶ್‌ ಪೆಟ್ರೊಲಿಯಮ್‌ 
ಕಂಪೆನಿಂತ್‌' ಕಾಮಾರ್‌ ಆಸಾ. ಮ್ಹಜೆಂ ನಾಂವ್‌ ಸಿಸಿಲಿಯಾ!'' 


“ಅಂಕಲಾಕ್‌ ತುಂ ಸಿಸಿಲಿಯಾ, ಹಾಂಕಾಂ ತೆಗಾಂಯ್ಕಿ ಮಾಮ್ಮಿ ವಾ ಮಮ್ಮಾ! ಪುಣ್‌ 
ಮ್ಹಜ್ಯಾ ಮಟ್ಟಾಕ್‌ ತುಜೆಂ ನಾಂವ್‌ ಆಂಟಿಚ್‌.'' ಮ್ಹಣ್‌ ಹಾಂವೆಂ ಸಾಂಗ್‌ಲ್ಲೆಂ ಆಯ್ಕೊನ್‌, 
ತಿಂ ಸರ್ವಾಂ ಧಾದೊಶಿ ಹಾಸ್ಲಿಂ. 


“ಹೆಂ ಮ್ಹಜೆಂ ಮಾಲ್ಗಡಿ ಧುವ್‌ ಮೆಲ್ಬಾ, ಎಮ್‌. ಎ. ನಿಮಾಣ್ಕಾ ವರ್ಸಾಂತ್‌ ಆಸಾ. ಚಿಕ್ಕೆ 
ಲಜಿಸ್ಟ್‌ ಸ್ವಬಾವಾಚೆಂ.'' 


ಹಾಂವೆಂ ತಾಕಾಚ್‌ ಚೊಯ್ಲೆಂ. ಆಂಬ್ಕಾಸಾರ್ಕ್ಯಾ ಲಾಂಬ್‌ ಖಾಡ್ಕೆಚೆಂ ತಾಚೆಂ ಗೊಡೈೆಂ 


ಮುಕಾಮಳ್‌ ನಿಜಾಯ್ಕಿ ಲಜೆನ್‌ ತಾಮ್ಕೆಂ ಜಾಲ್ಲೆಂ. 
“ಅನಿ ಹೆಂ ಲಿಟಾ, ಫಿಲೊಮಿನಾ ಕೊಲೆಜಿಂತ್‌ ಬಿ. ಎ. ಕರ್ತಾ.'' 


“ಲಿಟಾ ಮೆಲ್ಬಾಪರಿಂ ಲಜಿಸ್ಟ್‌ ನ್ಹಂಯ್‌, ಧಯ್ರಾದಿಕ್‌ ಆನಿ ಖಡಕ್‌ಸೆಂ ಭೊಗ್ತಾ 
ಮ್ಹಾಕಾ.” ಮ್ಹಣ್‌ ತಾಚ್ಕಾ ದೊಳ್ಳಾಂನಿ ನಿಶೆಂವ್ದೆಂ ಪೊಕ್ರಿಪಣ್‌ ಪಾರ್ಕುನ್‌ ಮ್ಹಜಿ 
' ಅಬಿಪ್ರಾಯ್‌ ಹಾಂವೆಂ ಉಚಾರ್ಲಿ. ತ್ಕಾ ವರ್ವಿಂ ಲಿಟಾ ಚಿಕ್ಕೆ ಫುಲ್ಲೆಂ. 


“ಆತಾಂ ಹಾಕಾ ಪಳೆ ಟೆರಿ.'' ಆಪ್ಲ್ಯಾ ನಿಮಾಣೆ ಧುವೆಕ್‌ ದಾಕವ್ನ್‌ ತಿ ಮ್ಹಣಾಲಿ. 


“ಹೊ ಪುಸುನ್‌ ಘಾಲ್ಲೊ ಪೊಳೊ. ಎಕ್ಷಮ್‌ ತೀಕ್‌! ಮ್ಹಣ್ಚೆ ಜಿರ್ಲಿ ಮಿರ್ಸಾಂಗೆಪರಿಂ 
ಕಠೀಣ್‌. ನಾಂವ್‌ ಹಾಚೆಂ ಪ್ರೀತಿ!” 


“ತುಜ್ಮಾ ಧುವಾಂಚಿಂ ನಾಂವಾಂ ಮ್ಹಾಕಾ ಬಾರಿಚ್‌ ಪಸಂದ್‌ ಜಾಲಿಂ ಆಂಟಿ. ಮೆಲ್ಬು, 
ಲಿಟಾ ಆನಿ ಪ್ರೀತಿ.'' 
“ಆಮ್ಚೆಂ ಪ್ರೀತಿ ಪಿ. ಯು. ಸಿ. ಪ್ರತಮ್‌ ವರ್ಸಾಂತ್‌ ಶಿಕ್ತಾ. ಕ್ಲಾಸಿಂತ್‌ ಸರ್ವಾಂ ಪ್ರಾಸ್‌ 


ತೆರಾಪಾಕ್ಳೊ ಚ 19 


ಹುಶಾರ್‌ ಕಶೆಂಯಿ ಜಾಲೆಂಮು, "ಕ್ಲಾಸ್‌ ಲೀಡರ್‌' ಸಯ್ತ್‌!” 


ತಾಣೆಂಚ್‌ ಆಪ್ಲಿ ಪರಿಚಯ್‌ ಆನಿಕೀ ವಾಡವ್ನ್‌ ಸಾಂಗ್ತಾನಾ, “ಜಿರ್ಗಿ ಮಿರ್ಸಾಂಗ್‌' ಬಿರುದ್‌ 
ತಾಕಾ ಬರೆಂಚ್‌ ಸೊಬ್ತಾ ಮ್ಹಣ್‌ ಮ್ಹಾಕಾ ಭೊಗ್ಗೆಂ. ತಿಂತೆಗಾಂಯಿ ಜಿವಾನ್‌ ಘಟ್‌-ಮೂಟ್‌ 
ಆಸೊನ್‌, ರುಪಾನ್‌ ಸೊಬಿತ್‌ ಆಸ್‌ಲ್ಲಿಂ. 


"ಅಸಲ್ಮಾ ತೆಗಾಂ ಚಲ್‌ಯಾಂಕ್‌ ಎಕ್ಲೊ ಭಾವ್‌ ಆಸ್‌ಲ್ಲೊ ತರ್‌.' ಹೆಂ ಕುಟಮ್‌ 
ಪರಿಪೂರ್ಸ್‌ ಜಾವ್ನಾಸ್ತೆಂ ಮ್ಹಳ್ಳಿಂ ಚಿಂತ್ನಾಂ ಮ್ಹಜೆ ಮತಿಂತ್‌ ವ್ಹಾಳ್ತಾನಾ, ತಿಣೆ ತೆಂ 
ಪಾರ್ಕಿಲೆಂಯಿ ಆಸ್ಕೆತ್‌. 

“ತುಜೆ ತಸಲೊ ಎಕ್ಲೊ ಭಾವ್‌ ಹಾಂಕಾಂ ಆಸ್‌ಲ್ಲೊ ತರ್‌......... ” ಮ್ಹಣಾಲಿ ತಿ. 


“ತಿ ಸಗ್ರಿ ದೆವಾಚಿ ಖುಶಿ ಆಂಟಿ! ಸಂಸಾರಾಂತ್‌ ಖಂಯ್ಚೆಂಯಿ ಕುಟಮ್‌ ಸಂಪೂರ್ಡ್‌ ನಾ.'' 
ಮ್ಹಜಿಂ ಚಿಂತ್ನಾಂ ಲಿಪವ್ನ್‌, ತಿಕಾ ಭುಜಂವ್ಕ್‌ ಹಾಂವೆಂ ಪ್ರೇತನ್‌ ಕೆಲೆಂ.“ ಮ್ಹಾಕಾಚ್‌ ಪಳೆ, 
ಆಮಿ ತೇಗ್‌ ಭಾವ್‌ ಆನಿ ಚೊವ್ಗಾಂ ಭಯ್ಲಿ ಆಸಾಂವ್‌. ಪುಣ್‌ ಮ್ಹಜ್ಯಾ ಲ್ಲಾನ್ನಣಾರ್‌ಚ್‌ 
ಮ್ಹಜಿ ಆವಯ್‌ ಅಂತರ್ಲಿ.'' 


“ತುವೆಂ ಸಾಂಗ್ಲೆಂ ಸಾರ್ಕೆಂ.'' ಮ್ಹಣಾಲಿ ತಿ. “ದೆವಾನ್‌ ಆಮ್ಕಾಂ ದಿಲ್ಲ್ಯಾಂತ್‌ಚ್‌ ಆಮಿ 
ತೃಪ್ತಿ ಪಾವಜೆ. ಸಾರ್ಕೆಂ ಪಳೆಂವ್ಕ್‌ ಗೆಲ್ಮಾರ್‌, ಸಂಸಾರಾಂತ್‌ ನಾನಾಂತ್ಕಾ ಥರಾಚೆ ಕಶ್ಚ್‌ 
ಸೊಸುನ್‌, ಲಾಕೊಂ ಲೋಕ್‌ ದೀಸ್‌ ಸಾರ್ತಾ!'' 


ಜೇ ಜಂ ಜೇ 


ಹಾಂವ್‌ ಬೊಂಬಯ್ಚ್ಯಾ "ಸ್ಪೆಂಡರ್ಡ್‌ ಒಟೊ ಪಾರ್ಟ್‌ ಹಾಂಚೊ ವಿಕ್ರ್ಯಾ ಪ್ರತಿನಿದಿ 
ಜಾಲ್ಲ್ಯಾ ನಿಮ್ಮಿಂ ಮಯ್ಸೂರ್‌ ಶ್ಹೆರ್‌ ಆನಿ ಆಸ್‌ಪಾಸ್‌ಚ್ಕಾ ಜಾಗ್ಕಾಂನಿ ಭೊಂವೊನ್‌ಚ್‌ 
ಆಸ್ತಾಲೊಂ. ತ್ಕಾ ವರ್ವಿಂ ಚಡಾವತ್‌ ಹಾಂವ್‌ ಹೊಟೆಲಾಂನಿ ಜೆವ್ತಾಲೊಂ. ಆಪ್ರೂಪ್‌ 
ಕೆದಾಳಾಯಿ ಮನ್‌ ಜಾಲ್ಕಾರ್‌, ಸ್ಟೊವಾಚೆರ್‌ ಹಾಂಡಿ ಚಡಯ್ತಾಲೊಂ. 


ಪುಣ್‌ ಆತಾಂ ಕುಡಾಕ್‌ ಪಾವ್ದೊಂ ತರ್‌, ಪ್ರೀತಿ ಮ್ಹಜೆ ಸರ್ಶಿಂ ಧಾವೊನ್‌ ಯೆತಾಲೆಂ. 


“ಟೆರಿ, ತುವೆಂ ಆಮ್ಲೆರ್‌ ಯೆಜೆ ಖಂಯ್‌. ಮಾಮ್ಮಿನ್‌ ತುಕಾ ಆಪವ್ನ್‌ ಹಾಡುಂಕ್‌ 
ಸಾಂಗ್ಲಾಂ." ಆನಿ ಹಾಂವೆಂ ತತ್‌ಕ್ಕಣ್‌ ತಾಂಗೆರ್‌ ವಚಜೆಚ್‌ ಆಸ್‌ಲ್ಲೆಂ. ನಾ ತರ್‌ ಮ್ಹಾಕಾ 
ಆಪಂವ್ಕ್‌ ತಿಚ್‌ ಯೆತಾಲಿ. 

“ಕಿತೆಂ? ನೊವ್ವ್ಯಾಕ್‌ ಸನ್ಮಾನಾಕ್‌ ಆಪವ್ಣೆಂ ದಿಂವ್ಚೆಪರಿಂ ತುಕಾಯಿ ದಿಜಾಯ್ಗಿ? ಮೆಲ್ಬಾ 
ಆನಿ ಲಿಟಾ ತುಜಿ ವಾಟ್‌ ರಾಕ್ತಾತ್‌.” ಮ್ಹಣ್ತಾಲಿ. 


“ನಾ ಆಂಟಿ, ಸದ್ದ್ಯಾಕ್‌ ಹಾಂವ್‌ ನವ್ರೊ ವ್ಹಯ್‌! ತುಮ್ಗೆರ್‌ ಯೆಂವ್ಕ್‌ಚ್‌ ಹಾಂವ್‌ 
ಭಾಯ್ರ್‌ ಸರ್ತಾಲೊಂ.” ಮ್ಹಣ್‌ ಕಶೆಂಯಿ ಸಮಾದಾನ್‌ ಕರುನ್‌, ಉಪ್ರಾಂತ್‌ ತಾಂಗೆರ್‌ 


ಹಾಂವ್‌ ವೆತಾಲೊಂ. ತಾಂಚ್ಕಾ ಘರಾ ಉಬ್ಬಣ್‌ ಮ್ಹಳ್ಳಿ ಮ್ಹಾಕಾ ಭೊಗನಾತ್ಲಿ. 


ಮೆಲ್ಬಾಚ್ಕೊ ಸಂಸಾರಿ ರಾಟಾವಳಿ ಲಿಟಾಚ್ಕೊ ಕೊಲೆಜಿಚ್ಕೊ ಕಾಣ್‌ಯೊ ಆನಿ ಪ್ರೀತಿಚ್ಕೊ 
ಪಿಕ್ಚರಾಂಚ್ಕೊ ಖಬ್ರೊ ಚಲ್ತಾನಾ, ಮದೆಂ ಮದೆಂ ಆಮ್ಚ್ಯಾ ತರ್ನ್ಮಾಂಚ್ಕಾ ಉಲವ್ಣ್ಯಾಂತ್‌ 
ಆಂಟಿಯಿ ನಾಕ್‌ ಚೆಪ್ತಾಲಿ. ಆಕ್ರೇಕ್‌ ಥಂಯ್ಚ್‌ ಖಾಣ್‌-ಜೆವಾಣ್‌ ತಿರ್ಸುನ್‌, ಮ್ಹಜ್ಮಾ ಕುಡಾಕ್‌ 


ಹಾಂವೆಂ ಯೆಂವ್ಚೆಂ ಆಸ್‌ಲ್ಲೆಂ. ಥೊಡೆ ಪಾವ್ಟಿಂ ಆಮಿ ಸರ್ವಾಂ ಪಿಕ್ಚರಾಕ್‌ ವೆತಾಲ್ಕಾಂವ್‌. 


“ಪಯ್ಲೆಂ ಆಮಿ ಪಿಕ್ಚರಾಕ್‌ ಗೆಲ್ಲ್ಯಾ ವೆಳಾರ್‌ ಸಬಾರ್‌ ಪೋಲಿ ಚೆಡೆ ಆಮ್ಚ್ಯಾ ಪಾಟಿಕ್‌ 
ಲಾಗ್‌ಲ್ಲೆ ಆಸಾತ್‌.'' ಪಯ್ಲ್ಯಾ ಪಾವ್ಟಿಂ ತಾಂಚೆ ಸವೆಂ "ಪ್ರಭಾ'೦ತ್‌ ಚಲ್ಚ್ಯಾ "ಬಾಜಿಗರ್‌' 
ಫಿಲ್ಮಾಕ್‌ ಗೆಲ್ಲ್ಯಾ ವೆಳಾರ್‌ ಮೆಲ್ಬಾ ಮ್ಹಣಾಲೆಂ, “ಏಕ್‌ ಪಾವ್ಟಿಂ ಆಮಿ ತೆಗಾಂಚ್‌ 
“ವುಡ್‌ಲ್ಕಾಂಡ್ಸ್‌' ಟೊಕಿಸಾಕ್‌ ಗೆಲ್ಲ್ಯಾಂವ್‌. ಥಂಯ್ಸರ್‌ ಟೆಕೆಟಿಚೆ ಲಾಯ್ನಿರ್‌ ರಾವ್‌ಲ್ಲೆ ಕಡೆ 
ಪಾಟ್ಲ್ಯಾನ್‌ ಉಬೊ ಆಸ್‌ಲ್ಲ್ಯಾ ಎಕಾ ಚೆಡ್ಕಾನ್‌ ಮ್ಹಜಿ ಪಾಂತಿ ವೊಡ್ಲಿ.'' ಮ್ಹಣಾಲೆಂ ತೆಂ. 

“ತಾಚ್ಕಾ ಕಾನ್ಸುಲಾಕ್‌ಚ್‌ ಏಕ್‌ ವ್ಹಾಜಯ್ದೆ ಆಸ್‌ಲ್ಲೆಂ.'' ಮ್ಹಳ್ಳಿಂ ಮ್ಹಜಿಂ ಉತ್ರಾಂ ತಾಕಾ 
ರುಚ್ಲಿನಾಂತ್‌ ಜಾಯ್ದೆ. 


“ತಶೆಂ ವ್ಹಾಜಂವ್ಕ್‌ ಹಾಂವ್‌ ಕಾಂಯ್‌ ಪಠ್ಕಟ್‌ ಚೆಡುಂ ನ್ಹಂಯ್‌. ಜರ್ತರ್‌ ಆಮ್ಚೆಸಂಗಿಂ 


ಎಕ್ಲೊ ದಾದ್ಲೊ ವಾಚೆಡೊ ಭುರ್ಗೊ ಆಸ್‌ಲ್ಲೊ ತರ್‌, ಆಮ್ಚೆ ಶಿಮ್ಚೆರ್‌ ಪಾಯ್‌ ದವರುಂಕ್‌ 
ಕೊಣೀ ಯೆತೆನಾಂತ್‌!” 


ನಿಜಾಯ್ಕಿ ಎಕಾ ಘರಾಎಕಾದಾದ್ದಾಚಿ ಕಿತ್ಲಿ ಗರ್ಡ್‌ ಆಸಾಮ್ಹಣ್‌ ತೆದ್ನಾ ಮ್ಹಾಕಾ ಸ್ವಶ್ಸ್‌ 
ಕಳ್ಳೆಂ. 

ತ್ಕಾ ದೀಸ್‌ ಮ್ಹಜ್ಯಾ ಕಾಮಾನ್‌ ಮಡಿಕೇರಿ ವಚೊನ್‌ ಪಾಟಿಂ ಘರಾ ಹಾಂವ್‌ ಯೇವ್ನ್‌ 
ಪಾವ್ಲಾಂ ಮಾತ್‌. 


“ಹಲೋ ಟೆರಿ, ಕಿತೆಂ ಕರ್ತಾಯ್‌?” ಮೆಲ್ಬು ಮ್ಹಜ್ಯಾ ಕುಡಾಕ್‌ ರಿಗ್ಗೆಂ. 

“ಹಲೋ ಮೆಲ್ಟಾ--ಯೆ ಬಸ್‌!” ತಾಕಾ ಹಾಂವೆಂ ಕದೆಲ್‌ ದಾಕಯ್ಲೆಂ. 
“ಹಾಂವ್‌ ಆತ್ತಾಂಆಯ್ಲೊಂಮಾತ್‌. ತುಂಕಿತೆಂ ಆಜ್‌ ಎಕ್ಲೆಂಚ್‌ ಹೆವ್ಶಿನ್‌ ಆಯ್ಲೆಂಯ್‌?' 


“ತಿಂ ದೊಗಾರಿಯ್‌ ಕೊಲೆಜಿಥಾವ್ನ್‌ ಯೆಂವ್ಕ್‌ ನಾಂತ್‌. ಮಾಮ್ಮಿ ತಿಚ್ಛಾ ಕಾಮಾಂ 
ಮಗ್ನ್‌ ಜಾಲ್ಕಾ. ದೆಕುನ್‌ ಲೋವ್‌ ಹೆವ್ಕಿನ್‌ ಆಯ್ಲಿಂ.'' 


"ಲೋವ್‌' ಮ್ಹಣ್ತಾನಾ, ತಾಚ್ಕಾ ಮುಕಾಮಳಾರ್‌ ಬದ್ಲಾವಣ್‌ ಜಾಲ್ಲಿ ಹಾಂವೆ 
ಪಾರ್ಕಿಲಿ. 


“ಕಿತ್ಕಾಕ್‌ ಹಾಬಾ ಲೋವ್‌ ಭಿಯಾನ್‌ಸೆಂ ಹಾಂಗಾ ಆಯ್ಲೆಂಯ್‌? ಹಾಂಗಾ ಯೆಂವ್ಕ್‌ 
ತುಕಾ ಭೆಂ ದಿಸ್ತಾಗಿ ಕಿತೆಂ? 


“ನಾ, ನಾ, ತಶೆಂ ನ್ಹಂಯ್‌ ಟೆರಿ.'' 

“ಆನಿ ಕಶೆಂ?” 

“ಆಮ್ಚೊ ಡೆಡಿ ಯೆಂವ್ಚ್ಯಾ ಮಯ್‌ನ್ಕಾಂತ್‌ ರಜೆರ್‌ ಯೆತಾ.” 
“ಭಾರಿಚ್‌ ಸಂತೊಸಾಚಿ ಖಬರ್‌.” 

“ಹೆ ಪಾವ್ಟಿಂ ತೊ ಮ್ಹಾಕಾ ಕಾಜಾರ್‌ ಕರ್ದೆ ಆಲೊಚನೆರ್‌ ಆಸಾ.” 
“ಚಡ್‌ ಆನಿ ಚಡ್‌ ಸಂತೊಸಾಚಿ ಖಬರ್‌!” 


“ತುಕಾ ಸಕ್ನಾಂತ್‌ಯಿ ಸಂತೊಸ್‌. ಮ್ಹಾಕಾ ಹಾಂಗಾ........ ” ತಾಚೆ ಥಂಯ್‌ ಕಸಲೆಗೀ 
ಕಳ್ಳಳೆ ಮುರ್ಮುರ್ತಾಲೆ. 

“ಆನಿ ತುಕಾ ಕಿತೆಂ ಕಾಜಾರ್‌ ಮ್ಹಳ್ಳಾರ್‌ ರಡೊಂಕ್‌ ಯೆತಾಗಿ? ಆವ್ತಾರ್‌ ಪಳೆನಾಂಯ್‌ 
ಚೆಡ್ಜಾಚೆ!'' 


“ತಶೆಂ ನ್ಹಂಯ್‌ ಟೆರಿ, ಮ್ಹಾಕಾ ತುಜೆಲಾಗಿಂ ಕಿತೆಂಯ್‌ ಸಾಂಗೊಂಕ್‌ ಲಜ್‌ ದಿಸನಾ. 
ಕಾಜಾರ್‌ ಜಾಂವ್ಕ್‌ ಮ್ಹಾಕಾ ಖುಶಿ ಆಸಾ ತಿ ಖಂಡಿತ್‌. ಪುಣ್‌ ಹಾಂವೆಂ ವಿಂಚ್‌ಲ್ಲ್ಯಾ 
ಚಲ್ಮಾಲಾಗಿಂ ಮಾತ್‌! 


“ತಶೆಂ ನೀಟ್‌ ವಾಟೆಕ್‌ ಯೆ. ತುಜೊ ತೊ ಕಾಳ್ಜಾ ಗೊಂಡೊ ಕೋಣ್‌ ಮ್ಹಣ್‌ 
ಮ್ಹಜೆಲಾಗಿಂ ಸಾಂಗ್‌. ತಾಚಿ ಹಾಂವ್‌ ಪರೀಕ್ಕಾ ಕರ್ತಾಂ. ಮ್ಹಜೆ ಪರೀಕೈಂತ್‌ ತೊ ಉತ್ತೀರ್ದ್‌ 

ಜಾಯ್‌ ತರ್‌, ತುಜ್ಕಾ ಡೆಡಿಚ್ಕಾ ಕಾನಾಂತ್‌ ತಾಚೆವಿಶಿಂ ಫುಂಕುನ್‌ ತುಮ್ಚೊ ಚಿಟಿ 


ವಾಚಯ್ತಾಂ!' 


"ಟರ, |” ತೆಂ ಆತಾಂ ಸಗೈೆಂಚ್‌ ಗಳೊನ್‌ ಗೆಲೆಂ. “ತುಂ ಕಿತ್ಕಾಕ್‌ ಮ್ಹಕಾ 
ದಗ್ದಿತಾಯ್‌?'' ತಾಚ್ಕಾ ದೊಳ್ಳಾಂನಿ ದುಕಾಂ ಉದೆಲಿಂ. 


“ಪಿಶೆಂ ಚೆಡುಂ ಮ್ಹಜ್ಮಾ ಮೊಗಾರ್‌ ಪುಣಿ ಪಡೊಂಕ್‌ ನಾಮು?' ತಾಚೆರ್‌ ಹಾಂವ್‌ 
ದುಬಾವ್ಹೊಂ. ತೆದ್ದಾಂಚ್‌ ತೆಂ ಬಸ್‌ಲ್ಲೆ ಕಡ್ಡೆಂ ಉಟ್ಲೆಂ ಆನಿ ಮ್ಹಜೆ ಸರ್ಕಿಂಯೇವ್ನ್‌, ಮ್ಹಜೊ 


ಉಜ್ವೊ ಹಾತ್‌ ತಾಣೆ ಆಪ್ಲ್ಯಾ ದೊನೀ ಹಾತಾಂನಿ ದಾಂಬುನ್‌ ಧರ್ಲೊ. 


“ಹಾಂವ್‌ ಎದೊಳ್‌ ಚಿಂತಾಲಿಂ ಹಾಂವೆಂ ತುಜೊ ಗುಪಿತ್‌ ಮೋಗ್‌ ಕರ್ಚೆಪರಿಂ, ತುಂಯಿ 
ಮ್ಹಜೊ ಮೋಗ್‌ ಕರ್ತಾಯಿಮ್ಮಣ್‌!”' 


ಮುಕಾರ್‌ ಉಲಂವ್ಕ್‌ ತೆಂ ಸಕ್ತೆಂನಾ. ತಾಚ್ಕಾ ದೊಳ್ಳಾಂತ್ಲಿಂ ದುಕಾಂ ಮ್ಹಜ್ಯಾ ಹಾತಾರ್‌ 
ಪಡ್ತಾನಾ, ಹಾಂವ್‌ ಸಗ್ಳೊಚ್‌ ಕರ್ಗೊನ್‌ ಗೆಲೊಂ. 


ಮೆಲ್ಬಾಕ್‌ ಹಾಂವ್‌ ಸ ಮಯ್‌ನ್ಶಾಹಥಾವ್ನ್‌ ಒಳ್ಳತಾಲೊಂ. ಪುಣ್‌ ತಾಣೆ ಮ್ಹಜೆರ್‌ 
ದವರ್ಮೆಲ್ಮಾ ವಿಚಿತ್ರ್‌ ಮೊಗಾವಿಶಿಂ ಮ್ಹಾಕಾ ಬಿಲ್ಕುಲ್‌ ಎದೊಳ್‌ ಕಸಲೆಂಚ್‌ ಕಳಿತ್‌ ಜಾಲ್ಲೆಂ 
ನಾ. 


"“ಮೈಲ್ಬಾ ಟಟ |” ಮ್ಹಳೆಂ ಹಾಂವೆಂ ಮೋವ್‌ ಆನಿ ಮೊಗಾಭರಿತ್‌ ಲೋವ್‌ ತಾಳ್ಕಾನ್‌. 
“ತುಜಿಂ ಭೊಗ್ಗಾಂ ಹಾಂವ್‌ ಆಜ್‌ ಒಳ್ಕಾಲೊಂ. ಮ್ಹಾಕಾ ಹ್ಕಾ ವಿಶಿಂ ಚಿಂತುನ್‌, ಎಕಾ 
ನಿರ್ದಾರಾಕ್‌ ಯೇಂವ್ಕ್‌ ಆವ್ಕಾಸ್‌ ದಿ.” 


ತೆಂಕಿತೆಂಚ್‌ ಉಲಯ್ಲೆಂ ನಾ. ಬದ್ಲಾಕ್‌ ಆಪ್ಲೆಂ ಮುಕಾಮಳ್‌ಉಕ್ಹುನ್‌ ಮ್ಹಜೆ ದಿಶ್ಚಿಕ್‌ 
ತಾಚಿ ದೀಶ್ಟ್‌ ತಾಣೆ ಮೆಳಯ್ಲಿ. "ಮ್ಹಜೊ ಮೋಗ್‌ ಇನ್ಕಾರ್‌ ಕರುಂಕ್‌ ತುಂ ಸಕ್ಟೊನಾಂಯ್‌' 
ಮ್ಹಳ್ಳೊ ಸಂದೇಶ್‌ ತಾಚ್ಮಾ ದೊಳ್ಳಾಂನಿ ನಿಶೆತಾಲೊ. 


ಕುವೆಯ್ಬ್‌ಥಾವ್ನ್‌ ಮೆಲ್ಬಾಚೊ ಡೆಡಿ ದೋನ್‌ ಮಯ್‌ನ್ಕಾಂಚೆ ರಜೆರ್‌ ಘರಾ ಆಯಿಲ್ಲೊ. 
ತೊ ಆಯಿಲ್ಲ್ಯಾ ದಿಸಾಚ್‌ ಹಾಂವ್‌ ತಾಂಗೆರ್‌ ಗೆಲೊಂ. 


“ಹೊಟೆರಿ ಫೆರ್ನಾಂಡಿಸ್‌. ಗಾಂವಾಂತ್‌ ಆಗ್ರಾರ್‌ಚೊ.'' ಆಂಟಿನ್‌ ಮ್ಹಜಿ ತಾಕಾ ಒಳೊಕ್‌ 
ಕರ್ನ್‌ ದಿಲಿ. 

“ತುಜೆವಿಶಿಂ ಭುರ್ಗಿಂ ಕೆದ್ದಾಂಯಿ ಮ್ಹಾಕಾ ಬರಯ್ತಾಲಿಂ.'' ತಿತ್ಲೆಂಚ್‌ ತಾಣೆ ಮ್ಹಳೆಂ ಆ 
ಮ್ಹಾಕಾ ಬಸೊಂಕ್‌ ಕದೆಲ್‌ ದಾಕಯ್ಲೆಂ. ಉಪ್ರಾಂತ್‌ ಮ್ಹಜೆ ಕುಶಿಂ ತಾಣೆ ಚಡ್‌ ಗುಮಾನ್‌ 
ದಿನಾತ್ಮೆ ನಿಮ್ತಿಂ, ಹಾಂವ್‌ ತಾಚೆಲಾಗಿಂ ಕುಟ್ಟುನ್‌ ಉಲಂನ್ಕ್‌ ಗೆಲೊ ನಾ. 


೫:1: 8: ೫: ೫ 


ಆಯ್ತಾರಾ ದೀಸ್‌ ಎಕಾ ವೊರಾರ್‌ಶೆಂ ಪ್ರೀತಿ ಮ್ಹಜೆ ಸರ್ಕಿಂ ಆಯ್ಲೆಂ. 


“ಟೆರಿ, ತುಕಾ ಮಾಮ್ಮಿನ್‌ ಜೆವ್ಹಾಕ್‌ ಆಪಯ್ಲಾಂ. ಆಜ್‌ ಆಮ್ನೆರ್‌ ಡೆಡಿ ಆಸ್‌ಲ್ಲೆವರ್ವಿಂ 
ಭಾರಿಚ್‌ ಗಮ್ಮತ್‌ ಆಸಾ.'' 


* “ಮ್ಹಾಕಾ ಡೆಡಿನ್‌ ಆಪಯ್ಲಾಂಗಿ ವಾ ಮಾಮ್ಮಿನ್‌ ಮಾತ್‌?” 


“ಆಮ್ಚೊ ಡೆಡಿ ಮಾಮ್ಮಿಪರಿಂ ಬರೊ ಮನಿಸ್‌ ನ್ಹಂಯ್‌. ಕಾಲ್‌ ಸಾಂಜೆರ್‌ ಘಟ್‌ 
ಪಿಯೆವ್ನ್‌ ಮಾಮ್ಮಿಕ್‌ ಮಾರುಂಕ್‌ ಆಯ್ಲೊ. ಆಮಿ ತಾಕಾ ಆಡಾಯ್ಲೊ.'” 


“ತರ್‌ ಹಾಂವ್‌ ತುಮ್ಗೆರ್‌ ಯೇನಾ ಹಾಬಾ! ಮ್ಹಜೆ ನಿಮ್ತಿಂ ತುಮ್ಗೆರ್‌ ಆನ್ಯೇಕ್‌ 
ಲಡಾಯ್‌ ಜಾಂವ್ಚಿ ನಾಕಾ.'' ತಾಣೆ ಉಪ್ರಾಂತ್‌ ಕಿತ್ಲಿ ಒತ್ತಾಯ್‌ ಕೆಲ್ಮಾರೀ ಹಾಂವ್‌ ಗೆಲೊನಾ. 
ಪ್ರೀತಿಕ್‌ ಎಕ್ಸ್ವಾಕ್‌ಚ್‌ ಪಾಟಿಂ ಧಾಡ್ಲೆಂ. ತೆಂ ವಚೊನ್‌ ಥೊಡ್ಯಾಚ್‌ ಮಿನುಟಾಂನಿ ಮೆಲ್ಬಾ 
ಆಯ್ಲೆಂಚ್‌. 


“ಕಿತೆಂ ಟೆರಿ, ಆಜ್‌ ತುಂ ಆಮ್ಕಾಂ ಅಸೊಯಿ ಧೊಸ್ತಾಯ್‌? ತುಜಿ ವಾಟ್‌ ಪಳೆವ್ನ್‌, 
ಆಮ್ಕಾಂ ಜೆವ್ಲಾಕ್‌ ತಡವ್‌ ಜಾಲೊ.” 


“ಮ್ಹಾಕಾ ರಾಕೊನ್‌ ರಾವಾ ಮ್ಹಣ್‌ ಹಾಂವೆಂ ತುಮ್ಕಾಂ ಫರ್ಮಾಯಿಲ್ಲೆಂ ನಾ.” 
* “ಆಜ್‌ ತುಂ ಕಿತ್ಕಾಕ್‌ ಹಾಬಾ ಅಸೊ ಉಲಯ್ತಾಯ್‌? ಮ್ಹಜೆರ್‌ ತುಕಾ ರಾಗ್‌ಗಿ?'' 


“ತುಜೆರ್‌ ಮ್ಹಾಕಾ ಕಿತ್ಕಾಕ್‌ ರಾಗ್‌? ತುಜ್ಶಾ ಡೆಡಿಕ್‌ ತುಮ್ಗೆರ್‌ ಹಾಂವೆಂ ಯೆಂವ್ಚೆಂ 
ಪಸಂದ್‌ ನಾ.'' 


“ತೊ ದೋನ್‌ ವರ್ಸಾಂಕ್‌ ಏಕ್‌ ಪಾವ್ಟಿಂ ಗಾಂವಾಕ್‌ ಯೆತಾ. ಅಮ್ಚಿ ಪರಿಗತ್‌ ತಾಕಾ ಕಶಿ 
ಕಳಿತ್‌?” ಮೆಲ್ಬಾನ್‌ ಮ್ಹಾಕಾ ಸಮ್ಹಂವ್ಚೆಂ ಪ್ರೇತನ್‌ ಕೆಲೆಂ. “ತುಂ ತಾಚಿ ಪರ್ವಾ ಕರಿನಾಕಾ. 
ತೊ ಪಿಯೆಲ್ಲ್ಯಾ ವೆಳಾರ್‌ ಮಾತ್‌ ತಸೊ! ನಾ ಜಾಲ್ಕಾರ್‌ ಬರೊ ಮನಿಸ್‌.” 


೧ ತೆರಾಪಾಕ್ಫೊ | 


“ಹಾಂವ್‌ ಸಮ್ಮತಾಂ ಮೆಲ್ಟಾ. ಪುಣ್‌ ಮ್ಹಜೆವರ್ವಿಂ, ತುಮ್ಚೆ ಮದೆಂ ನಾ ಸಮಾದಾನೆಕ್‌ 
ಕಾರಣ್‌ ಮೆಳನಾಯೆಮ್ಹಣ್‌ ಮ್ಹಜಿ ಆಶಾ.'' 


“ತುಂ ಚಲ್‌ ಪಳೆವ್ಕಾಂ.'' ತಾಚೆ ಒತ್ತಾಯೆಕ್‌ ಲಾಗೊನ್‌, ತಾಂಗೆರ್‌ ಹಾಂವ್‌ ಗೆಲೊಂ. 


“ತುಜೊ ಸಾಯ್ಟ್‌ ಯೆಂವ್ಕ್‌ ನಾಮ್ಹಣ್‌ ವಾಡುಂಕ್‌ ಗಳಾಯ್‌ ಕರ್ತಾಲೆಂಯ್‌ ನ್ಹಂಯ್‌ವೆ 
ಸಿಸಿ? ಪಳೆ ಆತಾಂ ತೊ ಆಯ್ಲೊ. ಆತಾಂ ಪುಣಿ ಜೆವಾಣ್‌ ಕಾಡ್‌.'' ಆಮಿ ಭಿತರ್‌ ರಿಗ್ತಾನಾಂಚ್‌ 
ಮೆಲ್ಬಾಚ್ಕಾ ಬಾಪಾಯ್ದಿಂ ಉತ್ರಾಂ ಮ್ಹಜ್ಯಾ ಕಾನಾಂತ್‌ ರಿಗ್ಲಿಂ. “ಹಾಂವ್‌ ಹಾಂಗಾ 
ಆಸ್ತಾನಂಚ್‌ ತಾಚೆ ಶಿವಾಯ್‌ ತುಮಿ ಜೆಂವ್ಕ್‌ ಆಯ್ಕನಾಂತ್‌. ಹಾಂವ್‌ ನಾತ್‌ಲ್ಲ್ಯಾ ವೆಳಾರ್‌ 
ಆನಿ ಕಸಲಿ ಆವಸ್ತಾಗಿ?” 


“ತುಕಾ ಪಿಯೆಲ್ಲೆಂ ತಕ್ಲೆಕ್‌ ಲಾಗ್ಲಾಂ. ಆತಾಂ ಚಿಕ್ಕೆ ವಗೆರಾವ್‌ ಪಳೆವ್ಕಾಂ.'' 


“ಮ್ಹಾಕಾ ತಕ್ಲೆಕ್‌ ಲಾಗೊಂಕ್‌ ನಾ. ಹಾಂವ್‌ ಸಮಾ ಆಸಾಂ. ತುಕಾ ಘೊವ್‌ ಆಸ್ತಾನಾಯ್‌ 
ತ್ನಾತರ್ವಾಟ್ನಾಚಿ ಚಂಗಾಯ್‌ ಜಾಯ್‌! ತುಜ್ನಾ ಧುವಾಂಕೀ ತೊ ಜಾಯ್‌! ದೋನ್‌ ವರ್ದಾಂ 
ರಿ ರ್ನ ರಿ ರಿ A) 


ಉಪ್ರಾಂತ್‌ ಗಾಂವಾಕ್‌ ಆಯ್ಲಾಂ ತರೀ, ಮ್ಹಾಕಾ ವಿಚಾರ್ರೆಲಿಂ ಹಾಂಗಾಸರ್‌ ಕೊಣೀನಾಂತ್‌.' 


ಮ್ಹಾಕಾ ತಿತ್ಲೆಂಚ್‌ ಪುರೊ ಆಸ್‌ಲ್ಲೆಂ. ಹಾಂವ್‌ ಎಕ್ಷಮ್‌ ಪಾಟಿಂ ಘುಂವ್ಚೊಂ ಆನಿ ಶೀದಾ 
ಮ್ಹಜ್ಮಾ ಕುಡಾಕ್‌ ಆಯ್ಲೊಂ. ಸ್ಟಾಬಿಮಾನಿ ಜಾವ್ನಾಸ್ಟೊ ಹಾಂವ್‌, ತಸಲಿಂ ಉತ್ರಾಂ 
ಆಯ್ಕೊನ್‌ ಘೆಂವ್ಕ್‌ ತಯಾರ್‌ನಾತ್‌ಲ್ಲೊಂ. 


ಎಕಾ ರಗ್ತಾ ಬಾಂದಾಚ್ಕಾ ಕುಟ್ಮಾ ಮದೆಂ ವಿಕಾಚೊ ಥೆಂಬೊ ಜಾವ್ನ್‌ ಗಳೊಂಕ್‌ಯಿ 
ಮ್ಹಾಕಾ ಖುಶಿ ನಾತ್‌ಲ್ಲಿ. ಮ್ಹಜ್ಯಾ ಕುಡಾಕ್‌ ಪಾವ್ತೆಚ್‌, ಭುಕೆಚಿಯಿ ಪರ್ವಾ ಕರಿನಾಸ್ತಾಂ, 
ಚಿಂತ್ನಾಂಚೆ ದಾವ್ಲೆ ಮದೆಂ ಆಡ್ಜೊನ್‌ ಖಾಟ್ಕೆರ್‌ ಹಾಂವ್‌ ಆಡ್‌ ಪಡ್ಲೊಂ. 


ವೊರಾಂ ರಾತಿಚಿಂ ಆಟ್‌ ಜಾವ್ನ್‌ ಗೆಲಿಂ. ತೆದ್ನಾಂ ಮೆಲ್ಬಾ ಆನಿ ಲಿಟಾ ದೊಗಾಂಯ್‌ ಮ್ಹಜಜೆ 
ಸರ್ಕಿಂ ಧಾವೊನ್‌ ಆಯ್ಲಿಂ. 


“ಟೆರಿ, ಟೆರಿ ಡೆಡಿ ಮಾಮ್ಮಿಕ್‌ ಬಲ್ಬಾನ್‌ಚ್‌ ಮಾರ್ತಾ. ಆಮಿ ಆಡಾಂವ್ಕ್‌ ಗೆಲ್ಕಾಂವ್‌. 
ಆಮ್ಕಾಂಯಿ ತಾಣೆ ಮಾರ್ಲೆಂ.'' ರಡೊನ್‌ಚ್‌ ದೊಗಾಂಯ್‌ ಉಲಯ್ಲಿಂ. 


ಪುಣ್‌ ಹಾಂವ್‌ ಮೊನೊ ಜಾಲ್ಲೊಂ. "ಘೂವ್‌-ಬಾಯ್ಲೆಚೆ ಲಡಾಯೆ ಮದೆಂ ಹಾಂವೆಂ 
ಕಿತ್ಕಾಕ್‌ ಮೆತೆರ್‌ ಜಾಯ್ದೆ?' 

ಹ್ಲೀಜ್‌ ಟೆರಿ, ವೆಗಿಂ ಆಮ್ಗೆರ್‌ ಯೆ. ನಾ ಜಾಲ್ಕಾರ್‌ ಮಾಮ್ಮಿಕ್‌ ತೊ ಜಿವ್ಕಿಂಚ್‌ ' 
ಮಾರುಂಕ್‌ ಆಸಾ.” ಮೆಲ್ಬಾ ಕಳ್ಳಳ್ಳೆಂ. 

“ಆಮ್ಕಾಂ ಎಕ್ಲೊ ಭಾವ್‌ ನಾ ಮ್ಹಣ್‌ ತುಂ ಜಾಣಾಂಯ್‌ ಟೆರಿ. ಹ್ಯಾ ವೆಳಾ ತುಂಚ್‌ 
ಆಮ್ಚೊ ಭಾವ್‌. ಆಮ್ಚಿ ಆವಯ್‌ ತುಜಿಯಿ ಆವಯ್‌.'' ಲಿಟಾನ್‌ ರಡೊನ್‌ಚ್‌ ಮ್ಹಜೊ 
ಹಾತ್‌ ಧರ್ಲೊ. 

"ಅಮ್ಚಿ ಆವಯ್‌ ತುಜಿಯಿ ಆವಯ್‌' ಲಿಟಾಚಿಂ ತಿಂ ಉತ್ರಾಂ ಮ್ಹಜ್ಯಾ ಕಾಳ್ಜಾಕ್‌ಚ್‌ 
ಲಾಗ್ಲಿಂ. ತ್ಕಾ ವರ್ವಿಂ ಸಡಿಳ್‌ ಕಲ್ಸಾಂವ್‌ ಆನಿ ಬನಿಯಾನಾರ್‌ ಹಾಂವ್‌ ಆಸ್‌ಲ್ಲೊಂ ತರೀ, 
ತಸೊಚ್‌ ತಾಂಗೆರ್‌ ಧಾವ್ಹೊಂ. ಥಂಯ್ಚಿ ಪರಿಗತ್‌ ಪಳೆವ್ನ್‌ ನಿಜಾಕೀ ಹಾಂವ್‌ ಘಾಬರೊಂ. 
ಮೊನ್ಹಾತಿಂಕ್‌ ಮಾರ್ದೆಪರಿಂ ಮೊಟ್ಕಾ ಚಾಮ್ಜ್ಯಾಚ್ಯಾ ಬೆಲ್ಬಾನ್‌ ತಿಕಾ ತೊ ಮಾರ್ತಾಲೊ ಆನಿ 
ತಿ ಮಾರಾಂಚಿ ದೂಕ್‌ ಸೊಸುಂಕ್‌ ಜಾಯ್ನಾಸ್ತಾಂ ಹುಳ್ಳುಳೊನ್‌ ಬೊಬಾಟ್ತಾಲಿ. 


ಹಾಂವ್‌ ಥಂಯ್‌ ಪಾವ್‌ಲ್ಲೆ ತತಕ್ಕಣ್‌ ಪ್ರೀತಿನ್‌ ಧಾಂವೊನ್‌ ಯೇವ್ನ್‌ ಮ್ಹಾಕಾ 
ಪೊಟ್ಲುನ್‌ ಧರ್ದೆಂ. 

ಎಕಾ ಭಾವಾನ್‌ ಭಯ್ಲಿಕ್‌ ಧಯ್ರ್‌ ದಿಂವ್ಚೆಪರಿಂ, "“ಭಿಯೆನಾಕಾ ಪ್ರೀತಿ” ಇತ್ಲೆಂಚ್‌ 
ಹಾಂವೆಂ ತಾಕಾ ಸಾಂಗ್ಲೆಂ. ಆನಿ ತೆಂ ಮ್ಹಜೆಥಾವ್ನ್‌ ಪಯ್ಸ್‌ ಸರ್ಲೆಂ. 


“ಅಂಕಲ್‌ ಸೊಡ್‌ ತಿಕಾ!” ಹಳ್ತಾಚೊ ಧೆಂಕ್ಲೊ ಹಾಂವೆಂ ಘಾಲೊ. 


“ತುಂಮ್ಹಾಕಾಕಿತೆಂ ಲೆಕ್ತಾಯ್‌?'' ತಿರಸ್ಕಾರಾಚ್ಕಾ ತಾಳ್ಕಾನ್‌ ತೊ ಬೊಬಾಟ್ಲೊ; “ಮ್ಹಜೆ 


ಬಾಯ್ಲೆಕ್‌ ಹಾಂವ್‌ ಮಾರ್ತಾಂ ವಾ ಪುರ್ತಾಂ ತುಂ ಕೋಣ್‌ ಮ್ಹಾಕಾ ವಿಚಾರ್ರಲೊ?” 


“ತುಜೊ ಪೂತ್‌ ಮ್ಹಣ್‌ ಚೀಂತ್‌. ತಿ ಮ್ಹಾಕಾ ಆವಯ್ಕ್‌ ಸಮಾನ್‌! ತುಮ್ಕಾಂ ಮ್ಹಜೆ 
ತಸಲೊ ಏಕ್‌ ಪೂತ್‌ ಆಸ್‌ಲ್ಲೊ ತರ್‌, ತುಕಾ ತೊ ಆಜ್‌ ಮುಕಾರ್‌ ರಾವ್ತೊ!” ಮ್ಹಜೆ 
ಹೆಳ್ಳೆವಿಣೆಚ್‌ ಮ್ಹಜ್ಮಾ ತೊಂಡಾಥಾವ್ನ್‌ ತಸಲಿಂ ಉತ್ರಾಂ ಭಾಯ್ರ್‌ ಪಡ್ಲಿಂ. ತ್ಕಾ ಉತ್ರಾಂ 
ನಿಮ್ತಿಂ ತಾಚೆಥಂಯ್‌ ವಿಶೇಸ್‌ ಪರಿಣಾಮ್‌ ಜಾಲೊ. ತಾಚೊರಾಗ್‌ ಎಕ್ಷಮ್‌ ದೆಂವ್‌ಲ್ಲೆಪರಿಂ 
ಮ್ಹಾಕಾ ಭೊಗ್ದೆಂ. ತಾಣೆ ಬಾಯ್ಲೆಕ್‌ ಮಾರ್ಲೆಂ ರಾವಯ್ಲೆಂ. 


“ಹಾಂವ್‌ ತುಕಾ ಬಾಪಾಯ್‌ ಸಮಾನ್‌ ಆನಿ ಮ್ಹಜಿ ಪತಿಣ್‌ ತುಕಾ ಆವಯ್‌ಪರಿಂ! ತರ್‌ 
ಮೆಲ್ಬಾ ತುಕಾ ಕಿತೆಂ ಜಾಯ್ತೆ?” ಧುವೆಕ್‌ ದಾಕವ್ನ್‌ ತೊ ವಿಚಾರಿ. 

ವ್ಹಡ್‌ ಏಕ್‌ ಸವಾಲ್‌ ಆತಾಂ ಮ್ಹಜೆ ಮುಕಾರ್‌ ಉಬೆಂ ಜಾಲ್ಲೆಂ. ಮೆಲ್ಬಾ ಮ್ಹಜೊ 
ಮೋಗ್‌ ಕರ್ತಾಲೆಂ. ತರ್‌ ತೊ ವಿಶಯ್‌ ಹಾಂವ್‌ ಆತಾಂ ಉಗ್ಗಾಪೊ ಕರುಂ ಯಾ....... 
Rois ನಾ ತಿಂ ಮ್ಹಾಕಾ ಆವಯ್‌-ಬಾಪಾಯ್ಕ್‌ ಸಮಾನ್‌ ಮ್ಹಣ್ತಾನಾ, ತಿಂಚ್‌ 
ಮ್ಹಜಿಂ ಮಾಂವ್‌-ಮಾಂಯ್‌ ಜಾಂವ್ಕ್‌ ಸಾದ್‌ ನಾ. ಹಾಂವೆಂ ಮೆಲ್ಬಾಕ್‌ಚ್‌ ಪಳೆಲೆಂ. 
ತಾಚ್ಕಾ ದೊಳ್ಳಾಂನಿ ವಿಚಿತ್ರ್‌ ಹಿಶಾರೆ ರುಳ್ಕತಾಲೆ. “ತಾಕಾ ಕಿತ್ಕಾಕ್‌ ಪಳೆತಾಯ್‌? ಮ್ಹಜ್ಯಾ 
ಸವಾಲಾಕ್‌ ಜಾಪ್‌ ದಿ.” 


“ತೆಂ ಮ್ಹಾಕಾ ಹಕ್ಕಾನ್‌ ಭಯ್ದ್‌ ಲೆಕ್ತಾ!'' ತ್ಕಾ ವಗ್ತಾ ಮ್ಹಜೊ ತಾಳೊ ಕಾಂಪ್ಲೊ. 
ಮ್ಹಜ್ಯಾ ಕಾಳ್ಜಾಥಾವ್ನ್‌ ವಿಚಿತ್ರ್‌ ಭೊಗ್ಗಾಂ ಉದೆವ್ನ್‌, ಮ್ಹಜ್ಯಾ ಶಿರಾಂನಿ ಚರೊನ್‌ 
ಮಾಯಾಕ್‌ ಜಾಲಿಂ. 

“ತರ್‌ ಲಿಟಾಯಿ ತುಜಿ ಭಯ್ಜ್‌?'' 

“ಖಂಡಿತ್‌ ಜಾವ್ನ್‌!” 

“ಆನಿ ಪ್ರೀತಿ?” 

“ತೆಂ ಮ್ಹಜೆಂ ಮೊಗಾಚೆಂ.ಭಯ್ಲ್‌!'' 


ತತ್‌ಕ್ಕಣ್‌ ಹಾತಾಂತ್‌ ಆಸ್‌ಲ್ಲೊ ಚಾಮ್ಹಾಚೊ ಬೆಲ್ಟ್‌ ಮ್ಹಜ್ಮಾ ಪಾಯಾಕುಶಿಂ ತಾಣೆ 
ಉಡಯ್ಲೊ. 


೧ 


“ಅನಿ ಮುಕಾರ್‌ ಆಮ್ಚೊ ಡೆಡಿ ಮಾಮ್ಮಿಕ್‌ ಮಾರ್ದೊ ನಾ.” ತೊ ಬೆಲ್ಟ್‌ ವಿಂಚುನ್‌ 
ಮೆಲ್ಬಾಲಾಗಿಂ ಹಾಂವೆಂ ದಿಲೊ. ತೊ ಘೆತಾನಾ ತಾಚೊ ಹಾತ್‌ ಕಾಂಪ್ಲೊ. ತಾಚಾ ದೊಳ್ಳಾಂನಿ 
ದುಕಾಂ ಭರೊನ್‌ ಯೆಂವ್ಚಿಂ ಹಾಂವೆಂ ಪಳೆಲಿಂ. ® 

ಸಿಮೆಸ್ತಿಂತ್ಲಿಂ ಫುಲಾಂ 





೨ಏಲ್ಲ ಮಿರಾಂದಾ, ಜೆಪ್ಪು 


ಒಣದಿ ವಯ್ಲ್ಯಾ ಪಾಲಿಂಚೊ ಖೆಳ್‌ ಪಳೆವ್ನ್‌ ಆಸ್‌ಲ್ಲೆಂ ಜೆಸ್ಸಿಕಾ. ದೊಗಿ ಪಾಲಿಂ ಮದೆಂ 
ಎಕಾ ಪಿಸೊಳ್ಳಾ ಖಾತಿರ್‌ ಸ್ಪರ್ದೊ ಚಲ್ತಾಲೊ. ವಿಶಿಸ್ಟ್‌ ರಿತಿರ್‌ ಆಪ್ಲಿ ಶಿಮ್ಚಿ ಘುಂವ್ಹಾವ್ನ್‌ 
ದೊಗೀ ಪಾಲಿ, ಪಿಸೊಳ್ಳಾಚೆರ್‌ ಆಕ್ರಮಣ್‌ ಕರುಂಕ್‌ ಆಯ್ತೊ ಜಾಲ್ಲೊ. ಏಕ್‌ ಪಾವ್ಟಿಂ ತಕ್ಷಿ 
ತಿಕ್ಕೆಸೆ ವಯ್ರ್‌ ಉಕ್ಲುನ್‌, ಪಾಯ್‌ ಮುಕಾರ್‌ ಪಾಟಿಂ ಹಾಲವ್ನ್‌, ಖಂಚ್ಯಾ ರಿತಿರ್‌ ಮುಕಾರ್‌ 
ಸರ್ಲ್ಯಾರ್‌, ಖಂಚ್ಕಾ ರಿತಿಚೊ ಪರಿಣಾಮ್‌ ಜಾಯ್ತ್‌ಗಿ ಮ್ಹಣ್‌ ದೊಗೀ ಪಾಲಿ ಆಲೋಚನೆರ್‌ 
ಪಡ್‌ಲ್ಲಾ ಪರಿಂ ದಿಸ್ತಾಲ್ಕೊ ಜಾಲ್ಕಾರ್‌, ದುಸ್ರೆ ಪಾವ್ಟಿಂ ಆಪ್ಲೆಂ ಮುಕಾರ್‌ ಸರ್ಟೆಂಗಿ ನಾಕಾ, 
ಮುಕಾರ್‌ ಸರ್ಲ್ಯಾರ್‌ ಆಪ್ಣಾಕ್‌ ಜೀಕ್‌ ಲಾಬತ್ತಿ ನಾ ಮ್ಹಳ್ಳ್ಯಾ ಆಲೋಚನೆರ್‌ ಪಡ್ಲ್ಯಾತ್‌ 
ಮ್ಹಳ್ಳೆಪರಿಂ ದಿಸ್ತಾಲೆಂ. ಆಕ್ರೇಕ್‌ ದೊಗೀ ಪಾಲಿಂನಿ, ಜಿದ್ದಾನ್‌ ಮ್ಹಳ್ಳ್ಯಾಪರಿಂ ತ್ಕಾ 
ಪಿಸೊಳ್ಳಾಚೆರ್‌ ಆಕ್ರಮಣ್‌ ಕೆಲೆಂ. ಎಕ್ಲಿ ಜಿಕ್ಷಿ ತರ್‌ ದುಸ್ರಿ ಸಲ್ವಾಲಿ. ಸಲ್ವಾಲ್ಲಿ ಪಾಲ್‌ ಶರಣ್‌ 
ಜಾವ್ನ್‌ ಜಿವಾಚ್ಕಾ ಅಕ್ಲಾಸಾಕ್‌ ಜೀವ್‌ ಸೊಡ್ನ್‌ ಶಿಮ್ಚಿ ಹಾಲವ್ನ್‌ ಧಾಂವ್ಚಿ ತಿ ರೀತ್‌ ಆನಿ 
ಜಿಕ್‌ಲ್ಲ್ಯಾ ಪಾಲಿನ್‌ ತಿಕಾ ಧಾಂವ್ಚಾವ್ನ್‌ ವ್ಹರ್ಹಿ ರೀತ್‌ ಪಳೆವ್ನ್‌ ಜೆಸ್ಸಿಕಾ ಅಜಾಪ್‌ ಜಾಲ್ಲೆಂ. 
ಪುಣ್‌ ಘಡಾನಾತ್‌ಲ್ಲೊಗಿ ಹೊಚ್‌ ಅಪಾಲಿಪಾ ಖೆಳ್‌ ತಾಚ್ಯಾಚ್‌ ತ್ಕಾ ಪರ್‌ಯಾವರಣಾಂತ್‌? 


ಎಕಾ ಆವಯ್ಚ್ಯಾ ಭುರ್ಗ್ಯಾಂ ಮದೆಂ....... 

ಕುಟ್ಮಾಚ್ಕಾ ಸಾಂದ್ಕಾಂ ಮದೆಂ....... 

ಪ್ರೇಮಿ, ಪ್ರೇಮಿಕಾ ಮದೆಂ........ 

ಆಸ್‌ಪಾಸ್‌ಚ್ಕಾ ಸೆಜಾರಾಂಮದೆಂ........ 

ಕುಳಿ ಆನಿ ಜಾತಿ ಮದೆಂ......... 

ಆಸ್‌ಪಾಸ್‌ ಆಸ್‌ಲ್ಲ್ಯಾ ರಾಶ್ಚಾಂ ಮದೆಂ.......... 

ಮುಡ್ಲಾ, ಫಡ್ಹಾ, ತೆನ್ಮಾ ಆನಿ ಬಡ್ಡಾಚ್ಕಾ ರಾಶ್ಚ್ರಾಂ ಮದೆಂ......... 

ಹೊಚ್‌ಗಿ ಸ್ಟಾರ್ಟ್‌? ಯಾ ಜಿವಿತಾಚೆಂ ರುುಜ್‌. ಹಾಂವೆಂ ಜಿಕಾಜಾಯ್‌ ತರ್‌ ತುವೆಂ 


ತ ತೆರಾಪಾಕ್ಫೊ 


ಸಲ್ವಾಜಾಯ್‌. ಹಾಂವೆಂ ವಾಂಚಾಜಾಯ್‌ ತರ್‌ ತುವೆಂ ಮೊರಾಜಾಯ್‌. ತುಜೆಂ ಪಡ್ಲೆಂಚ್‌ 
ಮ್ಹಜೆಂ ಚಡ್ಲೆಂ. ನಾಂಗಿ ಹಾಕಾ ದುಸ್ರಿ ವಾಟ್‌? ದೊಗಾಂಯ್ನಿ ಸಾಂಗಾತಾ ಚಡ್ಜೆಂ ಯಾ 
ಸಾಂಗಾತಾ ಜಿಯೆಂವ್ಚೆಂ? 
ಶೇ ಸೇ ಶೇ 1 ೫೫ 

“ಮೀಸ್‌ ಕಿತ್ಲ್ಯಾ ವೊರಾರ್‌ ಮಾಂಯ್‌? 

“ಸಾತ್‌ ವೊರಾರ್‌ ಪುತಾ.” 

“ಮಾಗಿರ್‌ ಮ್ಹಜ್ಯಾ ಮತಿಂತ್‌ ಕಿತ್ಕಾಕ್‌ ಸಾಡೆ ಸಾತ್‌ ವೊರಾರ್‌ ಮ್ಹಣ್‌ ರಿಜಿಸ್ಟರ್‌ 
ಜಾಲಾಂ?” 

“ಸಾಡೆ ಸಾತಾಂಕ್‌ ನ್ಹಂಯ್‌, ಸಾತ್‌ ವೊರಾರ್‌ಚ್‌.'' 

“ವೇಳ್‌ ಜಾಲೊ, ವೆತಾಂವ್‌.'' ಮ್ಹಣ್‌ ಜೊರ್ತಿ ಜೆಸ್ಸಿಕಾ ಸವೆಂ ಚಮ್ಕಾಲಾಗ್ಲೊ. 


ಸರ್‌ಲ್ಲಿ ತಾಚಿ ಆಂಟಿ ರುಜಾಯ್‌ ಫಿರ್ಗಜೆಚಿ ಜಾಲ್ಲ್ಯಾನ್‌, ಮೀಸ್‌ ಸಿಮೆಸ್ತಿಂತ್‌ ಆಸ್‌ಲ್ಲ್ಯಾ 
ಕೊಪೆಲಾಂತ್‌ಚ್‌ ದವರ್‌ಲ್ಲೆಂ. ಪುಣ್‌ ತಿಂ ಥಂಯ್ಸರ್‌ ಪಾವ್ತಾನಾ, ಮನ್ಯಾಚಿ ಜಾಗ್‌ ಮಾಗ್‌ 
ನಾ. ಮೀಸ್‌ ಹಾಂಗಾಚ್‌ಗಿ ಯಾ ರುಜಾಯ್‌ ಫಿರ್ಲಜಿಂತ್‌ ಮ್ಹಣ್‌ ದೊಗಾಂಯ್‌ 
ದುಬಾವೊಂಕ್‌ ಲಾಗ್ಲಿಂ. ಕಿತೆಂಯಿ ಜಾಂವ್‌, ಕೊಪೆಲಾಲಾಗಿಂ ವಚೊನ್‌ ಪಳವ್ಕಾಂ ಮ್ಹಣ್‌ 
ಥಂಯ್ಸರ್‌ ವೆತಾಸ್ತಾನಾ ತಾಂಕಾಂ ಮಿರ್ನ್ಯಾಮ್‌ ದಿಸ್ಟಿಕ್‌ ಪಡ್ಲೊ. 


“ಮೀಸ್‌ ಕಿತ್ಲ್ಯಾ ವೊರಾರ್‌?” 
“ಸಾಡೆ ಸಾತಾಂಕ್‌.” 


ಹಿಂ ಉಲವ್ನ್‌ ಆಸ್ತಾನಾ, ಮಿಸ್ಟರ್‌ ಸುವಾರಿಸ್‌ ಥಂಯ್ಸರ್‌ ಪಾವ್ಲೊ. ಹಾಂಕಾಂ ಪಳೆವ್ನ್‌ 
ತಾಕಾ ಆನಿ ತಾಕಾ ಪಳೆವ್ನ್‌ ಹಾಂಕಾಂ ಖುಶಿ ಜಾಲಿ ವೇಳ್‌ ಬರ್ಮಾ 
ಮ್ಹಣ್‌ ಚಿಂತುನ್‌. ಕೊಪೆಲ್‌ ಸಿಮೆಸ್ತಿಂತ್‌ಚ್‌ ಆಸ್‌ಲ್ಲ್ಯಾ 





ಚಾಲು ಜಾಲೆಂ. 


“ತುಮ್ಚೆ ಇಗದ್ದಿಂತ್‌ ಫೊಂಡ್‌ ಬಾಂದಿಜಾಯ್‌ ತರ್‌ ಕಿತ್ಲೆ 


ಛಿ ೩ 4 7d 
“ಧಾ ಹಜಾರ್‌ ಆಸೊಂಕ್‌ ಪುರೊ. ಪುಣ್‌ ತೆ ಡಿಪೊಜಿಟ್‌ ಮ ಸ್‌ ಹುಚಂಷುಳಟಾರತಾ. ಭಿ 


ತೆರಾಪಾಕ್ಳೊ N 29 


"ಥೊಡ್ಮಾ ಫಿರ್ಲಜಾಂನಿ ಏಕ್‌ ಲಾಕ್‌ ರುಪಯ್‌ ದವರುಂಕ್‌ ಆಸಾ ಖಂಯ್‌!” : 


"ಆಸೊಂಕ್‌ ಪುರೊ. ಆತಾಂ ಲೊಕಾಲಾಗಿಂ ದುಡು ಭರ್ಲಾ. ಹರೈಕ್ಲೊಯಿ ಫೊಂಡ್‌ 
ಬಾಂದುಂಕ್‌ ಅಪೇಕ್ಕಿತಾ. ಸಿಮೆಸ್ತಿಂನಿ ಜಾಗೊ ನಾ. ತ್ಕಾ ಖಾತಿರ್‌ ಫೊಂಡ್‌ ಬಾಂದಂವ್ಚೆಂ 
ನಿರುತ್ತೇಜಿಕ್‌ ಮ್ಹಳ್ಳ್ಯಾ ಖಾತಿರ್‌ ಬೊವ್‌ಶಾ ತಿತ್ಲೊ ದುಡು ಕಾಣ್ಗೆತಾತ್‌ ಆಸ್ತೆಲೆ.'' 


“ಫೊಂಡ್‌ ಬಾಂದಂವ್ಚೆ ಜಾಲ್ಕಾರೀ ಕಿತ್ಕಾಕ್‌? ಏಕ್‌ ದೋನ್‌ ವರ್ಸಾಂ ಉಡಾಸ್‌. 


ಉಪ್ರಾಂತ್‌ ಕೋಣ್‌ಗಿ ಕಿತೆಂಗಿ ಮ್ಹಳ್ಳ್ಯಾಪರಿಂ. ಕಸಲ್ಮಾಕ್‌ ಬಾಂದಂವ್ಚೆ? 
“ತುವೆಂ ಸಾಂಗ್ಲೆಂ ಸಮಾ. ತಾಚ್ಯಾಕೀ ತಾಂಚೆ ಪಾಸತ್‌ ಇಲ್ಲೆಶೆಂ ಮಾಗ್ಲೆಂ ಕೆಲ್ಕಾರ್‌ ಬರೆಂ.” 


“ಆತಾಂ ಮಾಗೊಂಕ್‌ ಪುರ್ಸತ್‌ ಕೊಣಾಕ್‌ ಆಸಾ? ದೆಕುನ್‌ಚ್‌ ಫೊಂಡಾರ್‌ ಬರವ್ನ್‌ 
ಘಾಲ್ತಾತ್‌ “ತುಮ್ಚ್ಯಾ ಮಾಗ್ಣ್ಯಾಂತ್‌ ಉಡಾಸ್‌ ಕರಾ' ಮ್ಹಣ್‌. 


“ಮ್ಹಳ್ಳಾರ್‌ ಆಮ್ಕಾಂ ಮಾಗೊಂಕ್‌ ಪುರ್ಸತ್‌ ನಾ. ತಾಂಚೊ ಉಡಾಸ್‌ಯಿ ನಾ. ದೆಕುನ್‌ 
ಫೊಂಡಾರ್‌ ಬರವ್ನ್‌ ಘಾಲಯ್ತಾಂವ್‌. ತೆಂ ಪಳೆವ್ನ್‌, ತುಮಿ ಪುಣೀ ತಾಂಚೆ ಪಾಸತ್‌ ಮಾಗಾ 
ಮ್ಹಣೊನ್‌ ನ್ಹಂಯ್‌ ಗಿ?” 


ಸರ್ವಾಂಯಿ ಸಾಂಗಾತಾ ಹಾಸ್ಲಿಂ. ಜೆಸ್ಸಿಕಾ ಹೆಂ ಸರ್ವ್‌ ಉಲವ್ಲೆಂ ಆಯ್ಕೊನ್‌ ಆಸ್‌ಲ್ಲೆಂ. 
ಭಾವನಾತ್ಮಕ್‌ ತಾಚೆಂ ಕಾಳಿಜ್‌ ಭರೊನ್‌ ಆಯಿಲ್ಲೆಂ. ಸಿಮೆಸ್ತಿಂತ್ಲೆ ಫೊಂಡ್‌ ಎಕಾ ವರ್ನಿ ಏಕ್‌ 
ಸೊಬಿತ್‌. ಕ್ರಿಸ್ತಾಂವಾಂಚಿ ಕಟ್ಟೋಣ್‌. ಕಲಾ ಥಂಯ್ಸರ್‌ ರುಳ್ಕತಾಲಿ. ಹ್ಕೊ ಸಮಾದಿ 
ಚಾರಿತ್ರಿಕ್‌ ತಶೆಂ ತಾಕಾ ಭೊಗ್ಗೆಂ. 


ರಾತಿಂ ಸ್ವಪ್ಲಾಂತ್‌ ಜೆಸ್ಸಿಕಾ ಎಕಾ ವ್ಹಡಾ ಸಿಮೆಸ್ಟ್ರಿಕ್‌ ಪಾವ್‌ಲ್ಲೆಂ. ಥಂಯ್ಸರ್‌ ಆಸ್‌ಲ್ಲೆ 
ನಮುನ್ಯಾವಾರ್‌ ಫೊಂಡ್‌, ವಿಚಿತ್ರ್‌ ಆಕೃತಿಚೆ, ಕಲೆಚೆ ಆನಿ ಸುರ್ಬಾಯೆಚೆ. ಎಕೆಕಾ ಫೊಂಡಾರ್‌ 
ಎಕೆಕಾಥರಾಚೆಂ ಫುಲಾಂಚೆಂ--ರಭಾಡ್‌ ವಾಡ್‌ಲ್ಲೆಂ ಆನಿ ತಾಂಚೆರ್‌ ಫುಲೊನ್‌ ಪರ್ಮಲ್ಲಿಂ ತಿಂ 
ಫುಲಾಂ ಹರೈಕಾ ಫೊಂಡಾ ವಯ್ಲ್ಯಾ ಫುಲಾನ್‌ ಜಿಸ್ಸಿಕಾಕ್‌ ಆಪ್ಲಿ ಆಪ್ಲಿ ಕಾಣಿ ಸಾಂಗ್ಲಿ. ತಾಂಣಿ 


ತಾಕಾ ಸಾಂಗ್‌ಲ್ಲಿ ಕಾಣಿ ಅಶಿ ಆಸಾ. 


"ಸಗ್ಳೊ ರಂಗ್‌ ಕರಿಯೆನ್‌ ಗಿಳ್ಳೊ' (ಎಲ್ಲಾ ಬಣ್ಣ ಮಸಿ ನುಂಗಿತು) ಮ್ಹಳ್ಳಿ ಗಾದ್‌ 
ಬೊವ್‌ಶಾ ಅಲ್ಲಿಬಾಯೆಕ್‌ ಒಳ್ಳಲ್ಲ್ಯಾನ್‌ಚ್‌ ಘಡ್‌ಲ್ಲಿ ಮ್ಹಣ್‌ ದಿಸ್ತಾ. ಆಪ್ಲ್ಯಾ ಕುಟ್ಮಾ 


We ತೆರಾಪಾಕ್ಕ್ಯೊ 


| ಖಾತಿರ್‌ ಆನಿ ಆಪ್ಲ್ಯಾ ಭುರ್ಗ್ಯಾಂ ಖಾತಿರ್‌ ಆಲ್ಲಿ ಬಾಯೆನ್‌ ಕರಿನಾತ್‌ಲ್ಲೊ ಸಾಕ್ರಿಫಿಸ್‌ ನಾ 
ಗುಡ್ಡಾಯ್ದಾತ್‌ಲ್ಲಿ ವಾಟ್‌ ನಾ. ಪುಣ್‌ ತಿಚ್ಕಾ ಹ್ಮಾ ಬರ್ಕಾ ಕಾಮಾಕ್‌ ತಿಕಾ ಏಕ್‌ ದೀಸ್‌ ಪುಣಿ 
ಏಕ್‌ ಬರೆಂ ಉತರ್‌ ಕೊಣಾಯ್‌ಥಾವ್ನ್‌ ಆಯ್ಕೊಂಕ್‌ ಮೆಳ್‌ಲ್ಲೆಂ ನಾ ಅನಿ ಹಾಕಾ ಕಾರಣ್‌ 
ತಿಚಿ ತಿ ಜೀಬ್‌. ತಿ ಕಿತ್ಲಿ ಪಾತಳ್‌ ಆಸ್‌ಲ್ಲಿಗಿ ತಿತ್ಲಿಚ್‌ ತೀಕ್ಕ್ಸ್‌ ಜಾವ್ನಾಸ್‌ಲ್ಲಿ. ತಾಚ್ಕಾ ಧಾವೆಕ್‌ 
ಭಾಜ್ತಾಲೆಂತಿಚೆಂಚ್‌ ಕುಟಮ್‌. ಆಪ್ಲೆಂಲ್ಹಾನ್‌ ವ್ಹಡ್‌ ಕೆಲ್ಲ್ಯಾ ಹ್ಯಾ ಸರ್ವ್‌ ಭುರ್ಗ್ಯಾಂನಿ ಬರೆಂ 
ಕರ್ನ್‌ ಶಿಕಾಜಾಯ್‌, ಬರ್ಯಾ ಸ್ವಿತೆಕ್‌ ಪಾವಾಜಾಯ್‌ ಮ್ಹಣ್‌ ರಾತ್‌ ದೀಸ್‌ ತಿ ವದ್ದಾಡ್ತಾಲಿ. 
ಪುಣ್‌ ತಿಚೆ ತೆ ಜಿಬೆಕ್‌ ಲಾಗೊನ್‌ ತಿಕಾ, ಜಾಂವ್‌ ಭುರ್ಗ್ಯಾಂ ಬಾಳಾಂಥಾವ್ನ್‌, ಜಾಂವ್‌ ಘರ್ಚ್ಯಾ 
ಹೆರ್‌ ಸಾಂದ್ಕಾಂಥಾವ್ನ್‌ ಮೋಗ್‌ ಯಾ ಕೃತಜ್ಞತಾ ಲಾಬ್‌ಲ್ಲಿ ನಾ. ತಾಂಕಾಂ ಸರ್ವಾಂಕ್‌ ತಿಚೆಂ 
ಮೋಲ್‌ ಕಳ್‌ಲ್ಲೆಂ ತಿಚ್ಕಾ ಮೊರ್ನಾ ಉಪ್ರಾಂತ್‌ ಮಾತ್ರ್‌. 


೫1:೫೫ 


“ಅವಯ್ಕ್‌ ಖೊಟ್‌ ಉಬ್ರಾಯ್ತಾಯ್‌ರೆ? ವಾಟೆರ್‌ ಪಡೊನ್‌ ಮರ್ತೊಲೊಯ್‌ ಪಳೆ 
ತುಂ.'' 


ಜೆಸ್ಸಿಕಾಚ್ಕಾ ಮತಿಂತ್‌ ಆಲ್ಲಿ ಬಾಯೆಚಿಂ ಉತ್ರಾಂ ಘುಂವ್ತಾಲಿಂ. ಪುಣ್‌ ಆವಯ್‌ಚೆಂ 
ಕಾಳಿಜ್‌ ತೆಂ ಆವಯ್ದೆಂ ಕಾಳಿಜ್‌ಚ್‌. ಏಕ್‌ ಘಡ್ಕೆ ಶಿರಾಪ್‌ ಘಾಲ್ಕಾರೀ ದುಸ್ರ್ಯಾ ಘಡಿಯೆ 
ಆಪ್ಲ್ಯಾ ಭು್ಲ್ಯಾಂವಿಶಿಂ ತೆಂ ಮೊಗಾನ್‌ ಭರ್ತಾ. ಆದಾರ್‌ ನಾತ್‌ಲ್ಲ್ಯಾ ತಾಕಾ ವೆಂಗೊನ್‌ ಧರ್ತಾ 


ಆನಿ ಆಪ್ಲ್ಯಾ ಉಸ್ಕ್ಯಾರ್‌ ಖೆಳಯ್ತಾ. 


ಆಪ್ಲೆಂ ಸ್ವಪ್ಲಾಂತ್‌ ದೆಕ್‌ಲ್ಲ್ಯಾ ಸಿಮೆಸ್ತಿಂತ್ಲ್ಯಾ ಫುಲಾಂಚೊ ಉಡಾಸ್‌ ತಾಚ್ಯಾ ಆಂಗಾಂತ್‌ 


ಶಿರ್ಕಿರೊ ಧಾಂವ್ನಾಂವ್ಕ್‌ ಲಾಗ್ಲೊ. 


ಎಕೆ ಕುಶಿನ್‌ ಆವಯ್ದೊ ಫೊಂಡ್‌ ಆನಿ ತಾಚೆ ಬಗ್ಗೆನ್‌ಚ್‌ ತಿಚ್ಕಾ ಪುತಾಚೊ. ಜಿವಂತ್‌ 
ಆಸ್ತಾನಾ ಹ್ಮಾ ಆಪ್ಲ್ಯಾ ಪುತಾ ಖಾತಿರ್‌ ರಗತ್‌ ತಿಣೆ ಆಟಯಿಲ್ಲೆಂ. ಪುಣ್‌ ಗಾಳಿ ಶಿರಾಪಾಸವೆಂ 
ವಾಡ್‌ಲ್ಲ್ಯಾ ತ್ಕಾ ಪುತಾಕ್‌ ಹ್ಮಾ ರಗ್ತಾಚೆಂ ಮೋಲ್‌ ಕಳಿತ್‌ ಜಾಂವ್ಕ್‌ ನಾತ್‌ಲ್ಲೆಂ. ತಿಚೊ 
ಶಿರಾಪ್‌ ಸತ್‌ ಜಾಲ್ಲೊ. ಪುಣ್‌ ಮೊರ್ನಾನ್‌ ತಾಂಕಾಂ ಏಕ್‌ ಕೆಲ್ಲೆಂ. ಆನಿ ತಿಂ ಫೊಂಡಾ ವಯ್ಲಿಂ 
ಫುಲಾಂ ರಭಾಡಾಂ! ಆವಯ್ಚ್ಯಾ ಫೊಂಡಾಥಾವ್ನ್‌ ಕಿರ್ಲಾಲ್ಲಿ ರಭಾಡಾಚಿ ವಾಲ್‌ ಪುತಾಚ್ಕಾ 
ಫೊಂಡಾರ್‌ ರೆವ್ನಾಲ್ಲಿ ಆನಿ "ಪುತಾ ಹ್ಹಾಕಾ ಮಾಫ್‌ ಕರ್‌.' ಮ್ಹಣ್ಣ್ಯಾಪರಿಂ ದಿಸ್ತಾಲಿ 
ಜಾಲ್ಕಾರ್‌, ಪುತಾಚ್ಕಾ ಫೊಂಡಾ ವಯ್ಲೆಂ ರಾಡ್‌ ಆವಯ್ಚ್ಯಾ ಪಾಯಾಂಥಳಾ ಪಡೊನ್‌ 

"ಮಾಂ ಹಾಂವ್‌ ಚುಕೊನ್‌ ಪಡ್ಲೊಂ. ಮ್ಹಾಕಾ ಭೊಗ್ಗಿ.' ಮ್ಹಳ್ಳ್ಯಾಪರಿಂ ಶರಣಾಗತ್‌ 
ಜಾಲ್ಲೆಂ. ಸಕ್ಕಡ್‌ ಆಸೊನ್‌ ನಿರ್ಗತಿಕ್‌ ಜಾಲ್ಲ್ಯಾ ಆಪ್ಲ್ಯಾ ಪುತಾಕ್‌ ಆವಯ್ನ್‌ ಆಪ್ಲ್ಯಾ 
ಫೊಂಡಾಥಾವ್ನ್‌ ಆಪ್ಲ್ಯಾಉಸ್ಕ್ಯಾರ್‌ ಘೆತ್‌ಲ್ಹೆಂ. ಸರ್ಗಿಂಚ್ಕಾ ರಾಜಾಂತ್‌ ತಿಂ ಎಕಾ ಮನಾಚಿಂ 
ಜಾವ್ನಾಸಾತ್‌ ಮ್ಹಳ್ಳೊ ಸಂಕೇತ್‌ ಜೆಸ್ಸಿಕಾಕ್‌ ಲಾಬ್‌ಲ್ಲೊ. ಸ್ವಪ್ಣಾಂತ್ಲೆಂ ಜಾಗೆಂ ಜಾವ್ನ್‌ 
ಉಟ್‌ಲ್ಲ್ಯಾ ಜೆಸ್ಸಿಕಾನ್‌ ಫುಲಾಂಚಿಂ ಭೊಗ್ಗಾಂ ಬರವ್ನ್‌ ಘೆವ್ನ್‌ ಜಗವ್ನ್‌ ದವರ್ಲಿಂ, ಮದ್ಕಾನ್‌ 
ರಾತ್‌ ಮ್ಹಣ್‌ ಲೆಕಿನಾಸ್ತಾನಾ. 


ಇಸು 


ಕೊಡ್ಕಾಳಾಂತ್‌ ಹಿಂದು ಮುಸ್ಲಿಮ್‌ ಗಲಾಟೊ ಆರಂಭ್‌ ಜಾಲ್ಲೊ. ತ್ಕಾ ವರ್ವಿಂ ತ್ಕಾ ದೀಸ್‌ 
“ಮಂಗ್ಳುರ್‌ ಬಂದ್‌'. ಹೊ ಗಲಾಟೊ ಆವ್ಚಿತ್‌ ತೀನ್‌ ವೊರಾರ್‌ ಆರಂಬ್‌ ಜಾಲ್ಲ್ಯಾನ್‌ 
ಕಾಮಾಕ್‌ ವೆಚಿಂ ಸರ್ವಾಂ ದಪ್ತರಾಂತ್‌ ಆಸ್‌ಲ್ಲಿಂ. ಹಿವ್ಕಿನ್‌ ತೆವ್ಶಿನ್‌ ಲೂಟಿ ಆನಿ ದೊಂಬಿ 
ಚಲ್ತಾನಾ, ದಪ್ತರಾಂ ಬಂದ್‌ ಕೆಲ್ಲಿಂ. ಸರ್ವಾಂಚ್ಮಾ ಘರಾಥಾವ್ನ್‌ ತಾಂಚಿಂ ತಾಂಚಿಂ 
ಹಿತಚಿಂತಕಾಂ ಯೇವ್ನ್‌ ಚಲಿಯಾಂಕ್‌ ಆನಿ ಸ್ತ್ರೀಯಾಂಕ್‌ ಘರಾ ಆಪವ್ನ್‌ ವ್ಹರ್ನ್‌ ಗೆಲ್ಲಿಂ ಆನಿ 
ಹ್ಯಾ ವೆಳಿಂ ರೊವಿನಾ ಖಂತಿನ್‌ ಬುಡೊನ್‌ ಗೆಲ್ಲೆಂ. “ಮ್ಹಾಕಾ ಆಪವ್ನ್‌ ವ್ಹರುಂಕ್‌ ಕೋಣ್‌ 
ಪುಣಿ ಯೆತಿತ್‌ಗಿ? ಹಿಂಚ್‌ ಚಿಂತ್ನಾಂ ತಾಚೆ ಮತಿಂತ್‌ ಘುಂವ್ತಾಲಿಂ. 


" ಆಟ್‌ ಮಯ್‌ನ್ಯಾಂಚೊ ಗುರ್ವಾದಾರ್‌ ತಾಚೊ. ಸುಮಾರ್‌ ಅರ್ಲೆಂ ವೋರ್‌ಭರ್‌ ತೆಂ 
ರಾಕ್ಷೆಂ. ಕೊಣೀ ದಿಸೊಂಕ್‌ ನಾಂತ್‌. ಸಗ್ಳೆಂ ದಪ್ತರ್‌ ಖಾಲಿ ಜಾಲ್ಲೆಂ. ಘರಾ ಫೋನ್‌ 
ನಾತ್‌ಲ್ಲ್ಯಾ ವರ್ವಿಂ ತಾಣೆ ಸೆಜಾರ್ನಿಕ್‌ ಫೋನ್‌ ಕರ್ನ್‌ ನೊವ್ರ್ಯಾಕ್‌ ಆಪಂವ್ಕ್‌ ಸಾಂಗ್ಲೆಂ. 

“ತೊ ಘರಾ ಆಸಾಮ್ಹಣ್‌ ದಿಸ್ತಾ ಹಾಂವ್‌ ಆಪವ್ನ್‌ ಯೆತಾಂ.''ಸೆಜಾರ್ನಿನ್‌ ಜಾಪ್‌ ದಿಲ್ಲಿ. 
ಪುಣ್‌ ಫೊನಾರ್‌ ತಾಕಾ ಜಾಪ್‌ ಮೆಳ್‌ಲ್ಲಿ ತಾಚ್ಕಾ ಸಾಸುಮಾಂಯ್ದಿ. ಕ್ರೂರತಾ ತಿಚ್ಕಾ 
ತಾಳ್ಕಾಂತ್‌ ನಿಶೆತಾಲಿ. 

“ಘರಾ ಕೊಣ್ಣೀ ನಾ. ತುಂ ಕಶೆಂಯಿಪುಣಿ ಕರ್ನ್‌ ಯೆ.'' 

ರೊವಿನಾ ಕಂಗಾಲ್‌ ಜಾಲ್ಲೆಂ. ಜಾಯ್ತ್ಯಾರಿಕ್ಕಾಗಾರಾಂಕಡೆನ್‌ ತಾಣೆ ಪರಾತಿಲ್ಲೆಂ. ಮ್ಹಾಕಾ 
ಘರಾವ್ಹರ್ನ್‌ ಸೊಡಾಮ್ಹಣ್‌. ಪುಣ್‌ ಜೀವ್‌ರಿಸ್ಕೆರ್‌ ಘಾಲುಂಕ್‌ ತೆಯಿ ತಯಾರ್‌ ನಾತ್‌ಲ್ಲೆ. 


ಚಡಾವತ್‌ ಜಾವ್ನ್‌ ಪೊಲಿಸ್‌ ಚೊರಾಂಚ್ಕಾ ಆನಿ ಗುಂಡಾಂಚ್ಕಾ ಮುಟಿ ಭಿತರ್‌ ಆಸ್ತಾತ್‌ 

, ಥೊಡೆ ಪಾವ್ಟಿಂ ತಾಂಚೆ ಥಂಯ್‌ ಮಾನವೀಯ್‌ ಗೂಣ್‌ ಪಡ್ಡಳ್ಚೆ ಆಸ್ತಾತ್‌. ತಸಲ್ಮಾ 
ಕಾ ಪೊಲಿಸಾಚಿ ದೀಶ್ಟ್‌ ರೊವಿನಾಚೆರ್‌ ಪಡ್ಲಿ. ತಾಣೆ ರೊವಿನಾಲಾಗಿಂ ಹಕೀಗತ್‌ ವಿಚಾರ್ಲಿ. 


ಕಿತೆಂ ಮ್ಹಣ್‌ ಸಾಂಗ್ಲೆಲೆಂ ತೆಂ! 


“ಫುರಾ ಕೊಣ್ಣೀ ನಾಂತ್‌ ಮ್ಹಣ್‌ ದಿಸ್ತಾ.” ಮ್ಹಣಾಲೆಂ ಪಾದ್ದೆವ್ನ್‌. ಪೊಲಿಸಾಕ್‌ ತಾಚಿ 


ಬಿರ್ಮತ್‌ ದಿಸ್ಲಿ. ತಾಣೆ ಲಾಗ್ಕಿಲ್ಕಾ ಎಕಾ ರಿಕ್ಕಾಗಾರಾಕ್‌ ಆಪಯ್ಲೆಂ. 
“ತುಜೆಂ ಘರ್‌ ಖಂಯ್ಸರ್‌? ವಿಚಾರ್ಲೆಂ ತಾಣೆ ರೊವಿನಾಲಾಗಿಂ. 

ಕಲ್ಮಶ” 

“ಹಿಕಾ ಕುಲ್ವೇಕರ್‌ ಹಿಚ್ಮಾ ಘರಾ ಪಾವಯ್‌.' 

ಎಕಾ ರಿಕ್ಕಾಗಾರಾಕ್‌ ಫರ್ಮಾಯ್ಲೆಂ ತಾಣೆ. 


“ನಾ. ಆತಾಂ ವ್ಹರೊಂಕ್‌ ಜಾಯ್ನಾ. ಮ್ಹಜಿ ರಿಕ್ಕಾ ಪಿಟೊ ಕರುಂಕ್‌ ಆಸಾತ್‌. ತೊ 


| ಪಾದ್ದೆಲೊ. 
 “ಭಿಯೆನಾಕಾ. ಕಾಂಯ್‌ ಜಾಯ್ನಾ. ಹಿಕಾ ಹ್ಯಾ ಸ್ಥಿತೆರ್‌ ಇಲ್ಲಿಶಿ ಕುಮ್ಮೆಚಿ ಗರ್‌ ಆಸಾ. 
"ಅಪವ್ನ್‌ ವ್ಹರ್‌.'' 


ತಾಚ್ಕಾ ಉತ್ರಾಕ್‌ ಪಾಳೊ ದೀವ್ನ್‌ ರಿಕ್ಕಾಗಾರಾನ್‌ ರೊವಿನಾಕ್‌ ಘರಾ ಆಪವ್ನ್‌ ವೆಲೆಂ. 
ಚಡುಣೆಂ ಫೋನ್‌ ಕೆಲ್ಲ್ಯಾ ವೀಸ್‌ ಮಿನುಟಾಂನಿ ಆಪ್ಲ್ಯಾ ಘರಾ ಪಾವ್ಲೆಂ ತೆಂ. ರಿಕ್ಕಾಗಾಚೆಂ 
ಭಾಡೆಂ ಫಾರಿಕ್‌ ಕರ್ನ್‌ ಅಪ್ಲ್ಯಾ ಘರಾ ಭಿತರ್‌ ರಿಗ್ಲೆಂ ತೆಂ. ಭಿತರ್‌ ಕುಡಾಂತ್‌ ತಾಚೊ ಪತಿ 
ಆರಾಮಾಯೆಚಿ ನೀದ್‌ ನಿದೊನ್‌ ಆಸ್‌ಲ್ಲೊ! ರೊವಿನಾಚ್ಕಾ ಕಾಳ್ಜಾಕ್‌ ಸುರಿಯೆನ್‌ 
ತೊಪ್‌ಲ್ಲ್ಯಾಪರಿಂ ಜಾಲೆಂ. ತಾಕಾ ಬೊಕ್ರುನ್‌ ಉಟವ್ನ್‌ ಚಾರ್‌ ಸೊಮ್ಕಾಂ ಮ್ಹಣ್‌ ತಾಕಾ 
ಭೊಗ್ಗೆಂ. ಪುಣ್‌ ತಾಣೆ ಸಯ್ರಾಣ್‌ ಸಾಂಬಾಳ್ಳಂ. ಕಿತೆಂ ಫಾಯ್ದೊ? ಕಿತೆಂ ಫಾಯ್ದೊ? ಆಪ್ಣಾಚೆಂ 
ಆಯ್ಕಾತಾಲೊ ಕೋಣ್‌ ಆಸಾ? ಆನ್ಕೆಕಾ ಲಡಾಯೆಕ್‌, ಆನೈಕಾ ಕುಸ್ತೆಕ್‌ ಆಪ್ಲೆಂ ಆಹ್ವಾನ್‌ 
ದಿಲ್ಲೆಪರಿಂ. ಹಾಚ್ಕಾ ಆದಿಂ ಘಡೊಂಕ್‌ ನಾಂಗಿ? ಉಪ್ರಾಂತ್‌ ತಿಂ ಮನ್‌ ದುಕಂವ್ಚಿಂ ಉತ್ರಾಂ. 
ಕೊಣಾಲಾಗಿಂ ಸಾಂಗ್ಚೆಂ? ಕಿತೆಂ ಕರ್ಚೆಂ? ಸಾಂಗೊಂಕ್‌ ಗೆಲ್ಕಾರ್‌ ಲಜ್‌ ಖಾಂವ್ಕ್‌ ಗೆಲ್ಮಾರ್‌ 


ಪೇಜ್‌ ಮ್ಹಣ್ಣಾ ತಸಲಿ ಪರಿಗತ್‌ ಆಪ್ಲಾಚಿ. 


ಅಸಲಿ ಸ್ಥಿತಿ ಉಬ್ಬೊಂಕ್‌ ಆಪುಣ್‌ಯಿ ಕಾರಣ್‌ಗಿ? ಹೆಂ ಸವಾಲ್‌ ಥೊಡೆ ಪಾವ್ಟಿಂ ತಾಕಾ 

ಧೊಸ್ತಾಲೆಂ. ಜಾಂವ್ಕ್‌ ಪುರೊ. ಥೊಡ್ಕೊ ಲ್ಹಾನ್‌ ಲ್ಹಾನ್‌ ಚುಕಿ ಆಪ್ಣಾ ವರ್ವಿಂ ಘಡ್ಲಾ “ತ್‌ 
ಆಸೊಂಕ್‌ ಪುರೊ. ಪುಣ್‌ ತ್ಕಾ ವೆಳಾರ್‌ ಆಪ್ಣಾಕ್‌ ತಿದ್ವುಂಕ್‌, ಸಾರ್ಕೆ ವಾಟೆಕ್‌ ಹಾಡುಂಕ್‌ ಕೊಣೆ 
ಪ್ರಯತ್ನ್‌ ಕೆಲಾಂ? ಆತಾಂಚ್ಯಾ ಹ್ಮಾ ಪರಿಗತಿಂತ್‌ ಆಪುಣ್‌ ತಗ್ವೊಂಕ್‌, ಬಾಗ್ಹೊಂಕ್‌ ಆನಿ 
ಶರಣಾಗತ್‌ ಜಾಂವ್ಕ್‌ ತಯಾರ್‌ ಆಸಾಂ. ಪುಣ್‌ ಕೊಣಾ ವರ್ವಿಂಗಿ ದುಕ್‌ಲ್ಲೊ ತೊ ಅಪ್ಲ್ಯಾ 
ಪತಿಚೊ ಅಬಿಮಾನ್‌(ಯಾ ದುರಾಭಿಮಾನ್‌) ಆಪ್ಣಾಕ್‌ ಸ್ವೀಕಾರ್‌ ಕರುಂಕ್‌ ತಯಾರ್‌ ನಾ. 
ತಾಚ್ಯಾಚ್‌ ಸ್ತ್ರೀಯೆಕ್‌ ಆನಿ ಗರ್ಬಾಂತ್ಲ್ಯಾ ಬಾಳ್ಕಾಕ್‌ ತೊ ಒಳ್ಳಾನಾ. ಹಾಯ್‌ ಸೊಮ್ಮಾ ಜೆಜು! 
ಫೊಂಡಾ ವಯ್ಲ್ಯಾ ಫುಲಾನ್‌ ಏಕ್‌ ದೀರ್ಸ್‌ ಉಸ್ವಾಸ್‌ ಸೊಡ್ಲೊ. ಜೆಸ್ಸಿಕಾಕ್‌ ಜಾಗ್‌ ಜಾಲಿ. 
ಫುಲಾಂಚಿಂ ಭೊಗ್ಲಾಂ ಜೆಸ್ಸಿಕಾಚಿ ಲಿಕ್ಲಿ ರುರಯ್ಲಾಗ್ಲಿ ವೇಳ್‌ ಮದ್ಮಾನ್‌ ರಾತಿಚಿಂ ಬಾರಾ 
ವೊರಾಂ ತರೀ........ ಕ್ರ 

ದೋನ್‌ ದೊಣಿ ವಯ್ದ್ಲಿ ಜೀಣ್‌ 


ಅಂ೦ಬ್ಬ ಪಿರೇರ್‌ 





ಹರ್ಸೆಂಚ್ಕಾಪರಿ ಆಜ್‌ಯಿ ಹಾಂವ್‌ ಘರಾ ಭಾಯ್ರ್‌ ಪಡ್ಲೊಂ. ಹೆಲೆನ್‌ ಗೆಟಿಲಾಗಿಂ 
ಮ್ಹಣಾಸರ್‌ ಪಾಂವ್ಕ್‌ ಆಯ್ಲೆಂ. ದಾಕ್ಟುಲೊ ರೊಲೆಂಡ್‌ ಮ್ಹಾಕಾ ದೊನೀ ಹಾತಾಂನಿ ಟಾಟಾ 
ಕರ್ತಾಲೊ. 

ತಾಕಾ ಬಾಗ್ಟೊನ್‌ ಕೀಸ್‌ ದಿತಾನಾಮ್ಹಜೆಂ"ಇನ್‌ಶರ್ಬ್‌' ಗರ್ದೆಪ್ರಾಸ್‌ ಭಾಯ್ರ್‌ ಆಯ್ಲೆಂ. 
ತೆಂಸಮಾಕರುಂಕ್‌ ಹೆಲೆನ್‌ ಮುಕಾರ್‌ ಯೆತಾನಾ ಹಾಂವೆಂ ತಾಚ್ಕಾ ಹಾತಾಂತ್ಲಿ ಬ್ರೀಫ್‌ಕೆಜ್‌ 
ವೋಡ್ನ್‌ ಕಾಣ್ಗೆಲಿ. 

“ಸೊಡ್‌ ಡಾರ್ಲಿಂಗ್‌, ವೇಳ್‌ ಜಾಲೊ. ಬಾಯ್‌........ 4 

ಹೆಲೆನಾನ್‌ ದೊಳೆ ಧಾಂಪುನ್‌ ಉಗ್ಗೆ ಕರ್ಚ್ಯಾ ಭಿತರ್‌ ಹಾಂವ್‌ ತಾಚ್ಕಾ ದೊಳ್ಕಾಂ ಭಾಯ್ರ್‌ 
ಜಾಲ್ಲೊಂ ಮ್ಹಣ್‌ ದಿಸ್ತಾ. 


ತಿತ್ಲ್ಯಾ ಆಮ್ಸೊರಾನ್‌ ಚಲ್ತಾನಾ ತರೀ ವಯ್ಲ್ಯಾ ಘರಾ ದೀಶ್ಟ್‌ ಘಾಲುಂಕ್‌ ವಿಸ್ರೊಂಕ್‌ 
ನಾ. ರಾಜೇಶ್ವರಿ ವಸ್ತುರ್‌ ಉಂಬಳ್ತಾಲೆಂ. ಮ್ಹಾಕಾ ಪಳೆವ್ನ್‌ ಸ್ವಾದೀಕ್‌ ಹಾಸೊ ದಿಲ್ಕೊತಾಣೆ. 


ಕಿತೆಂಗಿ, ಮ್ಹಜ್ಯಾ ಜಿವಾಂತ್‌ ಎಕಾ ಥರಾಚೊ ಉಲ್ಲಾಸ್‌ ಭರ್ಲೊ. 


ಬಸ್ಸ್‌ ಮ್ಹಜೆ ಖಾತಿರ್‌ಚ್‌ ರಾಕೊನ್‌ ರಾವ್ಹಾಂ ತಶೆಂ ಭೊಗ್ಗೆಂ. ಆಮ್ಸೊರಾನ್‌ಚ್‌ 
ಚಡ್ಲೊಂ. ಬಸ್ಕಾ ಭರೊನ್‌ ಗೆಲ್ಲೊ. ಮ್ಹಾಕಾ ಆಜ್‌ ಬಸೊಂಕ್‌ ಸಿಟ್‌ ಮೆಳತ್‌ ಮ್ಹಣ್‌ 
ಹಾಂವೆಂ ಚಿಂತುಂಕ್‌ಯಿ ನಾ. ತಿತ್ಲೊ ವೇಳ್‌ ಜಾಲ್ಲೊ ಆಜ್‌. 


ಬಾಗ್ವೊನ್‌ ಬ್ರೀಫ್‌ಕೆಜ್‌ ಪಾಯಾಂ ಮದೆಂ ದಾಂಬುನ್‌ ಧರ್ಲಿ ಆನಿ ಎಕಾ ಥರಾಚ್ಛಾ 
ಬೇಲೆನ್ಸಾರ್‌ ಸಿಟಿಕ್‌ ತೆಂಕುನ್‌ ರಾವ್ದೊಂ. 


ಬಸ್ಸ್‌ ದೊಣಿಪರಿ ಹಾಲೊನ್‌ ದಲೊನ್‌, ಫೊಂಡಾಂತ್‌ ಪಡೊನ್‌ ಉಟೊನ್‌, ಮದೆಂ 
ಮದೆಂ ರಾವೊನ್‌ ತರೀ-ವೇಳಾಚೊ ಮಹತ್ವ್‌ ಮತಿಂತ್‌ ದರುನ್‌ ಧಾಂವ್ಹಾಲೆಂ. 


ಹಾಂವ್‌ ರಾಜೇಶ್ವರಿಕ್‌ ನಿಯಾಳ್ತಾಲೊಂ. ತಾಚ್ಕೊ ಹಾಸೊ, ಹಾಸ್ತಾನಾ ತಾಚ್ಕಾ 


ಗಾಲಾಂನಿ ಪಡ್ಚೆ ದಾಕ್ಟುಲೆ ಫೊಂಡ್‌, ನಿತಳ್‌ ದಾಂತಾ ಫಂಗ್ತಿ-ಮಾದುರಿ, ಮನಿಶಾ ಗೆಲಿಂ 

ಡಬ್ಬ್ಯಾಂತ್‌! 
ರಾಜೇಶ್ವರಿಕ್‌ ಸರಿ ಕರ್ನ್‌ ತಾಕಾ ಸಸಾರ್‌ ಕರ್ಚೆಂ ಮುಕಾಮಳ್‌ ಯೆದೊಳ್‌ ದೆವಾನ್‌ 


ರಚುಂಕ್‌ ನಾ ಆಸ್ತೆಲೆಂ. ತಾಚ್ಕಾ ಗ್ಲಾಮರಾಚಿ ಧಾರ್‌......... ನಾಕಾ ನಾಕಾ ಮ್ಹಳ್ಳಾರೀ 


ತೊಂಡಾಥಾವ್ನ್‌ ಸಕಯ್ಲ್‌ ದೀಶ್ಟ್‌ ತಾಚ್ಯಾ ಉಬಾರ್‌ ಹರ್ದ್ಯಾ ವಯ್ರ್‌ ಖಂಚೊನ್‌ ರಾವ್ತಾಲಿ. 
ಉಬಾರ್‌ ಹರ್ದೆಂ! 


ಹಾಂವ್‌ ಎಕಾಚ್ಚಾಣೆ ವಾಸ್ತವ್‌ ಸಂಸಾರಾಕ್‌ ಪಾಟಿಂ ಆಯ್ತೊಂ. ಹಾಂವ್‌ ಒಣ್ಕೊನ್‌ 


ರಾವ್‌ಲ್ಲ್ಯಾ ಸಿಟಿಚೆರ್‌ ನಿಮಾಣ್ಯಾ ಕುಶಿನ್‌ ಚೆಡುಂ ಬಸ್ಲಾಂ. 


ತಾಚೆಯಿತ್ತ್ಯಾಕ್‌ ತೆಂ ಬಸ್ಲಾಂ ತರೀ, ಉದ್ದೇಶ್‌ ಪೂರ್ವಕಿ ತೆಂ ಮ್ಹಜೆ ಕುಶಿನ್‌ ಮಾಲ್ವಲಾಂ 
ತಶೆಂ ದಿಸ್ಲೆಂ ಮ್ಹಾಕಾ. 


ಹಾಂವ್‌ ಸಿಟಿಕ್‌ ಆನಿಕೀ ತೆಂಕುನ್‌ ಬಸ್ಸೊಂ. ಆತಾಂ ತಾಚಿಂ ಭುಜಾಂ ಮ್ಹಜ್ಯಾ ಜಾಂಗೆಕ್‌ 


ಸ್ವಾದೀಕ್‌ ಸ್ಪರ್ಕ್‌ ದಿತಾಲಿಂ. 


ಸುಕಾ ಪಾಟ್ಲ್ಯಾನ್‌ ಕಶ್ಚ್‌ಯಿ ಯೆತಾತ್‌. ಬಸ್ಸಾ ಮುಕಾರ್‌ ಗಾಯ್‌ ಆಡ್‌ ಆಯಿಲ್ಲ್ವಾನ್‌ 
ಡ್ರಾಯ್ವರಾನ್‌ ಸಡನ್ನ್‌ ಬ್ರೇಕ್‌ ಘಾಲಿ. 


“ಹ್ಯಾ ಗಾಯಾಂಕ್‌ ಘರ್‌ ನಾಂಗಿ? ನ್ಹಂಯ್‌, ಗೊಟ್ಕಾಂತ್‌ ಬಾಂದುನ್‌ ಘಾಲುಂಕ್‌ 
ಜಾಯ್ನಾತ್‌ಲ್ಲ್ಯಾಂನಿ ಗಾಯಾಂಕ್‌ ಪೊಸ್ಟೆಂ ಖಂಚ್ಕಾ ಕರ್ಮಾಕ್‌?'' ಕೋಣ್‌ ಎಕ್ಲೊ ಬಡ್ಬಡ್ತಾಲೊ. 


ಹಂಪನ್‌ಕಟ್ಟ ಬಸ್ಸ್‌ ರಾವ್‌ಲ್ಲೆಂಚ್‌ ಫುಟ್‌ ಬೊರ್ನಾಥಾವ್ನ್‌ ಹಾಂವ್‌ ಆಮ್ಸೊರಾನ್‌ 
ಉಡ್ಲೊಂ. ಸರಾರಾಂ ಚಲ್ತಾನಾಂಚ್‌ ವೊಚಾಚೆರ್‌ ದೀಶ್ಟ್‌ ಘಾಲಿ. ಬಾಪ್ರೆ! ವೊರಾಂ ಧಾ 
ಉತರ್ಲಿಂ. 


ಆಫಿಸಾ ಭಿತರ್‌ ರಿಗ್ತಾನಾ ಟೆಲಿಫೊನ್‌ ಬೊಬಾಟ್ತಾಲೆಂ. ರಿಸೀವರ್‌ ಉಕಲ್ತಾನಾ 


ತೆವ್ಶಿಲ್ಕಾನ್‌ ಪ್ರಕಾಶಾಚೊ ತಾಳೊ ಆಯ್ಕಾಲೊ. 


“ಹಲೋ ಪ್ರಕಾಶ್‌, ಕಸೊ ಆಸಾಯ್ರೇ ಪರ್ನೆಶಾ?' ಹಾಂವೆಂ ರಿಸೀವರ್‌ ಖಾಂದ್ಮಾಚೆರ್‌ 
ತೆಂಕುನ್‌ ಗೊಮ್ಚೆನ್‌ ದಾಂಬುನ್‌ ಧರ್ಲೆಂ ಆನಿ ಬೊಲ್ಸಾಂತ್ಲೊ ತುವಾಲೊ ಕಾಡ್ನ್‌ ಘಾಮ್‌ 
ಪ್ರಸ್ತ. 


“ಬರೊಂ ಆಸಾಂರೆ, ತುಜ್ಮಾ ಮಾಂಗಾಣ್ಮಾನ್‌ jy 


೨ ತೆರಾಪಾಕ್ಸೊ ತೆ 





“ಮ್ಹಜ್ಮಾರೇ ಯಾ ತುಜ್ಯಾ ಬಾಯ್ಲೆಚ್ಕಾ ಮಾಂಗಾಣ್ಮಾನ್‌?'' 


“ಕಿತೆಂರೇ ಉಲಯ್ನಾಂಯ್‌? ಕಾಲ್‌ಯಿ ಟಾಯ್ಬ್‌ ಜಾವ್ನ್‌ ವಾಯ್ಟ್‌ ವೆಳಾರ್‌ ಘರಾ 
ಪಾವ್ಲೊಯ್‌ ಆಸ್ತಲೊಯ್‌. ಬಾಯ್ಲೆನ್‌ ಸಮಾ ಧುಲೆಂ ಆಸ್ತೆಲೆಂ. ವ್ಹಯ್‌ಮು?” ಹಾಂವ್‌ 


ಹಾಸ್ತೊಂ. 


“ಪುರೊರೇ ಭಿಕ್ಲೆಶ್ಕಾ, ತುಕಾ ಏಕ್‌ ಬರಿ ಬಾಯ್ಲ್‌ ಮೆಳ್ಳ್ಯಾ ಮ್ಹಣ್‌ ತಮಾಶೆ ಉಲಯ್ನಾಕಾ. 
ತುಜ್ಕಾ ಬಾಯ್ಲೆಲಾಗಿಂ ಆಸ್‌ಲ್ಲ್ಯಾಬರ್ಕಾ ಗಣಾಂ ಪಯ್ಕಿ ಏಕ್‌ ಪುಣಿ ಮ್ಹಜ್ಯಾ ಬಾಯ್ದೆಲಾಗಿಂ 
ಆಸ್‌ಲ್ಲೊ ತರ್‌?” ತೊ ಖೊಂಕ್ಲಿ ಕಾಡ್ನ್‌ ಕಾಡ್ನ್‌ ಕೊಡ್ಸಾಣ್‌ ವೊಂಕ್ತಾಲೊ. 


“ವ್ಹಯ್‌ರೆ ವ್ಹಯ್‌. ಸಕ್ಟಾಂಕೀ ತಶೆಂಚ್‌. ಕಾಜಾರ್‌ ಜಾತಾಂ ಮ್ಹಣಾಸರ್‌ ಚೆಡುಂ: 
ಭಾಂಗಾರಾಚೆಂ ಕಣಸ್‌. ಏಕ್‌ ಭುರ್ಗೆಂ ಬಾಳಾಂತ್‌ ಜಾತಾನಾ ಭಾಂಗಾರ್‌ ಆಸ್‌ಲ್ಲೆಂ ರುಪೆಂ 
ಜಾತಾ. ಮಾಗಿರ್‌ ದೋನ್‌ ವರ್ಸಾಂನಿ ತೀನ್‌ ಪಿಲಾಂ ಕಾಡ್ತಾನಾ ತಾಂಬೆಂ ಜಾತಾ. ತಾಚೆ 
ಉಪ್ರಾಂತ್‌ ದುಸ್ರ್ಯ್ಮಾಂಚ್ಕೊ ಬಾಯ್ಲೊ ಮಾತ್ರ್‌ ಬರ್ಕೊ ಸೊಬಿತ್‌ ದಿಸ್ತಾತ್‌. ತುವೆಂ ಸೊರೊ 
ಪಿಯೆವ್ನ್‌ ಕದ್ದಿಂ ಅತರ್ವಣಾಂ ಪಳೆತಾನಾ ತುಜಿ ಬಾಯ್ಲ್‌ ಕಾಂಯ್‌ ಲೊಂಕಾಡ್‌ ಜಾಲ್ಕಾಮ್ಹಣ್‌ 


ರ್‌ ” ಹಾಂವೆಂ ಶಿರ್‌ ಪಳೆವ್ನ್‌ ದಾಗ್‌ ದಿಲೊ. 


ತಶೆಂ ನ್ಹಂಯ್‌ ಸಾಯ್ಬಾ, ಸೊರೊ ಪಿಯೆನಾಸ್ತಾನಾ ಘರಾ ಯೆಂವ್ಚೆಂ ಮ್ಹಳ್ಕಾರ್‌ 


ಸುಣ್ಕಾಕ್‌ ಉದ್ಕಾಕ್‌ ಲೊಟ್‌ಲ್ಲೆಪರಿಂ ಜಾತಾ.” ಪ್ರಕಾಶಾಚೆಂ ವೊಕ್ಕಾಣೆ. 


“ಹಾಂ ಪುರೊ, ಬಂದ್‌ ಕರ್‌. ತುಜೆಂ ರಾಮಾಯಣ ಆಯ್ಕಾತಾನಾ ಹಾಂಗಾ ಮ್ಹಜೊ 
Boss ಯೇತ್‌ ತರ್‌, ತಾಚೆಂ ಮಹಾಭಾರತ ಸುರುಜಾಯ್ತ್‌. ಬರೆಂ ತರ್‌, ಸಾಂಜೆರ್‌ 


ಮೆಳ್ಳಾಂ.” 


ರಿಸೀವರ್‌ ಪಾಟಿಂ ಖಿಳಾಯಿಲ್ಲೆಂಚ್‌ ಹಾಂವ್‌ ಕದೆಲಾಕ್‌ ಒಣ್ಕೊನ್‌ ಚಿಂತುಂಕ್‌ 
ಪಡ್ಲೊಂ. ಲಿನೆಟ್‌ ಬಾವ್ನೆಂ ಕಿತೆಂ ಕರ್ರೆಲೆಂ? ದೀಸ್‌ಬರ್‌ ದೊಗಾಂ ಭುರ್ಗ್ಯಾಂಚಿ ಚಾಕ್ರಿ, 
ಹಿತ್ಲಾಂತ್ಲೆಂ ಕಾಮ್‌. ಪಾವಾನಾತಾಕ್‌ ಮಾಂಯ್‌-ಮಾಂವಾಚೆ ದೊಳೆ. ಮಾಗಿರ್‌ ರಾತ್‌ 
ಜಾತಾನಾ ಪ್ರಕಾಶಾಚಿ ಧೊಸ್‌. ಯೆದೊಳ್‌ಚ್‌ ತೆಂ ಗಾಂವ್‌ ಸೊಡ್ನ್‌ ಧಾಂವಾನಾತ್‌ಲ್ಲೆಂ 
ವ್ಹಡ್‌! 
% Kk 


ತೆರಾಪಾಕ್ಫ್ಯೊ ತಿ) 


“ಬಾಯ್ಲೆಕ್‌ ಚಡ್‌ ವಯ್ರ್‌ ದವರ್ಲ್ಯಾರ್‌ ಮಾಗಿರ್‌ ತೆಂ ಮಾತ್ಯಾರ್‌ ಚಡ್ತಾ. ಆಮ್ಚಿ ಡಿಗ್ನಿಟಿ 
ಆಮಿ ಸಾಂಬಾಳಿಜಾಯ್‌.” ಪ್ರಕಾಶ್‌ ವ್ಹಡ್ಬಣ್‌ ಉಲಯ್ತಾಲೊ.'' 


“ನಾಕಾರೆ ತುಂ ಬಾಯ್ಲೆಕ್‌ ವಯ್ತ್‌ ಚಡಯ್ಡಾಕಾ. ಧರ್ಲಿರ್‌ ದವರ್‌. ಪುಣ್‌ ತುಜಿ ಡ್ಯೂಟಿ 
ತುಂ ಕರ್‌. ತೆದ್ನಾಂ ತುಜ್ಯಾ ಡಿಗ್ನಿಟಿಕ್‌ ಕಾಂಯ್‌ ಅರ್ತ್‌ ಯೆತ್‌. ಸದಾಂಯಿ ಸೊರೊ ಪಿಯೆವ್ನ್‌ 
ರಾತಿಚಿಂ10-11 ಜಾಲ್ಕಾ ಶಿವಾಯ್‌ ತುಂ ಭಿತರ್‌ ಸರ್ನಾಂಯ್‌. ತ್ಕಾ ಭುರ್ಗ್ಯಾಂಕ್‌ ಘಾಲುಂಕ್‌ 
ವಸ್ತುರ್‌ ಆಸಾಗಿ? ತಾಂಚೆ ಆಶೆಚೆಂ ಖಾಂವ್ಕ್‌ ಕಾಂಯ್‌ ತುಂ ತಾಂಕಾಂ ವರ್ತಾಯ್‌? ಕಾಂಯ್‌ 
ನಾಕಾ, ಸೊಡ್‌. ತುಜೆಂ ಕಾಜಾರ್‌ ಜಾವ್ನ್‌ ದೋನ್‌ ವರ್ಸಾಂ ಉತರ್ಲಿಂ. ಲಿನೆಟಾಕ್‌ ಏಕ್‌ ಪುಣಿ 
ಕಾಪಾಡ್‌ ಘೆವ್ನ್‌ ದಿಲಾಂಯ್‌?'' ಹಾಂವ್‌ ಶೀದಾ ವಿಶಯಾಕ್‌ ಆಯ್ತೊಂ. ಸದಾಂ ಸಾಂಜೆರ್‌ 
ಆಮ್ಕಾಂ ಟಾವ್ನ್‌ ಹೊಲಾ ಮುಕ್ಲ್ಯಾ ಪಾರ್ಕಾಂತ್‌ ಬಸೊನ್‌ ಗಪ್ಪೆ ಮಾರ್ದಿ ಸವಯ್‌. ಪುಣ್‌ ' 
ಆಯ್ಲೆವಾರ್‌ ಮ್ಹಜ್ಯಾ ಶೆರ್ಮಾಂವಾಚ್ಕಾ ಭಿಂಯಾನ್‌ ಪ್ರಕಾಶ್‌ ಮ್ಹಾಕಾ ಮೆಳ್ಳೆ ಆವ್ಕಾಸ್‌ 
ಚುಕವ್ನ್‌ ಕಾಣ್ಗೆತಾಲೊ. 


“ತುಂಕಿತೆಂರೆ, ಮ್ಹಜ್ಮಾ ಬಾಯ್ದೆಚ್ಕಾ ಪಾಡ್ತಿನ್‌ ಉಲಯ್ತಾಯ್‌? ತಾಚೆಂ ಹಣೆಬರಾಪ್‌ 
ತುಕಾ ಗೊತ್ತುನಾ. ತುಂ ಆಪ್ರೂಬ್‌ ಆಮ್ನೆರ್‌ ಯೆತಾಯ್‌. ತಾಣೆ ಸಾಂಗ್‌ಲ್ಲೆಂ ತುಕಾ ಸತ್‌. 
ಭುರ್ಗ್ಯಾಂಕ್‌ ಸಮಾ ಚಾಕ್ರಿ ಕರಿನಾ. ಪಪ್ಪಾ ಮಾಮ್ಮಿಲಾಗಿಂ ಬೆಸಾಂವ್‌ ಮಾಗಾನಾ. ಉಟ್ತಾಂ- 
ಬಸ್ತಾಂ ಮ್ಹಾಕಾ ಗಾಳಿ ಸೊಂವ್ಚ್ಕೊ ಆನಿ ಮಾಂಯ್‌-ಮಾಂವಾಕ್‌ ಡೋಜ್‌ ದವರ್ನ್‌ 
ಉಲಂವ್ಚೆಂ......'' ಪ್ರಕಾಶ್‌ ಮೆಚಯ್ತಾಲೊ. 


“ಪುರೊರೇ, ಬಾಯ್ಲೆ ಚಿಂದುರಾಂ ದುಸ್ತ್ರಾಲಾಗಿಂ ಸಾಂಗಾನಾಕಾ. ತೆಂ ಕಿತೆಂ ತರೀ ತುಜೊ 
ಹಾತ್‌ ಧರ್‌ಲ್ಲಿ ಸಾಂಗಾತಿಣ್‌. ತಾಚೆ ಕಶ್ಚ್‌-ಸುಕ್‌ ತುಜೆಲಾಗಿಂ ಸಾಂಗಾನಾಸ್ತಾಂ ಆನಿ ದುಸ್ರಿಂ 
ಕೋಣ್‌ ಆಸಾ ತಾಕಾ? ಕುಳಾರಾ ಗೆಲ್ಕಾರ್‌ ಎಕಾ ದಿಸಾ ಭಿತರ್‌ ಧಾಂವ್ನಾಯ್ತಾತ್‌. ಭಾಯ್ರ್‌ 
ದಿಲ್ಲೆಂ ಚೆಡುಂ ಚಡ್‌ ದೀಸ್‌ ಕುಳಾರಾ ರಾವಾತ್‌ ತರ್‌ ಥಂಯ್ಸರ್‌ ಖಬಾರ್‌ ಜಾತಾ. ಕಾಂಯ್‌ 
ಘೊವಾನ್‌ ಮಾರ್ನ್‌ ಧಾಂವ್ಲಾಯ್ದಾಂ ಆಸ್ತೆಲೆಂ. ತಾಚಿಂ ಮಾಂಯ್‌-ಮಾಂವ್‌ ಜ್ಕೋರ್‌ 
ಖಂಯ್‌. ಆನಿ ಹೆಂ ಕಿತೆಂಉಣೆಂಗಿ?--- ಬಾಯ್ಲಾಂಚ್ಕೊ ಜಿಬೊ ಕಶ್ಕೊ ಹುಳ್ಳುಳ್ತಾತ್‌ ತುಕಾ 
ಕಳಿತ್‌ ಆಸಾ. ತುಜೆಲಾಗಿಂ ತಾಚಿಂ ಭೊಗ್ಣಾಂ ಸಾಂಗ್ರೆಲೆಂ ಮ್ಹಳ್ಳಾರ್‌, ತುಜ್ಕಾ ಮಾತ್ಕಾರ್‌ 
ಕೆದ್ದಾಂಯಿ ಸೊರ್ಕಾಚೊ ಸಯ್ತಾನ್‌ ಆಸ್ತಾ.” 


ತವಳ್‌ ತವಳ್‌ ಹ್ಮಾ ವಿಶಯಾರ್‌ ಆಮ್ಚೆ ಮದೆಂ ಉಲವ್ಹೆಂ ಚಲ್ತಾಲೆಂ ತರೀ ಇಲ್ಲೆಂ 
ಗಂಭೀರ್‌ ಜಾಲ್ಲೆಂ ಹೆಂಚ್‌ ಪಯ್ಲೆಂ. 


೪ ತೆರಾಪಾಕ್ಫ್ಯೊ 


| “ನ್ಹಂಯ್‌ ರೆ, ತುಂ ಪುರಾ ಮ್ಹಜಿಂಚ್‌ ಪಾತ್ಕಾಂ ಉಸ್ತಿತಾಯ್ಗಿ ಯಾ ತುಜೆಂಯಿ ಕಾಂಯ್‌ 
ಸಾಂಗ್ತಾಯ್‌? ಹಾತ್‌ ಧರ್‌ಲ್ಲಿ ಬಾಯ್ಲ್‌ ಆಸೊನ್‌ಯಿ ತುಂ ಕೊಣಾ ಮಾಯೆಚ್ಕಾ ಚೆಡ್ವಾಂ 
ಭುರ್ಲ್ಯಾಂಚೆರ್‌ ಆಂಯ್ದೆ ಘೊಟ್ತಾಯ್‌? ಬಾಯ್ಲೆ ಸಂಗಿಂ ಚಲ್ತಾನಾ ತರೀ ತುಜಿ ದೀಶ್ಟ್‌ 


ಆಶಾರ್‌ ಪಾಶಾರ್‌ ಜಾಂವ್ಚ್ಯಾ ಚೆಡ್ವಾಂಚೆರ್‌ ಆಸ್ತಾ......... ” ಪ್ರಕಾಶಾನ್‌ ಕಾಳೊಕಾಂತ್‌ 
ಫಾರ್‌ ಮಾರ್‌ಲ್ಲೊ. 
“ಪಳೆ ಪ್ರಕಾಶ್‌......... ” ಪ್ರಕಶಾನ್‌ ಸಾಂಗ್ಲೆಂ ಸಾರ್ಕೆಂ ಮ್ಹಣ್‌ ಮ್ಹಾಕಾ ಭೊಗ್ತಾಲೆಂ 


ತರೀ ಹಾಂವ್‌ ಮ್ಹಜಿ ಚೂಕ್‌ ಒಳ್ಕೊಂಕ್‌ ತಯಾರ್‌ ನಾತ್‌ಲ್ಲೊಂ. “ಹಾಂವೆಂ ಮ್ಹಜ್ಯಾ 
ಬಾಯ್ಲೆಕ್‌ ಕಾಂಯ್‌ ಉಣೆಂ ಕರುಂಕ್‌ ನಾ. ತಾಕಾ ತಾಚ್ಕಾ ಖುಶೆ ಪ್ರಮಾಣೆ ರಾವೊಂಕ್‌ ಸರ್ವ್‌ 
ಸವ್ಹತಾಯ್‌ ಆಸ್ಚೆಂ ಘರ್‌ ಕರುನ್‌ ದಿಲಾಂ. ತಾಕಾ ಕಿತೆಂ ಜಾಯ್‌ ತೆಂ ಹಾಂವ್‌ ದಿಸ್ಪಡ್ತೆಂ 
ಸಾಂಜೆರ್‌ ಘರ್ಚಾ ದಾರಾರ್‌ ಪಾವಯ್ತಾಂ. ಘರ್‌ದಾರಾಚ್ಕಾ ಜವಾಬ್ದಾರೆಂತ್‌ ಮ್ಹಜೆಂ 
ಕರ್ತವ್ಕ್‌ ಹಾಂವೆಂ ಯೆದೊಳ್‌ ಚುಕವ್ನ್‌ ಘೆಂವ್ಕ್‌ ನಾ. ದೆಕುನ್‌, ಹೆಲೆನ್‌ ಮ್ಹಜ್ಕೊ ಚಿಲ್ಲರ್‌ 
ಚುಕಿ ವಯ್ರ್‌ ಉಸ್ತಿನಾ.” 


“ತುಂ--ತುಜ್ಕೊ ಚಿಲ್ಲರ್‌ ಚುಕಿ ಮ್ಹಣ್ತಾಯ್‌? ಹಾತ್‌ ದರ್‌ಲ್ಲ್ಯಾ ಬಾಯ್ಲೆಕ್‌ ಘರಾಂತ್‌ 
ಫಿಚಾರ್‌ ಕರ್ನ್‌ ಹೆರ್‌ ಚಡ್ವಾಂ ಸಂಗಿಂ ತುವೆಂ ಭೊಗ್ಗಿ ಮಜಾ ಹೆಲೆನಾಕ್‌ ಕಳಿತ್‌ ಆಸಾಮ್ಹಣ್‌ 
ಹಾಂವ್‌ ಚಿಂತಿನಾ.'' "ಪ್ರಕಾಶ್‌ ಹಕೀಗತ್‌ ವೊಂಕ್ತಾಲೊ ತರೀ ಮ್ಹಜೊ ರಾಗ್‌ ಸವ್ಕಾಸ್‌ 
ಚಡೊನ್‌ ಯೆತಾಲೊ. 


“ವ್ಹಯ್‌ರೆ ಪಡ್ನಶ್ಕಾ ವ್ಹಯ್‌. ಹಾಂವ್‌ ಬಾಯ್ಲೆಚೆ ದೊಳೆ ಚುಕವ್ನ್‌, ಸೊಬಿತ್‌ 
ಚಲಿಯಾಂ ಸಂಗಿಂ ರೊಮ್ಮಾನ್ಸ್‌ ಕರ್ತಾಂ. ಪುಣ್‌ ಫಾಲ್ಕಾಂ ಸಕಾಳಿಂ ತುಜಿ ಬಾಯ್ಡ್‌--ತುಜೆ 
ಆನಿ ತುಜ್ಮಾ ಆವಯ್‌-ಬಾಪಾಯ್ದೆ ಉಪಾದ್ರ್‌ ಸೊಸುಂಕ್‌ ಸಕಾನಾಸ್ತಾಂಜಿವ್ಗಾತ್‌ ಕರಿತ್‌ ತರ್‌ 
ತುಮಿ ಖುನಿಗಾರ್‌ ಜಾತೆಲ್ಕಾತ್‌. ಮ್ಹಜೆಂ ಆನಿ ಮ್ಹಜ್ಯಾ ಬಾಯ್ದೆಚೆಂ ಜೀವನ್‌ ಫಕತ್‌ 
ಡಾಯ್ದರ್ಸಾಂತ್‌ ರಾವಾತ್‌.'' ಹಾಂವೆಂ ತಾಚೆ ಮುಕಾರ್‌ ದಾಗುನ್‌ ದವರ್‌ಲ್ಲೆಂ. ತಿತ್ಲ್ಯಾರ್‌ 


ಆಮ್ಚೆಂ ಸಂಬಾಶಣ್‌ಯಿ ಆಕೇರ್‌ ಜಾಲ್ಲೆಂ. 


kkk 


ಉಪ್ರಾಂತ್ಲೆ ಥೊಡೆ ದೀಸ್‌ ಮಾತ್‌ ಹೆರ್‌ ಚಲಿಯಾಂಕ್‌ ಪಳೆತಾನಾ ಮ್ಹಾಕಾ ಮ್ಹಜ್ಯಾ 
ಹೆಲೆನಾಚೊಚ್‌ ಉಡಾಸ್‌ ಯೆತಾಲೊ. ನೀಜ್‌ ಜಾವ್ನ್‌ ದೋನ್‌ ದೊಣಿಂಚೆರ್‌ ಮ್ಹಜಿ 


ಜೀಣ್‌ ಚಲೊನ್‌ ಆಸಾಗಿ? ಹೆಲೆನಾಕ್‌ ಹಾಂವ್‌ ಜಾಯ್‌ ಜಾಲ್ಲೆಂ ಸರ್ಟ್‌ ದಿತಾಂ ತೆಂ 

ವ ಯ್‌? ಹಾಂವೆಂ ಪರ್ಕಿ ಚೆಡ್ವಾಂ ಸಂಗಿಂ ಸದೀಳಾಯೆನ್‌ ಚಲ್ಟೆಂನೀಜ್‌ ಜಾವ್ನ್‌ ಹೆಲೆನಾಕ್‌' 
ಕಳಿತ್‌ ನಾಂಗಿ? ಹಿಂ ಚಿಂತ್ನಾಂ ಉಲ್ಲಾಸಿತ್‌ ವಾತಾವರಣಾಂತ್‌ ತರೀ ಮ್ಹಜ್ಯಾ ತಕ್ಕೆ ಫಡಾಫಡಿಕ್‌' 


ಕಾರಣ್‌ ಜಾತಾಲಿಂ. 


ಖರೆಂಚ್‌ ಜಾವ್ನ್‌ ಮ್ಹಜೆಂ ಅಂತಸ್ಕರ್ನ್‌ ಮ್ಹಾಕಾ ಕಾಂತಯ್ತಾ ಲೆಂ. "ಏಕ್‌ ಭುರ್ಗೆಂ ಜಾಲ್ಮಾ 
ನಂತರ್‌ ಸ್ತ್ರೀಯೆಕ್‌ ಲಂಯ್ಗಿಕ್‌ ಆತುರಾಯ್‌ ಉಣಿ ಜಾತಾ. ನೊವ್ರ್ಯಾಚೆರ್‌ ಆಸ ಸ್‌ಲ್ಲೊ 
ಮೋಗ್‌ ಸವ್ಕಾಸ್‌ ಭುರ್ಲ್ಯಾಚೆರ್‌ ಭರೊನ್‌ ಯೆತಾ. ಉಪ್ರಾಂತ್ಲೊ ತಿಚೊ ವೇಳ್‌ ಪುರಾ 
ಭುರ್ಡ್ಯಾಂಚ್ಕಾ ಚಾಕ್ರೆಂತ್‌ಚ್‌ ಇರೊನ್‌ ಯೆತಾ.' ಅಸಲಿ ಸಾಯ್ಕೊಲೊಜಿ ಮ್ಹಜ್ಯಾ ಮತಿಂತ್‌ 
ರೊಂಬೊನ್‌ ಗೆಲ್ಲ್ವ್ಯಾನ್‌, ಮ್ಹಜೆ ವರ್ವಿಂ ಹೆಲೆನಾಕ್‌ ಮೊಗಾಂತ್‌ ಉಣೆಪಣ್‌ ಭೊಗ್ದೆಂನಾ-- 
ಅಶೆಂ ಯೆದೊಳ್‌ ಹಾಂವ್‌ ಚಿಂತುನ್‌ ಆಸ್‌ಲ್ಲೊಂ. ಪುಣ್‌ ಪ್ರಕಾಶಾಚ್ಕಾ ಉತ್ರಾಂನಿ ವಾದಾಳ್‌ 


ಉಚಾಂಬಳ್‌ ಜಾಲ್ಲೆಂ. 


ಹೆಲೆನಾಚೆರ್‌ ಮ್ಹಜೊ ಮೋಗ್‌ ಉಣೊ ಜಾಲಾ ಮ್ಹಣ್‌ ಮ್ಹಾಕಾ ಭೊಗ್‌ಲ್ಲೆಂನಾ. ' 
ಹೆಲೆನಾನ್‌ಯಿ ತ್ಕಾವಿಶಿಂ ಕುಸ್ಕುಟ್‌ ಪ್ರತಿಕ್ರಿಯಾ ದಾಕಯಿಲ್ಲಿನಾ. ಪುಣ್‌ ಏಕ್‌ ನಾಗ್ದೆಂ ಸತ್‌ 


ಮಾತ್‌ ಲಿಪೊನ್‌ ಉರ್‌ಲ್ಲೆಂ. ಮ್ಹಾಕಾ ಹೆಲೆನಾಚ ಊಬ್‌ ಪರ್ನಿ ಜಾಲ್ಲಿ. ಹೆರಾಂಕ್‌ಯಿ 
ಅಶೆಂಚ್‌ಗಾಯ್‌? ಮ್ಹಜೆಲಾಗಿಂ ಜಾಪ್‌ ನಾತ್‌ಲ್ಲಿ. 


ಮ್ಹಜ್ಯಾ ಪಾತ್ಮಿ ಕೊಂಡಾಕ್‌ ರಾಜೇಶ್ವರಿ ಸರಾಗ್‌ ಉದಾಕ್‌ ವೊತ್ತಾಲೆಂ. ಏಕ್‌ ದೀಸ್‌ 
ಆಫಿಸಾಚ್ಕಾ ಕೆಬಿನಾಂತ್‌ ಆಮ್ಚೊ ಮೋಗ್‌ ಚಲ್ತಾನಾ ತೆಂ ಪುಸ್ಪುಸ್ತಾಲೆಂ “ರಾಯನ್‌, ತುಂ 
ಕಾಜಾರಿ ಮ್ಹಣೊನ್‌ ಮ್ಹಾಕಾ ಕಳಿತ್‌ ಆಸಾ. ಆಮಿ ಕರ್ದೆಂ ಹೆಂ ಚೂಕ್‌ ಮ್ಹಣೊನ್‌ಯಿ 
ಅಂತಸ್ಕರ್ನ್‌ ಕಾಂತಯ್ತಾ. ಚಾರ್‌ ದಿಸಾಂಚ್ಕಾ ಹ್ಮಾ ಸಂಸಾರಾಂತ್‌ ದಿಸ್ಪಡ್ತೆಂ ಕಾಂಟ್ಕಾ- 
ಕುಂಟ್ಕಾಂಚಿ ವಾಟ್‌ ಆಮಿ ಚಲ್ತಾನಾ, ಅಸಲಿಂ ಥೊಡಿಂ ಘಡಿತಾಂ ಸೊಭಿತ್‌ ಸುಂದರ್‌ ಮೋವ್‌ 
ಫುಲಾಂಗುಡ್ಡಾಯಿಲ್ಲೊ ಅನುಭವ್‌ ದಿತಾತ್‌. ನಾ ತರ್‌ ಖಂಚ್ಕಾ ಅರ್ತಾನ್‌ ಆಮಿ ಹ್ಮಾ ಘಾತ್ತಿ 
ಸಂಸಾರಾಂತ್ಲೆ ದೀಸ್‌ ಸಾರ್ಕೆ?” 


“ಮ್ಹಾಕಾಚ್‌ ಪಳೆ, ವರ್ಸಾಂ ಪಂಚ್ವೀಸ್‌ ಉತರ್ಲಿಂ. ಅಮ್ಮಾ ಮಾತ್ರ್‌ ಮ್ಹಜಿ ಖಂತ್‌ ಕರ್ತಾ 
ಸೊಡ್ನ್‌, ಅಣ್ಣ ಅಪ್ಪ ಮ್ಹಾಕಾ ಕಾಜಾರ್‌ ಕರ್ಚ್ಯಾ ಖಬ್ರೆರ್‌ಚ್‌ ನಾಂತ್‌. ಅಸಲ್ಮಾ ಪರಿಗತಿಂತ್‌ 
ಮ್ಹಾಕಾ ಕಾಜಾರಾಚಿ ಆಶಾಯಿ ನಾ. ಹಾಂವ್‌ ಕಾಜಾರ್‌ ಜಾವ್ನ್‌ ಘೊವಾ ಘರಾ ವಚಾನ್‌ 
ತರ್‌ ಆವಯ್‌ ಮ್ಹಜಿ ಖಂಡಿತ್‌ ವಾಂಚಾನಾ. ಪ್ಲೀಜ್‌ ರಾಯನ್‌, ಕಸಲ್ಮಾ ಪರಿಗತಿಂತ್‌ಯಿ 
ಮ್ಹಾಕಾ ಪಯ್ಸ್‌ ಕರಿನಾಕಾ. ಹ್ಮಾ ರಂಗಾಳ್‌ ಸಂಸಾರಾಂತ್‌ ಮೀಟ್‌-ಮಿರ್ಸಾಂಗ್‌ ಸೆಂವ್ಚ್ಯಾ 


ಜ| ತೆರಾಪಾಕೊ ್ಯ 

' ಮ್ಹಾಕಾ ತುಜೊ ಸಾಂಗಾತ್‌ ಸೊಡುಂಕ್‌ ಜಾಂವ್ಚೊ ನಾ. ಆಮ್ಚೆಂ ಹೆಂ ಮೊಗಾಚೆಂ ಮಿಲನ್‌ 
ಹಪ್ಪ್ಯಾಕ್‌ ಏಕ್‌ ಪಾವ್ಟಿಂ ಪುಣಿ ಜಾಂವ್ಚಿ. ಆಯ್ದೊ ಹೊ ಮದುರ್‌ ಅನುಭವ್‌, ಹಪ್ಪ್ಯಾಚೆ 
ಉರ್‌ಲ್ಲೆ6 ದೀಸ್‌ ಲೊಟುಂಕ್‌ ಮ್ಹಾಕಾಕುಮಕ್‌ ಕರ್ತಾ. ಐಲವ್‌ಯುರಾಯನ್‌......... ಕ 
ರಾಜೇಶ್ವರಿ ಮ್ಹಜ್ಕಾ ಮೊಗಾಚೆ ಉಬೆನ್‌ ಸಗೈೆಂಚ್‌ ಪಿಕೊನ್‌ ಯೆತಾಲೆಂ. ಆನಿ ಹಾಂವ್‌ ತ್ಕಾ 
ಏರ್‌ ಕಂಡಿಶನ್‌ ಕೆಬಿನಾಂತ್‌ಯಿ ಘಾಮೆತಾಲೊಂ. ಆಪ್ಲಿ ಹಕೀಗತ್‌ ಹಿ ಜಾವ್ನಾಸ್‌ಲ್ಲಿ -- 
ಹೆಲೆನಾ ಪ್ರಾಸ್‌ ಚಡ್‌ ಸುಖ್‌ ಮ್ಹಾಕಾ ರಾಜೇಶ್ವರಿ ದಿತಾಲೆಂ. 


ಹಿ ದೋನ್‌ ದೊಣಿ ವಯ್ಲಿ ಜೀಣ್‌ ಸಮಾಪ್ತ್‌ ಕರ್ದೊ ದೀಸ್‌ ಆಯಿಲ್ಲೊ. ಎಕ್‌ಚ್‌ 
ಎಕಾಚ್‌ ದೊಣಿರ್‌ ಆಮ್ಚೆಂ ಪಯ್ಣ್‌ ಸುಗಮಾಯೆನ್‌ ಚಮ್ಕೊಂಕ್‌ ಜಾಯ್‌. ನಾತರ್‌- ಹೆಂ 


ವಾರ್ಕಾ ವಾದಾಳಾಚೆಂ ದರ್‌ಯಾ ಪಯ್ಡ್‌ ಇತ್ಹ್ವಾರ್‌ಚ್‌ ರಾವಾಜೆ. 


ಹಾಂವೆಂ ಹೆಲೆನಾಲಾಗಿಂ ಸುಟಾವೆಂ ಕುಮ್ಸಾರ್‌ ಜಾಂವ್ಚೊ ನಿರ್ದಯ್‌ ಕೆಲ್ಲೊ. ೪6 

ಮೂಟ್‌ಭರ್‌ ಮ್ಯಾ 


ಅಹರೊಲ್ಬಿಯುಸ್‌ 





ಹಾಂವ್‌ ಜುವಾಂವ್‌, ಜುವಾಂವ್‌ ಬಾಪ್ತಿಸ್ತ್‌ ಸೊಜ್‌. ಖುರ್ಸಾ ವಾಡ್ಕಾಚೊ ಆದ್ಲೊ 
ಗುರ್ಕಾರ್‌. ಮ್ಹಜ್ಯಾ ವಾಡ್ಯಾಂತ್‌, ಫಿರ್ಗಜಿಂತ್‌ ಆನಿ ಭೊಂವ್ತಿಂಚ್ಕಾ ಹಳ್ಳೆಂನಿ ಮ್ಹಾಕಾ ಏಕ್‌ 
ಗವ್ರವಾಚೆಂ ಸ್ಥಾನ್‌ ಆಸಾ. ಮಾನಾಚೆಂ ಕದೆಲ್‌ ಲಾಬ್ತಾ. ಮರ್‌ಯಾದೆಚೆಂ ನಾಂವ್‌ ಘಾಜ್ತಾ. 
ಮ್ಹಜ್ಯಾ ಯೆದೊಳ್‌ಚ್ಕಾ ಜಿವಿತಾಂತ್‌ ಹಾಂವೆಂ ಪಾಳುಂಕ್‌ ಆಸ್ಪೆ ಸರ್ವ್‌ ಕಾಯ್ದೆ ಸಾರ್ಕೆ ರಿತಿರ್‌ 
ಪಾಳ್ಳ್ಯಾತ್‌. ಹರ್‌ ಕರ್ತವ್ಕಾಂ ಬರೆ ರಿತಿರ್‌ ಕೆಲ್ಮಾಂತ್‌. ಹರ್‌ ಜವಾಬ್ದಾರಿ ಚೂಕಿ ರಹಿತ್‌ 
ಸಾಂಬಾಳ್ಕ್ಳ್ಯಾ. ಆಜ್‌ ಪರ್‌ಯಾಂತ್‌, ಮ್ಹಜ್ಯಾ ಹ್ಯಾ ಮ್ಹಾತಾರೃಣಾಕ್‌ ಪಾವ್‌ಲ್ಲ್ಯಾ ಜೀವನಾಂತ್‌ 
ಹಾಂವೆಂ ಕೊಣಾಕ್‌ಚ್‌ ಪಾಡ್‌ ಕೆಲ್ಲೆಂ ನಾ. ಕೊಣಾಚೆಂಚ್‌ ವಾಯ್ಟ್‌ ಆಶೆಲ್ಲೆಂ ನಾ. ಕಿತ್ಕಾಕ್‌ಚ್‌ 
ಲುಕ್ಸಾಣ್‌ ಪಾವಯಿಲ್ಲೆಂ ನಾ. ಯಾ ಖಂಚಿಚ್‌ ವರ್ತಿ ಚೂಕ್‌ ಆದಾರ್‌ಲ್ಲಿ ನಾ. 


ಮೊರ್ನಾಚಿ ವಾಟ್‌ ಫುಡೆಂ ದೆಕ್ಟ್ಯಾ ಮ್ಹಜ್ಯಾ ಕುಡಿ-ಮತಿನ್‌ ಪಾಪ್‌ ಆದಾರಿ ನಾಸ್ತಾಂ, 
ಪಿಡೆಸ್ಟ್‌-ಪ್ರಾಯ್ವಂತ್‌ ಶರೀರಾನ್‌ ಕಸಲೆಂಚ್‌ ಪಾತಾಕ್‌ ಕರಿನಾಸ್ತಾಂ ಹಾಂವ್‌ ಹ್ಮಾ ಖಟ್ಲ್ಯಾರ್‌ 


ದೆವಾರಾಜಾಚ್ಕಾ ಪಯ್ಲಾಕ್‌ ರಾಕೊನ್‌ ರಾವ್ಹಾಂ! 


ಸ ಜಣಾಂ ಭುರ್ಗ್ಯಾಂಚೊ ಬಾಪ್‌ ಹಾಂವ್‌. ಪುಣ್‌ ಆಜ್‌ ಮ್ಹಜ್ಯಾ ಘರಾಂತ್‌ ಎಕ್ಸುರೊ 
ಜಾಲಾಂ! ಮ್ಹಜೆಂ ಘರ್‌ಭರ್‌ಲ್ಲ್ಯಾ ಕುಟ್ಮಾಗಾರಾಚೆಂ ಜೀವನ್‌ ಆಜ್‌ ಅಥೀರ್‌ ಜಾಲಾಂ! 
ಅದೋಗತಿಕ್‌ ಪಾವ್ಲಾಂ. ಅನಾತಾಪರಿಂಚೆಂ ಭೊಗಪ್‌ ದಿತಾ, ದುಕಯ್ತಾ, ರಡಯ್ತಾ, ಖಂತಿ- 
ಹುಸ್ಕ್ಯಾನ್‌ ಬೆಜಾರ್‌ ಕರ್ತಾ. ದುಕೀ ಮನಾಕ್‌ ವಿರಾರಾಯ್‌ ದಿತಾ. ಜೀವಂತ್‌ ಮರಣ್‌ ಫಾವೊ 
ಕರ್ತಾ! 


ಹಾಂವ್‌ ಸೊಸ್ತಾಂ, ಸೊಸ್ತಾಂ ಆನಿ ಮರ್ಲಾಕ್‌ ರಾಕೊನ್‌ ಬಸ್ತಾಂ! 


ಸ ಜಣಾಂ ಭುರ್ಗಿಂ. ಸ ಜಣಾಂಯ್‌ ಭಲಾಯ್ಕೆಂತ್‌ ಆಸಾತ್‌, ಜಿವಂತ್‌ ಆಸಾತ್‌, 
ಸುಶೆಗಾತ್‌ ಆಸಾತ್‌. ಪುಣ್‌ ಮ್ಹಜೆ ಖಾತಿರ್‌ ಮಾತ್‌ ತಿಂ ಆಸೊನ್‌ಯಿ ನಾತ್‌ಲ್ಲೆಪರಿಂ 
ಜಾಲ್ಯಾಂತ್‌. ಮ್ಹಾಕಾ ತಾಂಣಿ ಎಕ್ಸುರೊಕೆಲಾ. ಯೆಮ್ಮುಳೊಕೆಲಾ. ಅನಾತಾಪರಿಚೆಂ ಭೊಗಪ್‌ 
ದೀವ್ನ್‌ ಜಿವೆಂಚ್‌ ಮರ್ಹಾಂತ್‌ ದಾಕಲ್‌ ಕೆಲಾ! 


ಆಸ್ತಿಗಾರ್‌ ಹಾಂವ್‌. ಮ್ಹಾಕಾ ಭಾತಾಚೆ ಗಾದೆ ಆಸಾತ್‌. ಫಳ್‌ ದಿಂವ್ಚೆ ನಾರ್ದಾಂಚೆ ಮಾಡ್‌ 
ಆಸಾತ್‌. ಕೃಶಿ ಕ್ದಿ ವಿಸ್ತಾರ್‌ ಸುವಾತ್‌ ಆಸಾ. ಜಯ್ತ್‌ ರುಕಾಂಚೊ, ಸೊಪಾ-ಪಾಲ್ಕಾಚೊ 

& ಆಸಾ. ಮಾಡಿಯಾಂಚೆಂ ಫಳಾಭರಿತ್‌ ತೋಟ್‌ ಆಸಾ. ಪಯ್ಲೆಂ ಪತಿಣ್‌ ಸೆವ್ರಿನ್‌ 
ಆಸ್ತಾನಾ ದರಬಸ್ತ್‌ ಬೆಳೆಂ ಪಿಕಯ್ತಾಲ್ಕಾಂವ್‌, ರಾಂದ್ವಯ್‌ ಕರ್ತ್ರಾಲ್ಮಾಂವ್‌, ಫಳಾಂ 
ಕಾಡ್ತಾಲ್ಕಾಂವ್‌, ಗ್ರೇಸ್ಟ್‌ಕಾಯೆಚೆಂ ದಳ್ಬಾರ್‌ ಫೆವ್ನ್‌ ಜಿಯೆತಾಲ್ಕಾಂವ್‌....... ಸೆವ್ರಿನ್‌ 
ಗೆಲೆಂ. ವ್ಹಾಳ್‌ ಉತರ್ತಾನಾ ಪಾಂಪಾಳ್ಕಾಥಾವ್ನ್‌ ನಿಸ್ರೊನ್‌ ಪಾಜೆ ಫಾತ್ರಾಂಚೆ ಖಾಂಚಿಂತ್‌ 
ಪಡ್ಲೆಂ! ಪೆಂಕಾಡ್‌ ಮೊಡ್ಡೆಂ ಆನಿ ಮಯ್‌ನೊಭರ್‌ ವಳ್ಚಳ್ಳೆಂ. ಮ್ಹಜೆ ಪಯ್ಕೆ ಆನಿ 
ದಾಕ್ತೆರಾಂಚೆಂ ಒಕತ್‌ ತಾಕಾವಾಂಚಂವ್ಕ್‌ ಸಕ್ಲೆನಾಂತ್‌ ಆನಿ ದೆವಾನ್‌ ತಾಕಾ ವಳ್ಳಳ್ಳಾಂಥಾವ್ನ್‌ 
ಮುಕ್ಕ್‌ ಕರುನ್‌ ಆಪ್ಲ್ಯಾ ಗೊಪಾಂತ್‌ ವೊಡ್ತೆಂ. ಹಾಂವ್‌ ವಿಧುರ್‌ ಜಾಲೊಂ. ತರೀ ದೆವಾಚೆ 
ಖುಶೆಕ್‌ ಖಾಲ್ತಿಮಾನ್‌ ಘಾಲ್ನ್‌ ಮ್ಹಾಕಾಚ್‌ ಸಾಂಬಾಳುನ್‌ ರಾವ್ಹೊಂ. ಸೆವ್ರಿನಾಕ್‌ 
ಕೆದಿಂಕ್‌ಚ್‌ ಹಾಂವ್‌ ವಿಸ್ರೊಂಕ್‌ ಸಕನಾ. ತರೀ ಸ ಜಣಾಂ ಲ್ಹಾನ್‌ ಲ್ಹಾನ್‌ ಭುರ್ಗ್ಯಾಂಚಿಂ 
ತೊಂಡಾಂ ಪಳೆವ್ನ್‌ ಹಾಂವೆಂ ಜಿವಿತಾಕ್‌ ಫುಡ್‌ ಕೆಲೆಂ. ದೃಡ್‌ ಸಂಕಲ್ಪಾನ್‌ ಹಾಂವೆಂ ತಾಂಕಾಂ 
ವಾಗಯ್ಲೆಂ, ವಾಡಯ್ಲೆಂ, ಶಿಕಪ್‌ ದಿಲೆಂ, ಪೊಸ್ಲೆಂ. ತಾಂಚೆಂ ಬರೆಂ-ಫಾಲೆಂ ಪಳಯ್ಲೆಂ ಆನಿ 


ಫುಡಾರಾಚ್ಕಾ ನಿಸ್ಲೆ ಸಾಮ್ಕಾರ್‌ ತಾಂಕಾಂ ರಾವಯ್ಲೆಂ. 
ಣಿ kc) 
ಸ ಜಣಾಂ ಭುರ್ಲ್ಯಾಂಕೀ ಬರ್ಕಾ ಪುಡಾರಾಚಿಂ ಮೆಟಾಂ ಚಡಯ್ಲೆಂ! 


ಹಾಂವ್‌ ಅಶಿಕ್ಸಿಚ್‌ ಮ್ಹಣ್ಯೆತ್‌. ದುಸ್ರಿ ಕ್ಲಾಸ್‌ ಪರ್‌ಯಾಂತ್‌ ಶಾಳಾಕ್‌ ಗೆಲ್ಲೊಂ. ಕನ್ನಡ 
ಅಕ್ಕರಾಂ ಬರಂವ್ಕ್‌-ವಾಚುಂಕ್‌-ಶಿಕ್ಲೊಂ. ಉಪ್ರಾಂತ್‌ ರೆಡ್ಮಾಂಚೆಂ ಜೋತ್‌ ಹಾತಿಂ ಘೆತ್ಲೆಂ. 
ತೆಗಾಂ ಭಯ್ಲಿಂಕ್‌ ಕಾಜಾರ್‌ ಕರುನ್‌ ದಿಲೆಂ. ಪ್ರಾಯ್ವಂತ್‌ ಆವಯ್‌-ಬಾಪಾಯ್ದಿ ಮರ್ತಾ 
ಪರ್‌ಯಾಂತ್‌ ಸೆವಾ ಕೆಲಿ. ಲಗ್ನ್‌ ಜಾಲೊಂ ಆನಿ ಭುರ್ಗ್ಯಾಂ ಸವೆಂ ಕುಟ್ಮಾ ಜಿವಿತ್‌ ಬರೆಚ್‌ 
ರಿತಿರ್‌ ಜಿಯೆಂವ್ಕ್‌ ಲಾಗ್ಲೊಂ. ರೆಡ್ಕಾಂ ಸಂಗಿಂ ರೆಡ್ಕಾಂಪರಿಂ ಘೊಳ್ಳೊಂ, ಬೆಳೆಂ ಕಾಡ್ಲೆಂ, 
ಜೊಡ್ಲೆಂ ಆನಿ ಭುರ್ಗ್ಯಾಂಕ್‌ ಖುಶೆ ತಿತ್ಲೆಂ ಶಿಕಪ್‌ ದೀವ್ನ್‌ ವಾಗಯ್ಲೆಂ. 


ಘೊಳ್‌ಲ್ಲಿ ಕೂಡ್‌ ತರೀ ಪ್ರಾಯೆನ್‌ ಪಿಕ್ತಾನಾ ಮ್ಹಾಕಾ ಮ್ಹಾತಾರ್ಬಣಾಚಿ ಪಿಡಾ ಲಾಗ್ಲಿ. 
ಚಲ್ಚ್ಯಾಕ್‌ ಕಶ್ಟ್‌, ಕಿತೆಂಯ್‌ ಕರ್ಬಾಕ್‌ ತೊಂದ್ರೆ...... ಹಾಂವೆಂ ಮಾಂದ್ರಿ ಧಡ್ಲಿ! ಗಾದೆ 
ಬಂಜಾರ್‌ ಪಡ್ಲೆ. ಪಣ್‌ ಕಾಮಾಗಾರಾಂವರ್ವಿಂ ಮಾಡಾಂ-ಮಾಡಿಯಾಂಚಿಂ ಮುಳಾಂ ಥಂಡ್‌ 
ಉಡ್ಲಿಂ. ಭುರ್ಗಿಂ ತಾಂಚ್ಕಾಚ್‌ ಸಂಸಾರಾಂನಿ ಜಿಯೆಂವ್ಕ್‌ ಲಾಗ್ತಾನಾ ಹಾಂವ್‌ ಪಿಡೇಸ್ಟ್‌ 
ನಾಕಾರಿ, ಅಪ್ರಯೋಜಕ್‌ ಜಾವ್ನ್‌ ಉರ್ಲೊಂ! 


ದೆವಾಕ್‌ ಹಾಕ್‌ ಮಾರುನ್‌, ನಶಿಬಾಕ್‌ ಕೆಂಡುನ್‌, ಭುರ್ಲಾಂವಿಶಿಂ ಚಿಂತುನ್‌, ಮಾಗ್ಲೆಂ- 
ರಜಾರ್‌ ಕರುನ್‌ ಆನಿ ಮೊರ್ನಾ-ವಾಟ್‌ ರಾಕೊನ್‌ ಹ್ಯಾ ಮ್ಹಜ್ಮಾ ಜಯ್ತ್‌ ಘರಾಚ್ಕಾ 
ಸೊಪ್ಶಾರ್‌, ಮುಲ್ಕಾಚ್ಕಾ ಖಟ್ಲ್ಯಾರ್‌ ಬೆಕಾರ್‌ ಪಡ್ಡೊಂ. 

ಆನಿಮ್ಹಜ್ಯಾಚ್‌ ಸ ಜಣಾಂ ಭುರ್ಗ್ಯಾಂನಿ ಮ್ಹಾಕಾ ಸಾಂಡುನ್‌ ಘಾಲಾಂ ಮ್ಹಣ್‌ ದೀಸ್‌- 


ರಾತ್‌ ಖಂತಿನ್‌ ರಡ್ಲೊಂ...... ಮರ್ಲಾ ದರ್‌ಯಾಂತ್‌ ಬುಡ್ಲೊಂ! 


ಮಾರ್ಸೆಲ್‌, ಪಿಯುಸಿ ಜಾಲ್ಲೆಂಚ್‌ ಪೊಲಿಟೆಕ್ನಿಕಾಕ್‌ ಗೆಲೊ. ಬರೆಂಚ್‌ ಶಿಕ್ಲೊ. ಡಿಪ್ಲೊಮಾ 
ಘೆವ್ನ್‌ ಬೊಂಬಯ್‌ ಗೆಲೊ ಆನಿ ಥಂಯ್‌ ಥಾವ್ನ್‌ ಬರ್ಮಾ ಸಾಂಬಾಳಾಚ್ಕಾ ಕಾಮಾಕ್‌ ಗಲ್ಫಾಕ್‌ 
ಪಾವ್ಲೊ. ಆಜ್‌ ತೊ ಹಜಾರಾಂನಿ ಜೊಡ್ತಾ. ತೆಲಾ-ದೇಶಾಂತ್‌ ಘಾಮ್‌ ಕಾಡ್ತಾ ತರೀ ಆಪ್ಲ್ಯಾ 
ಪತಿಣೆ ಆನಿ ದೊಗಾಂ ಭುರ್ಗ್ಯಾಂ ಸಂಗಿಂ ಆಪ್ಲೆಂಚ್‌ ಕುಟ್ಮಾ ಜೀವನ್‌ ಥಂಯ್ಸರ್‌ ಸಾರುನ್‌ 


ಆಸಾ. 


ತಾಚೆಂ ತಾಕಾ. ಮಯ್‌ನ್ಕಾಕ್‌ ಏಕ್‌ ಕಾಗದ್‌ ಬರಯ್ತಾ. ಥೊಡೆ ಪಯ್ಕೆಯಿ ಧಾಡ್ತಾ. 
ಘರಾ ಮ್ಹಜೆ ಸರ್ಕಿಂಯೇಂವ್ಕ್‌ ತಾಕಾ ರಜಾ ಮೆಳಾನಾ ಖಂಯ್‌. ಮ್ಹಾತಾರೃಣಾರ್‌ ಮ್ಹಾಕಾ 
ಸಾಂಗಾತ್‌ ದೀಂವ್ಕ್‌ ತಾಕಾ ಸಾದ್ಕ್‌ ನಾ ಖಂಯ್‌. ಪಿಡೆಸ್ಟ್‌ ಮ್ಹಜಿ ಚಾಕ್ರಿ ಕರುಂಕ್‌ ತೊ 
ಮಜ್ಬೂರ್‌ ಜಾಲಾ ಖಂಯ್‌. ತಾಕಾ ತಾಚೆಂಚ್‌ ಕುಟಮ್‌ ಆಸಾ. ಮ್ಹಜೆಥಾವ್ನ್‌ ತೊ ಸಾತ್‌ 
ದರ್‌ಯಾಂ ಪಯ್ಸ್‌ ಆಸಾ...... 


ತರೀ, ಹಾಂವ್‌ ಕಾಂಯ್‌ ಮೊರಾನ್‌ ತರ್‌, ಮೆಲ್ಲಿ ಖಬರ್‌ ಮೆಳ್‌ಲ್ಲಿಚ್‌ ತೊತತಕ್ಕಣಾಂ 
ಪ್ಲೆನಾರ್‌ ಯೆತಲೊ. ಮೊರ್ನಾಚೊ, ಪೆಟೆಚೊ, ಮಿಸಾಚೊ, ಪಾರ್ಬೆಚೊ, ಬೆಂಡಾಚೊ ಸರ್ವ್‌ 
ಖರ್ಚ್‌ ಪಳಯ್ತಲೊ. ಮ್ಹಜೆಂ ಮೋರ್ನ್‌ ಗದ್ದಾಳಾಯೆನ್‌ ಕರುನ್‌ 


ಏಕ್‌ ಮೂಟ್‌ ಫಾತ್ರಾಳಿ ಮಾತಿ ಘೆವ್ನ್‌ ಫೊಂಡಾಂತ್‌ ಉಡವ್ನ್‌ ಹಾತ್‌ ಫಾಪುಡ್ತಲೊ! 


_ ರೊಬಾಟ್‌ ಧಾವೆಂತ್‌ ಆಸ್ತಾನಾಂಚ್‌ ತೆ ಕಾಪುಚಿನ್‌ ಫರಾ ಯೇಂವ್ಕ್‌ ಲಾಗ್‌ಲ್ಲೆ. ತೆತಾಕಾ 
ಗೊಂಯಾಂ ಆಪವ್ನ್‌ ವ್ಹರುನ್‌ ಗೆಲೆ. ಆಜ್‌ ಫಾ] ರೊಬರ್ಟ್‌ ಸೊಜ್‌ ಏಕ್‌ ಭಾಗೆವಂತ್‌ 
ಯಾಜಕ್‌. ಕ್ರೀಸ್ತಾಚ್ಕಾ ಶೆತಾಂತ್‌ ವಾವುರ್ಥ್ಯಾ ತಾಕಾ ಮ್ಹಜೆ ಸರ್ಕಿಂ ಬಸೊಂಕ್‌ ಪುರ್ಸತ್‌ಚ್‌ ನಾ. 
ರಿತಿ-ರೆಗ್ರಾಂ ಪ್ರಕಾರ್‌ ತಾಕಾ ಪೆಲ್ಮಾಚಿ, ಸಮಾಜೆಚಿ, ದುಬ್ಭ್ಯಾ-ದಾಕ್ಚ್ಯಾಂಚಿ ಸೆವಾ ಕರುಂಕ್‌ 
ಆಸಾ. ಕ್ರೀಸ್ತಾಚಿ ಶುಭ್‌ವಾರ್ತಾ ಪ್ರಚಾರ್‌ ಕರುಂಕ್‌ ಆಸಾ. ತಾಕಾ ವೇಳ್‌ ನಾ. ಪಾವ್ಸ್‌ ನಾ. 
ರಜಾನಾ. ಆನಿಹೆರ್‌ಯಿ ಕಾರಾಣಾಂ ನಿಮ್ತಿಂ ಮ್ಹಜಿ ಸೆವಾ ಕರುಂಕ್‌ ಸಾದ್ಕ್‌ಚ್‌ ನಾ ಜಾಲಾಂ. 
ಪಾದ್ರಿ ತೊ. ಸಂಸಾರ್‌ ಸಾಂಡುನ್‌ ಕ್ರೀಸ್ತಾಚೊ ಪಾಟ್ಲಾವ್‌ ಕೆಲ್ಲೊ ಯಾಜಕ್‌ ತೊ 


ಎ... 1.೬2: 


ಮೊರ್ನಾ ತಣಿರ್‌ ಆಸ್ಚ್ಯಾ ಆಪ್ಲ್ಯಾ ಬಾಪಾಯ್ಕ್‌ ಪಳೆಂವ್ಕ್‌, ಆಪ್ಲ್ಯಾ ಜನಮ್‌ ದಾತಾರಾಕ್‌ 
ನಿಮಾಣ್ಕಾ ದಿಸಾಂನಿ ಥೊಡೆಂ ಸಮಾದಾನ್‌ ಪಾಟಂವ್ಕ್‌, ಪಿಡೆನ್‌ ಕಶ್ಟೊಂಚೆ ಮ್ಹಜೆ ಕುಡಿಕ್‌ 
ಇಲ್ಲೊ ಸುಶೆಗ್‌ ದಿವಯ್ಕೆಂ, ಬೆಜಾರಾಯೆನ್‌ ದುಕ್‌ಲ್ಲ್ಯಾ ಮತಿಕ್‌ ಹೊಡಿಶಿ ಶಾಂತಿ ಲಾಬಶೆಂ 


ib ತೆರಾಪಾಕ್ಫೊ ಸ 


ಕಾಮಾಚೊ ಭಾರ್‌ 





ದೆವಾಚೆಂ ರಾಜ್‌ ಬೋವ್‌ ವಿಸ್ತಾರ್‌ ಆಸಾನ್ದಂಯ್‌?ಮ್ಹಜ್ಮಾ ತಾಳ್ಕಾಕ್‌ ಏಕ್‌ ಘೊಟ್‌ 
ನೀಸ್‌ ವೊತುಂಕ್‌ ತೊ ರಾವಾತ್‌ ತರ್‌ ಶೆಳಿಯಾಂಚಿ ಗತ್‌? 


ತೊಯ್‌ ಯೆತಲೊ. ಮ್ಹಜ್ಯಾ ಮರ್ಲಾಚಿ ಸೆರೆಮನಿ ತೊಚ್‌ ಕರ್ರ್ತಲೊ. ಮೊಡೆಂ ಬೆಂಜಾರ್‌ 
ಕರುಂಕ್‌, ಮೊರ್ನಾ ಮೀಸ್‌ ಭೆಟಂವ್ಕ್‌, ಸೆರ್ಮಾಂವ್‌ ಸಾಂಗೊನ್‌, ದುಕೆಸ್ತಾಂಕ್‌ ಭುಜಾವಣ್‌ 
ದೀವ್ನ್‌ ಮ್ಹಾಕಾ ಹರ್ಸುಂಕ್‌(!) ಪ್ರಮುಕ್‌ ಥರಾನ್‌ ತೊಚ್‌ ಮುಕಾರ್‌ ರಾವ್ತಲೊ. ಮ್ಹಜ್ಯಾ 
ಅತ್ಮ್ಮಾಕ್‌ ಸಾಸ್ಲಾಚೊ ವಿಶೆವ್‌ ಮಾಗ್ಟ್ಯಾಂತ್‌ ತೊಚ್‌ ಪಯ್ಲೊ ಜಾತಲೊ. ಆನಿ 


ಫೊಂಡಾಕ್‌ ದೆಂವಯಿಲ್ಲ್ಯಾ ಮ್ಹಜ್ಯಾ ಪೆಟೆ ವಯ್ರ್‌ ಹಾತ್‌ ಗಲೀಜ್‌ ಜಾತಾತ್‌ಮ್ಹಣ್‌ 
“ಏಕ್‌ ಖೊರೆಂ' ಮಾತಿ ಉಡವ್ನ್‌ ತೊಂಡ್‌ ಪುಸ್ತಲೊ! 


ಆಲ್ಟೊನ್ಸ್‌ ತಿಸ್ರೊ. ಕೇಂದ್ರ್‌ ಸರ್ಕಾರಾಖಾಲ್‌ ಡೆಲ್ಲಿ ವಾವುರ್ತಾ. ತಾಕಾ ಹಂಯ್‌ ಥಾವ್ನ್‌ 
ಮ್ಹಜೆಂ ಘರ್‌ಚ್‌ ಪಯ್ಸ್‌, ಗಾಂವ್‌ ದೂರ್‌. ವಾಟೆ-ಪಯ್ಣ್‌ ಲಾಂಬಾಯೆ ಚೆಂ, ಕಶ್ಚಾಂಚೆಂ, 
ಪುರಾಸಾಣೆಚೆಂ ಆನಿ ಖರ್ನಾಚೆಂ! ದೆಕುನ್‌ಚ್‌ ದೋನ್‌ ವರ್ಸಾಂಕ್‌ ಏಕ್‌ ಪಾವ್ಟಿಂತೊಸರ್ಕಾರಿ 
ಲೆಕಾರ್‌ ಗಾಂವಾಕ್‌ ಯೆತಾ. ತಾಚಿ ಇಂಗ್ಲೆಜ್‌ ಮರ್ದೆಚಿ ಬಾಯ್ಲ್‌ ಆನಿ ಕೊಂಕ್ಣಿ ನೆಣಾಸ್‌ಲ್ಲೊ 
ಚೆರ್ಕೊಯ್‌ ಮಯ್‌ನೊಭರ್‌ ಹಾಂಗಾ ರಂಬಾರೂಟ್‌ ಕರ್ತಾತ್‌. ತಾಣೆ ಗಾಂವಾಕ್‌ ಯೆಂವ್ಚೆಂ 
ಫಕತ್‌ ರಜೆಚಿ ಮಜಾ ಕರುಂಕ್‌, ಕಾಜುಚೊ ಸೊರೊ ಭರುಂಕ್‌, ಆಸ್ತಿಚೆರ್‌ ನದರ್‌ ಮಾರುಂಕ್‌ 
ಆನಿ ಮ್ಹಜೆ ಕಿತ್ಲೆ ದೀಸ್‌ ಬಾಕಿ ಉರ್ಲ್ಹ್ಯಾತ್‌ ಮ್ಹಣ್‌ ಲೇಕ್‌ ಘಾಲುಂಕ್‌. 


ಸರ್ಕಾರಾನ್‌ ತಾಕಾಯೆದೊವ್ಹಡ್‌ ಹುದ್ದೊ ದಿಲಾಕಿತೆಂ ಜನಮ್‌ ದಿಲ್ಲ್ಯಾ ಬಾಪಾಯ್ಕ್‌ 
ಪೊಸ ಖಾತಿರ್‌ಗಿ? ಚಡ್‌ ಶಿಕ್ಸಿ ಚೆಡ್ಚಾ ಕಡೆನ್‌ ತೊ ಕಾಜಾರ್‌ ಜಾಲಾ ಕಿತೆಂ ಬಾಯ್ಲೆಥಾವ್ನ್‌ 
ಬಾಪಾಯ್ದಿ ಚಾಕ್ರಿ ಕರಂವ್ಚ್ಯಾಕ್‌ಗಿ? ತಾಚೆಂ ಕುಟಮ್‌ ತಾಕಾ. ತಾಂಚೆಂ ಜೀವನ್‌ ತಾಂಕಾಂ. 
ಫಕತ್‌ ತಾಚ್ಮಾ ಹಕ್ಕಾಚೆಂ ಭಾಗ್‌ ತಾಕಾ ಮ್ಹಜ್ಮಾ ಆಸ್ತಿಂತ್ಲೆಂ ದವರ್ಲ್ವಾರ್‌ ಜಾಲೆಂ. 


ಸರ್ಕಾರಿ ಹುದ್ದೆದಾರ್‌ ತೊ. ಮ್ಹಜ್ಯಾ ಮರ್ಲಾಚಿ ಖಬರ್‌ ಪಾವ್‌ಲ್ಲಿಚ್‌ ತತಕ್ಕಣ್‌ ಯೇಂವ್ಕ್‌ 






ತೊ ಪಾವಾತ್‌ ಕೊಣ್ಣಾ! 

ಯೆತಲೊ. ಆನಿ ಮ್ಹಜ್ಯಾ ಫೊಂಡಾರ್‌ ಪಾಲ್ಟೊಂಚ್ಛ್ಯೊ ವಾತಿ 
ವೆಚಿಂ ಪುಲಾಂ ದವರ್ತಲೊ, ಸುಕೊನ್‌ ವೆಚೆಂ ಆಗ್ಮೆಂತ್‌ ಶೆಣಾ ಕ್ಸ 
ತೆರಾಪಾಕ್ಫ್ಯೊ 


ಬೊಟಾಂ ಲಾಗವ್ನ್‌ ಮುಸ್ಮುಸೆಂ ರಡ್ತಲೊ ಆನಿ ಹಾಂವೆಂ ಬರವ್ನ್‌ ದವರ್‌ಲ್ಲೊ “ವೀ 
ವಾಚುಂಕ್‌ ಆಮ್ಸೊರ್‌ ಕರ್ತಲೊ! 


ಎಲಿಜ್‌ ಸೆಪ್ರಿನಾಚೆಂ ಪ್ರತಿರೂಪ್‌. ಜಶೆಂ ಸೆವ್ರಿನ್‌ ಮ್ಹಾಕಾ ಸಾಂಬಾಳ್ತಾಲೆಂ, ಸುಧಾರ್ಸಿತಾಲೆಂ 
ತಿತ್ಲೆಂಚ್‌ ಎಲಿಜ್‌ ಮ್ಹಾಕಾ ದೆಕ್ತಾಲೆಂ--ಪಳಯ್ತಾಲೆಂ. ಚವ್ಸಾಂ ಪುತಾಂ ಪ್ರಾಸ್‌ ಎಕ್ಕೆ 
ಧುವ್‌ಚ್‌ ಪುರೊ ತಸೆಂ ಭೊಗ್ತಾಲೆಂ. 


ತಾಕಾ ಕಾಜಾರ್‌ ಕೆಲೆಂ. ಬರೊ ಗಲ್ಫಾಗಾರ್‌ ನವ್ರೊ ಮೆಳ್ಳೊ ಮ್ಹಣ್‌ ಚಡಿತ್‌ ದೋ 

ದೀವ್ನ್‌ ತಾಚ್ಕಾ ಫುಡಾರಾಕ್‌ ಪಾವಯ್ಲೆಂ. ಆನಿ ತೇಂಯ್‌ ಬದ್ದಾಲೆಂ. ತಾಣೆ ಬದ್ದೊಂಚೆಂಕಿತೆ 
ವ್ಹಡ್‌? ಅಂತ್ರಳಾ ವಯ್ಲಿಂ ನೆಕೆತ್ರಾಂ ಸಯ್ತ್‌ ಬದ್ದತಾತ್‌ ನ್ಹಂಯ್‌? ತಾಚ್ಮಾ ನೊವ್ರಾ ಚ್ಶಾ 
ಪಯ್ಕಾಂಚ್ಕಾ ಭರ್ಮಾರ್‌ ತೆಂ ಆತಾಂ ಕಾರಾವಿಣೆಂ ರಸ್ತ್ಯಾರ್‌ ಪಾಯ್‌ ದವರಿನಾ. ಮ್ಹಜ್ಯಾ 
ಘರಾಚಿ ಮಯ್ಲ್‌ ಭರ್‌ ಗಾದ್ಕಾ ಮೆರೆಚಿ ಪಾಯ್‌ ವಾಟ್‌ ತಾಕಾ ಚಲೊಂಕ್‌ ಕಶ್ಚಾಂಚಿ ಜಾತಾ 
ಖಂಯ್‌. ನವೆಂಚ್‌ ಬಾಂದ್‌ಲ್ಲೆಂ ಟೆರೆಸಾಚೆಂ ಘರ್‌ ಕೊಣೀ ಚೋರ್ನ್‌ ಉಕಲ್ನ್‌ ಧಾಂವ್ತಿ ತ್‌ 
ಮ್ಹಳ್ಳ್ಯಾ ಭಿಯಾನ್‌ ತೆಂ ಏಕ್‌ ರಾತ್‌ಭರ್‌ಯಿ ಮ್ಹಜೆ ಸರ್ಕಿಂ ರಾವೊಂಕ್‌ ಯೇನಾ. ಘರಾಂತ್‌ 
ಕಾಮಾಚೆಂ ದವರ್ಲಾಂ ತರ್‌ಯಿ ಪಿಡೆಸ್ತ್‌ ಮ್ಹಜೆರ್‌ ಏಕ್‌ ದೀಶ್ಟ್‌ ಘಾಲ್ಚಾಕ್‌ ತಾಕಾ 
ದೀಸ್‌ಭರ್‌ ಏಕ್‌ ಘಡ್ಮೆಚಿ ಪುರ್ಸತ್‌ ನಾ ಜಾಲ್ಕಾ. 


ದುಬಾಯ್‌ಗಾರ್‌ ನೊವ್ರ್ಯಾಥಾವ್ನ್‌ ಯೆಂವ್ಚಿ ಡ್ರಾಫ್ಟ್‌ಯಿ ಜಾಲಿ, ತೇಂಯಿ ಜಾಲೆಂ. 
ಕಾಜಾರ್‌ ಜಾವ್ನ್‌ ವರ್ಸಾಂ ಪಾಂಚ್‌ ಮಿಕ್ಚಾಲಿಂ ತರೀ ದೆವಾನ್‌ ಏಕ್‌ ಫಳ್‌ ದಿಲೆಂನಾ ಮ್ಹಳ್ಳಿ 
ದೂಕ್‌ ತಾಕಾ ಕಾಂತಯ್ತಾನಾ ಮ್ಹಜ್ಯಾ ಪಿಡೆಚಿ ಖಂತ್‌ ತೆಂ ಕಿತ್ಕಾಕ್‌ ಕರ್ರೆಲಂ? ಹಾಂವ್‌ 
ಮ್ಹಾತಾರೊಂ ಜಾಲಾಂ. ಸರ್ಫ್‌ ಮ್ಹಾತಾರೆ ಮೆಲ್ಲೆಪರಿಂ ಹಾಂವ್‌ಯಿ ಮೊರ್ತಲೊಂ ಮ್ಹಳ್ಳೆಂ 
ತಾಕಾ ಕಳಿತ್‌ ಆಸಾ ಮ್ಹಣ್ತಚ್‌ ತೆಂ ಹಾಂಗಾ ಯೇವ್ನ್‌ "ಆಯ್ಲೊ' ಘೆವ್ನ್‌ ಮ್ಹಾಕಾ ಕಿತ್ಕಾಕ್‌ 
ವಾರೆಂ ಘಾಲ್ತೆಲೆಂ? 

ವ್ಹಯ್‌, ಹಾಂವ್‌ ಮೊರ್ತಚ್‌ ತೆಂ ಬೇವ್‌ಸೊಪಾಚೊ ಪಾಲೊ ಯಾ ನೈಲೊನ್‌ ಬ್ರಶ್‌ 
ಘೆತೆಲೆಂ ಆನಿ ಮ್ಹಜಾ ಮೊಡ್ಕಾರ್‌ ಬಸ್ಥೆ ಮೂಸ್‌ ಧಾಂವ್ನಾಂವ್ಕ್‌ ತೆಂಚ್‌ ಪಯ್ಲೆಂ 
ಜಾತೆಲೆಂ........ "ತುಜೆ ಸರ್ಮಿಂ......' ಕಂತಾರ್‌ ಗಾಯ್ತೆಲೆಂ, ಕಸ್ಕಸೊನ್‌ ರಡ್ಡೆಲೆಂ ಆನಿ 

ಚಿಮ್ಚಿಭರ್‌ ಧುಳ್‌ ಮ್ಹಜ್ಯಾ ಪೊಂಡಾಕ್‌ ದೆಂವಯಿಲ್ಲ್ಯಾ ಪೆಟೆರ್‌ ಫಾಪುಡ್ನ್‌ ತುವಾಲ್ಕಾಕ್‌ 
ಬೊಟಾಂ ಪುಸ್ತೆಲೆಂ! 

ಹಾಂವೆಂ ಚಿಂತ್‌ಲ್ಲೆಂ--ಲೊರೆಸ್‌ಮ್ಹಾಕಾದೆಕ್ತಲೊ, ಪೊಸ್ತಲೊ, ಸೆವಾ ಕರ್ನ್‌ ಸಾಂಬಾಳ್ವಲೊ 


ಸ ತೆರಾಪಾಕ್ಫ್ಯೊ 


ಮ್ಹಣ್‌. ಪುಣ್‌ ತೊಯ್‌ "ಡಿಗ್ರಿ' ಘೆವ್ನ್‌ ಮುಂಬಯ್‌ ಗೆಲೊ. ಮಾರ್ಸೆಲ್‌ ಯಾ ಭಾವೊಜಿ 
ತಾಕಾ ಗಲ್ಫಾಚಿ "ವೀಜಾ' ಧಾಡ್ತೆಲೆ ಮ್ಹಣ್‌ ಥಂಯ್ಚ್‌ ರಾಕೊನ್‌ ರಾವ್ಲೊ ಆನಿ "ವೇಳ್‌ 
ಪಾಶಾರ್‌ ಕರುಂಕ್‌' ಮ್ಹಳ್ಳೆಪರಿಂ ಏಕ್‌ ಲ್ಹಾನ್‌ಶೆಂ ಕಾಮ್‌ ಜೊಡುಂಕ್‌ ಪಾವ್ಲೊ. ಮ್ಹಾತಾರ್ಕಾ 
ಪಿಡೆಸ್ಟ್‌ ಬಾಪಾಯ್ಕ್‌ ಪೊಸ್ಟೆಂ, ತಾಚಿ ಸೆವಾ ಚಾಕ್ರಿ ಕರ್ಚೆಂ ಕಾಮ್‌ ಆಪ್ಲ್ಯಾ ಮಾತ್ಕಾರ್‌ ಪಡತ್‌ 
ಮ್ಹಣ್‌ ಚುಕಾರಿ ಮಾರ್ನ್‌ ಧಾಂವ್‌ಲ್ಲ್ಯಾ ತಾಕಾ ಪಾಟ್ಲ್ಯಾ ಚಾರ್‌ ವರ್ಸಾಂ ಥಾವ್ನ್‌ ಏಕ್‌ ಪಾವ್ಟಿಂ 
ಸಯ್‌ ಪಾಟಿಂ ಘರಾ ಯೇವ್ನ್‌ ಮ್ಹಜೆರ್‌ ಏಕ್‌ ದೀಶ್ಟ್‌ ಘಾಲುಂಕ್‌ ಪುಟ್ವಾಲೆಂ ನಾ. 
ಕೊಲೆಜಿಕ್‌ ವೆತಾನಾಂಯ್‌ ತೊ ಮ್ಹಜಿ ಕಿಂಚಿತ್‌ ಪರ್ವಾ ಕರಿನಾತ್‌ಲ್ಲೊ. ಈಶ್ಟ್‌, ಸಂಗ್‌, 
ನಾಟಕ್‌, ಇಗರ್ದ್‌-ಚಟುವಟಿಕೊಮ್ಹಣ್‌ ರಾತ್‌ ವೇಳ್‌ ಕರ್ನ್‌ ಘರಾ ಯೆತಾಲೊ. ಸಮಾಜಿಂತ್‌ 
ನಾಂವ್‌ ಜೊಡುಂಕ್‌ ಪಳೆಂವ್ಚೊ ತೊ ಜಲ್ಮ್‌ ದಿಲ್ಲ್ಯಾಂಕ್‌ ಕಿತ್ಲೆಂ ಪಳೆಯ್ತ್‌? 


ರ್ಸ್‌ 


ಮ್ಹಜ್ಯಾ ಮೊರ್ನಾಚಿ ಖಬರ್‌ ಆಯ್ಕೊನ್‌ ತೊ ರಯ್ಲಾರ್‌ ಯೆತಲೊ. ವಾಂಟ್ಕಾಚ್ಕಾ ಹಕ್ಕಾ 
ಖಾತಿರ್‌ ಪುಣಿ ಯೇವ್ನ್‌ ಪಾವ್ತಲೊ. ಮ್ಹಜ್ಯಾ ಮೆಲ್ಲ್ಯಾ ಕುಡಿರ್‌ ಪಡೊನ್‌ ನಾಟಕೀಯ್‌ 
ರಿತಿರ್‌ ಗಳ್ನಳ್ಳಾಂ ರಡೊನ್‌ ದಾಕಯ್ತಲೊ. ಆನಿ * 


ಹಕ್ಕಾಚಿ ಮ್ಹಣ್‌ ಸಮ್ಜೊನ್‌ ಏಕ್‌ ಮೂಟ್‌ ಮಾತಿ ಮ್ಹಜೆ ಪೆಟೆರ್‌ ಖಂಡಿತ್‌ 
ಉಡಯ್ತಲೊ! 


ಫುಲೋರಿನ್‌ ಸಿಸ್ಟರ್‌ ಜಾಲಾಂ. ಸಿಸ್ಟರ್‌ ಮರಿಮಾರ್ತಾ ಜಾವ್ನ್‌ ಸಗೈೆಂಚ್‌ ಬದ್ದಾಲಾಂ. 
ಶಾಳಾಂತ್‌ ಭುರ್ಗ್ಯಾಂಕ್‌ ಶಿಕಪ್‌ ದಿತಾ. 37 ಭುರ್ಗ್ಯಾಂಚೆ ಕ್ಲಾಸಿಂತ್‌ ಬರೆಂ ಶಿಕಪ್‌ ದೀವ್ನ್‌ 
ದೀವ್ನ್‌ ತಿ ಥಕ್ತಾ, ವಿರಾರ್ತಾ, ಚಡ್ಬಡ್ತಾ, ಪುರ್ಬುರ್ತಾ ಆನಿ ಮುರ್ಮುರ್ತಾ. ಗಾಂವಾಂತ್‌ಚ್‌ ಆಸಾ 
ಜಾಲ್ಲ್ಯಾನ್‌ ಮಯ್‌ನ್ಕಾಕ್‌ ಎಕಾ ಆಯ್ತಾರಾ ಸಾಂಜೆರ್‌ ಘರಾ ಯೆತಾ. ಥೊಡೆಂ ಸುಕ್‌ ಆಪ್ಲೆಂ 
ಉಲಯ್ತಾ, ಥೊಡೆಂ ದೂಕ್‌ ಮ್ಹಜೆಂ ಆಯ್ಕಾಲ್ಲೆಪರಿಂ ಕರ್ತಾ. ಕೊಂತಾಮಣಿ ಗಳವ್ನ್‌ ಏಕ್‌ 
ತೇರ್ಸ್‌ ಶಿಕಯ್ತಾ ಆನಿ ಸೊಲ್‌ಲ್ಲೆ ಬಾರಾ ನಾರ್ಲ್‌ ಬೆಗಾಂನಿ ಘಾಲ್ನ್‌ "ಕಾಳೊಕ್‌ ಜಾತಾ ಬಾಬಾ, 
ವೆತಾಂ” ಮ್ಹಣ್‌ ಆಮ್ಲೊರಿಂ ಚಲ್ತೆ ರಾವ್ತಾ. 


ರಾವೊಂಕ್‌ ತಿಕಾ ವೇಳ್‌ಚ್‌ ನಾ. ತ್ಕಾ ಶಿವಾಯ್‌"ಪರ್‌ಮಿಶನ್‌' ಘೆನಾಸ್ತಾಂ ಆಯಿಲ್ಲ್ಯಾ 
ಖಾತಿರ್‌ ಮದರ್‌ ಸುಪಿರೀಯರ್‌ ಕಾಂಯ್‌ ತಿಕಾ ಭೆಸಾಂತ್ಲೆಂಚ್‌ ಕಾಡಿತ್‌ ಮ್ಹಳ್ಳೆಂ ಭೆಂ ತಿಕಾ! 
ತಿಚೊ ಭೆಸ್‌ ತಿಕಾ ಸಾಂಬಾಳುಂಕ್‌ ಆಸಾ. ಕ್ಲಾಸಿಕ್‌ ಶಿಕಂವ್ಕ್‌ ಆಸಾ. ತಿಚೊ ತೇರ್ಸ್‌ ಮ್ಹಣೊಂಕ್‌ 
ಆಸಾ. ತಿಚಿಂ ಕಾಮಾಂ ತಿಕಾಚ್‌ ಖುದ್‌ ಕರುಂಕ್‌ ಆಸಾತ್‌! ಮ್ಹಜಿ ಚಾಕ್ರಿ ಕರ್ದೆ ಖಾತಿರ್‌ ತಿಣೆ 
ಕಾಂಯ್‌ ಸಂಸಾರ್‌ ಸಾಂಡ್‌ಲ್ಲೊ ನ್ಹಂಯ್‌. ಖುರ್ಸಾಚೊ ಪಾಟ್ಲಾವ್‌ ಕೆಲ್ಲ್ಯಾ ತಿಕಾ ಸಮಾಜ್‌ 
ಸೆವೆ ಖಾತಿರ್‌ ಜೀವಿತ್‌ಚ್‌ ಅರ್ಬಿತ್‌ ಕೆಲ್ಲ್ಯಾ ತಿಕಾ, ದುರ್ಬಳ್ಕಾಂ ಆನಿ ನಿರ್ಗತಿಕಾಂ ಖಾತಿರ್‌ 
ತೆರಾಪಾಕ್ಫ್ಯೊ ೫.1 


ಸಾ 

ವಾವುರ್ಥ್ಯಾ ತಿಕಾ ಬೊವ್‌ಶಾ ಆಪ್ಲ್ಯಾಚ್‌ ಮ್ಹಾತಾರ್ಯಾ ಬಾಪಾಯ್ದಿ ಚಾಕ್ರಿ ಕರ್ಚೆಂ ಹಕ್ಕ್‌ಚ್‌ ನಾ! ' 

ಶಿ ಜಾಣಾಂ, ಹಾಂವ್‌ ಕಾಂಯ್‌ ಚಡ್‌ ತೇಂಪ್‌ ವಾಂಚನಾ. ದೇವ್‌ ಬಾಪ್‌ ವೆಗಿಂಚ್‌ 
ಮ್ಹಾಕಾ ತಾಚ್ಯಾ ರಾಜಾಂತ್‌ ವ್ಹರುನ್‌ ವೆತಲೊ. ತೆದ್ನಾಂ ತಿ ಯೆತೆಲಿ, ಚಾರ್‌ ದುಕಾಂ 
ಗಳಯ್ತೆಲಿ. ಸಾಸ್ಚಿಕ್‌ ವಿಶೆವ್‌ ಮಾಗ್ತೆಲಿ. " ಏ ಮ್ಹಜ್ಯಾ ಜೆಜು........ ' ಗಾಯ್ತೆಲಿ. ಪಂದ್ರಾ 
ತೇರ್ಸ್‌ ಶಿಕಯ್ತೆಲಿ. ಫುಲಾಂ-ರೀದ್‌ ಸಜಯ್ತೆಲಿ. ವಾತಿ ಪೆಟವ್ನ್‌ ಸೊಭಯ್ತೆಲಿ. ಪಯ್ಲೆಂ 
ವಾಚಪ್‌ ವಾಚ್ತೆಲಿ, ಆನಿ 

ಮೆಲ್ಲಿ ಮ್ಹಜಿ ಕೂಡ್‌ ನಿಕೆಪಿತಾನಾ ಅರ್ಲಿ ಮೂಟ್‌ ರೆಂವಾಳ್‌ ಮಾತಿ ಫೊಂಡಾಂತ್‌ 
ಶಿಂಪ್ಹಾವ್ನ್‌ ಭಯ್ಲಿಕ್‌ ಪೊಟ್ಟುನ್‌ ಧರ್ತೆಲಿ! 





ಆನಿ ಹಾಂವ್‌--ಮ್ಹಜ್ಯಾ ಸ ಜಣಾಂ ಭುರ್ಲ್ಯಾಂಥಾವ್ನ್‌ ನಿಮಾಣೆ--ಅಂತಿಮ್‌ ಸೆವಾ 
ಭೊಗುಂಕ್‌ ಪಾವೊನ್‌ ಸಾಸಣ್‌ ವಿಶೆವಾಕ್‌ ಪಾವ್ತೊಲೊಂ! ಮ್ಹಜ್ಯಾ ಕುಡಿರ್‌ ಅಮರ್‌ 
ಸುಕಾಚೆಂ ಭೊಗಪ್‌ ಜಾತೆಲೆಂ! ಮ್ಹಜ್ಮಾ ಅತ್ಮ್ಯಾರ್‌ ಅನಂತ್‌ ಪ್ರಕಾಸ್‌ ಫಾಂಕೊನ್‌ 


ಯೆತಲೊ! ಹಾಂವ್‌ ಸರ್ಲಾರಾಜಾಚೆಂ ಸುಕ್‌ ಭೊಗ್ನಲೊಂ! 
ಸರ್ವ್‌ ಮೆಲ್ಕಾ ಉಪ್ರಾಂತ್‌! 


ಪುಣ್‌ ಆತಾಂ? 


ಏಕ್‌ ಘೂಟ್‌ ನೀಸ್‌ ಮ್ಹಜ್ಯಾ ತಾಳ್ಕಾಕ್‌ ಪಡಜಾಯ್‌ ತರ್‌ ಹಾಂವೆಂ ಮ್ಹಜ್ಯಾ6 ಜಣಾಂ 
ಭುರ್ಗ್ಯಾಂಚ್ಕೊ ಫಕತ್‌ ಯಾದಿ ನಿಯಾಳ್ನ್‌ ಕಾಮಾಚ್ಕಾ ಚಲಿಯೆ ಆಯ್ರಿಕ್‌ ಆಪಯ್ದಾಯ್‌ 
ಪಡ್ತಾ! ಏಕ್‌ ಉಂಡಿ ಶಿತ್‌ ಪೊಟಾಕ್‌ ವಚಜಾಯ್‌ ತರ್‌, ಏಕ್‌ ಮೂಟ್‌ ತರ್ನ್‌-ಪೇಜ್‌ 
ಜೆವಿಜಾಯ್‌ ತರ್‌ ಮರ್ಲಾಕ್‌ ಹಾಕ್‌ ಮಾರುನ್‌ ಸೆವಾ ಕರ್ಚ್ಯಾ ಆಯ್ರಿನಾಕ್‌ ಉಲೊದಿಂವ್ಚೊ 
ಪಡ್ತಾ! ಮ್ಹಜ್ಯಾ ಕುಡಿಚಿ ನಿತಳಾಯ್‌ ಜಾಯ್ಜಾಯ್‌ ತರ್‌ ಸ ಜಣಾಂ ಭುರ್ಗ್ಯಾಂಚ್ಯಾ 
ಬಾಪಾಯ್ಡ್‌ ತ್ಕಾ ಪರ್ನ್ಯಾ "ಸರ್ವೆಂಟಾ'ಚೆರ್‌ ಹೊಂದ್ಹೊನ್‌ ರಾವಾಜಾಯ್‌ ಪಡ್ತಾ. ಮ್ಹಜ್ಯಾ 
ಕುಡಿಂತ್ಲೆಂ ಮ್ಹಳೆಂ ಭಾಯ್ರ್‌ ಘಾಲಿಜಾಯ್‌ ತರೀ ಆಸಹಾಯಕ್‌ ಜಾವ್ನ್‌ ಹಾಂವೆಂ 
ಸಾಂಬಾಳಾಕ್‌ ದವರ್‌ಲ್ಲ್ಯಾ ತ್ಕಾ ಚೆಡ್ಜಾ ಕಾಮೆಲಿಕ್‌ ಆಪಯ್ದಾಯ್‌ ಪಡ್ತಾ! 


ಷ್‌ 


ಸ ಜಣಾಂ ಭುರ್ಗಿಂ ಪಯ್ಸ್‌ ರಾವೊನ್‌ ಮ್ಹಜ್ಮಾ ಮೊರ್ನಾಕ್‌ ರಾಕ್ತಾತ್‌! 


[a 


ಹಾಯ್‌! ಕೆದ್ದಾಂ ಯೆತಾಯ್‌ ತುಂ ಯೇ ಮರ್ಣಾ? 


ಪಾಟ್ಲ್ಯಾ ತೀನ್‌ ವರ್ಸಾಂ ಥಾವ್ನ್‌ ಒಳ್ಳೆ ಭಾಯ್ಲೆಂ, ಕುಟ್ಮಾಕ್‌ ಪರ್ಮಿ ಅಪರಿಚಿತ್‌, 

ತ್ತು ತೆ 

ಪಯ್ಕಿಲೆಂ ಸಾಂಬಾಳಾಚೆಂ ಚೆಡುಂ ಮ್ಹಾಕಾ ಪೊಸ್ತಾ. ರಾಂದುನ್‌ ವಾಡ್ತಾ, ಪೊಟಾಕ್‌ ದಿತಾ, 
ಧುತಾ, ಚಾಕ್ರಿ ಕರ್ತಾ, ಸೆವಾ ಕರುನ್‌ ಮ್ಹಜ್ಕೊ ಸರ್ವ್‌ ಗರ್ದೊ ನಿವ್ರಾಯ್ತಾ. ಮ್ಹಜೆ ಮತಿಕ್‌ 
ಶಾಂತಿ ದೀಂವ್ಕ್‌, ಮ್ಹಜೆ ನಿಮಾಣೆ ದೀಸ್‌ ಮೊಗಾನ್‌ ಸಾರುಂಕ್‌, ಮ್ಹಜೆ ಪಿಡೆಸ್ತ್‌ ಕುಡಿಕ್‌ 
ಸುಶೆಗ್‌ ಲಾಬಂವ್ಕ್‌ ಮ್ಹಜೆಂ ಜಿವಿತ್‌ ಸಮಾದಾನೆಚೆಂ ಕರುಂಕ್‌ ದೀಸ್‌-ರಾತ್‌ ಪೆಚಾಡ್ತಾ. 


ಮದರ್‌ ತೆರೆಜಾಪರಿಂ ಮ್ಹಾಕಾ ಸಾಂಬಾಳ್ತಾ! 


ಮ್ಹಜಿಂ ಭುರ್ಗಿಂ? ತಿಂ ಯೆತೆಲಿಂ. ಹಾಂವ್‌ ಮೊರ್ರಚ್‌ ತಿಂ ಎಕೆಕ್ಲಿಂಚ್‌ ಯೇವ್ನ್‌ 
ಪಾವ್ತೆಲಿಂ. ಮೆಲ್ಲೆ ಮ್ಹಜೆ ಕುಡಿರ್‌ ದುಕಾಂ ದೆಂವಯ್ತೆಲಿಂ!ಮ್ಹಜೆಂ ಮೋರ್ನ್‌ ಗದ್ದಾಳಾಯೆನ್‌ 
ಕರ್ರೆಲಿಂ. ಮ್ಹಜಿ ಮೆಲ್ಲಿ ಕೂಡ್‌ ಸಂಭ್ರಮಾನ್‌ ಫೊಂಡಾಂತ್‌ ನಿಕೆಪಿತೆಲಿಂ. ಆನ 


ಹಾಂವೆಂ ಬರವ್ನ್‌ ದವರ್‌ಲ್ಲೊ "ವೀಲ್‌' ವಾಚುಂಕ್‌-ಉದ್ದಾತೆಲಿಂ. 
ಖಂಡಿತ್‌ ತಾಂಚಿ ಮಿಂಟ್‌ ಉಡ್ತೆಲಿ! 


ಹಾಂವ್‌ ಜುವಾಂವ್‌ ಬಾಪ್ತಿಸ್ಟ್‌ ಸೊಜ್‌, ಆಜ್‌ ಸಾರ್ಕೆ ಮತಿರ್‌ ಆಸೊನ್‌ ಖರೆಂ ಸತ್‌ 
ಸಾಂಗ್ತಾಂ--ಜೆಂ ಸತ್‌ ಪಾಟ್ಲ್ಯಾ ತೀನ್‌ ವರ್ಸಾಂಚೆ ಮ್ಹಜೆ ಜಿಣೈಚ್ಛಾ ಹರ್‌ ಎಕಾ ಸೆಕುಂದಾನ್‌ 
ಥಿರ್‌ ಕರವ್ನ್‌ ಘೆತ್ಲಾಂ-- 


ಮ್ಹಜ್ಯಾಚ್‌ ರಗ್ತಾಚ್ಕಾ ಸ ಜಣಾಂ ಭುರ್ಗ್ಯಾಂನಿ ಘಾಲ್ಚ್ಯಾ ಸ ಹಾತ್‌ ಮಾತಿಯೆ ಪ್ರಾಸ್‌ 
ಪರ್ಕಿ ಆಯ್ರಿನ್‌ ದೆಂವಂವ್ಚ್ಯಾ ಏಕ್‌ ಥೆಂಬೊ ದುಕಾಂತ್‌ ಆನಿ ಮೂಟ್‌ಭರ್‌ ಮಾತಿಯೆಂತ್‌ 
ಖಂಡಿತ್‌ ಜಾವ್ನ್‌ ಮ್ಹಾಕಾ ಸಾಸ್ಲಿಕ್‌ ವಿಶೆವಾಚೊ ಆನಂದ್‌ ಲಾಬ್ರಲೊ. 9 

ರಿವಾಜಿಂಚೆ ಹರಿದೆ ಭಿತ 


ಕು. ಜೆ. ಎಲ್‌. ಮಂಜರ್‌ಪ 









ಮ್ಹಜೆಂ ಸದಾಂಚೆಂ ಕಾಮ್‌ ತಿರ್ಸುನ್‌ ಏಕ್‌ ಸಂಸೊದ್‌ ಲೇಕ್‌ ಬರಂವ್ಕ್‌ ವಿಶಯ್‌ 
ಥಾರಂವ್ಚೆ ಖಾತಿರ್‌ ಹಾಂವ್‌ ಪ್ರೊ! ಅರುಂದತಿಚ್ಕಾ ಘರ್ಟಿಂ ಮೆಟಾಂ ಚಡಾಲಾಗ್ಲೊಂ. ಪ್ರೊ! 
ಅರುಂದತಿ ಸಾಲಾಂತ್‌ ಬಸೊನ್‌ ಏಕ್‌ ಚಲ್‌ಯೆಲಾಗಿಂ ಕಿತೆಂಗಿ ಚರ್ಹ್ವಾ ಕರಿತ್‌ ಆಸ್‌ಲ್ಲಿ. 


“ಯೆ ಮಿ. ರಾಯ್‌ಕರ್‌.......'' ತಿಣೆ ಹಾಸೊನ್‌ಚ್‌ ಮ್ಹಾಕಾ ಬರೊ ಯೆವ್ಕಾರ್‌ 
ಮಾಗ್ಲೊ. ಹಾಂವ್‌ ಥಂಯ್ಚ್‌ ಆಸ್‌ಲ್ಲ್ಯಾ ಬೆತಾಚ್ಕಾ ಕದೆಲಾರ್‌ ಗಳ್ಳೊಂ. 


“ಹೆಂ ಮಾಯಾ....... ಮ್ಹಜೆಂ ವಿದ್ಯಾರ್ತಿಣ್‌. ದೇವ್‌ದಾಸಿ ರಿವಾಜೆ ವಯ್ರ್‌ ತಾಣೆ 
ಪ್ರಬಂದ್‌ ಬರಂವ್ಕ್‌ ಚಿಂತ್ಲಾ. ವೆಗಿಂಚ್‌ ಯು. ಜಿ. ಸಿ. ಫೆಲೊಶಿಪ್‌ ತಾಕಾ ಮೆಳ್ತಲೆಂ....” 


“ಮಾಯಾ, ಹೊ ಪ್ರೊ| ಪ್ರಮೋದ್‌ ರಾಯ್‌ಕರ್‌. ಆಮ್ಚ್ಯಾಚ್‌ ಇತಿಹಾಸ್‌ ವಿಬಾಗಾಂತ್ಲೊ. 
ಗಾಂವಾಂತ್‌ ದಾಂಡೆಲಿಚೊ. ಪಾಟ್ಲ್ಯಾ ಚಾರ್‌ ವರ್ಸಾಂಥಾವ್ನ್‌ ದಾರ್‌ವಾಡಾಂತ್‌ ವಸ್ತಿ ಕರ್ತಾ.” 
ತೆ ಚಲಿಯೆಕ್‌ ಮ್ಹಜಿ ಒಳೊಕ್‌ ಕರ್ನ್‌ ದೀವ್ನ್‌ ತಿ ಭಿತರ್‌ ಗೆಲಿ. ಹಾಂವ್‌ ಮಾಯಾಚಿ 
ಸೊಭಾಯ್‌ ಚೊರ್‌ಯಾಂ ಚಾಕೊಂಕ್‌ ಲಾಗ್ಲೊಂ. 


ತೆಂ ಆಪ್ಲೆಚ್‌ ಎಕೆ ಶಯ್ಲೆರ್‌ ಬಸ್‌ಲ್ಲೆಂ. ಬೇಲೂರಾಂತ್ಹಾ ದಿವ್ಳಾಚೆ ಒಣ್ಬಿರ್‌ ಶಿಲ್ಪಿನ್‌ 
ಕಾಂತಯಿಲ್ಲೆ ಇಮಾಜಿಪರಿಂ ಕದೆಲಾರ್‌ ಬಸ್‌ಲ್ಲ್ಯಾ ತಾಚಿ ಲಾಂಬ್‌ ಪಾಂತಿಧರ್ಲಿಕ್‌ ಲಾಗ್ತಾಲಿ. 
ತಾಚೆ ದೊಳೆ ಸೊಬಿತ್‌ ಆಸ್‌ಲ್ಲೆ. ಪುಣ್‌ ಮ್ಹಜೆ ದಿಶ್ಚಿಕ್‌ ಮೆಳೊಂಕ್‌ ನರ್ನತಾಲೆ. ತಾಚೆಂ 
ಮುಕಾಮಳ್‌ ಪುನ್ವಚೊ ಚಂದ್ರ್‌ಚ್‌. ಏಕ್‌ ಪಾವ್ಟಿಂಮ್ಹಾಕಾ ಪಳೆವ್ನ್‌ ಕಶ್ಚಾಂನಿ ಹಾಸ್ಲೆಂ. ತಾಚೆ 
ದಾಂತ್‌ ಮೊತ್‌ಯಾಂಚೆ ಕುಡ್ಕೆಚ್‌. 


ಪ್ರೊ! ಅರುಂದತಿ ತೀನ್‌ ಕಪ್ಪಾಂನಿ ಬೊರ್ನ್‌ವಿಟಾಹಾಡ್ನ್‌ ಆಯ್ಲಿ.""ಆತಾಂ ಆಮ್ಚಿ ಚರ್ಡ್ಯಾ 


ಫುಡೆಂವ್ಹರ್‌ಯಾಂ. ಮಿ. ರಾಯ್‌ಕರ್‌ ತುವೆಂಯಿ ಹಾಂತುಂ ಭಾಗ್‌ ಘೆತ್ಲಾ ೪ರ್‌ ಮಾಯಾಚ್ಕಾ 
ಚಿಂತ್ನಾಂಕ್‌ ಚಡಿತ್‌ ಈಟ್‌ ಮೆಳತ್‌........ i 


ಹಾಂವ್‌ ಅಮ್ರುಕೆಂ ಹಾಸ್ಲೊಂ. 
ಮಾಯಾ ಘಡಿಭರ್‌ ಫಘುಸ್ಟಡ್ಲೆಂ. ಮ್ಹಜೆ ಮುಕಾರ್‌ ವಿಶಯ್‌ ಕಸೊ ಸುರು ಕರೊ ತೆಂ 


ಚ ತೆರಾಪಾಕ್ಳ್ಯೊ 





ಕಳಿತ್‌ನಾಸ್ತಾಂ ತೆಂ ಮೊನೆ ಜಾಲೆಂ. 


ಪ್ರೊ| ಅರುಂದತಿ ಉಲಯ್ಲಿ, “ಮಾಯಾ, ತುಂ ಸಾಂಗೊನ್‌ ಆಸ್‌ಲ್ಲೆಂಯಿ ಆತಾಂಚ್ಕೊ 
ಚಲ್‌ಯೊ ದೇವ್‌ದಾಸಿ ರಿವಾಜಿಕ್‌ ವಿರೋದ್‌ ಕರ್ತಾತ್‌ ಮ್ಹಣೊನ್‌........ 8 


“ಖಂಡಿತ್‌ ಜಾವ್ನ್‌.......... Kj 


“ದೇವ್‌ದಾಸಿ ರಿವಾಜ್‌ ವಾಂಚೊನ್‌ ಉರ್ಲ್ಯಾ ತರ್‌ ಹ್ಮಾ ಚಲ್‌ಯಾಂಥಾವ್ನ್‌. ಸರ್ವ್‌ 
ಚಲಿಯಾಂನಿ ಹೆ ರಿವಾಜಿಕ್‌ ಬಹಿಶ್ಕಾರ್‌ ಘಾಲ್ಕಾರ್‌ ರಿವಾಜ್‌ ಚಡ್‌ ತೇಂಪ್‌ ಬಾಳ್ವೊಂಚಿ 


“ತೆಂ ತಿತ್ಲ್ಯಾ ಸುಲಬಾಯೆಚೆಂ ನ್ಹಂಯ್‌ ಮೇಡಮ್‌. ಆಮ್ಚೊ ಚಲಿಯೊರಿವಾಜಿಚೆ ಪರಿದೆ 
ಭಿತರ್‌ ಬಂದಿ ಜಾಲ್ಕಾತ್‌. ತಿಂ ಹೆ ರಿವಾಜಿ ವಿರೋದ್‌ ಆವಾಜ್‌ ಉಟಂವ್ಕ್‌ ಸಕಶಿಂನಾಂತ್‌. 
ತಾಂಕಾಂ ತಿತ್ಲೆಂದಯ್ರ್‌ ನಾ....... ಸಮಾಜ್‌ ತಾಂಕಾಂ ಖೆಂಡ್ತಾ ಶಿವಾಯ್‌ ಖಂಚೆಯಿ ರಿತಿನ್‌ 
ಪಾಟಿಂಬೊ ದೀನಾ......... $j 


ತೆಂ ಉದ್ವೇಗಾನ್‌ ಉಲಯ್ಲೆಂ. 


“ಸರ್ಕಾರ್‌ ತಾಂಚೆ ಉದರ್ನತೆ ಖಾತಿರ್‌ ವಾವುರ್ತಾ. ಸಮಾಜಿಥಾವ್ನ್‌ ಕಸಲ್ಮಾ ರಿತಿಚೊ 
ಪಾಟಿಂಬೊ ಲಾಬಜೆ ಮ್ಹಣ್ತಾಯ್‌ ತುಂ?” ಯೆದೊಳ್‌ ಮೊನೊ ಆಸ್‌ಲ್ಲ್ಯಾ ಹಾಂವೆಂ 
ಸವಾಲ್‌ ಕೆಲೆಂ. 


"“ಹರೈಕೆ ಚಲಿಯೆಚ್ಕಾ ಮನಾಂತ್‌ ಖಂಡಿತ್‌ ಆಸ್ತಾಕೀ ಆಪ್ಲೆಂಯಿ ಎಕಾ ಚಲ್ಮಾಲಾಗಿಂ 
ಕಾಜಾರ್‌ ಜಾಯ್ದೆ. ಏಕ್‌ ಬರೆಂ ಕುಟಮ್‌ ಬಾಂದುನ್‌ ಹಾಡಿಜೆ. ಪುಣ್‌ ಖಂಚೊಚ್‌ ಚಲೊ 
ದೇವ್‌ದಾಸಿಂಚೆ ಧುವೆಲಾಗಿಂ ಲಗ್ನ್‌ ಜಾಂವ್ಕ್‌ ಫುಡೆಂ ಸರನಾ. ಸಮಾಜ್‌ ತಾಂಕಾಂ ವೆಗ್ಳೆ 
ದಿಶ್ಚಿನ್‌ ಪಳೆತಾ. ತ್ಕಾ ಚಲ್‌ಯಾಂಕ್‌ ಶಿಕಪ್‌ ನಾ. ಆಕೇರಿಕ್‌ ಹ್ಮಾ ಚಲ್‌ಯಾಂನಿ ಜಿಯೆಂವ್ಚೆ 
ಖಾತಿರ್‌ ಹಿ ಏಕ್‌ ವೃತ್ತಿ ಜಾವ್ನ್‌ ಅಪ್ಲಾಯ್ದೆ ಪಡ್ತಾ.......... ಈ 


ಮಾಯಾಚಿಂ ಉತ್ರಾಂ ಆಯ್ಕೊನ್‌ ಹಾಂವ್‌ ಅಜ್ಯಾಪ್‌ ಪಾವ್ದೊಂ. ತಾಚೆ ಸೊಬಾಯೆಕ್‌, 
ಜಾಣ್ವಾಯೆಕ್‌ ಥೊಡ್ಕಾಚ್‌ ಘಡಿಯಾಂನಿ ಹಾಂವ್‌ ಪುರ್ತೊ ಪಿಸೊ ಜಾಲ್ಲೊಂ. 


“ಮಾಯಾ......... ತುಕಾ ಹಾಂವ್‌ ಏಕ್‌ ವಯಕ್ತಿಕ್‌ ಸವಾಲ್‌ ಕರ್ತಾಂ. ಏಕ್‌ ದೇವ್‌ದಾಸಿಚಿ 
ಧುವ್‌ ಜಾವ್ನ್‌ ಆಸ್ಚೆಂ ತುಂ ಹ್ಯಾ ವಿಶಾಂತ್‌ ಕಿತೆಂ ಮ್ಹಣ್ತಾಯ್‌?” 

ಕೆ 


ಮಾಯಾಚೆಂ ಮುಕಾಮಳ್‌ ತಾಮ್ಮೆಲೆಂ. 


ಮ್ಹಾಕಾ ಹಜಾರ್‌ ಘಡ್ಗಡೆ ಮಾರ್‌ಲ್ಲೊ ಅನ್ಟೋಗ್‌ ಜಾಲೊ. ಮಾಯಾ ಏಕ್‌ 
ದೇವ್‌ದಾಸಿಚಿ ಧುವ್‌? ಥೊಡ್ಮಾ ಘಡಿಯಾಂ ಆದಿಂ ಮ್ಹಜ್ಯಾ ಚಿಂತ್ಲಾಂಕ್‌ ನವೆಂ ರೂಪ್‌ 
ದಿಲ್ಲೆಂ ಮಾಯಾ ಎಕೆ ದೇವ್‌ದಾಸಿಚಿ ಧುವ್‌? 

ಉಬಿರಾಂತ್ಲೆಂ ಸಾಳಕ್‌ "ಮಾಯಾ' ಹಾಂವೆಂ ಮತಿಂತ್‌ಚ್‌ ಚಿಂತ್ಲೆಂ. ಹಾಂವ್‌ 
ಮಾಯಾಚೆ ಜಾಪಿಕ್‌ ರಾಕೊನ್‌ ರಾವ್ದೊಂ. 

“ಹಾಂವ್‌ ಖಂಡಿತ್‌ ಜಾವ್ನ್‌ ಹಿ ರಿವಾಜ್‌ ವಿರೋದ್‌ ಕರ್ತಾಂ........ ” ತಾಣೆ 
ಚಿಂತುನ್‌ ಜಾಪ್‌ ದಿಲಿ. 

“ತರ್‌ ಯೆದೊಳ್‌ ಪರ್‌ಯಾಂತ್‌ ಕಾಜಾರ್‌ ಕಿತ್ಕಾಕ್‌ ಜಾಂವ್ಕ್‌ ನಾಂಯ್‌?” 

“ದೇವ್‌ದಾಸಿ ರಿವಾಜಿಂತ್‌ ಚಲ್‌ಯಾಂಕ್‌ ಲಗ್ನ್‌ ಮ್ಹಳ್ಳೆಂ ನಾ. ಆಸಾ ತರ್‌ 
ಪಾಂಯ್ದಣಾಂಚಿ ಪುಜಾ ಮಾತ್‌. ಮ್ಹಜ್ಯಾ ಲಗ್ನಾಕ್‌ ಆಯಿಚೊ ಆಕ್ಕೇಪ್‌ ಆಸ್‌ಲ್ಲೊ, 
ತರ್‌ಯಿ ಆಕ್ರೇಕ್‌ ತಿ ಒಪ್ಪಲ್ಲಿ. ಪುಣ್‌ ದೇವ್‌ದಾಸಿಚೆ ಧುವೆಲಾಗಿಂ ಲಗ್ನ್‌ ಜಾಂವ್ಕ್‌ 
ಖಂಚೊಚ್‌ ಚಲೊ ಫುಡೆಂ ಆಯ್ಲೊ ನಾ.” 

ತಾಚೆ ದೊಳೆ ಭರೊನ್‌ ಆಯ್ಲೆ. 

“ಆನಿಕ್‌ಯಿ ಖಂಚೊಚ್‌ ಚಲೊ ಫುಡೆಂ ಯೇನಾ ತರ್‌....... Ke 


“ಹಾಂವ್‌ ಜೀಣ್‌ಭರ್‌ ಅಶೆಂಚ್‌ ರಾವ್ತಲಿಂ.......... ” ತಾಚ್ಯಾ ಉತ್ರಾಂನಿ ದೃಡ್‌ 
ನಿಚೆವ್‌ ಆಸ್‌ಲ್ಲೊ. 


ಪ್ರೊ! ಅರುಂದತಿನ್‌ ದುಸ್ರಿಂ ಸಬಾರ್‌ ಸವಾಲಾಂ ಕೆಲಿಂ. ತರ್‌ಯಿ ಖಂಚಾಕ್‌ಯಿ 
ತಾಣೆ ಸಾರ್ಕಿ ಜಾಪ್‌ ದಿಲಿ ನಾ. 


ಕಾಳೊಕ್‌ ಜಾವ್ನ್‌ ಆಯಿಲ್ಲೊ. 
“ಹಾಂವ್‌ ವೆತಾಂ ಮೇಡಮ್‌....... ” ತೆಂ ಉಟ್ಲೆಂ. 


“ತುಂ ಹ್ಯಾ ಕಾಳೊಕಾಂತ್‌ ಎಕ್ಲೆಂಚ್‌ ವೆತಾಯ್‌? ಮಿ. ರಾಯ್‌ಕರ್‌ ತಾಕಾ ಹೊಸ್ಸೆಲಾ 
ಪರ್‌ಯಾಂತ್‌ ಡ್ರೊಪ್‌ ದಿತಾಯ್‌?' 
ಹಾಂವೆಂ ನಾ ಮ್ಹಳೆಂ ನಾ. 

ಸವದತ್ತಿಂತ್‌ ಎಲ್ಲಮ್ಮಾ ದೇವಿಚೊ ಜಾತ್ರೊ. ಚಿಕಾರ್‌ ಭರ್‌ಲ್ಲೊ ಲೋಕ್‌. 
ಥಂಯ್ಸರ್‌ ಪಾಯಾಂಕ್‌ ಪಾಂಯ್ದಣಾಂ ಬಾಂದುನ್‌ ನಾಚ್‌ ಕಠ್ಚ್ಯೊ ಸಬಾರ್‌ ಚಲ್‌ಯೊ. 
ತಾಂಚೆ ಮದೆಂ ಮಾಯಾ........ 


ಹಾಂವ್‌ ಎಕಾಚ್ಛಾಣೆಂ ಉಟೊನ್‌ ಬಸ್ಲೊಂ. ದೊಳೆ ಗಸ್ಟೊನ್‌ ಭೊಂವ್ತಿಂ ಪಳಯ್ಲೆಂ. 
ಕುಡಾಂತ್‌ ಮಂದ್‌ ಉಜ್ವಾಡ್‌ ಆಸ್‌ಲ್ಲೊ. ವಾಶ್‌ ಬೆಶಿನಾಂತ್‌ ತೋಂಡ್‌ ಧುವ್ನ್‌ ಪರತ್‌ 
ಬಸ್ಲೊಂ. ಹಾಂವೆಂ ದೆಕ್‌ಲ್ಲೆಂಏಕ್‌ ಸಪಣ್‌ ಮ್ಹಣ್‌ ಕಳ್‌ಲ್ಲೆಂಚ್‌ ಮ್ಹಜ್ಯಾ ಕಾಳ್ಜಾಚಿ ತೀವ್ರ್‌ 


ಜಾಲ್ಲಿ ಉಡ್ಕಿ ಸ್ಲಿಮಿತಾಕ್‌ ಆಯಿಲ್ಲಿ. 


ಹಾಂವ್‌ "ಮಾಯಾ' ವಿಶಾಂತ್‌ ಕಿತ್ಕಾಕ್‌ ಚಿಂತಾಂ? ಯೆದೊಳ್‌ ಪರ್‌ಯಾಂತ್‌ ಖಂಚೆಚ್‌ 
ಚಲ್‌ಯೆಕ್‌ ದೆಕ್ತಾನಾ ಮ್ಹಾಕಾ ಅಶೆಂ ಜಾಂವ್ಕ್‌ ನಾತ್‌ಲ್ಲೆಂ. ಕಿತೆಂ ಹಾಂವ್‌ ತಾಕಾ ಮ್ಹಜಿ 
ಜಿಣಿಯೆ ಸಾಂಗಾತಿಣ್‌ ಜಾವ್ನ್‌ ಸ್ವೀಕಾರ್‌ ಕರುಂಕ್‌ ಸಕ್ತಾಂ? ಎಕೆ ದೇವ್‌ದಾಸಿ ಚಲ್‌ಯೆಕ್‌ 
ಮ್ಹಜಿ ಜಿಣಿಯೆ ಸಾಂಗಾತಿಣ್‌ ಜಾವ್ನ್‌......... ಹೆಂ ಸಾದ್ಕ್‌? 


ಕಿತ್ಕಾಕ್‌ ಜಾಂವ್ಚೆಂ ನಾ? ಧಯ್ರ್‌ ಫೆ ಪ್ರಮೋದ್‌. ಮಾಯಾ ಎಕಾ ದೇವ್‌ದಾಸಿಚಿ ಧುವ್‌ 
ಜಾವ್ನ್‌ ಆಸತ್‌. ಪುಣ್‌ ಹಾಂತುಂ ತಾಚಿ ಕಸಲಿ ಚೂಕ್‌ ಆಸಾ? ತಾಚೆ ಜಿಣ್‌ಯೆಂತ್‌ ಆದರ್ಕ್‌ 
ತತ್ವಾಂ ಆಸಾತ್‌. ತಿಂ ಕಾರ್‌ಯಾಗತ್‌ ಜಾಂವ್ಕ್‌ ತುಜೊ ಸಹಕಾರ್‌ ದೀ. ಹೆರ್‌ ಸಬಾರ್‌ 
ತರ್ನಾಟ್ಕಾಂಕ್‌ ಏಕ್‌ ದೇಕ್‌ ಜಾ.” ಅಂತಸ್ಕರ್ನ್‌ ಮ್ಹಾಕಾ ಜಾಗಯ್ಲಾಗ್ದೆಂ. 


ದೇವ್‌ದಾಸಿ ರಿವಾಜ್‌ ಸಗ್ಳ್ಯಾ ಭಾರತಾಂತ್‌ ಕರ್ನಾಟಕಾಚ್ಕಾ "ಸವದತ್ತಿಂತ್‌' ಮಾತ್‌ 
ಚಾಲ್ತೆರ್‌ ಆಸಾ. ಘರಾಂತ್‌ ಕಸಲೆಂಯಿ ಅನ್ವಾರ್‌!ಕಶ್ಸ್‌ ಆಯಿಲ್ಲ್ಯಾ ವೆಳಾರ್‌ ಗಾಂವ್ಚ್ಯಾ ದೇವಿ 
ಎಲ್ಲಮ್ಮಾಲಾಗಿಂ ಘರಾಂತ್ಲೆ ಧುವೆಕ್‌ ತಿಚೆ ಸೆವೆಕ್‌ ಸಮರ್ಬಿತಾಂ ಮ್ಹಣೊನ್‌ ಆಂಗಂವ್ಚೆಂ. 
ಚಲಿಯೊ ದಯ್ವಿಕ್‌ ಪರಿಪಿಕಾಯೆಕ್‌ ಪಾವ್ತಾನಾ ಎಲ್ಲಮ್ಮಾ ದೇವಿಚ್ಕಾ ಜಾತ್ರ್ಯಾ ದಿಸಾ 
ಪಾಯಾಂಕ್‌ ಪಾಂಯ್ದಣಾಂ ಬಾಂದುನ್‌ ತಾಂಚೆಥಾವ್ನ್‌ ನಾಚ್‌ ಆಸಾ ಕರ್ದೊ ಆನಿ ತ್ಕಾ 
ಉಪ್ರಾಂತ್‌ ತಿ ಚಲಿ ಪಯ್ಕೆ ಆಸ್‌ಲ್ಲ್ಯಾಂಚಿ ಬಾಯ್ಲ್‌ ಜಾತಾಲಿ. ಚಲ್‌ಯೆನ್‌ ಹೆ ರಿವಾಜಿಕ್‌ 
ಖಂಡಿತ್‌ ಜಾವ್ನ್‌ ವಿರೋದ್‌ ವೆಚೆಪರಿಂ ನಾತ್‌ಲ್ಲೆಂ. ಜಮಿನ್ಹಾರಾಂಚ್ಮಾ ಕಾಳಾಥಾವ್ನ್‌ 
ಬಾಳ್ಕೊನ್‌ ಆಯಿಲ್ಲಿ ಹಿ ರಿವಾಜ್‌......... ಮನಿಸ್‌ ಮಂಗಳಾ ಗ್ರಹಾಂತ್‌ ಸಂಸೊದ್‌ ಕರ್ಚೆ 
ತಿತ್ಲೊ ಫುಡೆಂ ಪಾವ್ಲೊ ತರ್‌ಯಿ ಸವದತ್ತಿಚೊ ಲೋಕ್‌ ಸುದ್ರೊಂಕ್‌ ನಾತ್‌ಲ್ಲೊ. 


"“ಫಾಂತ್ಕಾಫಾರಾರ್‌ ಪಡ್‌ಲ್ಲಿಂ ಸಪ್ಣಾಂ ಖರಿಂ ಜಾತಾತ್‌.......... ” ವ್ಹಡ್ಲಿಮಾಂಯ್‌ 

ಕೆದಾಳಾಯಿ ಸಾಂಗ್ರಾಲಿ. 

“ದೆವಾ ಹೆಂ ಸಪಣ್‌ ಖರೆಂ ಜಾಯ್ನಾ ಜಾಂವ್‌......... ” ಹಾಂವೆಂ ಮತಿ ಭಿತರ್‌ 
ಮಾಗ್ಲೆಂ. 

ಮಾಯಾನ್‌ ಕಿತೆಂ ಮಾಯಾ ಕೆಲ್ಲಿ ತೆಂ ಹಾಂವ್‌ ನೆಣಾಂ. ಹೆ ಸಮಾಜಿಕ್‌ ಫುಡ್‌ ಕರ್ನ್‌ 
ತಾಕಾ ಮ್ಹಜಿ ಜಿಣ್‌ಯೆ ಸಾಂಗಾತಿಣ್‌ ಜಾವ್ನ್‌ ಸ್ವೀಕಾರ್‌ ಕಠ್ತಲೊಂ, ತಾಕಾ ರಿವಾಜಿಚೆ 
ಪರಿದೆಥಾವ್ನ್‌ ಭಾಯ್ರ್‌ ಯೆಂವ್ಕ್‌ ಕುಮಕ್‌ ಕರ್ರಲೊಂ. ತಾಚ್ಯಾ ಆದರ್ಕ್‌ ತತ್ವಾಂಕ್‌ ಏಕ್‌ 
ರೂಪ್‌ ದಿತಲೊಂ. 


ಪುಣ್‌ ಹಿ ಸಮಾಜ್‌ ತುಕಾ ಕಿತೆಂ ಮ್ಹಣತ್‌? ತುಂ ಉಂಚ್ಲ್ಯಾ ಜಾತಿಚೊ....... ಏಕ್‌ 
ಪ್ರೊಫೆಸರ್‌! ತುಜ್ಮಾ ಫರ್ದಿಂ ವೇಶ್ಶಾಚೆ ಧುವೆಕ್‌ ಸುನ್‌ ಜಾವ್ನ್‌ ಸ್ವೀಕಾರ್‌ ಕ್ರಿತ್‌? 


ನಾ! ಸಮಾಜ್‌ ಕಿತೆಂಯಿ ಮ್ಹಣೊಂ ಮ್ಹಾಕಾ ತಾಚಿ ಪರ್ವಾ ನಾ. ಹಾಂವ್‌ ಮಾಯಾಕ್‌ 
ಖಂಡಿತ್‌ ನವೆಂ ಜಿವಿತ್‌ ದಿತಲೊಂ. ಸಮಾಜಿಕ್‌ ಏಕ್‌ ದೇಕ್‌ ಜಾವ್ನ್‌ ಜಿಯೆತಲೊಂ. ಮ್ಹಜೆಂ 
ಅದುರೆಂ ಜಿವಿತ್‌ ಪರಿಪೂರ್ಡ್‌ ಕಠ್ತಲೊಂ. 


ಏಕ್‌ ದೇವ್‌ದಾಸಿ ಧುವ್‌ಮ್ಹ ಜಿ ಜಿಣ್‌ಯೆ ಸಾಂಗಾತಿಣ್‌! ಖಂಡಿತ್‌ ಜಾವ್ನ್‌ ಮ್ಹಜೆಂ ಹೆಂ 
ಏಕ್‌ ವ್ಹಡ್‌ ಸಾಹಸ್‌ಚ್‌. ಮಾಯಾ ಸವದತ್ತಿಚ್ಮಾ ಎಕಾ ದೇವ್‌ದಾಸಿಚಿ ಧುವ್‌. ಆದ್ಲ್ಯಾ 
ವರ್ಸಾಚ್‌ ತಾಣೆ ಆಪ್ಲ್ಯಾ ಎಮ್‌. ಎ. ಚೆಂ ಶಿಕಪ್‌ ಕಾಬಾರ್‌ ಕೆಲ್ಲೆಂ. ಆವಯ್‌ಥಾವ್ನ್‌ ತಾಕಾ 
ಶಿಕ್ಪಾಕ್‌ ಸಬಾರ್‌ ಆಡ್ಕಳಿ ಆಸ್‌ಲ್ಲೊ. ತರ್‌ಯಿ ಧುವೆಚ್ಯಾ, ಹಟಾ, ತತ್ವಾಂ ಮುಕಾರ್‌ ತಿ 
ಜಿಕ್‌ಲ್ಲಿ ನಾ. ಮಾಯಾ ಪಿ. ಎಚ್‌. ಡಿ. ಸನದ್‌ ಜೊಡ್ಡೆ ಖಾತಿರ್‌ ಪ್ರೊ. ಅರುಂದತಿಚೆಂ 
ನಿರ್ದೇಶನ್‌ ಘೆವ್ನ್‌ ಆಸ್‌ಲ್ಲೆಂ. ಹಾಂವೆಂಮ್ಹಜೊ ಇರಾದೊ ಪ್ರೊ. ಅರುಂದತಿಕ್‌ ಕಳಯಿಲ್ಲೊ. 
ತಿಕಾ ಖುಶಿ ಜಾಲ್ಲಿ. ಪುಣ್‌ ತಿ ಮ್ಹಾಕಾ ಜಾಗ್ರುತ್ಕಾಯ್‌ ದೀಂವ್ಕ್‌ ವಿಸ್ರಾಲಿ ನಾ. 


kkk kk 
ಮಾಯಾ ಮ್ಹಜೆಂಚ್‌ ಜಾಲ್ಲೆಂ. 
ಪ್ರೊ. ಅರುಂದತಿನ್‌ ಮ್ಹಜೊ ಇರಾದೊ ತಾಕಾ ಕಳಯಿಲ್ಲೊ. ತೆಂ ಸಂತೊಸ್‌ ಪಾವ್‌ಲ್ಲೆಂ. 


“ಮೇಡಮ್‌, ಹಾಂವ್‌ ಏಕ್‌ ಪ್ರೊಪೆಸರಾಚೊ ಹಾತ್‌ ಧರುಂಕ್‌ ಪಾವನ್‌ ಮ್ಹಣ್‌ 
ಹಾಂವೆಂ ಸಪ್ಲಾಂತ್‌ಯಿ ಚಿಂತುಂಕ್‌ ನಾತ್‌ಲ್ಲೆಂ. ನಿಜಾಕ್‌ಯಿ ಹಾಂವ್‌ ಭಾಗಿ....... Ks 

ತಾಣೆ ಆಪ್ಲೊ ಸಂತೊಸ್‌ ಉತ್ರಾಂನಿ ವೆಕ್ತ್‌ ಕೆಲ್ಲೊ. ಆಮ್ಚಿ ಸಳಾವಳ್‌ ಚಡ್‌ಲ್ಲಿ. 
ಮಾಯಾ ಖಾತಿರ್‌ ಹಾಂವ್‌ ಸದಾಂ ಸಾಂಜೆರ್‌ ಪ್ರೊ. ಅರುಂದತಿಚ್ಕಾ ಘರಾ ವೆತಾಲೊಂ. 
ಚರ್ಕೆಂತ್‌ ಹಾಂವ್‌ಯಿ ಭಾಗ್‌ ಘೆತಾಲೊಂ. ಹಾಂವ್‌ಯಿ ಮಾಯಾಕ್‌ ಜೊಕ್ತಿ ಸಲಹಾ 
ಸುಚನಾಂ ದಿತಾಲೊಂ. 


ಏಕ್‌ ದೀಸ್‌ ಪ್ರೊ! ಅರುಂದತಿ ಆಮ್ಕಾಂ ದೊಗಾಂಕ್‌ಯಿ ಘರಾ ಸೊಡುನ್‌ ತಿಚ್ಕಾ 
ಗರ್ದೆಚ್ಛಾ ಕಾಮಾಕ್‌ ಭಾಯ್ರ್‌ ಗೆಲ್ಲಿ. “ಯೆಂವ್ಚ್ಯಾ ಮಯ್‌ನ್ಕಾಂತ್‌ ಸವದತ್ತಿಂತ್‌ 
ಎಲ್ಲಮ್ಮಾಚೊ ಜಾತ್ರೊ ನ್ಹಂಯ್‌ಗಿ?'' ವಿಶಯ್‌ ಚರ್ಹ್ವಾ ಕರ್ತಾನಾ ಸವಾಲ್‌ ಕೆಲೆಂ. 


“ಹ್ಲುಂ ಆಮ್ಚ್ಯಾ ಘರಾ ಭರಾನ್‌ ತಯಾರಾಯ್‌ ಚಲ್ತಾ?” 
“ಕಿತ್ಕಾಕ್‌?'' 


“ಆಯಿ, ಹ್ಮಾ ಪಾವ್ಟಿಂಚ್ಕಾ ಜಾತ್ರ್ಯಾಂತ್‌ ತರ್‌ಯಿ ಮ್ಹಾಕಾ ಪಾಂಯ್ದಣಾಂಚಿ ಪುಜಾ 
ಕರಯ್ದೆ ಮ್ಹಳ್ಳಿ ಆಶಾ ದವರ್ನ್‌ ಆಸಾ........ fk 


“ತಿಕಾ ಶಿಕಪ್‌ ನಾ. ಹಾಂವ್‌ ಲ್ಹಾನ್‌ ಆಸ್ತಾನಾ ಖಂಚೆಗಿ ಪಿಡೆಕ್‌ ಬಲಿ ಜಾಲ್ಲಿಂ. ಮ್ಹಜಿ 
ಭಲಾಯ್ಕಿ ಪಾಟಿಂ ಮೆಳ್ಳ್ಯಾರ್‌ ಮ್ಹಾಕಾಎಲ್ಲಮ್ಮಾ ದೇವಿಚೆ ಸೆವೆಕ್‌ ಸಮರ್ಬಿತಾಂ ಮ್ಹಣೊನ್‌ 
ಆಯಿನ್‌ ತವಳ್‌ ಆಂಗವ್ನ್‌ ಕೆಲ್ಲಿ. ಮ್ಹಜಿ ಆದ್ಲಿ ಭಲಾಯ್ಕಿ ಪಾಟಿಂ ಮೆಳ್ಳಿ. ಪುಣ್‌ ಆಯಿಕ್‌ 
ಆಂಗವ್ನ್‌ ಫಾರಿಕ್‌ ಕರುಂಕ್‌ ಹಾಂವೆಂ ಅವ್ಕಾಸ್‌ ದಿಲೊನಾ. ಲ್ಹಾನ್‌ ಥಾವ್ನ್‌ ಮ್ಹಾಕಾ ಹ್ಕಾ 
ರಿವಾಜಿಚೆರ್‌ ತಿರಸ್ಕಾರ್‌ ಆಸ್‌ಲ್ಲೊ. ಪುಣ್‌ ಆಂಗವ್ಹ್‌ ಫಾರಿಕ್‌ ಕರಿನಾ ತರ್‌ ಎಲ್ಲಮ್ಮಾ 
ಆಮ್ಚಾ ಕುಟ್ಮಾಚೆರ್‌ ಉಪ್ರಾಟ್ಲೆಲಿ ಮ್ಹಣೊನ್‌ ಆಯಿ ಚಿಂತಾ........ 4 


“ತುಜಿ ಅಬಿಪ್ರಾಯ್‌ ಜಾಣಾಂ ಜಾಲ್ಲ್ಯಾ ಉಪ್ರಾಂತ್‌ಯಿ ತಿ ತಿಚೆಂ ಹಟ್‌ ಕಿತ್ಕಾಕ್‌ 
ಸೊಡಿನಾ?'' 


`“ಅಶಿಕ್ಟ್ಮಾಂಚೆಂ ಲಕ್ಕಣ್‌ ತೆಂ. ಆಂಗವ್ಣ್‌ ಫಾರಿಕ್‌ ಕರಿನಾ ತರ್‌ ಎಲ್ಲಮ್ಮಾ ಉಪ್ರಾಟ್ರೆಲಿ. 
ಪರತ್‌ ಕುಟ್ಮಾಚೆರ್‌ ಅನ್ವಾರಾಂ ಯೆತಿತ್‌ ಮ್ಹಣೊನ್‌ ತಿಂ ಚಿಂತಾತ್‌. ತರ್ನಾಟ್ಕಾ ಚಲ್‌ಯಾಂನಿ 
ಅಸಹಾಯಕ್‌ ಜಾವ್ನ್‌ ಹೆ ವೃತ್ತೆಕ್‌ ದೆವಜೆ ಪಡ್ತಾ......... " 


“ಫಾಲ್ಯಾಂಚ್‌ ಸವದತ್ತಿ ಯಾ. ತುಜೆ ಆವಯ್ಕ್‌ ಹಾಂವ್‌ ಸಮ್ಹಯ್ತಾಂ 4 


“ನಾಕಾ........ ” ತೆಂ ಒಪ್ಲೆಂ ನಾ. ತಾಕಾಯಿ ಹಾಂವೆಂ ಚಡಿತ್‌ ಒತ್ತಾಯ್‌ ಕೆಲಿ ನಾ. 


ತೆರಾಪಾಕ್ಫ್ಯೊ ವಿನಿ 


ಪ್ರೊ! ಅರುಂದತಿಕ್‌ಯಿ ಮಾಯಾಚೆರ್‌ ಖರೊಚ್‌ ಅಬಿಮಾನ್‌ ಆಸ್‌ಲ್ಲೊ. ಆಪ್ಣಾಕ್‌ 
ಏಕ್‌ ಬರೆಂ ವಿದ್ಯಾರ್ತಿಣ್‌ ಮೆಳ್ಳಾಂ ಮ್ಹಣ್‌ ಸಬಾರ್‌ ಪಾವ್ಟಿಂ ತಿಣೆ ಸಾಂಗ್‌ಲ್ಲೆಂ ಆಸಾ. 
ಆಮ್ಚ್ಯಾ ವಿಬಾಗಾಂತ್ಲ್ಯಾ ಸರ್ವಾಂಕ್‌ ತಾಚೆರ್‌ ಅಬಿಮಾನ್‌ ಆಸ್‌ಲ್ಲೊ. ಹಾಂವೆಂ ಆನಿ 


ಪ್ರೊ! ಅರುಂದತಿನ್‌ ನಿರೀಕ್ಕಣ್‌ ಕೆಲ್ಲ್ಯಾಚಾಕ್‌ಯಿ ಚಡಿತ್‌ ಉತ್ತೀಮ್‌ ರಿತಿನ್‌ ಮಾಯಾ 
ಆಪ್ಲೊ ಪ್ರಬಂದ್‌ ಬರಂವ್ಕ್‌ ಪ್ರೇತನ್‌ ಕರ್ತಾಲೆಂ. 

ಎಲ್ಲಮ್ಮಾ ದೇವಿಚೆ ಜಾತ್ರೆಕ್‌ ಪಂದ್ರಾ ದೀಸ್‌ ಬಾಕಿ ಆಸ್‌ಲ್ಲೆ. ಆವಯ್‌ ಥಾವ್ನ್‌ 
ತಾಕಾ ಸಬಾರ್‌ ಕಾಗ್ದಾಂ ಯೆತಾಲಿಂ. ಏಕ್‌ ದೋನ್‌ ಪಾವ್ಟಿಂ ಆವಯ್‌ ಮಾಯಾಕ್‌ಘರಾ 
ಆಪವ್ನ್‌ ವ್ಹರ್ಚ್ಯಾಕ್‌ ಹೊಸ್ಟೆಲಾಕ್‌ ಆಯಿಲ್ಲಿ. ಪುಣ್‌ ಮಾಯಾ ಆಪ್ಲ್ಯಾ ನಿರ್ದಾರಾಥಾವ್ನ್‌ 
ಪಾಟಿಂ ಸರ್ಲೆಂ ನಾ. 

ಜಾತ್ರ್ಯಾಕ್‌ ದೋನ್‌ ದೀಸ್‌ ಬಾಕಿ ಆಸ್ತಾನಾ ಮಾಯಾ ಆಪುಣ್‌ ಚಡಿತ್‌ ವಿಶಯ್‌ 
ಸಂಗ್ರಹ್‌ ಕರುಂಕ್‌ ಸವದತ್ತಿ ಜಾತ್ರ್ಯಾಕ್‌ ವೆತಾಂ ಮ್ಹಣಾಲೆಂ. 


ಮ್ಹಾಕಾ ಜಾಂವ್‌ ಪ್ರೊ! ಅರುಂದತಿಕ್‌ ಜಾಂವ್‌ ಮಾಯಾನ್‌ ಘರಾ ವೆಚೆಂ ನಾಕಾ 
ಆಸ್‌ಲ್ಲೆಂ. ತಾಣೆ ಆಪ್ಲೊ ನಿರ್ದಾರ್‌ ಬದ್ದಿಲೊನಾ. ತೆಂ ತಶೆಂಚ್‌, ಏಕ್ಬಾವ್ಟಿಂ ಘೆತ್‌ಲ್ಲೊ 
ನಿರ್ದಾರ್‌ ಕೆದಿಂಕ್‌ಚ್‌ ಬದ್ದಿನಾ. 


“ಜಾತ್ರ್ಯಾಂತ್‌ ಪಾಯಾಂಕ್‌ ಪಾಂಯ್ದಣಾಂ ಬಾಂದುನ್‌ ನಾಚೊಂಕ್‌ನಾಮು?'' ಹಾಂವೆಂ 
ಮ್ಹಜೆ ಮತಿಂತ್ಲೊ ದುಬಾವ್‌ ವೆಕ್ಸ್‌ ಕೆಲೊ. 


“ಹಾಂವ್‌ ಮ್ಹಜ್ಯಾ ನಿರ್ದಾರಾಂತ್‌ ಘುಟ್‌ ಆಸಾಂ ಪ್ರೊ! ರಾಯ್‌ಕರ್‌......... ” ತೆಂ 
ಹಾಸ್ಲೆಂ. 


೫೫ ಸೇ ೫ ಜೇ 


ಮಾಯಾ ಘರಾ ವಚೊನ್‌ ಹಪ್ತೊ ಉತ್ರಾಲ್ಲೊ. ತಾಚಿ ಕಸಲಿಚ್‌ ಖಬರ್‌ ನಾತ್‌ಲ್ಲಿ. 
ಹಾಂವ್‌ ಸದಾಂ ಪ್ರೊ! ಅರುಂದತಿಚ್ಕಾ ಘರ್ಹಿಂ ಮೆಟಾಂ ಚಡ್ತಾಲೊ. ನಿರಾಶೆನ್‌ ದೆಂವ್ತಾಲೊ. 
ಮ್ಹಜಿ ಅವಸ್ತಾ ಪಳೆವ್ನ್‌ ಮನಾ ಭಿತರ್‌ಚ್‌ ಪ್ರೊ1ಅರುಂದತಿ ದೂಕ್‌ ಪಾವ್ತಾಲಿ. ತ್ಕಾ ದೀಸ್‌ 
ಸದಾಂಚೆಪರಿಂ ಹಾಂವ್‌ ಪ್ರೊ! ಅರುಂದತಿಚ್ಕಾ ಘರಾ ಪಾವ್‌ಲ್ಲೊಂ. 


“ಮಾಯಾ ಆಯ್ಲಾಂಗೀ ಮೇಡಮ್‌?” ತಿಕಾ ಮ್ಹಜೆಂ ಸದಾಂಚೆಂ ಸವಾಲ್‌ ಕೆಲೆಂ. 


1 ತೆರಾಪಾಕ್ಫ್ಯೊ 


F 


ಪ್ರೊ ಅರುಂದತಿನ್‌ ತಿಚಿ ದೀಶ್ಟ್‌ ಮ್ಹಜೆರ್‌ ಖಂಚಯ್ಲಿ. ತಿಚೆ ದೊಳೆ ಭರೊನ್‌ ಆಯಿಲ್ಲೆ. 


“ತುಂ ತಾಕಾ ವಿಸರ್ಗೆಂ ಪ್ರಯತ್ನ್‌ ಕರ್‌ ಮಿ| ರಾಯ್‌ಕರ್‌. ತೆಂ ಆನಿ ಯೆಂವ್ಚೆಂ 


ತಿಚೊ ತಾಳೊ ಗದ್ಗದಿತ್‌ ಜಾಲ್ಲೊ. 
“ಕಿತ್ಯಾಕ್‌ ಮೇಡಮ್‌?” 


“ತುಜ್ಯಾ ಸವಾಲಾಕ್‌ ಮಾಯಾ ಮಾತ್‌ ಜಾಪ್‌ ದೀಂವ್ಕ್‌ ಸಕ್ತಾ ಮಿ1 ರಾಯ್‌ಕರ್‌. 
ಪುಣ್‌ ತೆಂ ಆನಿ ಯೆಂವ್ಚೆಂ ನಾ. ರಿವಾಜಿಂಚೆ ಪರಿದೆಂನಿ ತಾಕಾ ಬಂದಿ ಕೆಲಾಂ......... 44 


ತೆರಾಪಾಕ್ಫ್ಕೊ ನ 57 


ತು 
ಉಶ್ಟೆಂ 


ಅಎದ ನೆಟ್ಟೊ 





ಪತಿಣ್‌ ಸರ್ಲೆಲ್ಮಾ ಉಪ್ರಾಂತ್‌ ದೋನ್‌ ವರ್ಸಾಂ ಎಕ್ಸುರಿ ಜಿಣಿ ಜಿಯೆವ್ನ್‌ ಜೆಂಜಾರ್ಲೆಲ್ಮಾ 
ಹಾಂವೆಂ ಪಾಂಚ್‌ ಕುಡಾಂಚೆಂ ಘರ್‌ ಭಾಡ್ಕಾಕ್‌ ದಿಂವ್ಚೊ ನಿರ್ದಾರ್‌ ಘೆತ್ಲೊ. ಟೆರೆಸಾಚೆಂ ಆನಿ 
ಮೊರಭಾಯ್ಕಾಚೆಂ, ತೀನ್‌ ಬೆಡ್‌ರುಮಾಂಚೆಂ ಆನಿ ಸರ್ವ್‌ ಸವ್ಹತಾಂಚೆಂ ಘರ್‌ ಭಾಡ್ಕಾಕ್‌ 
ದೀಂವ್ಕ್‌ ಜಬ್ಬೊರ್‌ ಕಾರಾಣಾಂ ಆಸ್ಲಿಂ: ಪಯ್ಲೆಂ ಕಾರಣ್‌ ಜಾವ್ನ್‌ ಯೆದೆಂ ವ್ಹಡ್ಲೆಂ ಘರ್‌ 
ಸಾಂಜ್‌ ಜಾತಾನಾ ಮ್ಹಾಕಾ ಖಾಂವ್ಕ್‌ ಯೆತಾ ಮ್ಹಳ್ಳೆಬರಿ ಫುಗಾಸಾಂವ್‌ ಭೊಗ್ತಾಲೆಂ. ದುಸ್ರೆಂ 
ಕಾರಣ್‌ ಜಾವ್ನ್‌ ಎಕಾ ಕುಡಾಥಾವ್ನ್‌ ಆನ್ಕೆಕಾ ಕುಡಾಕ್‌ ರುರ್ಕಟ್ಟೆಲ್ಮಾ ಮ್ಹಾಕಾ ಕಾಳೊಕ್‌ 
ಪಡ್ತಚ್‌ ಮೆಟಾಮೆಟಾಂನಿ ಸರ್ಲೆಲಿ ಪತಿಣ್‌ ಆದಾಳ್ತಾ ಮ್ಹಳ್ಳ್ಯಾಬರಿ ಭೃಮಿದ್‌ ಉಬ್ಬಾತಾಲಿ, 
ತಿಸ್ರೆಂ ಕಾರಣ್‌ ಜಾವ್ನ್‌ ಘರ್‌ ನಿತಳ್‌ ದವರುಂಕ್‌ ಯೆಂವ್ಚಿ ಬಾಯ್ಲ್‌ ಮನಿಸ್‌ ವಾವ್ರಾ ಪ್ರಾಸ್‌ 
ಚಡ್‌ ಮಹತ್ವ್‌ ಉಲವ್ಜ್ಚ್ಯಾಕ್‌ ದೀವ್ನ್‌ ನಿತಳಾಯ್‌ ಥಂಯ್ಚ್ಯಾ ಥಂಯ್‌ ಸೊಡ್ಡೆಲ್ಕಾನ್‌ 
ಮ್ಹಜಿ ಮತ್‌ ವಿರ್ಕಾರ್‌ ಜಾತಾಲಿ ಆನಿ ಚೊವ್ತೆಂ ಕಾರಣ್‌ ಜಾವ್ನ್‌ ಸತ್ತರಾಲಾಗಿಂ ಪ್ರಾಯೆಚ್ಛ್ಮಾ 
ಮ್ಹಾಕಾ ಆಕಸ್ಮಿಕ್‌ ಘಡಿತಾವೆಳಿಂ ಸರ್ಕಿಂ ಜಣ್‌ ಜಾಯ್‌ ಮ್ಹಳ್ಳಿ ಆಶಾ ಧೊಸ್ತಾಲಿ. 


ದೆಕುನ್‌ ಹಾಂವೆಂ ಹೆಣೆ-ತೆಣೆ ಹ್ಮಾ ಉತ್ರಾಂಚಿ ಅಭಿಪ್ರಾಯ್‌ ಪಾಜಾರ್ಲಿ: ಮರ್ಕಾದೆಚೆಂ 
ಕುಟಮ್‌ ಜಾಂವ್ಕ್‌ ಜಾಯ್‌, ವೆಳಾ-ಕಾಳಾ ಪರ್ಮಾಣೆ ಶಿಸ್ತ್‌ ಪಾಳುಂಕ್‌ ಜಾಯ್‌, ಮ್ಹಸ್ತ್‌ 
ಭುರ್ಲಿಂ ನಾಕಾತ್‌ ತರಿ ದೋನ್‌ ಪುಣಿ ಆಸೊಂಕ್‌ ಜಾಯ್‌, ಮ್ಹಾಕಾ ಮಸ್ತ್‌ ಭಾಡೆಂ ನಾಕಾ 
ತರೀ ತಾಂಚೊ ಆದಾಯ್‌ ಮಾನಾದಿಕ್‌ ದಿಸೊಂಕ್‌ ಜಾಯ್‌ ಆನಿ ಖಂಡಿತ್‌ ಜಾವ್ನ್‌ ಏಕ್‌ 
ಆದರ್ಕ್‌ವಾದಿ ಜೊಡೆಂ ನವೆಂ ಕುಟಮ್‌ ಮ್ಹಳ್ಳಿ ಯೋಗ್ಕತಾಯ್‌ ಜಾಯ್‌. ಪಾಟಾಪಾಟ್‌ 
ಹಾಂವೆಂ ಮ್ಹಜ್ಯಾ ವಸ್ತೆಚಿ ವಿಲೆವಾರಿ ಕರ್ಚ್ಯಾ ಖಾತಿರ್‌ ಘರ್ಚೆಂ ರೂಪ್‌ ತಿಕ್ಕೆ ಬದ್ದಿಲೆಂ. 
ಪಾಟ್ಲ್ಯಾನ್‌ ಆಸ್ಚ್ಯಾ ಆಮ್ಚ್ಯಾ ಕಾಜಾರಿ ಬೆಡ್‌ ರುಮಾಕ್‌ ಕುಶಿನ್‌ ಏಕ್‌ ಬಾಗಿಲ್‌ ಖೊಂಡ್ಲೆಂ, 
ಆಮ್ಚೆಂ ಪ್ರಿಡ್ಜ್‌-ಟಿವಿ-ಟ್ರಾನ್ಸಿಸ್ಟರ್‌ ಇತ್ಯಾದಿ ಭಿತರ್‌ ಹಾಡ್ಲೆಂ. ಮುಲ್ಕಾಂತ್‌ ಮೇಜ್‌ 
ಮಾಂಡುನ್‌ ಗ್ಯಾಸ್‌ ದವರ್ಲೊ ಆನಿರಾಂದ್ಪಾಕುಡಾಂತ್ಲ್ಲೊ ಗರ್ಜೆಚ್ಕೊವಸ್ತು ಹಾಡುನ್‌ ಮ್ಹಜ್ಯಾ 
ವೆವಸ್ತೆಕ್‌ ಅಲಂಕಾರಿ ರೂಪ್‌ ದಿಲೆಂ. ತ್ಕಾಚ್‌ಪರಿಂ ಘರ್ಚಾ ಕುಶಿಂತ್ಲ್ಯಾನ್‌ ಮ್ಹಜ್ಯಾ ಕುಡಾಕ್‌ 
ಯೆಂವ್ಕ್‌ ಜಾಗೊ ನಿತಳ್‌ ಕರವ್ನ್‌ ವಾಟ್‌ ಘಾಲಿ, ಸ್ವತಂತ್ಸ್‌ ಚಲನಾಕ್‌. 


ಪತಿಣ್‌ ಸರ್ಲ್ಯಾ, ಸತ್ತರಾಂಚಿ ಪ್ರಾಯ್‌, ಪಾಂಚ್‌ ಕುಡಾಂಚೆಂ ಘರ್‌ ಆನಿ ಎಕ್ಸುರೊ 


ಫು ತೆರಾಪಾಕ್ಫ್ಯೊ 


ಜಿಯೆತಾಂ ಮ್ಹಳ್ಳೆಂ ಹಾಂವೆಂ, ತರ್‌ ಆದಿಂ ಕಶೆಂ--ಆತಾಂ ಕಿತೆಂ? ಮ್ಹಳ್ಳಿ ಆತುರಾಯ್‌ 

ಮ್ಕಾಂ ಆಸ್ತೆಲಿ, ದೆಕುನ್‌ ಆಯ್ಕಾ: ಆದಿಂ ಹಾಂವ್‌ ಫೊರೆಸ್ಟ್‌ ರೇಂಜ್‌ ಆಫಿಸರ್‌ 
(ಅರಣ್ಯಧಿಕಾರಿ) ಜಾವ್ನಾಸ್ಲೊಂ ಆನಿ ಉದ್ಯೋಗಾಚ್ಕಾ ಜವಾಬ್ದಾರೆ ನಿಮ್ತಿಂ ಹೆಣೆ-ತೆಣೆ 
ಭೊಂವೊನ್‌ಚ್‌, ವರ್ಗಾವಣ್‌ ಘೆವ್ನ್‌ಚ್‌ ಆಸ್‌ಲ್ಲೊಂ. ತಿಸಾಂಚೆ ಪ್ರಾಯೆರ್‌ ಬರೆ ದಿಶೆನ್‌ 
ಸಮ್ಹಣೆನ್‌ ಕಾಜಾರ್‌ ಜಾಲೊಂ ತರೀ, ಮ್ಹಜ್ಯಾ ಪತಿಣೆಕ್‌ಯಿ ಭೊಂವ್ಹಾಯ್ತಾಲೊಂ ಜಾಲ್ಕಾರಿ 
ಆಮ್ಚಿಂ ಫಳಾಂ ಇಸ್ಕೊಲಾಕ್‌ ವೆಚ್ಕಾ ತಿಶ್ಲಿಂ ವ್ಹಡ್‌ ಜಾತಾನಾ ಆಮ್ಚ್ಯಾ ವರ್ಗಾವಣೆಚ್ಕಾ 
ಭೊಂವೆಕ್‌-ಖಾಡುಂ ಫಾಲ್ಟಿ ಗರ್‌ ಉದೆಲಿ. ದೆಕುನ್‌ ಹಾಂವೆಂ ಮಂಗ್ಳುರ್‌ಚ್ಕಾ ಲೋವರ್‌ 
ಬೆಂದುರಾಂತ್‌ ಪಣ್ಣಿಲ್‌ ಪಡ್ಲೆಲ್ಕಾ ಮಾಲ್ಗಡ್ಕಾಂಚ್ಕಾ ಜಾಗ್ಮಾರ್‌ ಆದ್ದೆಂ ಘರ್‌ ಕೊಸ್ಸಾವ್ನ್‌ 
ಆತಾಂಚೆಂ ನವೆಂ ಘರ್‌ ಬಾಂದ್ಲೆಂ ಆನಿ ಮ್ಹಜ್ಮಾ ಪ್ರಾಯೆಸ್ಟ್‌ ಆವಯ್‌ ಖಾಲ್‌ ಪತಿಣ್‌- 
ಭುರ್ಸ್ಯಾಂಕ್‌ ಖಾಯಾಮ್‌ ವಸ್ತಿ ಠರಾಯ್ಲಿ. ಪುಣ್‌ ಹಾಂವ್‌ ಮಾತ್ರ್‌ ಭಾಟಾ-ಘಾಟಾಂನಿ 


ಉರ್ಲೊಂ. 


ತಿಕ್ಕೆ ಲಾಂಬ್‌ ಭವಿಶ್ಶಾಚಿ ಆಲೊಚನ್‌ ಕೆಲ್ಲಿ ಹಾಂವೆಂ, ಮ್ಹಳ್ಕಾರ್‌ ಭರ್ವಸೊಕಿರ್ಲಾಯಿಲ್ಲೊ 
ಹಾಂವೆಂ: ಫಳಾಂ ತೀನ್‌-ಚೆರ್ಕೆ ದೋಗ್‌ ದೆಕುನ್‌ ತೀನ್‌ ಬೆಡ್‌ ರುಮಾಂ--ಸ್ವತಂತ್ರ್‌ 
ಬಾತ್‌ರುಮಾಂ ಸಂಗಿಂ, ಏಕ್‌ ಆಮ್ಕಾಂ ಆನಿ ಹೆರ್‌ ದೋನ್‌ ಚೆರ್ಕ್ಯಾಂಕ್‌- ಉಪ್ರಾಂತ್‌ 
ತಾಂಚ್ಕಾ ಪತಿಣೆ ಸಂಗಿಂ. ವಾವಾ! ಕಸಲಿ ಆಶಾ, ದೂರ್‌ ಚಿಂತಾಪ್‌ ಆನಿ ಲಾಂಬ್‌ ಭರ್ವಸೊ, 
ಪುಣ್‌ ಖಂಡಿತ್‌ ಜಾವ್ನ್‌ ಪುಸ್ಕಟ್‌ ಬುನ್ಯಾದೆ ವಯ್ರ್‌ ಬಾಂದ್ಹಲೊ, ಕಿತ್ಕಾ ವ್ಹಡ್‌ ಜಾಂವ್ಚ್ಯಾ 
ಭುರ್ಗ್ಯಾಂಕ್‌ ಫಾವೊತ್ಕಾ ರೀತಿನ್‌ ಮಾರ್ಗ್‌ ದರ್ಕನ್‌ ಕರುಂಕ್‌ ಹಾಂವ್‌ಚ್‌ ಥಂಯ್ಸರ್‌ 
ನಾತ್‌ಲ್ಲೊಂ. ದೆಕುನ್‌ ಕುಡಿಚ್ಕಾ ಗರ್ದಾಂಖಾತಿರ್‌ ಆವಯ್‌ ವಯ್ರ್‌ ಹೊಂದೊನ್‌ ಆಸ್ಚಿಂ, 
ತೃಪ್ತಿ ಆಪ್ಲಾಯ್ಲೆಲಿಂ ಆಮ್ಚಿಂ ಭುರ್ಗಿಂ ಮತಿಚ್ಮಾ ವಾಡಾವಳೆಕ್‌ ಮ್ಹಜ್ಯಾ ಅನ್ಟೊಗಾಥಾವ್ನ್‌ 
ವಂಚಿತ್‌ ಜಾಲಿಂ ಆನಿ ಆಪ್ಲ್ಯಾಚ್‌ ಪಸಂದೆಚ್ಶಾ ವಿಕಾಸ್‌ ಪಥಾರ್‌ ಚಮ್ಮಾಲಿಂ. ಪರಿಣಾಮ್‌ 
ಜಾವ್ನ್‌ ತಾಂಚೆಂ ವೆಕ್ತಿತ್ವ್‌ ಆಪ್ಲ್ಯಾ ಕುಟ್ಮಾ ಚಿಂತ್ಸಾಥಾವ್ನ್‌ ಮೆಕ್ಸೆಂ ಜಾಲೆಂ, ಆಪ್ಲ್ಯಾಚ್‌ 
ರಾಜಾಂವಾಚ್ಕಾ ಗೋಲಾಭಿತರ್‌ ಉರ್ಲೆಂ ಆನಿ ತಾಂತುಂ ಸ್ವತಂತ್ರ್‌ ಬೆಡ್‌ರುಮಾಚೊ ಪ್ರಬಾವ್‌ 


ಆಸ್ಲೊ. 


ದೆಕುನ್‌ ತಿಂ ಪಾಕಾಟೆ ಪುಟ್ತಚ್‌-ಉಬೊಂಕ್‌ ಕಳ್ತಚ್‌ ಆಪ್ಲೆಂ ಘೊಂಟೆರ್‌ ಸಾಂಡುನ್‌ 
ಗೆಲಿಂ, ಆಪ್ಲೊ ಫುಡಾರ್‌ ಸೊದುನ್‌ ಪಯ್ಸ್‌ ಪಾವ್ಲಿಂ ಆನಿ ಆಪ್ಲೆಂ ಸ್ವಪಾಣ್‌ ಜ್ಯಾರಿ ಕರ್ಚ್ಯಾಕ್‌ 
ಸ್ವತಂತ್ರ್‌ ರಾವ್ಲಿಂ. ಆಮ್ಚಿಂ ಭುರ್ಗಿಂ ಸ್ವತಂತ್ರ್‌ ಜಾತಾನಾ ಪಾಟಿಂ ಉರ್ಲೆಲಿಂ ಆಮಿ ಆಮ್ಚ್ಯಾಚ್‌ 

ಘರಾಂತ್‌ ಫಿಚಾರ್‌ ಜಾಲ್ಕಾಂವ್‌, ಆಮ್ಚ್ಯಾಚ್‌ ನಿರಾಶಿ ಭೊಗ್ಗಾಂಚೆ ಗುಲಾಮ್‌ ಜಾಲ್ಕಾಂ 
ಆನಿ ಆಮ್ಚ್ಯಾಚ್‌ ಎಕ್ಸರ್‌ಪಣಾಚ್ಛಾ ಜೀವನಾಂತ್‌ ಬುಡೊಂಕ್‌ ಲಾಗ್ಲ್ಯಾಂವ್‌: ಸುಮಾ 
ವೀಸ್‌ ವರ್ಸಾಂ. ತರೀ ಆಮ್ಚ್ಯಾ ಜಿವಿತಾಚಿ ದೋಣ್‌ ಚಲ್ತಾಲಿ, ಜೀವನಾಂತ್‌ ಆಮ್ಚ್ಯಾ 
ರಿತಿಚೆರಂಗ್‌ ಭರುನ್‌-ಬದ್ದಾವಣ್‌ ಕರುನ್‌ ಆಮಿ ಜಿಯೆಲ್ಕಾಂವ್‌, ಸಮಾದಾನ್‌ ಆಪ್ಣಾಂವ್ಕ್‌ 
ಸಕ್ಸ್ಯಾಂವ್‌. ಸುರ್ವೆರ್‌ ಆಮ್ಚಿಂ ಭುರ್ಗಿಂ ಹರೈಕಾ ವರ್ಸಾ ಆಮ್ಕಾಂ ಭೆಟ್‌ ದಿತಾಲಿಂ, ಉಪ್ರಾಂತ್‌ 
ತಾಂಚಿಂ ಭುರ್ಲಿಂ ವಾಡ್ತಾನಾ--ಜವಾಬ್ದಾರಿ ಚಡ್ತಾನಾ ಭೆಟ್‌ ಪಾತಳ್‌ ಜಾಲಿ. ಕ್ರಮೇಣ್‌ 
ಪಾಂಚ್‌-ಸ ವರ್ಸಾಂಚ್ಕಾ ಅಂತರಾಂನಿ ಭರ್ಲಿ. ತಿತ್ಲ್ಯಾರ್‌ ಜೆಂಜಾರ್ಲೆಲ್ಮಾ ಆಮ್ಚ್ಯಾ ಜಿವಿತಾ' 
ದೊಣ್ಕೆಕ್‌ ವ್ಹಡ್ಲೊ ಬುರಾಕ್‌ ಜಾಲೊ. ಕಾಳ್ತಾ ಘಾತಾನ್‌ ಮ್ಹಜಿ ಸಾಟ್‌ ವರ್ಸಾಂಚಿ ಪತಿಣ್‌ 
ಸದ್ಲಿ. 


ತಸಲೊ ಆಘಾತ್‌ ಆನಿ ಘಾತ್‌ ಮ್ಹಜ್ಯಾ ಜಿವಿತಾಕ್‌ ಆಪ್ಟೊನ್‌ ದೋನ್‌ ವರ್ಸಾಂ 
ಉಬ್ಲಾಂತ್‌ ಆನಿ ಜೆಂಜಾರ್ಲೆಲಿ ಜಿಣಿ ಸಾಂಬಾಳುನ್‌ ಮ್ಹಜಿಂ ಅಂತರ್ಮುಳಾಂ ಸಲ್ವಾಲ್ಕಾಂತ್‌ 
ಮ್ಹಣ್‌ ಹಾಂವೆಂ ಪಯ್ಲೆಂಚ್‌ ಕಳಯ್ಲಾಂ. ಆತಾಂ ಮ್ಹಜಿ ಆಶಾ ಇತ್ಲಿಚ್‌: ಹಾತ್‌-ಪಾಯ್‌ 
ಪಡ್ತಾ ಪರ್ಯಾಂತ್‌ ಫುಡೆಂ ಆಸ್ಚಿಂ ಪಾಂಚ್‌-ಧಾ ವರ್ಸಾಂ ಎಕ್ಸುರಿಂ ಜಾಂವ್ಕ್‌ ನಜೊ, ಮ್ಹಜ್ಮಾ 
ಭೊಂವಾರಿಂ ಮೊಗಾಚ್ಕಾ ಮನ್ಶಾಂನಿ ಆಶಾರ್‌-ಪಾಶಾರ್‌ ಜಾಯ್ದಾಯ್‌. ದಿಸಾ 
ಉಜ್ವಾಡಾಂತ್‌--ರಾತ್ಹ್ವಾ ಅಂದ್ಕಾರಾಂತ್‌ ಮ್ಹಾಕಾ ಸರ್ಕಿಂ ಕೊಣೀ ಚಲ್ಪೊ-ಉಲಂವ್ಚೊ- 
ಉಸ್ವಾಸ್‌ ಕಾಡ್ಜೊ ಆವಾಜ್‌ ಆಯ್ಕೊಂಕ್‌ ಜಾಯ್‌, ತವಳ್‌ ತವಳ್‌ ಕೊಣೀ ಪುಣಿ ಮ್ಹಾಕಾ 
ಅಂಕಲ್‌ ಯಾ ಆಬಾ ಮ್ಹಣ್‌ ಆಪಂವ್ಕ್‌ ಜಾಯ್‌, ಅಪ್ರೂಪ್‌ ಪುಣಿ ಕೊಣೆಂಯಿ “ಕಸೊ 
ಆಸಾಯ್‌, ಜೆವ್ಹೊಯ್‌ಗಿ, ಪಟ್ಟಾಂಗಾಂ ಮಾರ್ಕಾಂಗಿ?'' ಮ್ಹಣ್‌ ವಿಚಾರುಂಕ್‌ ಜಾಯ್‌ ಆನಿ 
ವಿಶೇಸ್‌ ಜಾವ್ನ್‌ ಎಕಾ-ದೊಗಾಂ ಭುರ್ಗ್ಯಾಂನಿ ಮ್ಹಜ್ಮಾ ಉಸ್ಕ್ಯಾರ್‌ ಖೆಳೊಂಕ್‌ ಜಾಯ್‌........ 


ಅಸಲಿ ಮ್ಹಜಿ ಆಶಾ ಜ್ಕಾರಿ ಕರುಂಕ್‌ ಸಕ್ಸಿಂ ಮ್ಹಜಿಂ ಭುರ್ಲಿಂ ತಿಕ್ಕೆ ಪಯ್ಸ್‌ ಆಸಾತ್‌ ಆನಿ 
ಸದ್ದ್ಯಾಕ್‌ ಮ್ಹಜಿ ಆಶಾ ತಾಂಣಿ ಸುಫಳ್‌ ಕರ್ದೊ ಭರ್ವಸೊ ನಾ ಮ್ಹಣ್ಣಚ್‌ ಹಾಂವೆಂ ಕಿತೆಂ 
ಕರಿಜಾಯ್‌?“ಬಭಾತೆಣ್‌ ಖಾಂವ್ಕ್‌ ಮನ್‌ ನಾತ್ಮೆಲ್ಮಾ ಗೊರ್ಬಾನ್‌ ತಣ್‌ ಖಾಂವ್ಚಿ ಆಶಾ 
ಥಾಂಬಂವ್ಕ್‌ ಮಯ್ದಾನಾಕ್‌ ವಚಾಜಾಯ್‌.'' ಮ್ಹಳ್ಳೆ ಬರಿ ಹಾಂವೆಂ ತಸಲ್ಮಾ ಎಕಾ ಕುಟ್ಮಾ 
ಸಂಗಿಂ ಜಿಯೆಜಾಯ್‌. ದೆಕುನ್‌ ಹೆಂ ವ್ಹಡ್ಲೆಂ ಘರ್‌ ಭಾಡ್ಕಾಕ್‌ ದೀಂವ್ಕ್‌ ಆನಿ ತಸಲ್ಮಾ ಎಕಾ 
ಕುಟ್ಮಾಕ್‌ ವಿಂಚುಂಕ್‌ ಹಾಂವೆಂ ಮನ್‌ ಕೆಲೆಂ. ತುಮ್ಕಾಂ ಕಳಿತ್‌ ಆಸಾ: ಮಂಗ್ಳುರಾಂತ್‌ 
ಭಾಡ್ಕಾಕ್‌ ಘರಾಂ ಮೆಳೊಂಕ್‌ ಭಾರಿ ಕಶ್‌ 3 ಮೆಳ್ಳಿಂ ಫುಟ್ಕರ್‌ ಬಿಡಾರಾಂ ಮಾತ್‌. ತೆಂಯಿ 

ಪ್ರೀತ್‌ ಭಾಡ್ಕಾಕ್‌, ಪುಣ್‌ ಸೊದ್ನಾಂ ಚಲಯ್ತೆಲಿಂ ಹಜಾರ್‌: ಹೆಣೆ ತೆಣೆ ಬರೊ ಉದ್ಯೋಗ್‌ 
ರ್ಲಿಂ, ಪುಣ್‌ ಬರೆಂ ಘರ್‌ ಮೆಳಾನಾಸ್ತಾಂ ವಳ್ಳಳ್ಳಿಂ. ಮ್ಹಜ್ಯಾ ವಳ್ಳಿಚ್ಕಾಂನಿ ಸಬಾರ್‌ ಕುಟ್ಮಾಂ 
ಡ್ಲಿಂ, ದೋನ್‌ ಥಾವ್ನ್‌ ತೀನ್‌ ಹಜಾರ್‌ ದೀಂವ್ಕ್‌ ಒಪ್ಪಿಂ, ಧಾ ಥಾವ್ನ್‌ ಪಂದ್ರಾ ಹಜಾರ್‌ 
ಡ್ಜಿಂ ಆನಿ ಕಾರಾರ್‌ ಭೊಂವ್ಚಿಂ. ಪುಣ್‌ ಮ್ಹಾಕಾ ತಾಂಚೊ ಜಿನೊಸ್‌ ಬರೊ ಲಾಗ್ಲೊನಾ. 
೦ಪತ್ತೆಚೊ ವಾಸ್‌ ಅಡೂಕ್‌ ಲಾಗ್ಲೊ, ಮನ್ಶಾಪಣ್‌ ದಿಸ್ಲೆಂ ನಾ. 


ನಿಮಾಣೆ ಹಾಂವೆಂ ಏಕ್‌ ಜೊಡೆಂ ಪಸಂದ್‌ ಕೆಲೆಂ. ಕೊಂಕ್ಣಿ ಕ್ರಿಸ್ತಾಂವ್‌ ಕಾರ್ಕೊಳ್ಳೆಂ, 
ೂಗಾಂ ಭುರ್ಲ್ಯಾಂಚೆಂ, ಪಾಂಚ್ತೀಸ್‌ ವರ್ಸಾಂಚೊ ಘೊವ್‌ ಉದ್ದಾ ಸಿಂಡಿಕೇಟ್‌ ಬೆಂಕಾಂತ್‌ 
ಕ್ಯಾಶಿಯರ್‌ ಜಾಲ್ಕಾರ್‌ ಸತ್ತಾವಿಸಾಂಚ್ಕಾ ಪತಿಣೆನ್‌ ಘರಾಣೆ ಸಾಂಬಾಳ್ಜ್ಯಾ ತಸಲೆಂ ಆನಿ 
ವಿಶೇಸ್‌ಜಾವ್ನ್‌ ಧಾಕ್ಟುಲ್ಮಾ ಭುರ್ಗ್ಯಾಂಚೊ ಆವಾಜ್‌-ಹಾಸೊ-ರಡ್ಲೆಂ ಸಗ್ಗ್ಯಾನಿತ್ಲ್ಯಾನ್‌ 
ಫಾಸಾರುಂಕ್‌, ಮ್ಹಜೆಂ ಎಕ್ಸುರ್ಬಣ್‌ ಧಾಂವ್ಡಾಂವ್ಕ್‌ ಸಕ್ಕೆಂ. ಹಾಂವೆಂ ಭಾಡೆಂ ನಾಕಾ ಮ್ಹಳೆಂ, 
ಘರ್‌ ಭರ್ಹ್ಯಾರ್‌--ಮೊಗಾನ್‌ ರಾವ್ಲ್ಯಾರ್‌ ಪುರೊ ಮ್ಹಳೆಂ, ತಾಂಣಿ “ಛೆ, ಛೆ, ತೆಂ ಸಮಾ 
ಜಾಯ್ನಾ, ದೋನ್‌-ದೇಡ್‌ ಹಜಾರ್‌ ಪುಣಿ ಘೆಜಾಯಿಚ್‌'' ಮ್ಹಣ್‌ ಪೊರಾತ್ತೆಂ. ಹಾಂವೆಂ 
ತಾಂಕಾಂ ಸಮ್ಮಯ್ಲೆಂ: ಮ್ಹಾಕಾ ಹಜಾರಾಂನಿ ಪೆನ್ಶನ್‌ ಮೆಳ್ತಾನಾ ಚಡ್ತಿಕ್‌ ಆದಾಯಾಚಿ ಗರ್ದ್‌ 
ನಾ, ಎಕ್ಸುರ್ಪಣ್‌ ಧಾಂವ್ಹಾಂವ್ಚ್ಯಾ ಖಾತಿರ್‌ ಘರ್‌ ತಾಂಕಾಂ ಸೊಡ್ತಾಂ, ತಾಂಣಿ ಸಮಾದಾನೆನ್‌ 
ರಾವಾಜಾಯ್‌ ಆನಿ ಘರ್ದಿಬರಿ ಜತನ್‌ ಫೆಜಾಯ್‌, ಭಾಡೆಂ ಜಾವ್ನ್‌ ಏಕ್‌ ಹಜಾರ್‌ 
ರುಪಯ್‌ ಫಿರ್ಗಜಿಚ್ಶಾ ವಿಶೆಂತ್‌ ಪಾವ್ಲ್‌ ಸಂಘಾಕ್‌ ದಿಲ್ಕಾರ್‌ ಪುರೊ, ಸಮಾದಾನ್‌ ಭೊಗಾನಾ 
ತರ್‌ ಟೆಕ್ಸ್‌ ಆನಿ ವಿದ್ಯುತ್‌ ಬಿಲ್‌ ಬಾಂದಾ, ಮ್ಹಾಕಾ ಜೆವಾಣ್‌-ಪೀವನ್‌ ಕಾಂಯ್‌ ದಿಂವ್ಚೆಂ 
ನಾಕಾ, ಉಬೆಚೊ ಸಾಂಗಾತ್‌ ದಿಲ್ಕಾರ್‌ ಮಸ್ತ್‌ ಪುರೊ....... ” ಅಶೆಂ ಸಾಂಗ್ತಾನಾ ತಾಂಕಾಂ 
ಚಿಕ್ಕೆ ತೃಪ್ತಿ ಭೊಗ್ಲಿ. 


ಅಶಿ ಸುರು ಜಾಲಿಮ್ಹಜಿ ಆನೈಕ್‌ ಜಿಣಿ: ಮ್ಹಜ್ಯಾಚ್‌ ಭುರ್ಗ್ಯಾಂಥಾವ್ನ್‌ ಪಯ್ಸ್‌ ಉರ್ಜ್ಯಾ 
ನಿರ್ಬಾಗಣಾಕ್‌ ಬಲಿ ಜಾಲ್ಲೊಂ ಹಾಂವ್‌ ಹಾಂಚೆ ಸಂಗಿಂ ಮಾಂವಾಂಚೆಂ ಸ್ಥಾನ್‌ ಜೊಡುಂಕ್‌ 
ಪಾವ್ದೊಂ. ಸ್ನೆಲ್ಲಾನ್‌ ಮ್ಹಾಕಾ "ಅಂಕಲ್‌' ಮ್ಹಣ್‌ ಆಪಯ್ತಾನಾ ಹಾಂವೆಂ, "ತಸಲೊ 
ಜೆರಾಲ್‌ ಸಂಬಂದ್‌ ನಾಕಾ, ಹಾಂವ್‌ ತುಜ್ಕಾ ಬಾಪಾಯ್ಜ್ಯಾ ಜಾಗ್ಮಾರ್‌ ಆಸಾಂ ಮ್ಹಣ್‌ 
ಚಿಂತ್‌, ಪುಣ್‌ ತೊ ಜಿವಂತ್‌ ಆಸಾ ಜಾಲ್ಲ್ಯಾನ್‌ ಡ್ಕಾಡಿ ಮ್ಹಣ್ಚ್ಯಾ ಬದ್ಲಾ ಬಾಬಾ ಮ್ಹಣ್‌ 
ಆಪಯ್‌.'' ಮ್ಹಣ್‌ ಮ್ಹಜಿ ಗುಪಿತ್‌ ಆಶಾ ಉಗ್ತಾಯ್ಲಿ. ತ್ಕಾ ರೀತಿನ್‌ ಹಾಂವ್‌ ಸ್ನೆಲ್ಲಾಕ್‌ 


ಆನಿ ತಾಚ್ಕಾ ನೊವ್ರ್ಯಾಕ್‌"ಬಾಬ್‌' ಜಾತಾನಾ ತಾಂಚ್ಕಾ ಭುರ್ಲ್ಯಾಂಕ್‌“ಆಬ್‌' ಜಾಲೊಂ ಆನಿ 

ತಿಂ ತೊಂಡಾಥಾವ್ನ್‌ ಮೊಂವ್‌ ಗಳಯಿಲ್ಲ್ಯಾಬರಿ ಮ್ಹಾಕಾ “ಬಾಬಾ-ಆಬಾ' ಮ್ಹಣ್‌ 
ಸಂಬೋದಿತ್‌ ಕರ್ತಾನಾ ಹಾಂವ್‌ ನವೆಂ ಜಿವಿತ್‌ ಆನಿ ನವೆಂ ಕುಟಮ್‌ ಜೊಡ್ಡೆಲ್ಕಾ ಅನಂದಾನ್‌ 
ಧಲ್ಲೊಂ. 

ಅಬೈ! ಹ್ಯಾ ಮ್ಹಜ್ಯಾ ನವ್ಕಾ ಜಿವಿತಾಕ್‌ ಆನಿ ತ್ಕಾ ಮಾರಿಫಾತ್‌ ಜೊಡ್ಡೆಲ್ಶಾ ತೃಪ್ತೆಚ್ಛಾ 
ಅನಂದಾಕ್‌ ಏಕ್‌ ವರ್ಸ್‌ ಭರ್ತಾನಾ, "ಹ್ಯಾ ಸಂಸಾರಾಂತ್‌ ಬರ್ಕೊ ವಸ್ತು ಚಡ್‌ ಕಾಳ್‌ 


ಬಳನಾಂತ್‌' ಮ್ಹಳ್ಳಿ ಸಾಂಗ್ಲಿ ಸತ್‌ ಕರುನ್‌, ಎಕಾ ಸಕಾಳಿಂ ಅಶೆಂ ಘಡ್ಲೆಂ: 


ಸಕಾಳಿಂ ಸ ವೊರಾರ್‌ ಉಟೊನ್‌ ಲಾನ್ಶಿ ಚಾ ಕರುನ್‌-ನಿತಳ್‌ ಜಾವ್ನ್‌ ಹಾಂವ್‌ ಪೇಪರ್‌ 
ವಾಚ್ತಾಲೊಂ, ಸಾತ್‌ ವೊರಾರ್‌ ಉಟ್ಲೆಲ್ಮಾ ಧಾಕ್ಟುಲ್ಮಾ ದೋನ್‌ ವರ್ಸಾಂಚ್ಕಾ ಚೆರ್ಕ್ಯಾನ್‌ 
ಸಳಾಚೆಂ ರಡ್ಡೆಂ ಸುರು ಕೆಲ್ಲೆಂ, ಆಟ್‌ ವೊರಾರ್‌ ವ್ಹಡ್ಲೆಂ ಚಾರ್‌ ವರ್ಸಾಂಚೆಂ ಮಾಣ್ಕುಲೆಂ 
ಇಸ್ಕೊಲಾಚ್ಕಾ ರಿಕ್ಕಾರ್‌ ಗೆಲ್ಲೆಂ, ನೋವ್‌ ವೊರಾರ್‌ ನೊವ್ರೊ ಸ್ಕೂಟರ್‌ ಚಾಲು ಕರುನ್‌ 
ಬೆಂಕಾಕ್‌ ಗೆಲ್ಲೊ ಆನಿ ಹಾಂವ್‌ ಬನ್ನ್‌-ಕೆಳಿಂ-ಕಾಫಿ ಸೆವ್ನ್‌ ಟಿವಿ ಪಳೆವ್ನ್‌ ಆಸ್ತಾನಾ ಧಾ 
ವೊರಾರ್‌ಶೆಂ ಬಾಗ್ಲಾಚಿ ಕಾಂಪಿಣ್‌ ವಾಜಿ. ಉಪ್ರಾಂತ್‌ ದಾರ್‌ ಉಘಡ್ಡೊ ಆವಾಜ್‌, 
ಸ್ತೆಲ್ಲಾನ್‌ ಆಕಾಂತ್ಲೆಲ್ಕಾಬರಿ ಕೆಲ್ಲೊ ಹುಸ್ಕಾರ್‌, ವೊಳೂ ಚಾಲು ಜಾಲ್ಲ್ಯಾ ಉಲವ್ಹಾಚೆ ಕುಡ್ಕೆ 
ಕುಡ್ಕೆ ಸಬ್ದ್‌, ಸೈಲ್ಲಾನ್‌ "ನಾ, ನಾಕಾ, ಜಾಯ್ನಾ' ಮ್ಹಣ್‌ ನೆಗಾರ್ದಿಂ ಉದ್ವೇಗಾಭರಿತ್‌ 
ಉತ್ರಾಂ, ತಿತ್ಲ್ಯಾಚ್‌ ವೊಳೂ ತಾಳ್ಕಾನ್‌ ವಿಚಾರ್ಟೊ-ಪೊರಾತ್ಟೊ ದಾದ್ದ್ಯಾಚೊ ಪುಸ್ಬುಸೊ 
ಇತ್ಯಾದಿ ಸುಮಾರ್‌ ಅರ್ಲೊ ಘಂಟೊಭರ್‌ ಮ್ಹಜ್ಯಾ ಕಾನಾಂಕ್‌ ಆಪ್ಪಾಲೊ. ತ್ಕಾ ವಿಶಿಂ ಹಾಂವ್‌ 
ಅಜಾಪುನ್‌ ಆಸ್ತಾನಾ ಪರ್ತ್ಯಾನ್‌ ದಾರ್‌ ಉಗಡ್ಡಲೊ ಆವಾಜ್‌, ಪಯ್ಸ್‌ ಸರ್ದಿಂ ಮೆಟಾಂ ಆನಿ 


ದಾರ್‌ ಧಾಂಪುನ್‌ ಸ್ನೆಲ್ಲಾನ್‌ "ಅಬ್ಬಾ' ಮ್ಹಣ್‌ ಸೊಡ್ಡೊ ಸುಸ್ಕಾರ್‌ಯಿ ಆಯ್ಕಾಲೊ. 


ಸಹಜ್‌ ಜಾವ್ನ್‌ "ಕೋಣ್‌ಗಾಯ್‌, ಕಿತೆಂ ಜಾಲೆಂಗಾಯ್‌?' ಮ್ಹಣ್‌ ಹಾಂವ್‌ ಚಿಂತಾ 
ಮಗ್ನ್‌ ಜಾಲೊಂ ಆನಿ ಹರ್ಕೆಂಚಾಬರಿ ಸ್ನೆಲ್ಲಾ ಯೆತೆಲೆಂ, ಜನೆಲಾಲಾಗಿಂ ರಾವೊನ್‌ ಪಟ್ಟೆನ್‌ 
ಪಟ್ಟಿ ಸಾಂಗ್ಲೆಲೆಂ ಮ್ಹಣ್‌ ರಾಕೊನ್‌ ರಾವ್ಹೊಂ. ಪುಣ್‌ ಸ್ತೆಲ್ಲಾ ಆಯ್ದೆಂನಾ, ಹರೈಂ ಜರ್ಲೊ 
ದಿಸ್ಲ್ಯಾರೀ-ಕಾವೊ ಆಯ್ದ್ಯಾರಿ ಮ್ಹಾಕಾ ಕಳಂವ್ಕ್‌ ಧಾಂವೊನ್‌ ಯೆಂವ್ಚೆಂ ಸ್ಟೆಲ್ಲಾ ದಿಶ್ಚಿಕ್‌ 
ಪಡ್ಲೆಂನಾ. “ತರ್‌ ಹಿ ಗಜಾಲ್‌ ತಿಕ್ಕೆ ಘುಟಾಚಿ, ಖಾಲಿ ಸ್ತೆಲ್ಲಾಕ್‌ ಮಾತ್ರ್‌ ಸಂಬಂದ್‌ ಆಸ್ಚಿ, 
ದೆಕುನ್‌ ಹಾಂವೆಂ ಆತುರಾಯ್‌ ದಾಕಂವ್ಚಿ ಆನಿ ನಾಕ್‌ರಿಗಂವ್ಚಿ ಗರ್‌ ನಾ.' ಮ್ಹಣ್‌ ಸಮ್ಜೊನ್‌ 
ಹಾಂವ್‌ ಥಂಡ್‌ ಜಾಲೊಂ. "ಬೊವ್‌ಶಾ ತಾಚ್ಮಾ ಘೊವಾಕ್‌ ಸಂಬಂದಿತ್‌ ಜಾಂವ್ಕ್‌ಯಿ 
ಪುರೊ, ತರ್‌ ಸಾಂಜೆರ್‌ ಗಜಾಲ್‌ ಕಳ್ಳೆಲಿ.' ಮ್ಹಣ್‌ ಸಮಾದಾನಿ ಜಾಲೊಂ. ಪುಣ್‌ ತಶೆಂ 

0ಯ್‌ ಜಾಲೆಂ ನಾ, ಮಾತ್ರ್‌ ನ್ಹಂಯ್‌ ಮ್ಹಾಕಾ ಗೊಂದೊಳಾಂತ್‌ ಶಿರ್ಕಾಂವ್ಕ್‌ 
ಮ್ಹಳ್ಳ್ಯಾಬರಿ ಸೆಲ್ಲಾನ್‌ಯಿ ತೊ ಪ್ರಸ್ತಾಪ್‌ ಕಾಡ್ಲೊ ನಾ. ಪುಣ್‌ ಸ್ವಲ್ಲಾಚಿಂ ಉದ್ವೇಗಾಭರಿತ್‌ 
ಉತ್ರಾಂ, ದಾದ್ದ್ಯಾಚೊ ಪುಸ್ಸುಸೊ, ಗುಪಿತ್‌ ದವರ್ದೆಲಿ ಸಂಗತ್‌ ಇತ್ಯಾದಿ ನೆರಾಯ್ತಾನಾ 
ಗಜಾಲ್‌ ತಿಕ್ಕೆ ಘೊಟಾಳ್ಕಾಚಿ ಜಾಂವ್ಕ್‌ ಪುರೊ ಮ್ಹಳ್ಳೊ ದುಬಾವ್‌ ಆಪಾಪಿಂಚ್‌ 
ಉಬ್ಬಾಲೊ. 


ಆನಿಮ್ಹಜಿ ಆತುರಾಯ್‌ ವಾಡಂವ್ಕ್‌ ಮ್ಹಳ್ಳೆಬರಿ ಚಾರ್‌ ದಿಸಾ ಉಪ್ರಾಂತ್‌ ಎಕಾಸಕಾಳಿಂ 
ಸುಮಾರ್‌ ಇಕ್ರಾ ವೊರಾರ್‌ಶೆಂ ತಿಚ್‌ ಸಂಗತ್‌ ಪರ್ತ್ಯಾನ್‌ ರುತಾ ಜಾಲಿ. ಪುಣ್‌ ಹ್ಮಾ ಪಾವ್ಟಿಂ 
ಪುಸ್ಪುಸ್ಟ್ಯಾ-ಕುಡ್ಕ್ಯಾ ಉತ್ರಾಂ ಮದೆಂ ಸ್ನೆಲ್ಲಾನ್‌ ರಡ್ಡೊ ಆವಾಜ್‌, ವೊಳೂ ತರಿ, ಮ್ಹಾಕಾ 
ಆಯ್ಕಾಲೊ. ಗಜಾಲ್‌ ಜಾಣಾ ಜಾಂವ್ಕ್‌ ಕಠೀಣ್‌ ವೊಡ್ಡಿ ಭೊಗ್ಗಿ ತರಿ ಸ್ವತಂತ್ರ್‌ ಜಿಯೆಂವ್ಚ್ಯಾ 
ತಾಂಚ್ಕಾ ಸಂಗತೆಂನಿ ಮೆತೆರ್‌ ಜಾಂವ್ಚೆಂ ಸಾರ್ಕೆಂ ನ್ಹಂಯ್‌ ಮ್ಹಣ್‌ ಚಿಂತುನ್‌ ಥಂಡ್‌ 
ರಾವ್ಚೊಂ. ಪುಣ್‌ ಆತಾಂಮ್ಹಾಕಾಸಮ್ಹತಾ, ತ್ಕಾ ವೆಳಾಚ್‌ ಹಾಂವ್‌ ಮೆತೆರ್‌ ಜಾಲ್ಲೊಂ ತರ್‌ 
ಫುಡೆಂ ಘಡ್ಲೆಲೆಂ ಅನಾಹುತ್‌ ಖಂಡಿತ್‌ ಆಡಾವೈತೆಂ ಮ್ಹಣ್‌ ಸ್ವಶ್ಟ್‌ ಭೊಗ್ತಾ, ಪಯ್ಸ್‌ ಥಾವ್ನ್‌ 
ಪಳೆಂವ್ಚ್ಮಾ ಬದ್ದಾಕ್‌ ತಾಂಚಿ ಜತನ್‌ ಘೆಜಾಯ್‌ ಆಸ್ಲಿಮ್ಮಣ್‌ ದಿಸ್ತಾ. ಮ್ಹಾಕಾಚ್‌ 


ದುರ್ಸಾತಾಂ ತರಿ ಸ್ವಲ್ಲಾನ್‌ ವೆಳಾರ್‌ ಮಜತ್‌ ವಿಚಾರ್ಲಿನಾಮ್ಹಣ್‌ ದೂಕ್‌ ಪಾವ್ತಾಂ. 
ಕಿತ್ಕಾ ಮ್ಹಳ್ಕಾರ್‌ ಎಕಾ ರಾತಿಂ ಸುಮಾರ್‌ ಧಾ ವೊರಾರ್‌ಶೆಂ ಮೊಳಾಬ್‌ ಫುಟ್ಲೆಂ! 


ಸ್ನೆಲ್ಲಾಚಿ ಬೋಬ್‌ ಆನಿ ಭುರ್ಗ್ಯಾಂಚಿ ಅರಾಬಾಯ್‌ ಮ್ಹಾಕಾ ಆಪ್ಪುನ್‌ ಕಾಳಿಜ್‌ ಭೆಸಾಂ 
ಜಾಲೆಂ. ಟಿವಿ ಪಳೆವ್ನ್‌ ಆಸ್‌ಲ್ಲೊ ಹಾಂವ್‌ ಉಡ್ಲೊಂ, ಎಕಾ ಬಾಕ್ಕಾರಾನ್‌ ಮ್ಹಜ್ಯಾ ಕುಡಾ 
ಆನಿತಾಂಚ್ಕಾ ಸಾಲಾ ಮದೆಂ ಆಸ್ಚೆಂದಾರ್‌ ಉಗಡ್ನ್‌ ಪಳೆಲಾಗ್ಲೊಂ. ತೆವ್ಕಿಲ್ಕಾ ಬೆಡ್‌ರುಮಾಥಾವ್ನ್‌ 
ಸ್ವಲ್ಲಾಚಿ ಬೋಬ್‌ ಪಾಜಾರ್ತಾಲಿ ಆನಿ ಬಂದ್‌ ಬಾಗ್ಲಾ ಮುಕಾರ್‌ ರಾವ್ಲೆಲಿಂ ಭುರ್ಲಿಂ ಹಾಕ್‌ 
ಮಾರ್ತಾಲಿಂ. ಮ್ಹಜ್ಯಾ ಬಾಗ್ಲಾಕ್‌ ಆಡ್‌ ಆಸ್‌ಲ್ಲೊ ಸೊಫಾ ಲೊಟುನ್‌ ಹಾಂವ್‌ ಭಿತರ್‌ 
ಆಯ್ಲೊಂ ಆನಿ ತ್ಕಾ ಬಾಗ್ಲಾಲಾಗಿಂ ಪಾವೊನ್‌ ಬಡಯ್ಲಾಗ್ಲೊಂ. ತ್ಕಾ ವರ್ವಿಂ ಭಿತರ್ಲೊ ಆವಾಜ್‌ 
ಥಾಂಬ್ತಾನಾ ಹಾಂವೆಂ ಭಾರಿಚ್‌ ಮೊವಾಳ್‌ ಉತ್ರಾಂನಿ, “ಸಂಗತ್‌ ಇತ್ಲಿ ಗಂಭೀರ್‌ ಜಾಲ್ಯಾರ್‌ 
ಆಮಿ ಬಸೊನ್‌ ಪರಿಹಾರ್‌ ಸೊದ್ಕಾಂ, ಪುಣ್‌ ಹ್ಯಾ ರಿತಿಂ ರಾತ್ಚ್ಯಾ ವೆಳಾ ಗಲಾಟೊ ಕರ್ಣೆಂ ಸಮಾ 
ನ್ಹಂಯ್‌, ಸೆಜಾರ್ಚ್ಯಾಂಕ್‌ ಬರೆಂ ದಿಸ್ಚೆಂ ನಾ.'' ಮ್ಹಳೆಂ. ತಿತ್ಲ್ಯಾರ್‌ ಬಾಗಿಲ್‌ ಉಗಡ್ಡ್‌ ಸ್ನೆಲ್ಲಾ 
ಭಾಯ್ರ್‌ ಉಡ್ಲೆಂ, ತಾಚಿ ಮುಸ್ತಾಯ್ಕಿ ಪಿಂದ್ದೆಲಿ, ನಾಕಾಂತ್ಲ್ಯಾನ್‌ ರಗಾತ್‌ ಪಾಜಾರ್ತಾಲೆಂ ಆನಿ 


ಸಕಯ್ಲೊ ವೊಂಟ್‌ ಫುಟ್‌ಲ್ಲೊ ಆನಿತೆಂ, “ಬಾಬಾತೊಮ್ಹಾಕಾಮಾರ್ತಾ'' ಮ್ಹಣ್‌ ರಡೊನ್‌ 

ಮ್ಹಜ್ಯಾ ಪಾಟ್ಲ್ಯಾನ್‌ ಲಿಪ್ಲೆಂ. ಹಾಂವೆಂ ಘಟ್‌ ತಾಳ್ಕಾನ್‌, “ಆತಾಂ ಹಾಂವ್‌ ಆಸಾ 
ಮಾರ್ದೊನಾ, ಭಿಯೆನಾಕಾ'' ಮ್ಹಳೆಂ ಆನಿ ಭಿತರ್‌ ತಿಳುನ್‌, “ಕಿತ್ಕಾ ಕಿತೆಂ ಜಾಲೆಂ?” ವಿಚಾರ್ಲೆಂ. 


ಘೊವ್‌ ವೊಳು ಭಾಯ್ರ್‌ ಆಯ್ಲೊ, ತಾಚೆಂ ಮುಕಾಮಳ್‌ ರಾಗಾನ್‌ ಕಾಳೆಂ ಜಾಲ್ಲೆಂ 
ದೊಳೆ ತಾಂಬ್ದೆ ಜಾವ್ನ್‌ ರುಳ್ಹಳ್ತಾಲೆ ಆನಿ ಮಾತ್ಕಾರ್‌ ಭುತ್‌ ಬಸ್ಲೆಲ್ಯಾಬರಿ ಜಿನೊ 
ದಿಸ್ತಾಲೊ. ತಾಣೆ ಘಡಿಬರ್‌ ಮ್ಹಾಕಾಚ್‌ ಪಳಯ್ಲ್ದೆಂ, ಆತಾಂಹೊ“ಘೊವ್‌-ಬಾಯ್ಲೆ ಮಡೆ 
ಯೆಂವ್ಕ್‌ ತುಂ ಕೋಣ್‌?'' ಮ್ಹಣ್‌ ವಿಚಾರಾ ಮ್ಹಳ್ಳೆಂ ಚಿಂತಾನಾಂಚ್‌ ತಾಣೆ, “ಬಾಬಾ, 
ಸದಾಂ ಹಾಕಾ ಮೆಳೊಂಕ್‌ ಎಕ್ಲೊ ಮೀಂಡ್‌ ಯೆತಾ, ಗಜಾಲ್‌ ಮ್ಹಜೆಥಾವ್ನ್‌ ಲಿಪವ್ಕ್‌ 
ದವರ್ಲೆಲ್ಯಾಕ್‌ ಹಾಂವೆಂ ಮಾರ್ಲೆಂ.'' ಮ್ಹಳೆಂ. ತೆಂ ಆಯ್ಕೊನ್‌ ಸ್ತೆಲ್ಲಾ ವಿಳಾಪ್‌ ಕರಿಲಾಗ್ದೆ 
“ಮೀಂಡ್‌ ನ್ಹಂಯ್‌ ಬಾಬಾ, ಖಾಲಿ ವಳ್ಳಿಚೊ.'' ಮ್ಹಣಾಲೆಂ. 


“ಎಕ್ಲೊ ತವಳ್‌ ತವಳ್‌ ಯೆತಾ ಮ್ಹಳ್ಳೆಂ ಹಾಂವ್‌ಯಿ ಜಾಣಾಂ,'' ಮ್ಹಳೆಂ ಹಾಂವೆಂ, 
“ಪುಣ್‌ ತೊ ವಳ್ಳಿಚೊ ಕಿತ್ಕಾ ಜಾಂವ್ಕ್‌ ನಜೊ, ಮೀಂಡ್‌ ಮ್ಹಣ್‌ ತುಕಾ ಕಶೆಂ ಕಳ್ಳೆಂ?” 


ವಿಚಾರ್ಲೆಂ. 


“ಆಜ್‌ ತೊ ಮ್ಹಾಕಾ ಮೆಳೊಂಕ್‌ ಬೆಂಕಾಕ್‌ ಆಯಿಲ್ಲೊ, ಹಾಚಿ ಲದಿನ್‌ ಗಾಂವ್ಕ್‌ 
ಲಾಗ್ಲೊ, ಆದ್ಲೊ ಈಶ್ಟ್‌--ಲಂಯ್ದಿಕ್‌ ಸಂಪರ್ಕ್‌ ಕೆಲಾ ಇತ್ಕಾದಿ ಮ್ಹಣಲಾಗ್ಲೊ, ಘುಟ್‌ 
ಫೊಡ್ತಾಂ, ಮರ್ಯಾದ್‌ ಕಾಡ್ತಾಂ ಮ್ಹಣ್‌ ಭೆಶ್ಚಾವ್ನ್‌ ತೊಂಡ್‌ ಬಂದ್‌ ದವರ್ಹಾ ಖಾತಿರ್‌ ಏಕ್‌ 
ಹಜಾರ್‌ ರುಪಯ್‌ ವ್ಹರ್ನ್‌ ಗೆಲೊ.'' 


"ತಾಣೆ ಉಚಾರ್ಲೆಂ--ತುಂಪಾತ್ಕೆಲೊಯ್‌, ತಾಣೆ ವಿಚಾರ್ಲೆಂ--ತುಂಉದ್ದಾರಿ ಜಾಲೊಯ್‌, 
ವಯ್ಮೂ?'' ವಿಚಾರ್ಲೆಂ ಹಾಂವೆಂ, “ಆತಾಂ ತೊ ಪರ್ತ್ಯಾನ್‌ ಪರ್ತ್ಯಾನ್‌ ಯೇತ್‌ ತರ್‌ ಕಿತೆಂ 
ಕರ್ತಾಯ್‌, ದೀವ್ನ್‌ಚ್‌ ರಾವ್ತಾಯ್‌? “ತುವೆಂ ಸ್ತೆಲ್ಲಾ ಥಾವ್ನ್‌ ಖರಿ ಗಜಾಲ್‌ ಸಮ್ಹಜೆ ಆಸ್ಲಿ.'' 


“ಆನಿ ಜಾಣಾ ಜಾವ್ನ್‌ ಕಿತೆಂ ಕರುಂಕ್‌ ಆಸಾ ಬಾಬಾ,'' ತೊ ಮ್ಹಣಾಲೊ, “ಹೆಂ ಒಪ್ಪಾಂ, 
ಆದ್ಲ್ಯಾ ಒಳ್ಳಿಚೊ ಮ್ಹಣ್ತಾ, ಸಾಂಗಾತಾ ಭೊಂವ್ವಾಲಿಂ--ಕಾಜಾರಾಚಿ ಆಲೊಚೆನ್‌ ಕೆಲ್ಲಿ 
ಘರ್ಚಿಂ ಆಡ್‌ ಆಯಿಲ್ಲ್ಯಾನ್‌ ರಾವ್ಲಿ ಮ್ಹಣ್‌ ಸಾಂಗ್ತಾ. ಹಾಣೆ, ಹೆಂ ಪೂರಾಮ್ಹಾಕಾ ಪಯ್ಲೆಂ 
ಕಿತ್ಕಾ ಸಾಂಗೊಂಕ್‌ ನಾ, ಮ್ಹಾಕಾ ಕಿತ್ಕಾ ಉಶ್ಟೆಂ ಖಾವಯ್ದ್ಲೆಂ, ಆತಾಂ ತೊ ಹಾಂಗಾ ಯೇವ್ನ್‌ 
ಧೊಸ್ತಾನಾ ಘುಟ್‌ ಕಿತ್ಕಾ ಲಿಪಯ್ದೊ?'' 


“ಕಶೆಂ ಸಾಂಗ್ಲೆಲೆಂ? ಕಾಜಾರಾ ಆದಿಂ ಕಳಯ್ಹ್ಯಾರ್‌ ಸಯ್ರಿಕ್‌ ತುಟ್ರಾ, ಉಪ್ರಾಂತ್‌ 
ಕಳಯಿಲ್ಲೆಂ ತರ್‌ ಜಿವಿತ್‌ ಪಾಡ್‌ ಜಾತೆಂ, `' ಹಾಂವೆಂ ರಾಜಿ ಪಂಚೆತ್ಮಿ ಚಲಯ್ಲಿ. “ಪುಣ್‌ 

ಅತಾಂ ಘುಟ್‌ ಲಿಪಯಿಲ್ಲೊ ಆಪ್ರಾದ್‌ ಹಾಚ್ಕಾ ಮಾತ್ಕಾಕ್‌ ಬಾಂದ್ರಾ, ಬೊವ್‌ಶಾ ವಾದಾಳ್‌ 
ತ್ರೊನ್‌ ವೆತೆಲೆಂ ಆನಿ ಸಮಾದಾನ್‌ ಪಾಟಿಂ ಯೆತೆಲೆಂ ಮ್ಹಣ್‌ ಹಾಣೆ ಚಿಂತ್ಲೆಂ ಜಾಯ್ದೆ, 
ಸ್ರ್ರೀಯೊ ಚಡಾವತ್‌ ಭಿಯೆತಾತ್‌.'' 


“ವ್ಹಯ್‌ ಬಾಬಾ, ತೊ ಪಯ್ಯಾಂಕ್‌ ಧೊಸ್ತಾಲೊ, ಘೊವಾಕ್‌ ಕಳಯ್ತಾಂ ಮ್ಹಣ್‌ 
ಶ್ಚಾಯ್ತಾಲೊ, ಸುರ್ವೆರ್‌ ಹಾಂವೆಂ ಶೆಂಬರ್‌-ದೊನ್ಸಿ ದಿಲ್ಕಾರಿ ತಾಚೆಂ ಮಾಗ್ಲೆಂ ಚಡಾತ್‌ 
ಗೆಲೆಂ, ದೀನಾಂ ಮ್ಹಣ್‌ ಘಟ್‌ ರಾವಿಂ ದೆಕುನ್‌ ಹಾಚೆಲಾಗಿಂ ಗೆಲೊ, ಸೊರ್ಕಾ ಖಾತಿರ್‌ 
ಕಿತೆಂಯ್‌ ಕರುಂಕ್‌ ತಯಾರ್‌ ತೊ,''ಸ್ತೆಲ್ಲಾಕಸ್ಕಸೊನ್‌ರಡ್ಲೆಂ, “ತ್ಕಾಖಾತಿರ್‌ಚ್‌ ಮ್ಹಜ್ಯಾ 
ಘುರ್ಚ್ಯಾಂನಿ ಕಾಜಾರಾಕ್‌ ಆಡ್ಕಳ್‌ಫಾಲ್ಲಿ........ 


“ಅನಿ ವ್ಯಭಿಚಾರಿ ತುಕಾ ಮ್ಹಜ್ಯಾ ಗಳ್ಕಾಕ್‌ ಬಾಂದ್ಲೆಂ, ತುಮಿ ಮ್ಹಾಕಾ ಮೋಸ್‌ ಕೆಲೊ, 
ತುವೆಂ ಮ್ಹಾಕಾ ಉಸ್ಸೆಂ ಖಾವಯ್ಲೆಂ, ಆನಿ ತುಂ ಮ್ಹಾಕಾ ನಾಕಾ, ವೆಭಿಚಾರಿ ತುಂ, ಚೆಡಿ 


ಗಜಾಲ್‌ ಹದ್ದ್‌ಬಸ್ತೆಂತ್‌ ದವರ್ಹ್ವಾ ಖಾತಿರ್‌ ಹಾಂವ್‌ ಒದ್ದಾಡ್ಲೊಂ, “ಛೆ ಛೆ, ತಶೆಂ 
ಮ್ಹಳ್ಳಾರ್‌ ಜಾಯ್ನಾ, ಹಾಣೆ, ಕಾಜಾರಾ ಪಯ್ಲೆಂ ಥೊಡಿಂ ಪಾತ್ಕಾಂ ಆದಾರ್ಲ್ಯಾಂತ್‌ ಜಾವೈತ್‌, 
ಪುಣ್‌ ತ್ಕಾ ಖಾತಿರ್‌ ತುಮ್ಚ್ಯಾ ಹ್ಮಾ ಸೊಬಿತ್‌ ಕುಟ್ಮಾಕ್‌ ಬಲಿ ದಿಂವ್ಕ್‌ ಜಾಯ್ನಾ. ಕಾಜಾರಾ 
ಪಯ್ಲೆಂ ಪಾಡ್‌ ಇಶ್ಟಾಗತ್‌-ಲಂಯ್ಗಿಕ್‌ ಸಂಪರ್ಕ್‌ ಮಹಾ ಅಪ್ರಾದ್‌ ಮ್ಹಣ್‌ ಹಾಂವ್‌ 
ಒಪ್ಪಾ 0, ಪುಣ್‌ ತುವೆಂಯಿ ತಶೆಂ ಕಾಂಯ್‌ ಕೆಲಾಂ ಜಾಂವ್ಕ್‌ ಪುರೊ. ಆತಾಂ ತುಂ ವ್ಹಡಾ 
ಮನಾನ್‌ ಹಾಕಾ ಭೊಗ್ಗಿ, ಹಾಚಿಂ ಪಾತ್ಕಾಂ ಪೂರಾ ವಿಸರ್‌. ಹಾಣೆ ಬರಿ ಪತಿಣ್‌ ಜಾವ್ನ್‌ 
ಸೆವಾ ಕೆಲ್ಮಾಭಾಂಗಾರಾ ಸಾರ್ಕಾ ದೊಗಾಂ ಭುರ್ಗ್ಯಾಂಕ್‌ ತುಕಾ ದಿಲಾಂ--ತುಂಚ್‌ ಸರ್ವಸ್ಟ್‌ 
ಮ್ಹಣ್‌ ಪಾತ್ಮವ್ನ್‌ ತುಜೊ ಮೋಗ್‌ ಕರ್ತಾ ಮ್ಹಳ್ಳಂ ಮಾತ್ರ್‌ ಉಡಾಸಾಂತ್‌ ದವರ್‌.” 


“ಭಿಲ್ಕುಲ್‌ ನಾ, ಹ್ಯಾ ಚೆಡಿಯೆಕ್‌ ಹ್ಮಾ ಘರಾ ಜಾಗೊನಾ, ಮ್ಹಜಿ ಪತಿಣ್‌ ಮ್ಹಣೊಂಕ್‌ 
ಯೋಗ್ಕ್‌ ನ್ಹಂಯ್‌, ಆಪ್ಲ್ಯಾ ಮಿಂಡಾ ಪಾಟ್ಲ್ಯಾನ್‌ ವೊಚುಂದಿ, ಆದ್ಹ್ವಾ ಪಾತ್ಕಾಂಚೆಂ 
ಪ್ರಾಚಿತ್‌ ಕರುಂದಿ.'' ಮ್ಹಣ್‌ ತೊ ಬಡ್ಬಡ್ಲೊ, ಉಚಾಂಬಳ್‌ ಜಾಲೊ ಆನಿ ಮ್ಹಜೆಂ ಉಲವ್ಣೆಂ 
ಆಯ್ಕಾನಾಸ್ತಾಂ ಬೆಡ್‌ರುಮಾಂತ್‌ ಲಿಪ್ಲೊ. ಹಾಂವೆಂ ಭುರ್ಗ್ಯಾಂಕ್‌ ಆರಾವ್ಸ್ಯ್‌ಸ 


HN ಬ 
ಗಿ 





"Mr ಫಾಲೆಂ ಬರ್ಕಾನ್‌ ಉಜ್ವಾಡೆ ಲಂ” ” ಮ್ಹಣ್‌ ಧಯ್‌ ನ ಕೇನ 

ಪುಣ್‌ ತಶೆಂ ಭಿಲ್ಕುಲ್‌ ಘಡ್ಲೆಂ ನಾ. ಘೊವ್‌ ಸಕಾಳಿಂ ರಾಗಿಶ್ಟ್‌ ಎಳ್ಳು a, ) ನೆ) 
ತೆರಾಪಾಕ್ಕ್ಯೊ “a 


ಜಾ 


ಸ್ಪೆಲ್ಲಾಕ್‌ ಗಾಳಿ ಸೊವ್ನ್‌ಚ್‌ನ್ಹೆಸ್‌ಲ್ಲೊ ಆನಿ ಸಾಂಜೆ ಭಿತರ್‌ ಘರ್‌ ಸೊಡ್ನ್‌ ವಚಜೆಮ್ಣ 
ಫರ್ಮಾವ್ನ್‌ ಕಾಮಾಕ್‌ ಗೆಲ್ಲೊ. ಚೆಡ್ವಾಕ್‌ ಇಸ್ಕೊಲಾಕ್‌ ಧಾಡ್ಲೆಲ್ಮಾ ಉಪ್ರಾಂತ್‌ ತೆಂ 
ಜನೆಲಾಲಾಗಿಂ ಯೇವ್ನ್‌ ರಡ್ಲೆಲೆಂ. ಕಿತೆಂ ಕರ್ಹೆಂಮ್ಹಣ್‌ ವಿಚಾರುನ್‌ ಕಳ್ವಳ್ಳೆಂ ಆನಿ ಹಾಂವೆ 
ಸಾಂಜೆರ್‌ ತೊ ಯೆಂವ್ಹಿ--ತಾಕಾ ಸಮ್ಹಯ್ತಾಂ, ಬೂದ್‌ ಸಾಂಗ್ತಾಂ ಮ್ಹಣ್‌ ಭುಜಯಿಲ್ಲೆಂ. 
ಸಾಂಜೆರ್‌ ಯೆಂವ್ಚ್ಯಾ ಬದ್ಲಾ ತೊರಾತಿಂ ಧಾ ವೊರಾರ್‌ಶೆಂ ಆಯಿಲ್ಲೊ. ತಿಕ್ಕೆ ಬೆಬ್ಬೊ ಜಾವ್ನ್‌ 
ಲಕ್ತಾಲೊ. ರಾಗಿಶ್ಟ್‌ ಜಿನೊಸಾನ್‌ ಗಾಳಿ ಸೊವುಂಕ್‌ ಲಾಗ್ಲಲೊ ಆನಿ ಸೈೆಲ್ಲಾಚ್ಕಾ ಆಂಗಾರ್‌ 
ಹಾತ್‌ ಘಾಲ್ತಾನಾ ಭುರ್ಗ್ಯಾಂನಿ ಆರಾಬಾಯ್‌ ದಿಲ್ಲ್ಯಾನ್‌ ಹಾಂವ್‌ ಮದೆಂ ಗೆಲ್ಲೊಂ. ತಾಚೆಂ 
ಉಲವ್ದೆಂ ಆಯ್ಕಾತಾನಾ ಶಾಂತಿ ಯೆಂವ್ಚಾಬರಿ ನಾತ್‌ಲ್ಲಿ. ಹಾಂವೆಂ ಮಸ್ತ್‌ ಪ್ರಯತನ್‌ ಕೆಲೆಂ. 
ನೆಣ್ತ್ಯಾ ಭುರ್ಗ್ಯಾಂಕ್‌ ಆವಯ್‌ ಆಸ್ಚ್ಯಾ ಖಾತಿರ್‌ ಪುಣಿ ಸ್ತೆಲ್ಲಾಕ್‌ ಭೊಗ್ಗಿ ಮ್ಹಣ್‌ ಪೊರಾತ್ಲೆಂ. 
ಫುಡ್ಲ್ಯಾ ಜಿವಿತಾಕ್‌ ಉಜೊ ಪೆಟಾನಾ ಜಾಂವ್ಚಾ ಕ್‌. ದುಸ್ರಿ ವಾಟ್‌ನಾ ಮ್ಹಣ್‌ ಸಮ್ಹಯ್ಲೆಂ. 


ತೊ ಮೊವಾಳ್ಳೊ ನಾ. ತಾಚಿಂ ಮಂತ್ರಾಂ ಎಕಾಚ್‌ ರಿತಿಚಿಂ, “ತಾಂಣಿ ಮ್ಹಾಕಾ ಮೋಸ್‌: 
ಕೆಲೊ, ಹಾಣೆ ಮ್ಹಾಕಾ ಉಶ್ಟೆಂ ಖಾವಯ್ದ್ಲೆಂ ಆನಿ ಆತಾಂ ಪರ್ತ್ಯಾನ್‌ ಘುಟ್‌ ಲಿಪಯ್ದೊ” 
ಜಾವ್ನಾಸ್ಲಿಂ. ತಾಚಿಂ ಭೊಗ್ಗಾಂ ಮ್ಹಾಕಾ ಸಮ್ಹಾಲಿಂ. ತಾಚೆಂ ಚಿಂತಪ್‌ ಮ್ಹಾಕಾ ಅರ್‌ ಜಾಲೆಂ 
ಆನಿ ತಾಚೆಂ ರಾಜಾಂವ್‌ ಸಮಾ ಮ್ಹಣ್‌ ದಿಸ್ಲೆಂ. “ಪುರುಶ್‌ ಪ್ರದಾನ್‌'' ಸಮಾಜಿಂತ್‌ 
ಜಲ್ಮಾಲ್ಲೊ ತೊ” ಚೆಡೊ ಉಬಿರ್‌ ಆಸ್‌ಲ್ಲ್ಯಾ ಕಡೆ ಗುಡ್ಡಾಯ್ತಲೊ ಆನಿ ಉದಕ್‌ ಮೆಳ್ತಾನಾ 
ಧುತಲೊ.' ಮ್ಹಳ್ಳ್ಯಾ ಗಾದಿಖಾಲ್‌ ವ್ಹಡ್‌ ಜಾಲ್ಲೊ ತೊ, “ವ್ಹಕ್ಷೆನ್‌ ನಿಸ್ಕಳ್‌ ಆಸಾಜಾಯ್‌, 
ಪತಿವೃತ್‌ ಸಾಂಬಾಳಿಜಾಯ್‌'' ಮ್ಹಳ್ಳ್ಯಾ ತತ್ವಾನ್‌ ಪಿಕ್‌ಲ್ಲೊ ತೊ ಆತಾಂ ಆವ್ದಿತ್‌ ವಯ್ಲ್ಯಾ 
ಆದೇಶಾಂಕ್‌ ಮಾರ್‌ ಪಡ್ತಾನಾ ಕಸೊ ಶಿಂತಿದ್‌ ಸಾಂಬಾಳುಂಕ್‌ ಸಕ್ತೊಲೊ? ತಾಚ್ಯಾ ಫಿರ್ಕಾದೆ 
ವಿರೋದ್‌ ಮ್ಹಜೆಂ ತರ್ಕ್‌ ನಾತ್ಲೆಂ, ತಾಚ್ಕಾ ಉಚಾಂಬಳಾಯೆ ವಿಶಿಂ ಮ್ಹಜೊ ಆಕ್ಕೇಪ್‌ 
ನಾತ್‌ಲ್ಲೊ, ಪುಣ್‌ ಮ್ಹಜಿ ಬೂದ್‌ಬಾಳ್‌ ಎಕಾಚ್‌ ಕಾರಾಣಾ ವಯ್ರ್‌ ವಿಣ್ಣೆಲಿ, “ಫುಡ್ಲ್ಯಾ 
ಜಿವಿತಾ ಖಾತಿರ್‌ ಆದ್ದೆಂ ವಿಸ್ರೊಂಕ್‌ ಜಾಯ್‌.” 


ಆನಿ ತೆಂಚ್‌ ವಿಸ್ರೊಂಕ್‌ ತೊ ತಯಾರ್‌ ನಾತ್‌ಲ್ಲೊ. ಆಪ್ಲ್ಯಾ ಪುರುಶತ್ವಾಕ್‌ ಮಾರ್‌ 
ಪಡ್ಲೆಲ್ಕಾಬರಿ ಸದಾಂ ರಾತಿಂ ಸ್ಟೆಲ್ಲಾ ವಯ್ರ್‌ ಆಕ್ರಮಣ್‌ ಕರ್ತಾಲೊ ಆನಿ ವೀಕ್‌ ಪಾಸಾರುನ್‌ 
ಯೆಂವ್ಚ್ಯಾಬರಿ ಗಾಳಿ-ಹಲ್ಲೊ ಚಡಯ್ತಾಲೊ. ತಾಚೊ ರಾಗ್‌, ವಿಕಾಳ್‌ ಜಿನೊಸ್‌ ಆನಿ 
ಫಾರಿಕ್ಟಣಾಚೆಂ ಜಿದ್ದ್‌ ಖಂಯ್ಚ್ಯಾ ಮಾಪಾಕ್‌ ಪಾವ್ಲಾಂ, ಕಿತ್ಲ್ಯಾ ವಿಕಾರಾಚೆಂ ಜಾಲಾಂ ಆನಿ 
ಕಸಲ್ಮಾ ಅರಾಜಾಂವಾನ್‌-ಅಕ್ರಮಾನ್‌ ಭರ್ಲಾಂ ಮ್ಹಣ್‌ ಹಪ್ಪ್ಯಾ ಉಪ್ರಾಂತ್‌ ಕಳ್ಳೆಂ: 

ರಾತಿಂ ಸುಮಾರ್‌ ಇಕ್ರಾ ವೊರಾರ್‌ಶೆಂ ಆಮ್ಚೊ ಪೆಟೊ ಘೊಂಕುಂಕ್‌ ಲಾಗ್ಲೊ. ಇಲ್ಲೆಶಾ 
ವೆಳಾನ್‌ ಕುಂಯ್‌ ಕುಂಯ್‌ ಕರಿಲಾಗ್ಲೊ. ಬೋವ್‌ಶಾ ಸ್ತೆಲ್ಲಾಚೊ ಘೊವ್‌ ಆಯ್ಲೊಮ್ಹಣ್‌ 
ಹಾಂವ್‌ ಚಿಂತಾನಾ ಗೇಟ್‌ ಉಗ್ತಿ ಕರ್ಫೊ ಆವಾಜ್‌, ವೊಳೂ ತರೀ ಆಯ್ಕಾಲೊ. ತ್ಕಾ 
ಬರಾಬರ್‌ ಪೆಟ್ಮಾನ್‌ ಪರ್ತ್ಯಾನ್‌ ಘೊಂಕುಂಕ್‌ ಸುರು ಕೆಲೆಂ ಆನಿ ಸಾಂಕಳ್‌ ಧರ್ಲಿಕ್‌ 
ಆಪ್ಟೊಂಚೊ ಆವಾಜ್‌ಯಿ ಆಯ್ಕಾಲೊ."“ಆರೆ!ಟೊಮಿಕ್‌ ಕೊಣೆ ಬಾಂದುನ್‌ ಘಾಲೊ, ಕಿತ್ಕಾ 
ಬಾಂದ್ಲೊ?'' ಮ್ಹಣ್‌ ವಿಜ್ಮಿತ್‌ ಪಾವೊನ್‌ ಹಾಂವ್‌ ಉಟ್ಲೊಂ ಆನಿ ಘರ್ಚಾ ಕುಶಿಂತ್ಲ್ಯಾನ್‌ 
ಮುಕಾರ್‌ ಯೇವ್ನ್‌ ತಿಳುಂಕ್‌ ಲಾಗ್ಲೊಂ. ಗೆಟಿ ಭಿತರ್‌ ಎಕ್ಲೊ ಆಯಿಲ್ಲೊ ಆನಿ ಆಪ್ಲ್ಯಾ 
ತೊಂಡಾ-ತಕ್ಷೆಕ್‌ ಲೇಸ್‌ ರೆವ್ಹಾಯ್ತಾಲೊ. ತಾಕಾ ಪಳೆವ್ನ್‌ ಭಿರಾಂತ್ಲೊಲೊ ಹಾಂವ್‌“ಹೊ 
ಕೋಣ್‌, ಕಿತ್ಕಾ ಆಯ್ದಾ?'' ಮ್ಹಣ್‌ ಹಂಯ್ಡ್‌ ಗಾರ್‌ ಜಾತಾನಾ ತೊ ಸೀದಾ ಮುಕಾರ್‌ 
ವಚುನ್‌ ದಾರಾಚಿ ಕಾಂಪಿಣ್‌ ವಾಜಯ್ಲಾಗ್ಲೊ. ದುಸ್ರ್ಯಾ ಪಾವ್ಟಿಂ ಕಾಂಪಿಣಿಚೊ ಆವಾಜ್‌ 
ಸಾದ್ವಾನಾ ಬಾಗಿಲ್‌ ಉಘಡ್ಡೊ ಆವಾಜ್‌, ಸ್ತೆಲ್ಲಾನ್‌“ಹಾಂ!'' ಮ್ಹಣ್ಣೊ ಉದ್ದಾರ್‌ ಆನಿ 
ಪಾಟಾಪಾಟ್‌ ಮಾರ್ಲೆಲಿ ಕಿಂಕ್ರಾಟ್‌ ಆಯ್ಕಾತಾನಾ ಮ್ಹಜೆಂ ಕಾಳಿಜ್‌ ಘಡಿಭರ್‌ ರಾವ್ಲೆಂ. 
ಹಾತ್‌-ಪಾಯ್‌ ಕಾಂಪೊಂಕ್‌ ಲಾಗ್ಲೆ ಆನಿ ತಾಳೊ ಬಂದ್‌ ಪಡ್ಲೊ. ತ್ಕಾ ವರ್ವಿಂತೊ ದಾದ್ಲೊ 
ಪಾಟಿಂ ಧಾಂವೊನ್‌ ಯೇವ್ನ್‌ ಗೆಟಿ ಭಾಯ್ರ್‌ ಕಾಳೊಕಾಂತ್‌ ಲಿಪ್ತಾ ಪರ್ಕಾಂತ್‌ ಹಾಂವ್‌ 
ಬೊಂಬ್ಕಾಬರಿ ರಾವ್‌ಲ್ಲೊಂ-ದೆಕ್ತಾಲೊಂ ಮಾತ್ರ್‌. 


ತೆಣೆ ಸ್ತೆಲ್ಲಾಚೊ ವಿಳಾಪ್‌, ಘೊವಾಚಿ ಬೋಬ್‌ ಆನಿ ಭುರ್ಲ್ಯಾಂಚಿ ಆರಾಬಾಯ್‌ 
ಆಯ್ಕಾತಾನಾಂಚ್‌ ಮ್ಹಜಿ ಭ್ರಮಿದ್‌ ಸುಟ್ಟಿ ಆನಿ ಹಾಂವ್‌ ತುರ್ತಾನ್‌ ಮುಕ್ಲ್ಯಾ ಬಾಗ್ಲಾಲಾಗಿಂ 
ಧಾಂವ್ರಾನಾ ಸ್ಮೆಲ್ಲಾ ಧರ್ಲಿರ್‌ ಪಡ್‌ಲ್ಲೆಂ ಆನಿ ಘೊವ್‌ ಪರ್ತ್ಯಾನ್‌ ಪರ್ತ್ಯಾನ್‌ ತಾಚ್ಕಾ 
ತೊಂಡಾಕ್‌ ಉದಕ್‌ ಮಾರ್ತಾಲೊ. “ಕಿತೆಂ ಜಾಲೆಂ, ಕೋಣ್‌ ಧಾಂವೊನ್‌ ಗೆಲೊ?” ಮ್ಹಣ್‌ 
ಹಾಂವ್‌ ಅಕ್ಲಾಸ್ತಾನಾ ತೊ, “ಧಾಂವೊನ್‌ ಗೆಲ್ಲ್ಯಾನ್‌ ಹಾಚ್ಮಾ ತೊಂಡಾಕ್‌ ಆಸಿಡ್‌ 
ಉಡಯ್ಲೆಂ, ಬೊವ್‌ಶಾ ಚೋರ್‌, ತುಮಿ ಹಾಕಾ ಪಳಯಾ, ಹಾಂವ್‌ ಟೆಕ್ಸಿ ಹಾಡ್ನ್‌ 
ಯೆತಾಂ.''ಮ್ಹಣ್‌ ಬಡ್ಬಡೊನ್‌--ಪ್ಕಾಂಟ್‌ ಶಿರ್ಕಾವ್ನ್‌ ಧಾಂವ್ಚೊ. ಹಾಂವ್‌ ಸ್ನೆಲ್ಲಾಚ್ಕಾ 
ತೊಂಡಾಕ್‌ ಉದಕ್‌ ಮಾರಿತ್‌--ವಾರೆಂ ಫುಂಕಿತ್‌ ರಾವ್ದೊಂ ಆನಿ ಇಡ್ಕಾಂತ್‌ ಭುರ್ಲ್ಯಾಂಕ್‌ 
ಭುಜಂವ್ಕ್‌ ಲಾಗ್ಹೊಂ. ಪಾಂಚ್‌ ಮಿನುಟಾಂನಿ ಟೆಕ್ಸಿ ಆಯ್ಲಿ ಆನಿ ಸ್ಟೆಲ್ಲಾ ಆಸ್ಪತ್ರೆಕ್‌ ಪಾವ್ಲೆಂ. 
ಎಮರ್ದೆನ್ಸಿ ರುಮಾಂತ್‌ ತಾಚಿ ಚಿಕಿತ್ಸಾ ಚಲ್ತಾನಾಂಚ್‌ ಪೊಲಿಸ್‌ಯಿ ಆಯ್ಲೆ ಆನಿ ಘೊವಾಥಾವ್ನ್‌ 
ವಿವರ್‌ ಘೆವ್ನ್‌ ತೆ ಸ್ಟೆಲ್ಲಾ ಖಾತಿರ್‌ ರಾಕ್ತಾನಾ ಹಾಂವೆಂ, “ಆಸಿಡ್‌ ಉಡಯಿಲ್ಲೊ ಮನಿಸ್‌ 
ಹಾಚ್ಯಾ ವಳ್ಳಿಚೊ, ಕಿತ್ಕಾ ತೊ ಭಿತರ್‌ ರಿಗ್ಚ್ಯಾ ಪಯ್ಲೆಂ ಹಾಣೆ ಆಮ್ಸ್ಯಾ ಪೆಟ್ಕಾಕ್‌ ಬಾಂದುನ್‌ 

& 
ಘಾಲ್ಲೊ.” ಮ್ಹಣ್‌ ಘೊವಾತೆವ್ಕಿಂ ಬೋಟ್‌ ಜೊಕ್ತೆಂ. ತಿತ್ಲೆಂಚ್‌, ಪೊಲಿಸಾಂನಿ ಕೊಲ್ಲರ್‌ 
ಧರ್ಲೊ! 

ಹಪ್ತ್ಯಾ ಉಪ್ರಾಂತ್‌ ಸ್ನೆಲ್ಲಾ ತಿಕ್ಕೆ ಹುಶಾರ್‌ ಜಾಲೆಂ ಆನಿ ರೆವ್ನಾಯಿಲ್ಲ್ಯಾ ಬ್ಯಾಂಡೆಜಾ 
ಮದ್ದ್ಯಾನ್‌ ಉಲಂವ್ಕ್‌ ಸಕ್ಲೆಂ. ತಾಚೆಂಮುಕಾಮಳ್‌ದಾವ್ಕಾ ಕುಶಿನ್‌ ಸಂಪೂರ್ಲ್‌ ಹುಲ್ಬಾಲ್ಲೆಂ-- 
ದೊಳ್ಳಾ ಸಮೇತ್‌, ಬಾಗಿಲ್‌ ಅರ್ಲೆಂ ಉಪ್ನೊನ್‌ ವೊಳೂ ಭಾಯ್ರ್‌ ತಿಳ್ಳೆಲ್ಮಾನ್‌ ಅರ್ಲಿಕೂಸ್‌ 
ಬಚಾವ್‌ ಜಾಲ್ಲಿ, ತರೀ ತೆಂ ಕುರೂಪಿ ಜಾವ್ನ್‌ಚ್‌ ಉರ್ರೆಲೆಂ ಮ್ಹಣ್ಚ್ಯಾಕ್‌ ದುಬಾವ್‌ 
ನಾತ್‌ಲ್ಲೊ. ಪೊಲಿಸ್‌ ತಾಚೆಂ ವಾಕ್ಮೂಲ್‌, "ನಾ ಮ್ಹಾಕಾ ತಾಚಿ ಒಳೊಕ್‌ ನಾ, ಮ್ಹಾಕಾ 
ಕೊಣಾಯ್ದೆರ್‌ಯಿ ದುಬಾವ್‌ನಾ.' ಬರವ್ನ್‌ ಗೆಲ್ಮಾ ಉಪ್ರಾಂತ್‌ ತೆಂಮ್ಹಾಕಾ ಲಾಗಿಂ ಆಪವ್ನ್‌ 
ರಡ್ಲೆಂ ಆನಿ, "ಬಾಬಾ, ತುಜೆಂ ವಾಕ್ಕೂಲ್‌ ಪಾಟಿಂ ಕಾಡ್‌ ಬಾಬಾ, ತಾಕಾ ಶಿಕ್ಕಾ ಜಾಲ್ಯಾರ್‌ 
ತೊ ಜಯ್ಲಾಕ್‌ ಗೆಲ್ಕಾರ್‌ ಆಮ್ಚಿ ಗತ್‌ ಕಿತೆಂ, ಮ್ಹಜ್ಯಾ ಚಿಕಿತ್ಸಾಕ್‌ ವಾಟ್‌ ಕಿತೆಂ? ಬಾಬಾ, 
ಮ್ಹಜ್ಯಾ ಭುರ್ಗ್ಯಾಂಚೆಂ ತೊಂಡ್‌ ಪಳೆವ್ನ್‌ ಪುಣಿ ತಾಕಾ ಮಾಫ್‌ ಕರ್‌,” ವಿಳಾಪ್‌ ಕರಿಲಾಗ್ದೆಂ. 
ಮ್ಹಾಕಾ ತಾಚಿ ಎಕ್ಷಮ್‌ ಭಿರ್ಮತ್‌ ದಿಸ್ಲಿ ತರಿ ಜವಾಬ್ದಾರಿಯಿ ಫುಡೆಂ ಆಸ್ಲಿ. 


ದೆಕುನ್‌ ಹಾಂವೆಂ ತಾಕಾ ಸಮ್ಹಯ್ಲೆಂ, “ಬಾಯೆ, ಆತಾಂ ತೊ ಶಿಕ್ಕೆಚ್ಕಾ ಭಿರಾಂತೆನ್‌ 
ಪಶ್ಚಾತ್ತಾಪ್‌ ಪಾವ್ತಾ ತರಿ ಫುಡೆಂ ಅಪಾಯ್‌ ನಿವಾರ್ತಚ್‌ ತುಜೆರ್‌ ಆನಿಕ್‌ಯಿ ನಿಶ್ಚುರ್‌ 
ಜಾತಲೊ. ತ್ಕಾ ಶಿವಾಯ್‌ ಪೊಲೊ-ದೊಳೊ ಹುಲ್ಬಾಲ್ಲೆಂ ತುಂ ತಾಕಾ ಕಾಂಟಾಳ್ಕಾಚೆಂ 
ಜಾತೆಲೆಂಯ್‌. ತೊ ಆಪ್ಲ್ಯಾ ಪಾತ್ಕಾಂಚ್ಕಾ ಪ್ರಾಜಿತಾ ಖಾತಿರ್‌ ಜಯ್ದಾಕ್‌ ವಚುಂದಿ ಆನಿ ತುಂ 
ಭುರ್ಗ್ಯಾಂ ಸಂಗಿಂ ತುಕಾ ಬರೆಂ ಲಾಗ್ತಾ ಪರ್ಯಾಂತ್‌ ಮ್ಹಜೆ ಸಂಗಿಂಚ್‌ ರಾವ್‌, ತುಮ್ಕಾಂ : 
ಕಾಂಯ್‌ ಉಣೆಂ ಪಡ್ಚೆಂ ನಾ......... 4 ೨ 

ಕಪಟಿ ಥ ಪಾರಿಜೆವ್‌ 


ಅರೂನಾಲ್ಲ್‌ ಪಿರೇರ್‌, ಆಂಜೆಲೊರ್‌ 





ಶೆರಾಚೆ ಗಡಿರ್‌ ಆಸ್ಚಿ ಹಳ್ತಾಚಿ ಫಿರ್ಗಜ್‌ ತಿ. ವಿಗಾರ್‌ ಜಾವ್ನ್‌ ಮ್ಹಾಕಾ ಹಾಂಗಾಸರ್‌ 
ಪಾಟಯಿಲ್ಲೊ. 


ಫಾಮಾದ್‌ ಫಿರ್ಗಜ್‌ ತಿ. ಥಂಯ್ದಿ ದೇವ್‌ಪ್ರಜಾ ಸುಸಂಸ್ಕೃತಿಕ್‌ ಜಾವ್ನಾಸ್ಲಿ. 


ಫಿರ್ಸಜ್‌ಗಾರಾಂಚಿ ಒಳೊಕ್‌ ಜಾಯ್ತೆ ತರ್‌ ಗುರ್ಕಾರಾಂಕ್‌ ಧರಿಜಾಯ್‌ ಖಂಯ್‌. ತ್ಕಾ 
ಸಾಂಗ್ಲೆ ಪ್ರಕಾರ್‌ಚ್‌ ಚಲೊಂಕ್‌ ಹಾಂವೆಂ ಆರಂಬ್ಸಿಲೆಂ. 


ಸಾತಾಟ್‌ ವಾಡೆ ಹೆ ಫಿರ್ಲಜಿಕ್‌. ಹ್ಕಾ ಪಯ್ಕಿ ಏಕ್‌ ಖುರ್ಸಾ ವಾಡೊ. ದಾವಿದ್‌ ಗೊಸಾಲ್‌ 


ಜಾವ್ನಾಸ್ಲೊ ಗುರ್ಕಾರ್‌ ತಾಚೊ. 


ಥೊಡ್ಮಾ ವರ್ಸಾಂ ಆದಿಂ ಸೆಜಾರಿ ಫಿರ್ನಜಿಚೊ ಕಾಜಿತೊರ್‌ ಹಾಂವ್‌ ಜಾವ್ನಾಸ್ತಾಂ, 
: ದಾವಿದಾವಿಶಿಂ ಹಾಂವೆಂ ಆಯ್ಕಾಲ್ಲೆಂ. ತರ್ನಾಟೊ ತೊ. ಮುಕೆಲಿ ಜಾಂವ್ಚಿಂ ಲಕ್ಕಣಾಂ ತಾಚೆ 
ಥಂಯ್‌ ಆಸ್ಲಿಂ. ಪುಣ್‌ ಸ್ವಭಾವಾನ್‌ ತೊರಾಗಿಶ್ಟ್‌. ತಿತ್ಲೊಚ್‌ ಬಳಿಶ್ಟ್‌. ದಾರ್ಬೊ ಜಾಯ್ತ್‌ 
ತರ್‌ ತಾಕಾ ಮೋವ್‌ ಕರ್ಚೆಂ ಕಶ್ಚಾಂಚೆಂ ಜಾವ್ನಾಸ್ಲೆಂ. 


ಅಸಲಿ ಉಪ್ಕಾರಾಕ್‌ ಪಡ್ಡಿ ಸಕತ್‌ ವಾಂಕ್ಲೆ ವಾಟೆಕ್‌ ಘುಂವಾನಾಯೆ ಮ್ಹಣೊನ್‌ 
ತವಳ್‌ಚ್ಕಾ ಎಕಾ ವಿಗಾರಾನ್‌ ಏಕ್‌ ಶಾಣೆ ತಂತ್ರ್‌ ವಾಪರ್‌ಲ್ಲೆಂ. ದಾವಿದಾಕ್‌ ಗುರ್ಕಾರ್‌ 
ಕೆಲ್ಲೊ. ಉಪ್ರಾಂತ್ಲ್ಯಾ ವಿಗಾರಾಂನಿ ಹೆಂಚ್‌ ಸೂತ್ರ್‌ ಪಾಳ್‌ಲ್ಲೆಂ. ದಾವಿದಾಕ್‌ ಧಡಾ 
ಬಾಂದ್‌ಲ್ಲಿ. 


ಥೊಡಿಂ ವರ್ಸಾಂ ಪಾಶಾರ್‌ ಜಾಲ್ಲಿಂ ಆನಿ ಆತಾಂ ಮ್ಹಜಿ ಸ್ತಿ. 


ಸರ್ವಾಂ ವರ್ಲಿ ಪಯ್ಲಿ ದಾವಿದಾಚಿ ಮಿಲಾಕತ್‌ ಕರಿಜಾಯ್‌ ಮ್ಹಣೊನ್‌ ಯೆವ್ಚಿಲ್ಮಾರೀ 


ಸಾದ್ಕ್‌ ಜಾವ್ನಾ. ಹಾಂವೆಂ ಅದಿಕಾರ್‌ ವಜ್ಸಿತಾನಾ ತೊ ಫಿರ್ಗಜಿಂತ್‌ ನಾತ್ಲೊ. 


ಹೊಡ್ಕಾ ದಿಸಾಂ ಉಪ್ರಾಂತ್‌, ಆಮ್ಚಿ ಭೆಟ್‌ ಜಾಲಿ."“ದಾವಿದ್‌ ಗುರ್ಕಾರ್‌ ಖರೊ. ಪುಣ್‌ 
ತಾಚೆಲಾಗಿಂ ಉಲಯ್ತಾನಾ, ಉಜಾರ್‌ ಕರ್‌ ತುಜೊ ಭೆಜೊ.'' ಮ್ಹಳ್ಳೆಂ ಮ್ಹಾಕಾ, ವರ್ನ್‌ 
ತೆರಾಪಾಕ್ಫ್ಯೊ 09 


ಜಾವ್ನ್‌ ವೆಚಾ ವಿಗಾರಾನ್‌, ಹಿಶಾರೊ ಜಾವ್ನ್‌. 


ಥೊಡ್ಕಾಚ್‌ ವೆಳಾ ಭಿತರ್‌ ದಾವಿದಾಚೆಂ ವ್ಯಕ್ತಿತ್ಸ್‌ ಹಾಂವೆಂ ಪಾರ್ಕಿಲ್ಲೆಂ. ಬಾವೆಚಾಳಿಸ್‌ ' 
ವರ್ಸಾಂಚಿ ಪ್ರಾಯ್‌ ತಾಕಾ ಜಾಯ್ತ್‌. ತಾಚೆಲಾಗಿಂ ಉಲಯ್ತಾನಾ, ಜ್ವಾಲಾಮುಕಿ ಲಾಗಿಂ 
ಹಾಂವ್‌ ಸಂಬಾಶಣ್‌ ಕರ್ತಾಂಗಾಯ್‌ ಮ್ಹಣ್‌ ಮ್ಹಾಕಾ ಭೊಗ್ಗೆಂ. ಕೊಣಾಯ್‌ವಿಶಿಂ, ಏಕ್‌ 
ಬರೆಂ ಉತಾರ್‌ ತಾಚ್ಯಾ ತೊಂಡಾಂತ್ಲೆಂ ಯೆನಾಸ್ಲೆಂ. ಬಗಾರ್‌ ಖೊಡಿ-ಕುಲ್ಬಾಂ-ನಿಂದಾ. 
ಹೆರಾಂಚೆಂ ದೂಕ್‌ ಚೊವ್ನ್‌ ಸಂತೊಸ್‌ ಪಾಂವ್ಚಾ (5860151) ಜಾತಿಚೊ ತೊ ಜಾವ್ನಾಸ್ಲೊ. 


ದೀಸ್‌ ಪಾಶಾರ್‌ ಜಾವ್ನ್‌ ವೆತಾಲೆ. ದೇವ್‌ ನಿತಿ ಖಾಲ್‌, ಸತಾಕ್‌ ಆನಿ ರಾಜಾಂವಾಕ್‌ 
ಸಹಾಯಕ್‌ ಕರ್ನ್‌ ಘೆವ್ನ್‌, ಪ್ರಜಾ-ಪ್ರಭುತ್ವಾಚ್ಛಾ ಮಾದಾರೆರ್‌ ಮ್ಹಜಿ ಫಿರ್ಗಜ್‌ ಚಲಂವ್ಕ್‌, 
ಹಾಂವ್‌ ಪ್ರಯತ್ನ್‌ ಕರುಂಕ್‌ ಲಾಗ್ಲೊಂ. 

ಆಕ್ಟೋಬರ್‌ ಮಯ್‌ನೊ ಸಂಪೊನ್‌ ಯೆತಾಲೊ. ನತಾಲಾಂ-ಫೆಸ್ತಾಚೊ ಉಡಾಸ್‌ ಮನಿ 
ಜಿವೊ ಜಾಯಿತ್‌ ಯೆತಾಲೊ. 


ಹ್ಯಾ ಫೆಸ್ತಾವೆಳಿಂ, ದುಬ್ಭ್ಯಾ-ದಾಕ್ಟ್ಯಾಂಚೊ ಉಡಾಸ್‌ ಕಾಡ್ಚಿ ರಿವಾಜ್‌, ಹೆ ಫಿರ್ಗಜೆಂತ್ಲಿ 
ನಪಂಯ್ಚ್‌ ಜಾಲ್ಲಿ. ಮ್ಹಾಕಾ ಚುರ್ದುರೆ ಭೊಗ್ಗೆ. ತಿ ಪುನರ್‌ ಜಿವಿ ಕರಿಜೆ. ಚಿಂತ್ಲೆಂ ಹಾಂವೆಂ. 


ಫಿರ್ಲಜ್‌ ಸಲಹಾ ಮಂಡಳಿಚ್ಕಾ ಚಡ್ತಾವ್‌ ಸಾಂದ್ಯಾಂನಿ ಉತ್ಸಾಹ್‌ ದಾಕಯ್ಲೊ. ತಾಂಚಿ 
ಒಪ್ಪಿಗಿಯಿ ಮೆಳ್ಳಿ. ಉಪ್ರಾಂತ್‌-ಫಿರ್ಗಜಿಂತ್ಲ್ಯಾ ಹೆರ್‌ ಸಂಘ್‌ ಸಂಸ್ರ್ಯಾಂಥಾವ್ನ್‌ ಆದಾರ್‌ ದಿಂವ್ಚಿ 
ಭಾಸಾವ್ಲಿಯಿ ಆಯ್ಲಿ. 


ಹ್ಮಾ ಕಾರ್ಕಾಕ್‌ ಥೊಡೊದುಡು ಫಿರ್ಗಜ್‌ ಖಜಾನಾಥಾವ್ನ್‌ ಗೆಲ್ಕಾರೀ ಉರ್‌ಲ್ಲೊ ವಾಂಟೊ 
ಹೆರ್‌ ಸಂಘ್‌ ಸಂಸ್ತ್ಮಾಂನಿ ಜಮಯಿಲ್ಲೊ. ಥೊಡ್ಕಾ ಉದಾರ್‌ ಮನಾಚ್ಕಾ ಫಿಠ್ಲಜ್‌ಗಾರಾಂಥಾವ್ನ್‌ 
ದಾನ್‌ಯಿ ಜಮ್ಮೆಂ. 


ಹ್ಕಾ ವಾವ್ರಾಂತ್‌, ಸ್ತ್ರೀ-ಚಲಿಯಾಂನಿ ಚಡ್‌ ಉತ್ಸಾಹ್‌ ದಾಕಯ್ಲೊ. ಹೊ ಸಮಾರಂಬ್‌ 
ಯಶಸ್ವಿ ಕರುಂಕ್‌ ಏಕ್‌ ಯೋಜನ್‌ ತಾಂಣಿ ಮಾಂಡ್‌ಲ್ಲೆಂ. ಹ್ಯಾ ಯೋಜನಾಚೊ ಹಂತಾನ್‌- 
ಹಂತ್‌ ಫುಡೆಂ ವರ್ರಾನಾ, ಮ್ಹಜೆಲಾಗಿಂ ತಿಂ ಯೆತಾಲಿಂ, ವಿಮರ್ಸೊ ಕರ್ಚ್ಯಾಕ್‌. ಸಲಹಾ 
ಘೆಂವ್ಚ್ಯಾಕ್‌. ಹ್ಮಾ ವರ್ವಿಂ, ಮ್ಹಾಕಾ ತಾಂಚೆಲಾಗಿಂ ಸಂಪರ್ಕ್‌ ಚಡ್‌ ಜಾಂವ್ಕ್‌ ಲಾಗ್ಲೊ. 

ನತಾಲಾಂ ಫೆಸ್ಟ್‌ ಸಂಪ್ಲೆಂ. ದಶೆಂಬ್ರಾಚಿ 28ವಿ ತಾರಿಕ್‌ ದುಬ್ಳ್ಯಾ ದಾಕ್ಟ್ಯಾಂಚೊ ದೀಸ್‌ 
ರಣ್‌ ನೆಮ್‌ಲ್ಲೊ. ತ್ಕಾ ದಿಸಾ ತಾಂಕಾಂ ಫಕತ್‌ ಕುಸ್ವಾರ್‌ ನ್ಹಂಯ್‌ ಆಸ್ತಾಂ, ದೊನ್ಸಾರಾಂ 
ಫೆಸ್ತಾಚೆಂ ಜೆವಾಣ್‌ ಆನಿ ಸಾಂಜೆರ್‌ ಮನೋರಂಜನ್‌ಯಿ ದವರ್‌ಲ್ಲೆಂ. 


ತಿ 


ಸರ್ವ್‌ ಸಂಪೊನ್‌ ನವೆಂ ವರ್ಸ್‌ ಚಾಲು ಜಾಲೆಂ. ದೀಸ್‌ ಧಾಂವ್ರಾನಾ, ಏಕ್‌ ಹುನೊನಿ 
ಖಬರ್‌ ಫಿರ್ಗಜ್‌ ವಾತಾವರಣಾಂತ್‌ ಪ್ರಸಾಡ್ಲಿ. ಸುರ್ವೆರ್‌ ಪಿಸ್ಸಿಸ್ಕಾಂನಿ ಪ್ರಸಾರ್‌ಲ್ಲಿ ಹಿ ಖಬಾರ್‌, 
ಕ್ರಮೇಣ್‌ ಗುಸ್ಸುಸ್ಕಾಂನಿ ಆನಿ ಉಪ್ರಾಂತ್‌ ರಂಗ್‌ ರಂಗಾನ್‌ ಮ್ಹಣ್‌ ಮ್ಹಣ್ಯೆತ್‌ ಸಗ್ಭ್ಯಾಂನಿ 
ಚರೊಂಕ್‌ ಲಾಗ್ಲಿ. ಮ್ಹಜ್ಯಾ ಕಾನಾಂಕ್‌ಯಿ ತಿ ಖಬರ್‌ ಆಯ್ಕಾಲ್ಲೆ ಘಡೈೆ ಮ್ಹಜ್ಯಾ ಕಾಳ್ಜಾಕ್‌, 
ಕಸಕ್ಕ್‌ ಕರ್ನ್‌ ಧಕೊ ಬಸ್ಲೊ. ಹಾಂವ್‌ ಶೆರ್ಮೆಲೊಂ. 


"ನವೊ ವಿಗಾರ್‌, ಸ್ತ್ರೀ ವರ್ದಾಕ್‌ ಚಡ್‌ ಖಾಯ್ಸ್‌ ಕರ್ತಾ. ತಾಂಚೆಲಾಗಿಂ ಚಡ್‌ ವೇಳ್‌ 
ಖರ್ದಿತಾ. ತಾಂಚೆ ಪಯ್ಕಿ ಥೊಡ್ಕಾಂಲಾಗಿಂ ತಾಕಾ ವಿಶೇಸ್‌ ಚಂಗಾಯ್‌, ಸಳಾವಳ್‌ 
ಆಸಾ....... is 

“ಸಾಯ್ಬಾ ಭೊಗಸ್‌! ಹೆ ಖಬ್ರೆನ್‌ ದೇವ್‌ಪ್ರಜೆಚೆರ್‌ ಕಸ್ಲೊ ಪರಿಣಾಮ್‌ ಜಾಲಾ 
ಜಾವೈತ್‌?' ಚಿಂತುಂಕ್‌ ಹಾಂವ್‌ ಸಕ್ಷೊಂ ನಾ. ಕಾಳಿಜ್‌ ಮ್ಹಜೆಂ ರಡೊಂಕ್‌ ಲಾಗ್ಲೆಂ. 
ಸೊಮಿಯಾ ನಿರಾಪ್ರಾದಿ ಹಾಂವ್‌. 

"ರಾವ್‌' ಆಯ್ಕಾಲೊ ಮ್ಹಾಕಾ ಅಂತಸ್ಕರ್ನಾಚೊತಾಳೊ. ಇತ್ಲ್ವಾರ್‌ಚ್‌ ಸರ್ವ್‌ ಸಂಪಂವ್ಕ್‌ 
ನಾ. ತುಫಾನ್‌ ಆರಂಬ್‌ ಜಾಲಾಂ ತಿತ್ಲೆಂಚ್‌. 


"ತರೀ ಹಿ ದೋಣ್‌ ಬುಡ್ಡಿ ನಾ' ಮ್ಹಳೆಂ ಹಾಂವೆಂ. ಸೊಮಿ ಜಾವ್ನಾಸ್ತಾಂ ತಿಚೊ 
ತಾಂಡೆಲ್‌. 


ದೀಸ್‌ ಪಾಶಾರ್‌ ಜಾವ್ನ್‌ ವೆತಾಲೆ. ವಯ್ಲೆ ಖಬ್ರೆಕ್‌ ವಾದಾಕ್‌ ಸಿಂಗಾಂ ಫುಟ್‌ಲ್ಲಿಂ. 


ವಾಟೆನ್‌ ಚಲ್ಲೆಂಚ್‌ ಕಶ್ಚಾಂಚೆಂ ಜಾಲ್ಲೆಂ. ಉತ್ರಾಂಚೊ ತೀರ್‌ ಆನಿ ಭಾಲೆ ಧೊಣ್ವಾಂತ್ಲೆಂ ಕಣ್‌ 
ಸುಟ್ಟೆಬರಿ ಉಬ್ರಾಲೆ. 


ಕಪಟಿ ಫಾರಿಜೆವ್‌! 


ಚುನೊ ಕಾಡ್‌ಲ್ಲೊ ಫೊಂಡ್‌ 

ಲಜ್‌ ನಾತ್ಲೆಲ್ಕಾಂಕ್‌ ಸಗ್ಳೊ ಸಂಸಾರ್‌ 


ಹಿ ಜಾವ್ನಾಸಾ ಸೊಮಿಯಾಚಿ ಖುಶಿ! 


ಭೊಗ್ಗೆಂ ಮ್ಹಾಕಾ. ಭಾಂಗಾರ್‌ ಉಜ್ಯಾಂತ್‌ ಘಾಲ್ನ್‌ ಪಾರ್ಕಿಲ್ಲ್ಯಾಬರಿ ತೊಮ್ದಾ 
ಪಾರ್ಕಿತಾ ಆಸ್ತಲೊ. 


ಮ್ಹಜೆಂ ಅಂತರಂಗ್‌ ಆತಾಂ ಚಿಂತುಂಕ್‌ ಲಾಗ್ಲೆಂ. ಸೊದ್ನಾಂ ಕರ್ಚಾಕ್‌ ಪೆಚಾಡ್ಲೆಂ. 


"ಕಶಿ ಹಿ ಖಬಾರ್‌ ಉಬ್ಬಾಲಿ?' 
"ಕೊಣೆ ಹಿ ಗಾಬ್‌ ಘಾಲಿ? 
"ನಾಕಾ, ತ್ಕಾ ದಿಶೆನ್‌ ಫುಡೆಂ ಸರಾನಾಕಾ.' 


ಮ್ಹಜೆಂ ಕಾಳಿಜ್‌ ಉಲಯ್ಲಾಗ್ಲೆಂ. ಸತಾಚ್ಕಾ ಸುರ್‌ಯಾಕ್‌ ಆತಾಂ ಕಾಳ್ಬಣೆನ್‌ ಧಾಂಪಣ್‌ 


ಘಾಲಾಂ. ಪುಣ್‌ ಏಕ್‌ ದೀಸ್‌ ಯೆತಲೊ, ಆನಿ ಹೆಂ ಧಾಂಪಣ್‌ ಉಸಾಳ್ವೆಲೆಂ ಆನಿ ಸತ್‌ 
ಪರ್ಣಳ್ತೆಲೆಂ. 


ಸರ್ವ್‌ ಹಾರ್‌-ಬಾರ್‌ ದೆವಾಚೆರ್‌ ಸೊಡ್ನ್‌ ಹಾಂವ್‌ ದೀಸ್‌ ಸಾರುಂಕ್‌ ಲಾಗ್ಲೊಂ. 
ಮಯ್‌ನೆ ಪಾಶಾರ್‌ ಜಾವ್ನ್‌ ಗೆಲ್ಲೆ. ಮಾರ್ಡ್‌ ಮಯ್‌ನ್ಕ್ಯಾಚಿ ಆಕೇರ್‌ ತಿ. ದೀಸ್‌ 

ಸನ್ಹಾರಾಚೊ. ಸಾಂಜೆಚೆಂ ಮೀಸ್‌ ಸಂಪೊನ್‌ ಅರ್ಲೊ ಘಂಟೊ ಜಾಲ್ಲೊ. ಬೊಟ್ಟೆರ್‌ 

ಅಲ್ಮಾಂಚಿ ಘಾಂಟ್‌ ವ್ಹಾಜವ್ನ್‌ ಗೆಲ್ಲೊ. ಎದೊಳ್‌ ಪವಿತ್ರ್‌ ಸಕ್ರಾಮೆಂತಾ ಹುಜ್ರಿಂ 


ಬಸ್‌ಲ್ಲೊಂ ಹಾಂವ್‌. ಆತಾಂ ಮ್ಹಜ್ಯಾ ಕಮ್ರಾಕ್‌ ರಿಗ್ತಾನಾ, ಫಿರ್ಲಜ್‌ಗಾರ್‌ ಎಕ್ಕೊ 
ಸೊಪ್ಕಾರ್‌ ಉಬೊ ಆಸ್ಲೊ. 
“ಕಿತೆಂ ಇ 


ಸಾ? ಕಿತ್ಕಾಕ್‌ ಆಯ್ದಾಯ್‌?'' ವಿಚಾರ್ಲೆಂ ಹಾಂವೆಂ. 


“ಆಕಯ್‌ ಲಾಗಿಂ ಪಾವ್ಲ್ಯಾ ಫಾದರ್‌. ತಿಕಾ ನಿಮಾಣೊ ಸಕ್ರಾಮೆಂತ್‌ ಸ 


“eee 


“ಆಯ್ಲೊಂ.'' ಮ್ಹಳೆಂ ಹಾಂವೆಂ. ತಾಚಿ ಆಕಯ್‌, ಉತರ್‌ ಪ್ರಾಯೆಕ್‌ ಪಾವ್‌ಲ್ಲಿ 
ಶೆಳಿಚಿ ಪಿಡಾ ತಿಕಾ ಜಾಲ್ಲಿ. ಚಡ್‌ ತೇಂಪ್‌ ತಿ ಕಾಡ್ಜಿನಾಮ್ಸ 


ಆತಾಂ ಸತ್‌ ಜಾಂವ್ಕ್‌ ಆಯಿಲ್ಲೆಂ. 


ಲ್ರಿ 
ಗ್ರ್ರೋ. 


ಳ್ಳೆಂ ದಾಕ್ತೆರಾಂಚೆಂ ವಾಕ್ಮೂಲ್‌ 


ವಿಯಾತಿಕ್‌ ಹಾಡುಂಕ್‌ ಇಗರ್ದೆಕ್‌ ಯೆತಾನಾ 


ತಾನಾ, ಫಿಠ್ಲಜ್‌ ದಪ್ತರಾಂತ್‌ ಗರ್ದೆಚೆಂ ಕಾಮ್‌ 

ರ್ಸ್‌ ಆಸ್‌ಲ್ಲೊ. ಸಲಹಾ ಮಂಡಳಿಚೊ ಕಾರ್ಕದರ್ಕಿ ಆತಾಂ ಘರಾ ವಚೊಂಕ್‌ ಭಾಯ್‌) 
ಸರ್ಲೊ. ನ 
“ದೊನಾತ್‌' ಮ್ಹಳೆಂ ಹಾಂವೆಂ ತಾಕಾ“ತುಕಾ ಆಡ್ಕಳ್‌ ನಾ ತರ್‌, ಮ್ಹಜೆ ಸಂಗಿಂ ಖುರ್ಸಾ 


ವಾಡ್ಕಾಕ್‌ ಯೆಶಿವೆ? ಇನಾಸಾಚ್ಕಾ ಆಕಯ್ಕ್‌ ಗಡೀಸ್‌ ಜಾಲಾಂ.'' 


"“ಜಾಯ್ಕ್‌ ಫಾದರ್‌” ತಾಣೆ ಜಾಪ್‌ ದಿಲಿ. ಕಸೊಯಿ ಫಾಲ್ಕಾಂ ಆಯ್ತಾರ್‌. ಮಿಸಾಚೊ 
ಕಾಯ್ದೊ ಆಜ್‌ ಸಂಪ್ಲಾ. ಪರ್ವಾನಾ ಆಜ್‌ ನಿದೊಂಕ್‌ ವೇಳ್‌ ಜಾಲ್ಯಾರ್‌. 


ಇಗರ್ದೆಕ್‌ ಬೀಗ್‌ ಘಾಲ್ನ್‌ ಬೊಟ್ಟೆರಾಕ್‌ ಚತ್ರಾಯ್‌ ಸಾಂಗೊನ್‌ ಆಮಿ ಭಾಯ್ರ್‌ 
ಸರ್ಲ್ಯಾಂವ್‌. 


ಪಿಡೆಸ್ತಿಣಿಕ್‌ ನಿಮಾಣೆ ಸಕ್ರಾಮೆಂತ್‌ ದಿತಚ್‌ ಆಮಿ ಪಾಟಿಂ ಭಾಯ್ರ್‌ ಸರ್ಲ್ಯಾಂವ್‌. ತವಳ್‌ 
ವೊರಾಂ ರಾತಿಚಿಂ 9.30 


ಖುರ್ಸಾ ವಾಡ್ಕಾಥಾವ್ನ್‌ ರಾಜ್‌ ರಸ್ತ್ವಾಕ್‌ ಯೆಂವ್ಕ್‌ ಏಕ್‌ ಗಲ್ಲಿ ಆಸಾ. ಆತಾಂ ತಾಂತ್ಲ್ಯಾನ್‌ 
ಪಾಶಾರ್‌ ಜಾತಾನಾ ಏಕ್‌ ಲಾನ್ಸೊ ಮೊಳೊಸೊ ಮೆಳ್ತಾ. ತ್ಕಾ ಮೊಳ್ಳಾಚ್ಕಾ ದಾವ್ಕಾಕ್‌ ಏಕ್‌ 
ಆಡ್ಬಸರೆಂ ಘರ್‌. 


\ 


ಆಮಿ ಆತಾಂ ತ್ಕಾ ಮೊಳ್ಕಾಲಾಗಿಂ ಪಾವ್ಲಾಾಂವ್‌. ರಾತಿಚೊ ಪ್ರಶಾಂತ್‌ ವೇಳ್‌ ತಣ್ವಣಿತ್‌ 


ವಾರೆಂ ಪ್ರಧ್ವಿರ್‌ ವ್ಹಾಳ್ತಾ. ನೆಕೆತ್ರಾಂ ಆಕಾಸಾರ್‌ ಥಾವ್ನ್‌ ತಿಳ್ತಾತ್‌. 


ಇತ್ಲ್ಯಾರ್‌--ಮೊಳ್ಳಾಚ್ಯಾ ತೆವ್ಶಿಲ್ಕಾನ್‌ ಥಾವ್ನ್‌ ಎಕಾ ಸುಣ್ಮಾನ್‌ ಬಾಂಗ್‌ ದಿಲೊ! ಪ್ರತಿ 
ಜಾಪ್‌ ಜಾವ್ನ್‌ ಏಕ್‌ ಘುಗ್‌ ಗುಗೆಲಿ. 
ಆಮಿ ಫುಡೆಂ ಸರ್ಲ್ಯಾಂವ್‌. ತ್ಕಾ ಘರಾಲಾಗಿಂ ಪಾವ್ಲ್ಯಾಂವ್‌ ಆಮಿ. ದಾರ್‌ ಭಿತರ್ಲ್ಯಾನ್‌ 


ಧಾಂಪ್‌ಲ್ಲೆಂ. ಚಿಮ್ಲೆಚೊ ಉಜ್ವಾಡ್‌ ಪಾಕ್ಕಾ ಇಡ್ಮಾಂತೂನ್‌ ಭಾಯ್ರ್‌ ಸರ್ತಾಲೊ. 


ಘರಾಂತ್‌--ದೊಗಾಂ ವೆಕ್ತಿ ಮದೆಂ ಸಂಭಾಶಣ್‌ ಚಲ್ತಾಲೆಂ. ತಾಂತ್ಲೊ ಏಕ್‌ ತಾಳೊ 
ಜಾವ್ನಾಸ್ಲೊ, ಸ್ತ್ರೀಯೆಚೊ. ತ್ಕಾ ಫುದ್ದಿ ಘರ್ಕಾರ್ನ್‌ ತಿ. ಎಕಾ ಬಾಳಾಚಿ ಆವಯ್‌. ಆತಾಂ 
ದೋನ್‌ ಮಯ್‌ನ್ಯಾಂಚಿ ವಿದವ್‌. 


ದುಸ್ರೊ ಸ್ವರ್‌ ದಾದ್ಲ್ಯಾಚೊ. 


ರಾತಿಚ್ಛಾ ತ್ಕಾ ನಿಶಬ್ದಾಂತ್‌, ಘರಾ ಭಿತರ್ಲೆಂ ಸಂಭಾಶಣ್‌ ಸ್ವಶ್ಟ್‌ ಆಯ್ಕೊಂಕ್‌ ಯೆತಾಲೆಂ. 

“ಮೆಟಿಲ್ಲಾ” ಮ್ಹಣ್ತಾ ತೊ ದಾದ್ಲೊ. “ಆನಿ ಕಿತ್ಲೆ ಪಾವ್ಟಿಂ, ಹಾಂವೆಂ ತುಜ್ಕಾ 
ಪಾಂಯಾಲಾಗಿಂ ಯೇಜಾಯ್‌, ಭಾಡ್ಕಾ ಖಾತಿರ್‌. ಸ ಮಯ್‌ನೆ ಜಾಲೆ, ಹಾಂವೆಂ 
ತುಮ್ಚೆಥಾವ್ನ್‌ ಏಕ್‌ ಪಯ್ಸೊ ದೆಕಾನಾಸ್ತಾಂ.'' 

“ಒಪ್ತಾಂ ಧನ್ಶಾ” ಜಾಪ್‌ ಮೆಟಿಲ್ಲಾಚಿ ದೀನ್‌ ಸ್ವರಾನ್‌. “ಮ್ಹಾಕಾ ಥೊಡೊ ವಾಯ್ದೊ ' 
ದಿ. ತುಜೆಂ ಸಗ್ಳೆಂ ಭಾಡೆಂ ಹಾಂವ್‌ ಫಾರಿಕ್‌ ಕರ್ತಾಂ. ಹಾಂವ್‌ ಅಬಲ್‌-ಅಸಹಾಯಕ್‌ ಸ್ಟ್ರೀ.'' ' 

“ಮೆಟಿಲ್ಹಾ, ಮ್ಹಜ್ಯಾ ಆಂಜ್ಯಾ.'' ಮ್ಹಣ್ತಾ ತೊ ದಾದ್ಲೊ. ತುಕಾ ಹಾಂವೆಂ ಕಿತ್ಲೆಶೆ ಪಾವ್ಟಿಂ 
ಸಾಂಗ್ಲಾಂ ತುವೆಂ ಫಕತ್‌ ಮ್ಹಜೆಂ ಜಾಲ್ಕಾರ್‌ ಪುರೊ, ತುಜೆಂ ಅಸಹಾಯಕ್ಬಣ್‌ ಸಗ್ಳೆಂ ಹಾಂವ್‌ 
ನಿವ್ರಾಯ್ತಾಂ.'' 

“ಧನ್ಮಾ, ಪಯ್ಸ್‌ ರಾವ್‌.” ಮೆಟಿಲ್ಲಾ ಗರ್ದಾಲಿ. “ಮ್ಹಜೆಂ ಆಂಗ್‌ ಆಪಡ್ಡಾಕಾ.'' 

“ಕಿತೆಂ ಮ್ಹಳೆಂಯ್‌? ತ್ಕಾ ಪಾದ್ರ್‌ ವಿಗಾರಾಲಾಗಿಂ ಮಿರಂವ್ಕ್‌ ತುಕಾ?” 

ಛಟಾಲ್ಡ್‌! ದುಸ್ರೆ ಘಡ್ಕೆ ಮೆಟಲ್ಲಾಚೆಂ ಬಳಾದಿಕ್‌ ಥಾಪಡ್‌ ತ್ಕಾ ದಾದ್ದ್ಯಾಚ್ಕಾ 
ಕಾನ್ಸುಲಾರ್‌ ಬಸ್ತೆಂ."“ಕಪಟಿ ಫಾರಿಜೆವಾ!'' ಉಸ್ಮಡ್ಡಿ ತಿ.“ದಿಕ್ಕಾರ್‌ ಫಾವೊ ತುಕಾ. ಗುರ್ಕಾರ್‌ 
ಖಂಯ್‌ ತುಂಗುರ್ಕಾರ್‌. ತ್ಕಾ ಸಾತ್ವಿಕ್‌ ಭಾಗೆವಂತಾಚೆಂ ನಾಂವ್‌, ಫಟ್ಕಿರ್ಕಾ ಖಬ್ರಾಂನಿ ತುವೆಂ 


ಪಾಡ್‌ ಕೆಲಾಂಯ್‌ ಆನಿ ತಾಂತುಂ ವಿಕಟ್‌ ಸಂತೊಸ್‌ ತುವೆಂ ಭೊಗ್ಲಾಯ್‌. ತುಜ್ಮಾ ಜಿಬೆಕ್‌ 
ಕಿಡೆ ಪಡೊಂಕ್‌ ಫಾವೊ.'' 


“ಮೆಟಿಲ್ಲಾ, ಜೀಬ್‌ ಸಾಂಬಾಳ್‌ ಉಲಯ್‌ಗೊ'' ತೊ ದಾದ್ಲೊ ಫುಡೆಂ ಉಡ್ಹೊ. 
ಮೆಟಿಲ್ಲಾನ್‌ ಕಿಂಕ್ರಾಟ್‌ ಮಾರ್ಲಿ. 


“ಬಚಾವ್‌ ಕರಾ. ಬಚಾವ್‌ ಕರಾ.” 


ಸ್ತ್ರಿಯೆ ಥಾವ್ನ್‌ ಅಸಲೊ ಅರ್ತನಾದ್‌ ಆಯ್ಕಾಲ್ಕಾ ನಂತರ್‌ ವೊಗೊರಾಂವ್ಚೊ ಸ್ವಭಾವ್‌ 
ಮ್ಹಜೊ ನ್ಹಂಯ್‌. ದುಸ್ರ್ಯಾ ಘಡ್ಕೆ ಹಾಂವ್‌ ತ್ಕಾ ಘರ್ಚಾ ಸೊಪ್ಕಾರ್‌ ಪಾವ್ಹೊಂ. ಮ್ಹಜೆ 
ಪಾಟ್ಲ್ಯಾನ್‌ ದೊನಾತ್‌ಯಿ ಉಬೊ ಜಾಲೊ. 


ಡಬ-ಡಬ ಆಮಿ ದಾರ್‌ ಬಡಯ್ಲೆಂ. 
“ಮೆಟಿಲ್ಲಾ ದಾರ್‌ ಉಘಡ್‌. ಅಬ್ಬೆ ಆಮಿ ಆಯ್ದಾ (ರಮ್‌ 
ಮೆಟಿಲ್ಲಾನ್‌ ಧಯ್ರಾನ್‌ ದಾರ್‌ ಉಗ್ತೆಂ ಕೆಲೆಂ. ದೊನಾತಾನ್‌ ಭಿತರ್‌ ತಿಳ್ಳೆಂ. ಆಮಿ 

ಿಂತ್‌ಲ್ಲೆಂ ಸತ್‌ ಜಾಲೆಂ. ಥಂಯ್ಸರ್‌ ಆಸ್ಲೊ ಗುರ್ಕಾರ್‌ ದಾವಿದ್‌. 


.. “ಗುರ್ಕಾರಾಮಾ!'' ಆತಾಂ ಭರ್ಮಾನ್‌ ಉಲಯ್ಲೊ ದೊನಾತ್‌. “ತುಜೊ ನಾಟಕ್‌ 


ಇತ್ಲ್ಯಾರ್‌ ಆಕೇರ್‌ ಜಾಲೊ. ಆತಾಂ ಬರ್ಕಾನ್‌ ಭಾಯ್ರ್‌ ಸರ್‌. ನಾ ತರ್‌ ಆಮಿ ಕಾನುನಾಚಿ 
ಮಜತ್‌ ಘೆಜಾಯ್‌ ಪಡ್ತೆಲಿ.'' 


ತ್ಕಾ ದಾದ್ಹ್ಯಾಚ್ಕಾ ಸ್ವರಾಚಿ ಒಳೊಕ್‌ ಮ್ಹಾಕಾ ಪಯ್ಲಿಚ್‌ ಮೆಳ್‌ಲ್ಲಿ. ಆನಿ ಆತಾಂ ತೊಚ್‌ 
ದಾವಿದ್‌ ಮ್ಹಳ್ಳೆಂ ಖಚಿತ್‌ ಜಾತಚ್‌ ಮ್ಹಜಿಂ ಅಂತರ್‌ಮುಳಾಂ ಉಡ್ಲಿಂ. ಕಸಲಿ ಗಜಾಲ್‌! 
ಬೊಕ್ತ್ಯಾ ರುಪಾಚೊ ಬೊಲ್ಬೊ. 


ಹಾಂವೆಂ ಭೊಂವ್ತಿ ಚೊಯ್ದೆಂ. ಚಾಂದ್ನೆಂ ಫಾಂಕ್‌ಲ್ಲೆಂ. ಆಮ್ಚೆ ಪಾಟ್ಲ್ಯಾನ್‌ ಹಳ್ತಾಚಿ ಏಕ್‌ 
ಸಭಾ ಜಮ್‌ಲ್ಲಿ. ರಾತ್ಚ್ವಾ ಶಾಳಾಕ್‌ ವೆಚೆ ಆಡ್ಬಸರೆ ಭುರ್ಲೆ--ತೆಣೆಂಚೆ ನಿವಾಸಿ ತೆ. 


ಮಾನ್‌ ಪಂದಾಕ್‌ ಘಾಲ್ನ್‌ ಗುರ್ಕಾರ್‌ ದಾವಿದ್‌ ಆತಾಂ ಭಾಯ್ರ್‌ ಆಯ್ಲೊ ನಿರ್ವಗ್‌ 


ನಾಸ್ತಾಂ. 


“ಗುರ್ಕಾರಾಮಾ; ಹ್ಮಾ ಫುಡೆಂ ತುಜಿಂ ಪಾತ್ಕಾಂ ದುಸ್ತ್ರ್ಯಾಂಚೆರ್‌ ಪಳೆಂವ್ಚಿ ತಿ ಆಣ್ವಿ ಸವಯ್‌ 
ವಿಸರ್‌.'' ದೊನಾತ್‌ ಫುಡೆಂ ಉಲಯ್ಲೊ. 


ಪುಣ್‌ ತಿಂ ಉತ್ರಾಂ ಆಯ್ಕೊಂಕ್‌ ದಾವಿದ್‌ ಥಂಯ್ಸರ್‌ ನಾತ್‌ಲ್ಲೊ. ಭಾಯ್ರ್‌ 
ಆಯಿಲ್ಲೊಚ್‌ ಘಡಿಯೆ ಭಿತರ್‌ ತೊ ಮಾಯಾಕ್‌ ಜಾಲ್ಲೊ. 


ಚಿಂತಿನಾಸ್ಲೆ ವೆಳಿಂ--ಸತಾಕ್‌ ಧಾಂಪ್‌ಲ್ಲೆಂ ಕಾಳ್ಬಣೆಚೆಂ ಧಾಂಪಣ್‌ ಉಸಾಳ್‌ಲ್ಲೆಂ ಆನಿ 
ಸತ್‌ ಪರ್ಣಳ್‌ಲ್ಲೆಂ. 


ಕಪಟಿ ಫಾರಿಜೆವ್‌ ಕೋಣ್‌ ಮ್ಹಳ್ಳೆಂ ಸಂಸಾರಾಕ್‌ ಕಳಿತ್‌ ಜಾಲ್ಲೆಂ. 9 

ಮ್ಹಜಿ ಕೂಡ್‌ ಬರ್ಭಾ ವಯ್ರ್‌ ದವರ್ಲಲೊ ಅನ್ಟೊಗ್‌ ಜಾಲೊ ಮ್ಹಾಕಾ. ಹ್ಮಾ 
ಅನ್ಟೊಗಾ ಸಂಗಿಂ ಮ್ಹಾಕಾ ದೀಗ್‌ ನಿದೆಂತ್ಲೊ ಕಾಡ್ನ್‌ ಉಡಯ್ಲೆಲೆಪರಿಂ ಜಾಗ್‌ 
ಚಾಲಿ... ವಳೂ ಹಾಂವೆಂ ಮ್ಹಜಿ ತಕ್ಷಿ ಉಕ್ಲುಂಕ್‌ ಪ್ರೇತನ್‌ ಕೆಲೆಂ. ಪುಣ್‌ ತಿ ಎಕಾ 
ಕುಂಡ್ಕಾಚ್ಕಾ ಗೊಣಿಯೆ ಭಾಶೆನ್‌ ಜಡ್‌ ಜಾಲ್ಲಿ. F] 


ಅ್ಲೆಂಕುರೆಂ ಉಗ್ತೆಂ ಜಾಲ್ಲ್ಯಾ ದೊಳ್ಳಾಂಕ್‌ ಸರ್ವ್‌ ಗಯ್ರೆಂ-ಗಯ್ರೆಂ ದಿಸ್ತಾಲೆಂ 
ತರ್‌ಯಿ, ಹಾಂವ್‌ ಖಂಚ್ಕಾಗೀ ಒಳೊಕ್‌ ನಾತ್‌ಲ್ಲ್ಯಾ ಜಾಗ್ಮಾಕ್‌ ಪಾವ್ಲಾಂ ಮ್ಹಳ್ಳೆಂ 
ಆತಾಂ ಮ್ಹಾಕಾ ಸಾರ್ಕೆಂ ದಿಸೊನ್‌ ಆಯಿಲ್ಲೆಂ. 


ಆಟ 
ಕಸಲೊಗಿ ಆವಾಜ್‌ ಮ್ಹಜ್ಯಾ ಕಾನಾಂತ್‌ ಘುಸ್ಲೊ. 


ಎಕಾ ಗ್ಲಾಸಾಂತ್‌ ಉದಕ್‌, ಆನ್ಕೆಕಾ ಹಾತಾಂತ್‌ ಗುಳ್‌ಯೊ ಘೆವ್ನ್‌ ಏಕ್‌ ಸ್ತ್ರೀ ಮ್ಹಜೆ 
ಮುಕಾರ್‌ ಉಬಿ ಆಸ್‌ಲ್ಲಿ. 


ತರ್‌ ಹಾಂವ್‌ ಆತಾಂ ಮಸ್ಕತ್‌ಚ್ಕಾ ಆಸ್ಪತ್ರೆಂತ್‌ ಆಸಾಂ! 


ಏರ್‌ ಕಂಡಿಶನಾಚ್ಕಾ ವಾರ್ಕಾನ್‌ ಮ್ಹಾಕಾ ಥಂಡಾಯ್‌ ದಿಲ್ಲ್ಯಾನ್‌ ಮ್ಹಜ್ಮಾ ಜಿವಾಂತ್‌ 
ತಿಕ್ಕೆಶೆ ಹುರುಪ್‌ ದಿಸೊನ್‌ ಯೆತಾಲೊ. 


ತಿಣೆ ಹಾಡ್‌ಲ್ಲೊ ಗುಳ್‌ಯೊ ಸೆಂವ್ಚೆ ಆದಿಂ ಹಾಂವೆಂ ತಿಕಾ ಪ್ರಶ್ನಾರ್ತಕ್‌ ರಿತಿನ್‌ 
ಪಳಯಿಲ್ಲ್ಯಾಚೊ ಮತ್ತಬ್‌ ತಿಕಾ ಸಮ್ಜಲೊ! 


“ಕಾಲ್‌ ಸಾಂಜೆರ್‌ ಸುಮಾರ್‌ ಸ ವೊರಾರ್‌ಶೆಂ ತುಕಾ ಆಂಬುಲೆನ್ಸಾರ್‌ ಹಾಂಗಾ 
ಹಾಡ್ತಾನಾ ತುಂ ಮತಿರ್‌ ನಾತ್‌ಲ್ಲೊಯ್‌. ತುಜ್ಮಾ ಕಪಾಲಾಕ್‌ ಮಾರ್‌ ಜಾಲ್ಲ್ಯಾನ್‌ 
ತುಕಾ ಹಾಂಗಾಸರ್‌ ಚಿಕಿತ್ಸೆಕ್‌ ದಾಕಲ್‌ ಕೆಲಾ. ತಕ್ಲಿ ಚಡ್‌ ಹಾಲಯ್ದಾಕಾ. ತಕ್ಲೆಕ್‌ 
ಬಾಂದ್‌ಲ್ಲ್ಯಾ ಬೆಂಡೆಜಿಥಾವ್ನ್‌ ಚಡ್‌ ರಗ್ತಾ ವ್ಹಾಳ್‌ ಜಾಯ್ತ್‌. ತುವೆಂ ಸಾಂಜೆರ್‌ ಘರಾ 
ವೆತಾನಾ ಕೆಂಪಾಕ್‌ ವೆಚೆಂ ಮಿನಿಬಸ್‌ ಆನ್ಕೇಕಾ ಮಿನಿ ಬಸ್ಸಾಕ್‌ ಆದಾಳೈಲ್ಮಾನ್‌, ಭಿತರ್‌ 
ಬಸ್‌ಲ್ಲ್ಯಾ ತುಕಾ ಹಿ ಸ್ಥಿತಿ ಫಾವೊ ಜಾಲಿ......... ” ಅಶೆಂ ತಿಣೆ ಮಟ್ವ್ಯಾನ್‌ ವಿವರ್‌ 
ದಿತಾನಾ ಹಾಂವೆಂ ಗ್ಲಾಸಾಸಂಗಿಂ ತಿಚ್ಕಾ ಹಾತಾಂತ್ಲೊ ಗುಳಿಯೊ ಸ್ವೀಕಾರ್‌ ಕೆಲ್ಕೊ ಆನಿ 

'ತ್ಲ್ಯೊ. ವೊಚಾಚೆರ್‌ ಮ್ಹಜಿ ದೀಶ್ಟ್‌ ಚರ್ತಾನಾ ವೊರಾಂ ರಾತಿಚಿಂ ಆಟ್‌ ಉತ್ರಾಲ್ಲಿಂ. 
(ಲ್ಲೆ ಶ್ಯಾ ವೆಳಾನ್‌ ಡಾಯೆಟೇಶಿಯನ್‌ ಸುನೀತಾ ಥಂಯ್ಸರ್‌ ಪಾವ್ಲೆಂ. ತ್ಯಾಚ್‌ ಆಸ್ಪತ್ರೆಂತ್‌ 
ಕಾಟ್ಲ್ಯಾ ಸ ಮಯ್‌ನ್ಯಾಥಾವ್ನ್‌ ಸ್ಟೋರ್‌ ಕೀಪರಾಚೆಂ ಕಾಮ್‌ ಕರ್ನ್‌ ಆಸ್‌ಲ್ಲ್ಯಾ ಮ್ಹಾಕಾ 
ಚಿ ಬರಿ ಒಳೊಕ್‌ ಆಸ್‌ಲ್ಲಿ. 


ಹಾಂವ್‌ ಮತಿರ್‌ ಆಯಿಲ್ಲೊ ಪಳೆವ್ನ್‌ ತಿಕಾ ಸಂತೊಸ್‌ ಜಾಲೊ ಜಾಯ್ದೆ. ಆತಾಂ 
ಶಿ ಮ್ಹಜ್ಮಾ ದೊಳ್ಳಾಂ ಮುಕಾರ್‌ ಹಾಸ್ತಾಲಿ. ಹಾಸ್ತಾನಾ....... ತಿಚ್ಕಾ ಸುಂದರ್‌ ತಾಂಬ್ಯಾ 
ಸೊಲ್ಮಾಂಚೆರ್‌ ಲ್ಹಾನ್‌ಶೆ ದೋನ್‌ ಫೊಂಡ್‌ ಉದೆತಾಲೆ. ತಿಚೆ ನಿಳ್ಳೆ ದೊಳೆ ನೆಕೆತ್ರಾಂಪರಿಂ 
ಸಿಳ್ಳಿಳ್ತಾಲೆ ಆನಿ ತೆ ಧೊವೆ ದಾಂತ್‌........ ಹಾಂವ್‌ ತಿಕಾಚ್‌ ಪಳೆಂವ್ಚ್ಯಾರ್‌ ಪಡ್‌ಲ್ಲೊಂ. 


“ತುಜ್ಮಾ ಖಾಣಾಂತ್‌ ಕಾಂಯ್‌ ಬದ್ಲಾವಣ್‌ ಕರುಂಕ್‌ ಆಸಾ?''' ಕೊಗ್ಳೆಚ್ಕಾ 
ನಾದಾಸಾರ್ಕೊ ತಾಳೊ ಮ್ಹಜ್ಯಾ ಕಾನಾಂತ್‌ ಘುಸ್ತಾನಾ ಹಾಂವ್‌ ಹಳ್ತಾರ್‌ ಸಂತೊಸ್ಲೊಂ. 


“ಕಾಂಯ್‌ ನಾ...... ಸದಾಂಚೆಂ ಖಾಣ್‌ ಧಾಡ್ಜ್ಯಾರ್‌ ಪುರೊ....... 


“ಕಿತೆಂಗಿ ತುಜೆಂ ನಶಿಬ್‌ ಬರೆಂ ಆಸಾ....... ಹೊಡ್ಕಾಚ್‌ ದಿಸಾಂ ಭಿತರ್‌ ತುಜ್ಮಾ 
ಶಕ್ಷೆಚೆಂ ಬೆಂಡೆಜ್‌ ದಾಕ್ತೆರ್‌ ಕಾಡ್ತಲೊ ಆನಿ ಅಶೆಂ ಕ್ರಿಸ್‌ಮಸಾ ಪಯ್ಲೆಂಚ್‌ ತುಂ 
ಹಾಂಗಾಥಾವ್ನ್‌ ಡಿಸ್‌ಚಾರ್ಡ್‌ ಜಾತಲೊಯ್‌.'' ಲಾಗಿಂ ಆಸ್‌ಲ್ಲೆಂ ನರ್ಸ್‌ ಇತ್ಲೆಂ ಸಾಂಗೊನ್‌, 
ಹಾಸೊನ್‌ಚ್‌ ಥಂಯ್‌ಹಾವ್ನ್‌ ಗೆಲೆಂ. ಸುನೀತಾ ಥಂಯ್ಸರ್‌ ರಾವೊನ್‌ ಆಪ್ಲ್ಯಾ 
ರೆಕೊರ್ದಾರ್‌ ಕಿತೆಂಗಿ ಬರವ್ನ್‌ ಆಸ್‌ಲ್ಲೆಂ. 


“ಸಾಂಗ್‌ಲ್ಲ್ಯಾಬರಿಂ ಹ್ಯಾ ಪಾವ್ಟಿಂ ತುಜಿ ಕ್ರಿಸ್‌ಮಸ್‌ ಪಾರ್ಟಿ ಖಂಯ್ಸರ್‌?'' ಸುನಿತಾನ್‌ 
ವಿಚಾರ್ಲೆಂ. 


“ಕ್ರಿಸ್‌ಮಸಾಕ್‌ ಇಗರ್ದೆಕ್‌ ವಚೊನ್‌ ಘರಾ ಪಾಟಿಂ ಯೆಂವ್ಚೆಂ........ ಹಿಚ್‌ ಮ್ಹಜಿ 
ಕ್ರಿಸ್‌ಮಸ್‌ ಪಾಡ್ಚಿ........ ಪಾರ್ಬೆಕ್‌ ವಚೊಂಕ್‌ ಮ್ಹಾಕಾ ಹಾಂಗಾಸರ್‌ ಮ್ಹಜಿಂ ಮ್ಹಳ್ಳಿಂ 
ಕೊಣ್‌ಯಿ ನಾಂತ್‌....... ” ಹಾಂವೆಂ ಸಾಂಗ್ಲೆಂ. 


“ತರ್‌ ಆಮ್ಚ್ಯಾ ಹೊಸ್ಸೆಲಾಕ್‌ ಯೆ...... ಕ್ರಿಸ್‌ಮಸಾಚ್ಕಾ ಸಾಂಜೆರ್‌ ಸ ವೊರಾರ್‌ 
ಫಕತ್‌ ತುಜೆ ಖಾತಿರ್‌ ಹಾಂವ್‌ ಏಕ್‌ ಲ್ಹಾನ್‌ ಪಾರ್ಟಿ ದವರ್ತಾಂ...... ಯೇಜೆ 
ಹಾಂ...” 


eee 


“ಜಾಯ್ತ್‌'' ಹಾಂವೆಂ ಸಾಂಗ್ತಾನಾ ಅಮ್ಳುಕ್ಕೊ ಹಾಸೊ ದೀವ್ನ್‌ ತೆಂ ಥಂಯ್‌ಥಾವ್ನ್‌ 
ಗೆಲೆಂ. 


ಪರ್ತ್ಯಾನ್‌ ಮ್ಹಜಿ ಚಿಂತ್ನಾಂ ಸಾಂಕಳ್‌ ಜಾಗಿ ಜಾಲಿ....... 

ಕಿತ್ತಿ ಮಯ್ಸಾಸಿ ತಿ ಚಲಿ........ | ತಿತ್ಲೆ ಸುಂದರ್‌ ಆನಿ ಗುಣೇಸ್ತ್‌ ಚಲಿಯೆಕ್‌ ಹಾಂವೆ 
ಮ್ಹಜೆ ಜಿಣ್ಕೆಂತ್‌ ಎದೊಳ್‌ ಪಳೆಂವ್ಕ್‌ಚ್‌ ನಾ! 


ಸುನೀತಾಕ್‌ ಮ್ಹಜಿ ಜಿಣ್‌ಯೆ ಸಾಂಗಾತಿಣ್‌ ಕರುಂಕ್‌ ಮ್ಹಾಕಾ ಮನ್‌ ಆಸ್‌ಲ್ಲೆ 
ತರ್‌ಯಿ ತೆಂ ಮ್ಹಾಕಾ ಅಸಾದ್ಕ್‌ಚ್‌ ದಿಸ್ತಾಲೆಂ. ತಾಕಾ ಮಿನಿಸ್ಟಿಂತ್‌ ಅರ್ಚ್ವಾ ದಿಸಾಚೆಂ 
ಕಾಮ್‌ ಜಾಲ್ಕಾರ್‌, ಮ್ಹಾಕಾ ಸಗ್ಳೊ ದೀಸ್‌ ಕಾಮ್‌. ತಾಕಾ ಹಪ್ತ್ಯಾಂತ್‌ ಪಾಂಚ್‌ ದೀಸ್‌ 
ಕಾಮ್‌ ಆನಿ ಮಯ್‌ನ್ಕಾಕ್‌ ಬಾರಾ ಹಜಾರ್‌ ರುಪಯ್‌ ಸಾಂಬಾಳ್‌ ತರ್‌, ಖಾಸ್ಗಿ 
ಕೊಂಟ್ರೆಕ್ಟ್‌ ಕಂಪೆನಿಂತ್‌ ಕಾಮಾರ್‌ ಆಸ್ಚ್ಯಾ ಮ್ಹಾಕಾ ಹಪ್ತ್ಯಾಂತ್‌ ಸ ದೀಸ್‌ ಕಾಮ್‌ ಆನಿ 
ಮಯ್‌ನ್ಕಾಕ್‌ ಫಕತ್‌ ಸ ಹಜಾರ್‌ ರುಪಯ್‌ ಸಾಂಬಾಳ್‌......... ಮ್ಹಾಕಾ ಆತಾಂ 
ಸುನೀತಾಕ್‌ ಆಶೆಂವ್ಚೆಂ ಪಿಶೆಪಣ್‌ ದಿಸ್ಲೆಂ! ಆನಿ ಹ್ಮಾ ಪಿಶ್ಕಾ ಚಿಂತ್ನಾಥಾವ್ನ್‌ ಪಯ್ಸ್‌ 
ಧಾವೊಂಕ್‌ ಹಾಂವ್‌ ಆಶೆತಾಲೊಂ. ಪುಣ್‌ ಆತಾಂಚೆ ಪರಿಗತಿರ್‌ ಮ್ಹಜೆ ತಕ್ಷೆರ್‌ ಚಡಿತ್‌ 
ಭೊರ್‌ ಘಾಲುಂಕ್‌ ಮ್ಹಜ್ಯಾನ್‌ ಜಾಲೆಂನಾ. ಅಶೆಂ ದೀಸ್‌ ಪಾಶಾರ್‌ ಜಾತಾನಾ, 
ಕ್ರಿಸ್‌ಮಸಾಚ್ಕಾ ಆದ್ಲ್ಯಾ ದಿಸಾ ಮ್ಹಾಕಾ ಆಸ್ಪತ್ರೆ ಥಾವ್ನ್‌ ಡಿಸ್‌ಚಾರ್ಡ್‌ ಕೆಲೆಂ. 


ದುಸ್ರೊ ದೀಸ್‌ ಕ್ರಿಸ್‌ಮಸಾಚೊ. 
ಮ್ಹಜ್ಯಾ ಮೆನೆಜರಾಕ್‌ ಸಾಂಗೊನ್‌ ಹಾಂವೆಂ ತ್ಕಾ ದೀಸ್‌ ರಜಾ ಕೆಲ್ಲಿ. 


ತ್ಕಾ ದೀಸ್‌ ಸಾಂಜೆರ್‌ ಸ ವೊರಾರ್‌ಶೆಂ ಬರೆಂ ನ್ಹೆಸೊನ್‌ ಹಾಂವ್‌ ಸುನೀತಾಚ್ಛಾ 
ಹೊಸ್ಸೆಲಾಕ್‌ ಪಾವ್ಚೊಂ. 


"ಹಲೋ. ಪ್ರಶಾಂತ್‌....... ಹೆಪ್ಪಿ ಕ್ರಿಸ್‌ಮಸ್‌ ಟುಯೂ........ '' ಸುನೀತಾನ್‌ 
ಮ್ಹಾಕಾ ತಾಚ್ಕಾ ಪಾರ್ಲರಾಂತ್‌ ಸ್ವಾಗತ್‌ ಕರ್ತಾನಾ, ಹಾಂವೆಂಯಿ ತಾಕಾ ಪಾಟಿಂ ಹಾತ್‌ 
ಮೆಳೊನ್‌ ವಿಶ್‌ ಕೆಲೆಂ. 


ಮ್ಹಾಕಾ ಬಸೊಂಕ್‌ ಸಾಂಗೊನ್‌ ತೆಂ ಭಿತರ್‌ ಗೆಲೆಂ. 


ಥೊಡೆ ಕೆಕಿಚೆ ಕುಡ್ಕೆ ಆನಿ ಕೂಲ್‌ ಡ್ರಿಂಕ್‌ ಎಕಾ ಟ್ರೆಂತ್‌ ದವರ್ನ್‌ ತೆಂ ಮ್ಹಾಕಾ ಹಾಡ್ನ್‌ 
ಆಯ್ಲೆಂ. ಆನಿ ಮ್ಹಜ್ಯಾ ಲಾಗಿಂ ಆಸ್‌ಲ್ಲ್ಯಾ ಕದೆಲಾರ್‌ ಬಸ್ಲೆಂ. 


ಹ್ಯಾ ಕ್ರಿಸ್‌ಮಸಾಂತ್‌ಯಿ ಮ್ಹಜಾ ಮತಿಕ್‌ ಸಮದಾನ್‌ ನಾ....... ಕಾಲ್‌ಯಿ 
ಮ್ಹಕಾ ಮಾಮಿ ಒಚೆಂ ಕಾಗಾದ್‌ ಆಯಿಲ್ಲೆಂ. ಅಟ್ಟಾವೀಸ್‌ ವರ್ಸಾಂ ಪ್ರಾಯ್‌ ಜಾಲ್ಕಾರ್‌ಯಿ 
ಆನಿಕ್‌ಯಿ ಕಿತ್ಕಾಕ್‌ ಕಾಜಾರ್‌ ಜಾಯ್ನಾಂಯ್‌? ಅಶೆಂ ತಿಣೆ ಮ್ಹಾಕಾ ಮೊಸ್ತು ದುರ್ಸೊನ್‌ 


ಬರಯಿಲ್ಲೆಂ. ಆತಾಂ ಕಿತೆಂ ಕರ್ದೆಂ ಮ್ಲ ಣ್‌ ಮ್ಹಾಕಾ ಕಳಿತ್‌ ನಾ” ತೆಂ ಸಾಂಗ್ತಾನಾ ಮ್ಹಾಕಾ 
ಹಾಸೊ ಆಯ್ಲೊ. 


“ಕಿತ್ಕಾಕ್‌ ಹಾಸ್ತಾಯ್‌ ಪ್ರಶಾಂತ್‌...... ತುಜೆಥಾವ್ನ್‌ ಮ್ಹಜ್ಯಾ ಸಮಸ್ಕಾಕ್‌ ಕಸಲೊಯ್‌ 
ಪರಿಹಾರ್‌ ಲಾಬತ್‌ ಕೊಣ್ಣಾ ಮ್ಹಣ್‌ ಹಾಂವ್‌ ಉಲಯ್ಲಿಂ. ಆನಿ ತುಂ ಹಾಕಾ ಪರಿಹಾರ್‌ 


18 ತೆರಾಪಾಕ್ಫ್ಯೊ 





ಸಾಂಗ್ಚ್ಯಾ ಬದ್ದಾಕ್‌ ಹಾಸ್ತಾಯ್‌......... ” ತೆಂ ಮ್ಹಜೆರ್‌ ತಿಕ್ಕೆಶೆ ರಾಗಾರ್‌ ಜಾಲ್ಲೆಂ. 


“ತುಕಾ ಏಕ್‌ ಬರೀಶಿ ಸಯ್ರಿಕ್‌ ಮೆಳೊಂಕ್‌ ಕಶ್ಚ್‌ ಆಸಾತ್‌ಗಿ? ತುಕಾ ಸಯ್ರಿಕ್‌ 
ಸೊದ್‌ ಮ್ಹಣ್‌ ತುಂ ಮ್ಹಾಕಾ ಏಕ್‌ ಸಬ್ಜ್‌ ಸಾಂಗ್‌. ತುಕಾ ಹಾಂವ್‌ ಬರ್ಕಾಂತ್ಲ್ಯೊ 
ಬರ್ಕೊ ಸಯ್ರಿಕ್ಕೊ ಸೊದುನ್‌ ದಿತಾಂ ಆನಿ ಹೆಂ ಮ್ಹಜೆಂ ಪ್ರೊಮಿಸ್‌ ಜಾವ್ನಾಸಾ.” 


“ತಾಚಿ ಗರ್ಡ್‌ ನಾ. ಮ್ಹಾಕಾ ಫಾವೊ ಜಾಲ್ಲೊ ಚಲೊ ಹಾಂವೆಂಚ್‌ ವಿಂಚ್ಣಾ........ 
ಪುಣ್‌ ತ್ಕಾ ಚಲ್ಮಾಕ್‌ ಹಾಂವ್‌ ಪಸಂದ್‌ ಆಸಾಂಗಿ ವಾ ನಾ ತೆಂ ಹಾಂವ್‌ ನೆಣಾಂ........ 
ಆನಿ ಹೆ ವಿಶಿಂ ತಾಚೆಲಾಗಿಂ ವಿಚಾರುಂಕ್‌ ಮ್ಹಾಕಾ ಕಾವ್ದೆಣಿ ಭೊಗ್ತಾ....... ಆನಿ ತೊ 
ಚಲೊ ಆತಾಂ ಮ್ಹಜ್ಯಾ ದೆಗೆನ್‌ಚ್‌ ಬಸ್ತಾ.” ತಾಣೆ ಮ್ಹಾಕಾ ಉದ್ದೇಸುನ್‌ ಸಾಂಗ್ತಾನಾ, 
ಮ್ಹಾಕಾ ಮ್ಹಜಿ ತಕ್ಲಿ ಗಿರ್ಲಿರ್ಲೆಲ್ಮಾಬರಿ ಜಾಲೆಂ. ತಾಚಿಂ ಉತ್ರಾಂ ಮ್ಹಜ್ಯಾ ಕಾನಾಂಕ್‌ 
ಸಳ್ಗಳೆಂ ಸಿಸೆಂ ವೊತ್ತಾ ಕೊಣ್ಣಾ ಮ್ಹಣ್‌ ಮ್ಹಾಕಾ ಭೊಗ್ಲೆಂ. 


“ಪ್ಲೀಸ್‌ ಬಿ ರಿಯಲಿಸ್ಟಿಕ್‌......... ಸುನೀತಾ....... ಆತಾಂಚ್ಕಾ ಪರಿಗಿತಿಂತ್‌ ತುಂ 
ಏಕ್‌ ರುಪೆಂ ಜಾಲ್ಮಾರ್‌, ಹಾಂವ್‌ ಏಕ್‌ ಸಿಸೆಂ ಜಾವ್ನಾಸಾಂ. ದೋನ್‌ಯಿ ಸುರ್‌ಯಾ 
ಪ್ರಕಾಸಾಕ್‌ ಪರ್ಮಳ್ತಾ ಮ್ಹಳ್ಳೊ ಏಕ್‌ ವಿಶಯ್‌ ಸೊಡ್ಲ್ಯಾರ್‌, ತುಜೆ ಆನಿ ಮ್ಹಜೆ ಮದೆಂ 
ದೀಸ್‌ ರಾತ್‌ ಫರಕ್‌ ಆಸಾ......” ಇತ್ಲೆಂ ಸಾಂಗ್ಡ್ಯಾರ್‌ಯಿ ತೆಂ ಮ್ಹಾಕಾ ಆನಿಕೀ ಸಾರ್ಕೆ 
ರೀತಿನ್‌ ಸಮ್ಹಂದ್ಚೆ ಸ್ಥಿತೆರ್‌ ನಾತ್‌ಲ್ಲೆಂ. 


“ತುಕಾ ಹಾಂವ್‌ ಪಸಂದ್‌ ನಾ ತರ್‌ ಶೀದಾ ಸಾಂಗ್‌...... ಅಶೆಂ ಮಾತ್ರ್‌ 
ಘುಂವ್ಹಾವ್ನ್‌ ಉಲಯ್ದಾಕಾ........ ” ತೆಂ ಪರತ್‌ ಮ್ಹಜೆರ್‌ ರಾಗಾರ್‌ ಜಾಲ್ಲೆಂ. 


“ತುಂ ಮ್ಹಜಿ ನೀಜ್‌ ಸ್ಥಿತಿ ಸಮ್ದಾಶಿ ತರ್‌......... ತುಂ ಮ್ಹಾಕಾ ಜಿಣ್‌ಯೆ ಸಾಂಗಾತಿ 
ಕರ್ಚೆವಿಶಿಂ, ಸಪಣ್‌ ದೆಕ್ಟೆಂ ಸಾಹಸ್‌ ಖಂಡಿತ್‌ ಕರ್ರೆಂನಾಂಯಿ......... 'ಮ್ಹಾಕಾ ಆತಾಂ 
ಪ್ರಾಯ್‌ ಪಾಂತ್ರೀಸ್‌......... ಗಾಂವಾಂತ್‌ ರಾವೊಂಕ್‌ ಮ್ಹಾಕಾ ಮ್ಹಜೆ ಮ್ಹಳ್ಳೆಂ ಘರ್‌ 
ನಾ. ಮ್ಹಜೊ ಕ್ಲಾಸ್‌ಮೆಟ್‌ ಆನಿ ಎಕಾ ಸಿಟಿ ಬಸ್ಸಾಚೊ ಮ್ಹಾಲಕ್‌ ಟಾಯ್ಬಸ್‌ 
ಡಿಸೊಜಾಚ್ಕಾ ಉರ್ವಾ ಲಾಗ್ಸಾರ್‌ ಆಸ್ಚ್ಯಾ ಘರ್ಚಾ ಗೆಸ್ಟ್‌ ರುಮಾಂತ್‌ ಹಾಂವ್‌ ವಸ್ತಿ 
ಕಡಾ, 21 ಹಾಂಗಾಸರ್‌ ಹಾಂವೆಂ ಕಾಮಾಕ್‌ ಲಾಗೊನ್‌ ಫಕತ್‌ ಸಾತ್‌ ಮಯ್‌ನೆ 
ಜಾಲ್ಲ್ಯಾನ್‌....... ಬೆಂಕಾಂತ್‌ ಮ್ಹಜ್ಯಾ ನಾಂವಾರ್‌ ಇಲ್ಲೆ ಪಯ್ಕೆ ಆಸಾತ್‌........... 
ತಿತ್ಲೆಚ್‌! ಆಸ್‌ಲ್ಲೆಂ ಘರ್‌ ಬೆಂಕಾಕ್‌ ಆಡವ್‌ ದವರ್ನ್‌ ತಾಂತುಂ ಮ್ಹಜ್ಯಾ ಪಾಟ್ಲ್ಯಾ ತೆಗಾಂ 
ಭಯ್ಲಿಂಕ್‌ ಕಾಜಾರ್‌ ಕರ್ನ್‌, ಉಪ್ರಾಂತ್‌ ಮ್ಹಜ್ಮಾ ದೆವಾದೀನ್‌ ಆವಯ್ಸೆ ಕೆನ್ಸರಾಚೆ 
ಪಿಡೆಕ್‌ ಲಾಕಾಂನಿ ದುಡು ಪಿಟೊ ಕರ್ತಾನಾ, ಬೆಂಕಾಚೆಂ ರೀಣ್‌ ಫಾರಿಕ್‌ ಕರುಂಕ್‌, 
ಆಸ್‌ಲ್ಲೆಂ ಘರ್‌ಯಿ ಮ್ಹಾಕಾ ವಿಕಿಜೆ ಪಡ್ಲೆಂ. ಆನಿ ಅಸಲ್ಮಾ ವೆಕ್ತಿಕ್‌ ತುಂ ಜಿಣ್‌ಯೆ 
ಸಾಂಗಾತಿ ಕರುಂಕ್‌ ಅಪೇಕ್ಕಿತಾಯ್‌ಗಿ?'' ಮ್ಹಜೆಂ ಸವಾಲ್‌ ತಾಚೆ ವಯ್ರ್‌ ಕಸಲೆಂಚ್‌ 
ನವಾಲ್‌ ಕರ್ದಾಪರಿಂ ಮ್ಹಾಕಾ ದಿಸಾನಾತ್‌ಲ್ಲೆಂ. 

“ತ್ಕಾ ವಿಶಿಂ ತುಂ ಚಿಂತಾ ಕರಿನಾಕಾ ಪ್ರಶಾಂತ್‌....... ಹೆ ವಿಶಿಂ ಹಾಂವ್‌ ಮ್ಹಜ್ಯಾ 
ಆವಯ್ಕ್‌ ಬರವ್ನ್‌ ತಿಚಿ ಒಪ್ಪಿಗಿ ಘೆತಾಂ....... ಮ್ಹಜೆ ವ್ಹಡ್ಲೆ ತೇಗ್‌ ಭಾವ್‌ ಕಾಜಾರ್‌ 
ಜಾವ್ನ್‌ ವಿವಿಂಗಡ್‌ ಚಾಗ್ಕಾರ್‌ ವಸ್ತಿ ಕರ್ತಾತ್‌ ಜಾಲ್ಲ್ಯಾನ್‌, ಗಾಂವಾಂತ್‌ ಆಮ್ಚೆಂ ಘರ್‌ 
ಜಾತಾ ಪರ್‌ಯಾಂತ್‌ ತುಂ ಆಮ್ಚೆ ಸಂಗಿಂ ರಾವ್‌. ಆತಾಂ ಫಕತ್‌ ತುಜಿ ಕಬ್ಲಾತ್‌ ಮ್ಹಾಕಾ 
ಜಾಯ್‌ ಶಿವಾಯ್‌, ದುಸ್ರಿ ಖಂಚಿಯ್‌ ಆಡ್ಕಳ್‌ ಮ್ಹಾಕಾ ನಾ.......... ” ತಾಚಿಂ ಉತ್ರಾಂ ' 
ಆಯ್ಕಾತಾನಾ, ಮ್ಹಾಕಾ ಆತಾಂ ನವ್ಯಾ ಜಿವಿತಾಚೊ ಭರ್ವಸೊ ಆಯ್ದೊ. 


“ಜಾಯ್‌ ತರ್‌... ತುಜ್ಕಾ ಆವಯ್ದಿ ಪಠ್ವಣ್ಣಿ ಮೆಳತ್‌ ತರ್‌........ ಹಾಂವ್‌ 
ತಯಾರ್‌ ಆಸಾಂ......... ಕಶೆಂಯಿ ಚಾರ್‌ ಮಯ್‌ನ್ಮಾ ಉಪ್ರಾಂತ್‌ ಮೆಯಾಚ್ಕಾ 
ಪಯ್ಲ್ಯಾ ಹಪ್ತ್ಯಾಂತ್‌ ರಜೆರ್‌ ಹಾಂವ್‌ ಗಾಂವಾಕ್‌ ಯೆತಾಂ........ ಗಾಂವಾಂತ್‌ಚ್‌ 
ಲಗ್ನ್‌ ಜಾಂವ್ಚೆಂ....... ಕಿತೆಂ ಮ್ಹಣ್ತಾಯ್‌ ತುಂ?” 


“ಹಾಂವ್‌ ಮೇಯಾಚ್ಶಾ ದುಸ್ರ್ಯಾ ಹಪ್ತ್ಯಾಂತ್‌ ರಜೆರ್‌ ಗಾಂವಾಕ್‌ ಯೆತಾಂ ಜಾಲ್ಲ್ಯಾನ್‌, 
ತುಂ ಗಾಂವಾಕ್‌ ಗೆಲ್ಲ್ಯಾ ವೆಳಾರ್‌ ಮ್ಹಜ್ಯಾಕಿ ಪಯ್ಲೆಂ ಮ್ಹಜ್ಯಾ ಆವಯ್ಕ್‌ ಭೆಟ್‌ ದೀವ್ನ್‌, 
ಹಾಂವೆಂ ದಿಲ್ಲೆಂ ಕಾಪಾಡ್‌ ತಿಕಾ ದಿ. ಹಾಂವೆಂ ತುಕಾ ತಿಚಿ ಒಳೊಕ್‌ ಕರ್ನ್‌ ದಿಂವ್ಚ್ಯಾ 
ಪಯ್ಲೆಂ, ತುವೆಂಚ್‌ ತಿಕಾ ತೆದಾಳಾ ತುಜಿ ಒಳೊಕ್‌ ಕರ್ನ್‌ ದಿಂವ್ಚೆಂ ಮ್ಹಾಕಾ ಸಾರ್ಕೆಂ ದಿಸ್ತಾ. 
” ಅಶೆಂ ತಾಣೆ ಸಾಂಗ್ತಾನಾ, ಹಾಂವೆಂ ತಾಚ್ಕಾ ಉತ್ರಾಂಕ್‌ ಸಂತೊಸಾನ್‌ ಸಯ್‌ ಘಾಲಿ. 


ಇಲ್ಲೆಶಾ ವೆಳಾನ್‌ ಥಂಯ್ಚ್‌ ಪಾರ್ಲರಾಂತ್‌ ಕ್ರಿಸ್‌ಮಸಾಚೆಂ ಜೆವಾಣ್‌ ಸುನೀತಾಸಂಗಿಂ 
ಜೇವ್ನ್‌ ಹಾಂವ್‌ ಮ್ಹಜ್ಯಾ ಕುಡಾಕ್‌ ಪಾಟಿಂ ಗೆಲೊಂ. 


ಅಶೆಂ ಏಕ್‌ ಮಯ್‌ನೊ ಉತರ್ದೊ........ 
ಆವ್ಚಿತ್‌ ಏಕ್‌ ದೀಸ್‌ ಸುನಿತಾ ಮ್ಹಜ್ಮಾ ಸ್ಟೋರಾಕ್‌ ಆಯ್ಲೆಂ! 


“ಪ್ರಶಾಂತ್‌, ಕಾಲ್‌ ಮ್ಹಾಕಾ ಮಾಮ್ಮಿಚೆಂ ಕಾಗದ್‌ ಆಯಿಲ್ಲೆಂ. ತಿ ಆಮ್ಚ್ಯಾ ಲಗ್ನಾಕ್‌ 
ಒಪ್ಪಾಲ್ಕಾ ಮ್ಹಣ್‌ ತಿಣೆ ಬರಯ್ಲಾಂ. ಆನಿ ಪುಣಿ ತುಜಿ ಕಾಂಯ್‌ ಆಡ್ಕಳ್‌ ನಾಂಮು?” 


ತಾಚ್ಯಾ ಉತ್ರಾಂನಿ ಭರ್ಮ್‌ ಆಸ್‌ಲ್ಲೊ. 


“ಆನಿ ಕಿತೆಂ ಆಡ್ಕಳ್‌? ಖಂಚ್ಕಾಕ್‌ಯಿ ಮ್ಹಜಿ ರಜಾ ಕನ್‌ಫರ್ಮ್‌ ಜಾಲ್ಕಾ ಉಪ್ರಾಂತ್‌ 
ತುಕಾ ಹಾಂವ್‌ ಕಳಯ್ತಾಂ.......... ' ಅಶೆಂ ಹಾಂವೆಂ ಸಾಂಗ್ತಾನಾ"“ಜಾಯ್ತ್‌'' ಮ್ಹಣೊನ್‌ 
ಸಂತೊಸಾನ್‌ ತೆಂ ಥಂಯ್‌ ಥಾವ್ನ್‌ ನಿರ್ಗಮನ್‌ ಜಾಲೆಂ. 


ಹಫ್ತೆ ಉಬ್ತಾನಾ, ಮಯ್‌ನೆ ಉಬ್ಬೆ ಆನಿ ಮೆಯಾಚಿ ಪಯ್ಲಿ ತಾರಿಕ್‌ ಉದೆಲಿ. 


ರಜೆರ್‌ ಗಾಂವಾಕ್‌ ವೆಚೊ ತೊ ದೀಸ್‌ ಜಾಲ್ಲ್ಯಾನ್‌, ಸುನೀತಾನ್‌ ಮ್ಹಾಕಾ ಲಗ್ನಾಚೆಂ 


ಆಶ್ವಾಸನ್‌ ದೀವ್ನ್‌, ತಾಚೆ ಆವಯ್ಕ್‌ ದಿಂವ್ಚೆ ಖಾತಿರ್‌ ಏಕ್‌ ಮೊಲಾದಿಕ್‌ ಕಾಪಾಡ್‌ 
ಬರ್ಮಾ ಥರಾನ್‌ ಪ್ಯಾಕ್‌ ಕರ್ನ್‌ ದಿಲೆಂ. 

ತ್ಕಾ ರಾತಿಂಚ್‌ ಹಾಂವ್‌ ಮಸ್ಕಟ್‌ಥಾವ್ನ್‌ ಬೊಂಬಯ್‌ ಪಾವ್ಹೊಂ. 







ಬೊಂಬಯ್ಚಾ ಹೊಟೆಲಾಂತ್‌ ಥೊಡಿಂ ವೊರಾಂ ಖದ್ದಿತಚ್‌, ದುಸ್ರ್ಯಾ ದಿಸಾಚ್ಕಾ 
ಕಾಳಿಂಚ್ಕಾ ಸ ವೊರಾರ್‌ ಇಂಡಿಯನ್‌ ಏರ್‌ಲಾಯ್ಸ್‌ ವಿಮಾನಾರ್‌ ಹಾಂವ್‌ ಕೊಡ್ಕಾಳ್‌ 
ಬ್ಲೊಂ. 


ಹಾಂವ್‌ ಕೊಡ್ಕಾಳ್‌ ಪಾವ್ತಾನಾ ವೊರಾಂ ಸಕಾಳಿಂಚಿಂ ಸವಾಯ್‌ ಸಾತ್‌ ಉತ್ರಾಲ್ಲಿಂ. 


ಮ್ಹಜೊ ಆಪ್‌ ಮಿತ್ರ್‌ ಆನಿ ಕ್ಲಾಸ್‌ಮೇಟ್‌ ಟಾಯ್ಬಸ್‌ ಮ್ಹಾಕಾ, ತಾಚ್ಕಾ ಕಾರಾಸಂಗಿಂ 
ಏರ್‌ಪೋರ್ಟಾಂತ್‌ ವಾಟ್‌ ರಾಕ್ತಾಲೊ. 


ಟಾಯ್ಬ್ಚಸಾಚ್ಮಾ ಘರಾ ಪಾವ್ತಾನಾ ವೊರಾಂ ಸಕಾಳಿಂಚಿಂ ನೋವ್‌ ಉತ್ರಾಲ್ಲಿಂ. 
ಥಂಯ್ಸರ್‌ ತಾಚಿ ಪತಿಣ್‌ ಸೆರ್ದಿನ್‌ ಆನಿ ಪಾಂಚ್‌ ವರ್ಸಾಂಚೆ ಧುವೆನ್‌ ನೀನಾನ್‌ ಮ್ಹಾಕಾ 
ಹಾರ್ದಿಕ್‌ ಸ್ವಾಗತ್‌ ಕೆಲೊ. 


ಸಾಂಜೆಚ್ಮಾ ಚಾರ್‌ ವೊರಾರ್‌ಶೆಂ ಹಾಂವ್‌ ಟಾಯ್ದಸಾಸಂಗಿಂ ಸುನೀತಾಚ್ಮಾ ಘರಾ 
ಪಾವ್ತಾನಾ ವೊರಾಂ ಸಾಂಜೆಚಿಂ ಪಾಂಚ್‌ ಉತ್ರಾಲ್ಲಿಂ. 


ಹಾಂವೆಂ ಕೋಲ್‌ಬೆಲ್‌ ಮಾರ್ತಾನಾ ಎಕಾ ಮದ್ಮಮ್‌ ಪ್ರಾಯೆಚೆ ಸ್ತ್ರಿಯೆನ್‌ ದಾರ್‌ 
ಉಗ್ತೆಂ ಕೆಲೆಂ. 


“ಕ್ಲಾರಾಬಾಯ್‌ ಮ್ಹಳ್ಳಾರ್‌ ತುಂಚ್‌ಗಿ?”' 
“ವ್ಹಯ್‌” 


“ಮ್ಹಜೆಂ ನಾಂವ್‌ ಪ್ರಶಾಂತ್‌.......... ಸುನೀತಾನ್‌ ಮ್ಹಾಕಾ ಧಾಡ್ಹಾಂ......... 
ಹಾಂವೆಂ ಉಲವ್ಲೆಂ ಆಕೇರ್‌ ಕರ್ದೆ ಪಯ್ಲೆಂಚ್‌ ತಿ ಭಿತರ್‌ ಗೆಲಿ. 


ಮ್ಹಾಕಾ ಆನಿ ಟಾಯ್ಬಸಾಕ್‌ ತಿಚೆಂ ವರ್ತನ್‌ ವಿಚಿತ್ರ್‌ ದಿಸ್ಲೆಂ. ಆಮಿ ಗಜಾಲ್‌ ಕಿತೆಂ 
ಮ್ಹಣ್‌ ಎಕಾಮೆಕಾಚೆಂ ತೋಂಡ್‌ ಪ್ರಶ್ನಾರ್ತಕ್‌ ರಿತಿನ್‌ ಪಳೆಂವ್ಸ್ಯಾರ್‌ಚ್‌ ಪಡ್ಲ್ಯಾಂವ್‌! 
ತೆದ್ನಾ ತಿ ಏಕ್‌ ಟೆಲಿಗ್ರಾಮ್‌ ಘೆವ್ನ್‌ ಭಾಯ್ರ್‌ ಆಯ್ಲಿ ಆನಿ ತಿಣೆ ಮ್ಹಾಕಾ ತೆಂ ಟೆಲಿಗ್ರಾಮ್‌ 
ವಾಚುಂಕ್‌ ದಿಲೆಂ. 


ಹಾತಾಂತ್‌ ಆಸ್‌ಲ್ಲಿ ಪೆಕೆಟ್‌ ಲಾಗಿಂ ಆಸ್‌ಲ್ಲ್ಯಾ ಪೆಳಯ್‌ಚೆರ್‌ ದವರುನ್‌ ಹಾಂವ್‌ 
ತೆಂ ಟೆಲಿಗ್ರಾಮ್‌ ವಾಚ್ಚ್ಯಾರ್‌ ಪಡ್ಡೊಂ. ಮ್ಹಜೆ ಸಾಂಗಾತಾ ಟಾಯ್ದಸ್‌ಯಿ ತೆಂ 
ವಾಚ್ಚ್ಯಾರ್‌ ಪಡ್ಲೊ. 


“ಸುನೀತಾ ಕಾಲ್‌ ಸಾಂಜೆರ್‌ ಕಾರ್‌ ಆವ್ಗಡಾಕ್‌ ಸಾಂಪ್ಡೊನ್‌ ಅಂತರ್ಲೆಂ.'' ಆಸ್ಪತ್ರೆಚ್ಕಾ 
ಪರ್ಸನಲ್‌ ಮೆನೆಜರಾಚೆಂ ನಾಂವ್‌ ತಾಂತುಂ ಆಸ್‌ಲ್ಲೆಂ. 


ಟೆಲಿಗ್ರಾಮ್‌ ವಾಚ್‌ಲ್ಲೆಂಚ್‌ ಸಗ್ಳೊ ಸಂಸಾರ್‌ ಮ್ಹಾಕಾ ಫಘುಂವ್ಚೆ ಭಾಶೆನ್‌ ದಿಸ್ಲೊ. 

ಹಾಂವ್‌ ಉಬೊ ರಾವ್‌ಲ್ಲಿ ಧರ್ನ್‌ ಕೊಸಾಳ್ತಾಮ್ಹಣ್‌ ಮ್ಹಾಕಾ ಭೊಗ್ಗೆಂ. ತುರ್ತಾ 
ಟಾಯ್ದಸಾನ್‌ ಮ್ಹಾಕಾ ದೊನ್‌ಯಿ ಬಾವ್ಕ್ಯಾಂಕ್‌ ಧರ್ನ್‌ ತಾಚ್ಯಾ ಕಾರಾರ್‌ ಬಸಯ್ದೊ. 


“ಹಾತಾಕ್‌ ಆಯಿಲ್ಲಿ ಉಂಡಿ ತೊಂಡಾಕ್‌ ನಾಸ್ತಾಂ ಗೆಲ್ಲ್ಯಾಪರಿಂ......... 
ಮ್ಹಾಕಾ ಫಾವೊ ಆಸೊನ್‌ಯಿ, ನಾ ಫಾವೊ ಜಾಲೆಂ ನ್ಹಂಯ್‌ಗಿ........ 
ಹಾಂವ್‌ ರಡ್ಡೊಂ- ಮ್ಹಜ್ಯಾ ಕಾಳ್ಜಾಂತ್ಲೆಂ ದೂಕ್‌ ಉಣೆಂ ಜಾತಾ ಪರ್‌ಯಾಂತ್‌. 
ಮ್ಹಜ್ಯಾ ದೊಳ್ಳಾಂತ್ಲ್ಯಾನ್‌ ದುಕಾಂ ವ್ಹಾಳೊನ್‌ಚ್‌ ಆಸ್‌ಲ್ಲಿಂ. ಬೊಲ್ಸಾಂತ್ಲೊ ತುವಾಲೊ' 
ಕಾಡ್ನ್‌ ಹಾಂವೆಂ ತೋಂಡ್‌ ಪುಸ್ಲೆಂ ತರ್‌ಯಿ ಮ್ಹಜೆಂ ಕಾಳಿಜ್‌ ಮಾತ್‌ ರಡ್ತಾಲೆಂ. 

ಹೆಂ ಘಡಿತ್‌ ಜಾವ್ನ್‌ ಆಜಿಕ್‌ ದೋನ್‌ ವರ್ಸಾಂ ಉತರ್ದ್ಹಾರೀ, ತೆಂ ನಿಯಾಳ್ತಾನಾ, 


ಮ್ಹಜೆಂ ಕಾಳಿಜ್‌ ರಡ್ತಾ ಆನಿ ಮ್ಹಜ್ಯಾ ಕಾಳ್ಜಾಚೆಂ ಹೆಂ ರಡ್ಲೆಂ ಥಾಂಬಂವ್ಚಾಂತ್‌ ಹಾಂವ್‌ 
ಸಲ್ವಲಾಂ. © 

| ಬಾಂಯ್‌ ಆನಿ ತೆಂ 


ಅಕ್ಕಾಥರಿನ್‌ ರೊಡ್ರಿಗಸ್‌, 
ಕಟ್ಟಾಡಿ 





ಬಾಂಯ್‌: 


ಮ್ಹಜಿ ಹಿ ಕಾಣಿ ವಿಚಿತ್ರ್‌. ಮ್ಹಜ್ಕಾ ಕಾಣಿಯೆಂತ್‌ ಯೆಂವ್ಚೊ ಹೀರೊ ಬಾಂಯ್‌ ಆನಿ 
ಮ್ಹಜೆಂ ಹೀರೊಯಿನ್‌ ಏಕ್‌ ಸಾಮಾನ್‌ ಚಲಿ. ಮ್ಹಳ್ಳಾರ್‌ ತೆಂ ಗುಲಾಬಿ. ವಿಚಿತ್ರ್‌ ತುಮ್ಕಾಂ 
ಭೊಗುಂಕ್‌ ಪುರೊ. ಪುಣ್‌ ಘಡಿತಾಚ್ಕೊ ಘಡಿಯೊಉಗ್ಕ್ಯೊ ಕರ್ತಾನಾ, ಬಾಂದ್‌ಲ್ಲಿ ಶಿಂಕಳ್‌ 
ಸೊಡಯ್ತಾನಾ ತುಮ್ಕಾಂ ಎಕಾ ರಿತಿಚೊ ಉಬ್ದೇಸ್‌ ಭೊಗ್ಗ್ಯಾರೀ ಭೊಗ್ಲೊ. 


ಬಾಂಯ್‌! ತಾಕಾ ಏಕ್‌ ನಾಂವ್‌ ದಿಲೆಂ. ಆತಾಂಚ್ಕಾ ಥರಾವಳ್‌ ನಾಂವಾಂಪರಿಂ 
ತಾಚೆಂಯಿ ನಾಂವ್‌ ಆಯ್ಲೆಂ. ಸರ್ಕಾರಿ ಬಾಂಯ್‌. ತಾಕಾ ವೊಲಾಯ್ಲೆಂ. ಜಾಣಾರ್ಕಾಂನಿ 
ಸೊದ್‌ಲ್ಲೆಂ ನ್ಹಂಯ್‌. ಲಗ್ಬಗ್‌ ಶೆಂಬೊರ್‌ ವರ್ಸಾಂ ಆದಿಂ ಆಮ್ಚ್ಯಾ ಮಾಲ್ಗಡ್ಕಾಂನಿ ಫಿಲ್ಮಾದ್‌ 
ಜೊಡುನ್‌ ಹೆಂ ನಾಂವ್‌ ದಿಲ್ಲೆಂ. ತಾಕಾ ವ್ಹಯ್‌ ಕೆಲ್ಲೆಂ ಆಮಿ ನ್ಹಂಯ್‌. ಗೊರ್ಕಾ 
ಸಾಯ್ಬಾಂಚ್ಕಾ ಕುರೆಚ್ಕಾ ರುರಿ ಥಾವ್ನ್‌ ಉದೆವ್ನ್‌ ಆಯ್ಲೊ ಹೊ ಹೀರೊ. 


ಮ್ಹಜಿ ವ್ಹಡ್ಲಿಮಾಂಯ್‌ ಸಾಂಗ್ತಾಲಿ ತಿಚ್ಕಾಕೀ ಪಯ್ಲೆಂ ಹೊ ಜಲ್ಮಾಲ್ಲೊ. ಹಾಂವ್‌ 
ಚಿಂತಾಂ ತಾಣೆ ಸೆಂಚುರಿ ಮಾರ್ಲ್ಯಾ ತರೀ ಕಾಂಯ್ದ್‌ ಆಯ್ಬ್‌ ನಾ. ದೆಕುನ್‌ ತಾಕಾರುತಾಕೆಲ್ಲ್ಯಾ 
ಮೆಸ್ತಾಕ್‌ ಶಬಾಸ್ಕಿ ದೀಂವ್‌? ವಾ ಬಾಂದಯಿಲ್ಲ್ಯಾ ಸಾಯ್ಬಾಕೀ ಮಾನ್‌ ಪಾಟೊಂ ಎಕೀ 
ಕಳನಾ. ಪುಣ್‌ ಪೋರ್‌ ಪೋರ್‌ ಗಾರ್ಕಾ ಭಿತರ್‌ ಲಿಪೊನ್‌ ಆಸ್‌ಲ್ಲ್ಯಾ ಮುರ್ಕಾ ಫಾತ್ರಾಕ್‌ 
ದೆಕ್ತಾನಾ ತೊ ಕಾತ್ರಿಲ್ಲ್ಯಾ ಮ್ಹಾರಾಚ್ಕಾ ಸಮರ್ತೆಕ್‌ ಚುಪ್ಪ್‌ ಜಾಲೊಂ. 


ವ್ಹಡ್ಲಿಮಾಂಯ್‌ ಸಾಂಗ್ಲ್ತಾಲಿ ಹಾಚ್ಕಾ ಜಲ್ಮಾಚಿ ಕಾಣಿ. ಗಾಂವಾಂತ್‌ ಆದಿಂ ಜಾತಿ ಜಾತಿ 
ಮದೆಂ ಬಾರಿಚ್‌ ವೊದುವೊರಾಂಟ್‌. ವಯ್ಲ್ಯಾ ಜಾತಿಚ್ಕಾಚ್ಕೊ ಬಾಂಯೊಂ ಸಕಯ್ಲ್ಯಾ 
ಜಾತಿಚ್ಕಾಕ್‌ ಆಪ್ದುಂಕ್‌ ನಾತ್ಲೆಂ. ತಾಂಕಾಂ ಬಾಂಯ್‌ ಸರ್ಕಿನ್‌ ವಚೊಂಕ್‌ ಆಡ್ವರ್ದೆಲೆಂ. 
ORS, asus ಜ್‌, ' ಮ್ಹಳ್ಳಿ ಬೊಬಾಟ್‌ ಗೊರ್ಕಾ ಸಾಯ್ಬಾಂಚ್ಕಾ ಕಾನಿಂ ಘಾಜ್ಜಿ 
ದೆಕುನ್‌ ತಾಂಣಿ ಏಕ್‌ ಬಾಂಯ್‌ ಉಬಿಕೆಲಿ. ತೀನ್‌ ಉಬೆ ಖಾಂಬೆ. ತೆ ಏಕ್‌ ಕರುಂಕ್‌ ಘಾಲ್ಲೆ 
ತೀನ್‌ ಸರೊಳ್‌. ಮ್ಹಾಕಾ ತೆಂ ದೆಕ್ತಾನಾ ಇಸ್ಕೊಲಾಂತ್‌ ಮೆಸ್ತ್ರಿನ್‌ "ನೋಡಿರೊ 

ತ್ರಿಕೋನ ಎಂದರೆ ಹೀಗಿರುತ್ತೆ. ಮೂರು ಬಾಹು, ಮೂರು ಕೋನ.' ಮ್ಹಳ್ಳೊ ಉಡಾಸ್‌ ಜಿವೊ 
ಜಾವ್ನ್‌ ಲೆಕ್ಕ ಮೆಸ್ತಿಚೊ ತಾಳೊ ಮತಿಂತ್‌ ಗಾಜ್ತಾಲೊ. 


ಆಮಿಯಿ ಎಕಾ ವರ್ಸಾ ತ್ಕಾ ಬಾಂಯ್ದೆಂ ಉದಕ್‌ ವೆಲಾಂ. ತ್ಕಾ ವರ್ಸಾ ಪಾವ್ಸ್‌ ನಾತ್‌ಲ್ಲೊ. 
ದೆಕುನ್‌ ಚಡಾವತ್‌ ಬಾಂಯೊಂ ಸುಕ್‌ಲ್ಲ್ಯೊ. ಪುಣ್‌ ಹಾಂತುಂ ಉದ್ಕಾಕ್‌ ತತ್ವಾರ್‌ 
ನಾತ್‌ಲ್ಲೊ. ತ್ಕಾ ದಿಸಾಂನಿ ಜಾತಿಚೆ ಪಾಗೊರ್‌ ಪಡ್ಲೆ ಆನಿ ತೊ, ಹೊಮ್ಹಳ್ಳೊ ಭೆದ್‌ ನಾಸ್ತಾನಾ 
ಸಕ್ಷಾಂನಿ ಹಾಂತ್ಲೆಂ ಉದಕ್‌ ವೆಲೆಂ. ತವಳ್‌ ಗಾಂವ್ಚ್ಯಾ ಬಾಯ್ದಾಂಚ್ಯಾ ಪಾಯ್ದಣಾಂಚೊ ಆನಿ ' 
ಕಾಂಕ್ಲಾಂಚ್ಕಾ ಆವಾಜಾಕ್‌ ಲಾಟ್ಯಾಂಚೊ ಕೀರ್ರ್‌ ತಾಳೊ ಮೆಳ್ತಾನಾ ಕಿತೆಂಗಿ ಏಕ್‌ ನವೆಸಾಂವ್‌ 


ದಿಸ್ತಾಲೆಂ. 


oA ತೆಂ ಮ್ಹಳ್ಕಾರ್‌ ಆಮ್ಚೆಂ ಹೀರೊಯಿನ್‌ ಗುಲಾಬಿ. ಪುಣ್‌....... ಕಾಂಟೆ 
ನಾತ್‌ಲ್ಲೊ ಗುಲೊಬ್‌. ತಾಕಾ ರಚ್ತಾನಾ ಗುಲೊಬಾಪರಿಂ ಸಜಯಿಲ್ಲ್ಯಾ ದೆವಾಕ್‌ ಕಾಂಟೆ 
ದೀಂವ್ಕ್‌ ವಿಸರ್‌ ಪಡ್‌ಲ್ಲಿ. ದೆಕುನ್‌....... ಹಾಂವೆಂ ಪಯ್ಲೆಂಚ್‌ ಸಾಂಗ್‌ಲ್ಲೆಂ ಅಸಲ್ಮಾಕ್‌ 
ನಾಯಕಿಚ್ಕಾ ಪಾಟಾರ್‌ ಬಸಯಿಲ್ಲ್ಯಾ ಮ್ಹಾಕಾ ಚಿಂತುನ್‌ ತುಮಿ ನಾಕ್‌ ಮುಡ್ಡುಂಕ್‌ ಪುರೊ. 
ಪುಣ್‌ ಮ್ಹಾಕಾತಾಕಾತೆಂಚ್‌ ಸ್ಥಾನ್‌ ದೀಜೆ ಮ್ಹಳ್ಳಿ ಆಶಾ. ಎಕಾರಿತಿಚೆಂ ಸಮದಾನ್‌. ವ್ಹಯ್‌ 
ತೆಂತುಮ್ಚ್ಯಾ ಮತಿಚ್ಕಾ ಪಾತ್ರಾಪರಿಂ ದಿಸ್ದೆಂನಾ. ಕಿತ್ಕಾಕ್‌ ತೆಂ ಪಾಟಿ ಕಣೊ ನಾತ್‌ಲ್ಲೆಂನಿದ್ದಾಗಿ. 


ತೆಂ ಲ್ಹಾನ್‌ ಆಸ್ತಾನಾ, ನೆಂಟ್ಕಾಪಣಾಚಿಂ ಉಡ್ಕಾಣಾಂ ಘಾಲ್ತಾನಾ ತಾಕಾ ಪಳಯಿಲ್ಲೊ 
ಹರೈಕ್ಲೊ “ಅಬ್ಬಾ ದೆಕಿಕ್‌ ಸಾರ್ಕೆಂ ನಾಂವ್‌.'ಮ್ಹಣ್‌ ಉದ್ದಾರ್ತಾಲೊ. ವ್ಹಯ್‌ ತಾಚೆ ತೆ 
ವೋಂಟ್‌ ತಾಂಬ್ಲ್ಯಾ ಗುಲೊಬಾಚ್ಕಾ ಪಾಕ್ಸ್ಯಾಪರಿಂ. ಪೊಲೆ ತಾಂಬ್ಡ್ವಾ ಬಿಂಡಾಂಪರಿಂ. 
ಸದಾಂಚ್‌ ಉಡ್ಕಾಣಾಂ ಫಾಲ್ಕೆ ತೆ ಚಿತ್ಪಾಚೆ ದೊಳೆ. ಪೊಕ್ರಿ ಹಾಸೊ. ಧೊವಿ ಕಾತ್‌. ತಾಕಾ 
ರಚ್ನಾರಾನ್‌ ಬಾರಿಚ್‌ ಚಿಂತುನ್‌ ಸವ್ಕಾಸ್‌ ರಚ್‌ಲ್ಲೆಂ. ಪುಣ್‌ ಆಸ್‌ಲ್ಲೊ ಏಕ್‌ ಊಣ್‌ 


ಕೊಣಾಕೀ ದಿಸೊಂಕ್‌ ನಾತ್‌ಲ್ಲೊ. ವ್ಹಯ್‌ ತ್ಕಾ ಫುಲಾಕ್‌ ಕಾಂಟೆ ನಾತ್‌ಲ್ಲೆ. 


ಲಾಂಕುಡ್‌ ಫೊಡ್ಡೊ ಸುಬ್ಬ ದಿಸಾಕ್‌ ತೀಸ್‌ ಜೊಡ್ತಾಲೊ. ಚಾಳೀಸ್‌ ಮೊಡ್ತಾಲೊ. ತಾಚಿ 
ಬಾಯ್ಲ್‌ ತುಂಬಿ. ತಾಚೆಂ ಧುವ್‌ಚ್‌ ಗುಲಾಬಿ. ತುಂಬಿ ನಳ್ಳಾಂ ಕಾರ್ಕಾನ್ಕಾಕ್‌ ಕಾಮಾಕ್‌ 
ವೆತಾಲೆಂ. ಕುಡಿಕ್‌ ಉಣ್ಮಾ ಮೊಲಾಚ್ಕಾ ವಸ್ತುಂನಿ ತರೀ ಬರೆಂಚ್‌ ನೆಟಯ್ತಾಲೆಂ. ಸುಬ್ಬ 
ನಾಕ್‌ಭರ್‌ ಪಿಯೆತಾಲೊ ಆನಿ ದಿಸಾಕ್‌ ದೋನ್‌ ಪಾವ್ಟಿಂ ವಾಟ್ಲಿ ದವರುನ್‌"ಬಲದೆ ಬಲಸ್‌' 

| ಮ್ಹಣ್‌ ಧಮ್ಕಿ ದಿತಾಲೊ. ತಾಣೆ ವಾಡ್‌ ಮ್ಹಣ್ತಾನಾ ಪೋಟ್‌ ಫುಟಾಸರ್‌ ವಾಡ್ಜಾರ್‌ ತುಂಬಿ 
ವಾಂಚ್ಲೆಂ. ನಾ ತರ್‌ ತಾಚೆಂ ಥೊಡೆಂ ಆಂಗ್‌ ಪಿಟೊ. ತುಂಬಿ ಕಿತ್ಲೆಂ ಸೊಸಿತ್‌. ಘೊವಾಕ್‌ 
ಥಂಡ್‌ ಕರಿನಾ ಜಾಲ್ಕಾರ್‌ ಆಪ್ಣಾಕ್‌ ವಾಟ್‌ ನಾ ಮ್ಹಳ್ಳೆಂ ಕಳ್ತಚ್‌ ತಾಣೆ ನೀಟ್‌ ವಾಟ್‌ 
ಸೊಡುನ್‌ ಜಿಯೆಂವ್ಚಿ ವಿದ್ಯಾ ಆಪ್ಲಾಯ್ದಿ. ತಾಣೆ ಪಯ್ಕಾಂ ಖಾತಿರ್‌ ಸಲೀಸ್‌ ವಾಟ್‌ ಧರ್ಲಿ. 
ತುಂಬಿಯಿ ಧಾಟೆಂ ಮೊಟೆಂ ಆಸೊನ್‌ ಸೊಬಾಯೆಚಿ ಬಾಯ್ಲ್‌. ತಾಕಾ ದುಡು ಕರುಂಕ್‌ 
ಘೊವಾನ್‌ಚ್‌ ವಾಟ್‌ ದಾಕಯ್ಲಿ. ಬಾಯ್ಲೆ ಚಿ ಚೊರಿಯ್‌ ಸುಬ್ಬಾನ್‌ ಪಳಯ್ಲಿ. ಪುಣ್‌ ತೊ 
ಮೊನೊ. ಕಿತ್ಕಾಕ್‌, ತಾಕಾ ಆತಾಂ ಖಾಣ್‌ ಜೆವ್ಲಾಕ್‌ ಬರ್ಗಾಲ್‌ ನಾ. ಸದಾಂಯ್‌ ತೊಂಡಾಕ್‌ 
ರುಚಿಚೆಂ ಮೆಳ್ತಾನಾ ಮರ್ಕಾದ್‌ ಖಂಯ್ದಿ? 


ಆಮ್ಚೆಂ ಗುಲಾಬಿ ವಾಡ್‌ಲ್ಲಿ ಸುವಾತ್‌ ಭಶ್ಚಾಲಿ. ತಾಣೆ ಸೆವ್‌ಲ್ಲೆಂ ವಾರೆಂಚ್‌ ವಿಕಾಳ್‌ 
ಜಾಲೆಂ. ತೆಜಿಣಿಯೆಚ್ಕಾ ಲ್ಹಾನ್‌ ರೊಂಪಿಯೆಚ್ಛಾ ಮುಳಾಕ್‌ಚ್‌ ಕುಡಾರಿಚೊ ಮಾರ್‌ ಬಸ್ಲೊ. 
ಧುವೆಚೆಂ ಜೀವನ್‌ ನಂದನ್‌ ಕರ್ಚ್ಯಾ ಆವಯ್‌ ಬಾಪಾಯ್ಡಿ ತಾಚ್ಯಾ ಜಿಣಿಯೆಚಿಂ ಸಾರಿಂ 
ದಾಳುನ್‌ ತಿಂ ಮಾತೈೆಕ್‌ ಸಾರಿಂ ಜಾಲ್ಲಿಂ. ತಿಂ ಸಂಸಾರಾಕ್‌ ಮೆಲಿಂ. ಪುಣ್‌ ಗುಲಾಬಿ ರಿತೊ 
ಗುಲೊಬ್‌ ತಸೊ ಫುಲೊನ್‌, ಉಸ್ಟ್ಯಾ ಸಮಾಜಿಚ್ಕಾ ಥೊಡ್ಕಾ ದೊಳ್ಳಾಂನಿ ಖೆಳೊಂಕ್‌ 


ಲಾಗ್ಲೆಂ. 


ರಾತ್‌ ಸಂಪೊನ್‌ ಸಕಾಳ್‌ ಉದೆಲಿ. ಆಜ್‌ ಬಾಂಯ್‌ಲಾಗಿಂ ಲಾಟ್ಕಾಂಚೆಂ ಸಂಗೀತ್‌ 
ಆಯ್ಕೊನ್‌ ಬಾಯ್ಲಾಂಚೆಂ ಉಲವ್ಗೆಂ ಆಯ್ಕಾತಾಲೆಂ. ಆಜ್‌ಕಾಲ್‌ ಹ್ಮಾ ಬಾಂಯ್ಯಾ 
ಉದ್ಕಾಕ್‌ ಲೊಡ್‌ ಉಣೊ ಜಾಲ್ಲೊ. ಹರೈಕ್ಲ್ಯಾಚ್ಮಾ ಘರಾ ಮುಕಾರ್‌ ಏಕ್‌ ಬಾಂಯ್‌ ಉಬಿ 
ಜಾಲ್ಲಿ. ಪುಣ್‌....... ಗಾಂವಾರ್‌ ರೂಪ್ಲಿಂ ಉಟ್‌ಲ್ಲಿಂ. ಸಬಾರ್‌ ಭಿಕಾರಿಂ, ಪಿಶೆಂ ಆನಿ 
ಕಾಮ್‌ ಸೊದುನ್‌ ಆಯಿಲ್ಲಿಂ ಕುಟ್ಮಾಂ ತಾಂತುಂ ವಸ್ತಿ ಕರ್ತಾಲಿಂ. ತಾಂಕಾಂ ಸಕ್ಬಾಂಕಿ ಹಿಚ್‌ 
ಬಾಂಯ್‌. ಥಂಯ್ಚ್‌ ನ್ಹಾಣ್‌. ಉಂಬ್ಳಾಪ್‌, ಮ್ಹೆಳೆಂ ಧುಂವ್ಚೆಂ ಠಾಣೆಂ. ಅಶೆಂ ಆತಾಂ 


ಥಂಯ್‌ ವೆತಾನಾ ಹಾತ್‌ ನಾಕಾರ್‌ ಬಸ್ತಾಲೊ. ಆನಿ ಜಳಾರಿಚೊ ಹೊರ್‌ ದಿಸಾ 


ಲಾಟೊಯಿ ತೇಲ್‌ ನಾಸ್ತಾನಾ "ಮ್ಹಾ...... ಕಾ..... ತಾ.ಗ4 


ಮ್ಹಣೊನ್‌ ಬೊಂಬ್ಲೆಥಾವ್ನ್‌ ರುದಾನ್‌ ಕರ್ತಾನಾ ಸರ್ಕಿಲ್ಕಾಕ್‌ 

ಹಾಂವ್‌ ತ್ಕಾಚ್‌ ಆವಾಜಾಕ್‌ ರಾಕೊನ್‌ ವೊಲಿ ಭಿತರ್‌ ಲಿಪ್‌ಲ್ಲೊಂ. ಪುಣ್‌ ಆಜ್‌ 
ಆಯ್ಕಾಲೊ ದುಸ್ರೊಚ್‌ ತಾಳೊ. ಮ್ಹಜ್ಯಾ ಕುಶಿಚ್ಯಾ ಬೊರಿಚೊ. 


"ಆಯ್ಕಾಲೆಂಯ್‌ಗಿ ಸರ್ಕಾರಿ ಬಾಂಯ್ಕ್‌ ಕೊಣಾಚೆಂಗಿ ವಾಹನ್‌ ಯೇವ್ನ್‌ ಆಪ್ಟಲಾಂ. 
ತೀನ್‌ ಖಾಂಬ್ಕಾಂ ಪಯ್ಕಿ ಏಕ್‌ ಬಾಂಯ್ಕ್‌ ಪಡ್ಲಾ. ದೋನ್‌ ಮಾಲ್ಕೊನ್‌ ರಾವ್ಚ್ಯಾತ್‌. ಆಡ್‌ 
ಫಾಲ್ಲೆ ಸರೊಳ್‌ ಸಕ್ಲಾ ಪಡ್ಹ್ಯಾತ್‌. ಉದಾಕ್‌ ಕಶೆಂ ಕಾಡ್ಜೆಂ ಮ್ಹಣೊನ್‌ ಸಗ್ಫಿಂಉಲಯ್ತಾತ್‌.' 


ತಿಚಿ ಖಬರ್‌ ಮುಕಾರ್‌ವೆತಾನಾ ಹಾಂವೆಂ ಪೆಂಕ್ಟಾಚಿ ಲುಂಗಿ ಸಾರ್ಕಿ ಕರುನ್‌ ಬಾಂಯ್‌ 
ಸರ್ಕಿನ್‌ ಮೆಟಾಂ ಕಾಡ್ಲಿಂ. 


ಮ್ಹಜೊಹೀರೊದುಕಾಂತ್‌ಸುಸ್ಕಾರ್ತಾಲೊ. ಮ್ಹಜ್ಯಾ ಲ್ಹಾನ್‌ಪಣಾಚ್ಯಾ ತ್ರಿಕೋನಾಚೊ 
ಏಕ್‌ ಭುಜ್‌ ಚುಕ್‌ಲ್ಲೊ ಪಳೆವ್ನ್‌ ಹಾಂವ್‌ಯಿ ಮನಾಂತ್‌ಚ್‌ ದೂಕ್‌ ಪಾವ್ಹೊಂ. ಪುಣ್‌ 
ಮ್ಹಾಕಾ ಏಕ್‌ ಲಿಪ್‌ಲ್ಲೆಂ ಸತ್‌ ದಿಸ್ಲೆಂ. ಭಿತರ್‌ ಆಸ್‌ಲ್ಲೊ ತೊ ಮಜ್ಬೂತ್‌ ಫಾತೊರ್‌. 
ಚುನ್ಮಾಚೊ ಗಾರೊ ಇತ್ಲೊ ಘಟ್‌ಗಿ? ಗೊರ್ಕಾ ಮನ್ಶಾಂಚ್ಕಾ ಕಾಳಾಚೆ ಫಾತೊರ್‌ ಇತ್ತೆ 
ವ್ಹಡ್‌ಗಿ? ಆತಾಂ ಉಗ್ತಾವಣ್‌ ಜಾಂವ್ಚ್ಯಾ ಆದಿಂಚ್‌ ಪಡೊನ್‌ ವೆಚ್ಕಾ ಕಾಮಾಕ್‌ ಆನಿ ತ್ಕಾ 
ಕಾಳಾಚ್ಕಾ ಕಾಮಾಕ್‌ ತಾಳ್‌ ಘಾಲ್ತಾನಾ ಆಮ್ಚೆಂ ಉಣೆಪಣ್‌ ಚಿಂತುನ್‌ ಲಜ್‌ ಭೊಗ್ಲಿ. 
ಅಸಲ್ಮಾ ಬಳಿಶ್ಟ್‌ ವೆಕ್ತಿಕ್‌ ಪಾಟ್ಲ್ಯಾನ್‌ ಯೇವ್ನ್‌ ಸುರಿ ಘಾಲ್ಲ್ಯಾ ತ್ಕಾ ಪಾಪಿಯಾಂಕ್‌ 
ಹಜಾರಾಂನಿ ಯೆಟ್ಲೆಂ, ಮ್ಹಜೊ ಹೀರೊ ತ್ಕಾ ದಿಸಾ ಮುಲ್ಕಾಕ್‌ ಶೆವ್ಚತಾನಾ. 


ಆಮ್ಚೆಂ ಹೀರೊಯಿನ್‌ ತ್ಕಾಚ್‌ ದಿಸಾ ಫುಲೊನ್‌ ಆಯ್ಲೆಂ. ಸೊಭಾಯೆಚಿ ಕಣಸ್‌. ಪುಣ್‌ 
ತಿಚ್‌ ಸೊಬಾಯ್‌ ತಾಚ್ಮಾ ವಾಂಟ್ಕಾಕ್‌ ಸುಳಿ ಜಾಲಿ. ಆವಯ್‌-ಬಾಪುಯ್‌ ಮೆಲಿಂ. ಭುಕ್‌ 
ಲಾಗ್ತಾಲಿ ದೆಕುನ್‌ ಕುಲಿಚ್ಕಾ ಕಾಮಾಕ್‌ ಗೆಲೆಂ. ಪುಣ್‌ ತೆಂ ಕಾಮ್‌ ತಾಚ್ಮಾನ್‌ ಜಾಲೆಂ ನಾ. 
ದೆಕುನ್‌ ಬಿಡಿಯಾಂಚೊ ಸೂಪ್‌ ತಾಚ್ಕಾಉಸ್ಕ್ಯಾರ್‌ ಬಸ್ಲೊ. ಪುಣ್‌....... ತ್ಕಾ ಬಿಡಿಯಾಂಚ್ಕಾ 
ಧುಂವ್ರೆ ಭಿತರ್‌ ತಾಚ್ಕಾ ಮುಕ್ಲ್ಯಾ ಜಿವಿತಾಚಿ ಹರೈಕ್‌ ಘಡಿ ಗಯ್ರಿ ಜಾಲಿ. ತ್ಕಾ ಧುಂವ್ರೆ ಮದೆಂ 
ತೆಂ ಸಾಸ್ಟೊಂಕ್‌ ಲಾಗ್ಲೆಂ. ಎಕೆ ರೀತಿನ್‌ ವಾಟ್‌ ಚುಕ್‌ಲ್ಲೆಂ ವಾಟ್ಸುರಿ ಜಾಲೆಂ. 


ತಾಚ್ಕಾ ತ್ಕಾ ಭರ್‌ಲ್ಲ್ಯಾ ಕುಡಿಚೆ ವಿಶ್ವೆ ಭುಕೆಲ್ಲ್ಯಾ ದೊಳ್ಳಾಂಕ್‌ ಕೊಂಕ್ತಾನಾ, ಎಕ್ಸುರೆಂ 
ತೆಂ ಮಾತೆಂ ದೀಂವ್ಕ್‌ ಲಾಗ್ಲೆಂ. ಉಡ್ಡಾಲೆಂ. ಬಚಾವ್‌ ಜಾಂವ್ಚಿ ವಾಟ್‌ ಮೆಳತ್‌ ಮ್ಹಳ್ಳ್ಯಾ 
ಭರ್ವಶಾಚ್ಕಾ ತುಫಾನಾಂತ್‌ ಕಶ್ಚಾಲೆಂ. ನಿಮಾಣೆ ಹೋಮ್‌ ಬಲಿ ಭೆಟಂವ್ಕ್‌ ಆಯ್ತೆಂ ಜಾಲೆಂ. 
ವೋಂಯ್‌ ಆಸ್ಚ್ಯಾ ಗಾದ್ಯಾಂಚೆಂ ಬೆಳೆಂ ಖಾಂವ್ಕ್‌ ರಾಕ್ಚ್ಯಾ ಹರಾಮಿ ಪಾಡ್ಕಾಂಕ್‌ ರಾಕೊಂಕ್‌ಚ್‌ 

ಕಶ್ಟ್‌. ತಶೆಂ ಆಸ್ತಾನಾ ವೋಂಯ್‌ ನಾತ್‌ಲ್ಲ್ಯಾ ಗಾದ್ಯಾಂನಿ ಚರ್ಕೆಂ ಖಂಯ್ಚೆಂ ಲೇಕ್‌. ತ್ಕಾ 
ಬೆಳ್ಕಾಕ್‌ ರಾಕ್ಸೆಂ ಬರೆಂ ಮನ್‌ ಕಿತ್ಲ್ಯಾ ಜಣಾಂಕ್‌ ಆಸಾ? ಕೋಣ್‌ ತಾಚಿ ಜಾಗ್ರುತ್ಕಾಯ್‌ 
ಪಳೆತ್‌? ಧರ್ಲಿಕ್‌ ಪಡ್‌ಲ್ಲ್ಯಾಂಚ್ಕಾ ಮಾತ್ಕಾಕ್‌ ಫಾತೊರ್‌ ಉಕ್ಲುನ್‌ ಘಾಲ್ತೆಲ್ಮಾಂ ಮದೆಂ 
ಜಿಯೆಂವ್ಚೆಂ ಸುಲಬ್‌ಗಿ? ಗುಲಾಬಿ ಪಯ್ಲೆಂ ಪಯ್ಲೆಂ ಮಾನ್‌ ಮರ್ಕಾದ್‌ ಮಾಣ್ಬುಗಿ 
ಮ್ಹಣೊನ್‌ ಉಡ್ಡಾಲೆಂ. ಪುಣ್‌ ಸಗ್ಳೆಂ ವಾರ್ಕಾಕ್‌ ಮಾರ್‌ಲ್ಲಿ ಗತ್‌ ಜಾತಾನಾ ತೆಂ ಸಲ್ವಾಲೆಂ. 
ತೆಂ ಎಕೆಕ್‌ಚ್‌ ಭುಕೆಲ್ಲ್ಯಾ ವಾಗಾಂಕ್‌ ಭುಕ್‌ ಥಾಂಬಂವ್ಹೆಂ ಖಾಣ್‌ ಜಾಲೆಂ. ಉಗ್ತ್ಯಾ 
ಹರ್ವಣಾಂತ್‌ ದವರ್‌ಲ್ಲೆಂ ಖಾಣ್‌ ಜಾಲೆಂ. ತರ್ನಾಟ್ಕಾಂಥಾವ್ನ್‌ ಸಾಟ್‌-ಸತ್ತರಾಂಚ್ಕಾ 
ಮ್ಹಾತಾರ್ಕಾಂನಿ ಆಪ್ಲಿ ಕಾಮುಕಿ ತಾನ್‌ ತಾಚೆಥಾವ್ನ್‌ ಭಾಗೊಂಕ್‌ ಪಳೆತಾನಾ ಗುಲಾಬಿ 
ಸಕ್ಡಾಂಚೊ ಹೊರ್ಟೊಸ್‌ ಥಂಡ್‌ ಕರ್ಚ್ಯಾ ನಿರ್ದಾರಾನ್‌ ಆಪ್ಲಿ ಕೂಡ್‌ ವಿಕ್ರ್ಯಾಕ್‌ ದವರುಂಕ್‌ 
ಲಾಗ್ಲೆಂ. 

ದಿಸಾಕ್‌ ತಾಚಿ ಸಾವ್ಳಿ ದೆಕ್ತಾನಾ ಥೂ ಮ್ಹಣೊನ್‌ ಥುಕ್ಕೆ, ಭುಂಯ್ದೆರ್‌ ಕಾಳೊಕ್‌ 
ಪಡ್‌ಲ್ಲೊಚ್‌ ತಾಚೆಂ ತೆಂ ತಟ್ಟೆಚೆಂ ಬಾಗಿಲ್‌ ಲೊಟುನ್‌, ಮಾತೈಚ್ಕಾ ತ್ಕಾ ಕರ್ಯಶ್‌ ಧರ್ಲಿರ್‌ 
ಗುಲಾಬಿಚ್ಕಾ ಕುಡಿರ್‌ ಜುಗಾರ್‌ ಖೆಳೊನ್‌ ಆಪ್ಲಿ ಕಾಮುಕಿ ತಾನ್‌ ಭಾಗಯ್ತಾಲೆ. ಪಿಶಾ ಆಶೆಕ್‌ 
ಸಂತುಶ್ಟ್‌ ಕರುನ್‌, ಚೊರ್ಕಾಂ ಥಂಯ್‌ಥಾವ್ನ್‌ ನಿಕ್ಳಾತಾಲೆ. ಸುರ್‌ಯಾಚ್ಕಾ ಉಜ್ವಾಡಾಕ್‌ 
ತಾಚೆ ವಿಶಾಂತ್‌ ಪೊಜ್ಜೆಂ ಉಲಯಿಲ್ಲಿ ಜೀಬ್‌ ಆತಾಂ ಜಿಮ್ಲೆಚ್ಮಾ ಉಜ್ವಾಡಾಕ್‌ ಪೊಕೊಳ್‌ 
ಉತ್ರಾಂನಿ ವೊಲಾವ್ನ್‌, ಹೊಗೊಳ್ಳುನ್‌ ಆಪ್ಲಿ ಆಶಾ ಭಾಗವ್ನ್‌ ಮಾನೆಸ್ತಾಂಚೊ ವೇಸ್‌ 
ಪಾಂಗ್ರುನ್‌ ಥಂಯ್‌ಥಾವ್ನ್‌ ನಿಕ್ಕಾತಾಲೆ. ಘರಾ ಬಾಯ್ಲೆ ಮುಕಾರ್‌ ಅಪ್ಪಂತ್‌. ಬಾಯ್ದೆಚ್ಕಾ 
ವೊರ್ಲಾಕ್‌ ಧರ್ನ್‌ ಖಾಟೈರ್‌ ಧಾರೆಚ್ಛಾ ಬಾಯ್ಲೆಕ್‌ ಪೊಟ್ಲುನ್‌ ಗುಲಾಬಿಚಿಂ ಸಪ್ಣಾಂ ದೆಕ್ತಾಲೆ. 


Kkkkk 


ಗುಲಾಬಿ ಮ್ಹಜ್ಯಾ ದೊಳ್ಳಾಮುಕ್ತೆಂ ಭುರ್ಗೆಂ. ತಾಚೆರ್‌ ಮ್ಹಾಕಾ ಮಯ್ಸಾಸ್‌ ಮ್ಹಣೊಂ? 
ದಯಾಳಾಯ್‌ ಮ್ಹಣೊಂ? ಬಿರ್ಮೊತ್‌ ಮ್ಹಣೊಂ? ವಾ ಭಯ್ಸ್‌ ಮ್ಹಣೊಂ? ಮ್ಹಾಕಾಚ್‌ 
ಕಳನಾತ್ಲಿಂ ಭೊಗ್ಗಾಂ. ತಾಕಾಯಿ ಮ್ಹಜೆರ್‌ ಗವ್ರವ್‌, ಅಬಿಮಾನ್‌. ಸೊಬಿತ್‌ ಹಾಸೊ ದೀವ್ನ್‌ 
ಯೆತಾಲೆಂ. ಕಿತೆಂಗಿ ತಾಚೆ ಕಶ್ಟ್‌ ಸಾಂಗೊಂಕ್‌ ವೆತಾನಾ ಮ್ಹಜೆ ಬಾಯ್ಲೆಚೆ ತೆ ಕ್ರೂರ್‌ ದೊಳೆ 
ಪಳೆವ್ನ್‌ ತೋಂಡ್‌ ಧಾಂಪ್ತಾಲೆಂ. ಲೀನಾಚಿ ಜೀಬ್‌ ವಾಕೊರ್‌! ತೆಂ ದೊಳ್ಳಾಂನಿ ಉಜೊ 
ವೊಂಕ್ತಾಲೆಂ. ತೊಂಡಾಂತ್‌ ಫುಟ್ತಾಲೆಂ. ತಾಚ್ಯಾ ಮುಕಾರ್‌ ರಾವೊಂಕ್‌ ಮ್ಹಾಕಾಯಿ ಕಾವ್ದೆಣಿ. 

ಮುಕ್ತಿಂ ಮ್ಹಜಿಂ ಉತ್ರಾಂ ತಾಚ್ಯಾ ತಾಳ್ಕಾಂತ್‌ ಜಿರ್ತಾಲಿಂ. ಕೊಣಾ ಕೊಣಾಚಿಂ ಪಾತ್ಕಾಂ 
ಮೆಜ್ತಾಲೆಂ. ವೊಪಾರಿಂ ಮಾರ್ತಾಲೆಂ. ಘರಾಂತ್‌ ಸಮಾದಾನ್‌ ಜಾಯ್‌ ಜಾಲ್ಯಾರ್‌ ಹಾಂವೆಂ 
ತೋಂಡ್‌ ಧಾಂಪಿಜೆ. ದೊಳೆ ಆಸೊನ್‌ಯಿ ಕುಡ್ಡೊ ಜಾವ್ನ್‌, ಜೀಬ್‌ ಆಸೊನ್‌ಯಿ ಮೊನೊ 
ಜಾವ್ನ್‌ ಬಾಯ್ಲೆಚೊ ಗುಲಾಮ್‌ ಜಾಲ್ಲೊಂ. 


ತ್ಕಾ ದಿಸಾ ಆಫಿಸಾಕ್‌ ವೆತಾನಾ ಗುಲಾಬಿ ಲಕೊನ್‌ ಲಕೊನ್‌ ದುಕಿಚೆ ಸುಸ್ಕಾರ್‌ ಸೊಡಿತ್‌ 
ಯೆಂವ್ಚೆಂ ಮೆಳ್ಳೆಂ. ತಾಚ್ಯಾ ತ್ಕಾ ಪಿಂದ್ಕರ್‌ ನ್ಹೆಸ್ಲಾಕ್‌ ಪಳೆತಾನಾ ಲಜ್‌ ದಿಸ್ಲಿ. ತಾಕಾ ದೆಕ್ತಾನಾ 
ತಾಚ್ಕಾ ಚಾಂಪ್ಕಾ ರಂಗಾಚ್ಕಾ ಕುಡಿರ್‌ ರಗತ್‌ ಕಿಂಡೊನ್‌ ನಿಳ್ಕಾ ರಂಗಾಚಿಂ ದಾಡ್ಕಾಂ 
ಉದೆಲ್ಲಿಂ. ಕೊಣೆಂಗಿ ಆಶಾಪಾಶಾ ನಾಸ್ತಾನಾ ಬಡಯ್ಲಾಂ. ಮ್ಹಾಕಾ ಪಳಯಿಲ್ಲೆಂಚ್‌ 
ರಡೊಂಕ್‌ ಲಾಗ್ಲೆಂ. ಕಿತೆಂಗಿ ಸಾಂಗೊಂಕ್‌ ತೋಂಡ್‌ ಕಾಡ್ತಾನಾ ಹಾಂವೆಂ ವೆಂಗ್ಕ್‌ ರಿತಿನ್‌ 
ಪಳಯ್ಲೆಂ. ಘುವೊನ್‌ ಪಳೆತಾನಾ ಬಾಯ್ಲ್‌ ಗೆಟಿಲಾಗಿಂ ರಾವೊನ್‌ ಅಂಬಡ್ಕಾ ದೊಳ್ಳಾಂನಿ 
ಪಳೆತಾಲಿ. ಸರಸರ ಮೆಟಾಂ ಕಾಡುನ್‌ ಚಲ್ರಚ್‌ ರಾವ್ದೊಂ. 


ಫಾಯ್ಲ್‌ ಹಾತಿಂ ಘೆತ್ಲೆಂ. ಹರೈಕಾ ಪಾನಾಂನಿ ದುಕಾಂನಿ ಸುಸ್ಕಾರ್ಹೆಂ ಗುಲಾಬಿ ದಿಸೊಂಕ್‌ 
ಲಾಗ್ಲೆಂ. ದೊಳೆ ಧಾಂಪ್ಲೆ. ಕಾಲ್‌ ಕಿತೆಂ ಜಾಲೆಂ. ಚಿಂತುಂಕ್‌ ಲಾಗ್ಲೊಂ. ಕಾಲ್‌ ತಾಚಿ ಚಿಮ್ಮಿ 
ಪೆಟೊಂಕ್‌ ನಾ. ಕಾಂಯ್‌ ಜಾಗ್‌ಮಾಗ್‌ ನಾತ್ಲಿ. ಕಿತೆಂ ತರೀ ಘಡ್ಲಾಂ. "ಹೆಂ ಚೆಡುಂ ಕಿತ್ಕಾಕ್‌ 
ಅಶೆಂಯಿ ತಕ್ಲಿ ಖಾತಾ.' ಸವಾಲ್‌ ಉಟ್ಲೆಂ. ತಕ್ಲಿ ತಾಪ್ಲಿ. ಕಾಮ್‌ ಕರುಂಕ್‌ ಜಾಂವ್ಕ್‌ ನಾ. 
ದೆಕುನ್‌ ರಜಾ ಘಾಲ್ನ್‌ ಯೆತಾನಾ ಬಿಡಿಯೆ ಬ್ರಾಂಚಾಚೊ ಚಕ್ಕರ್‌ ಆಬ್ಬು ಆಪಯ್ಲಾಗ್ಲೊ. ' 


"ರೊಕಿ ಪರ್ಬುಲೆ ಕೋಡೆ ಒಂಜಿ ಗಮ್ಮತ್‌ ಆಂಡಾತ್ತೆ?' ಆಪ್ಲೆಂ ಬೊಕೆ ಖಾಡ್‌ ಪುಸಿತ್‌ 
ನಂಜಿ ಹಾಸೊ ಹಾಸೊನ್‌ ಯೆತಾನಾ.......... ಹೊವಏಕ್‌ ಸಾಡೆಸಾತ್‌ ಕಿತ್ಕಾಕ್‌ ಆಯ್ಲೊ ಹಾಬಾ 
ಮ್ಹಣೊನ್‌ ಪುರ್ಬುರೊನ್‌ ಘನಾನ್‌ ವಿಚಾರ್ಲೆಂ 


ಅವೇ ನಿಕ್ಲೆನ ನಿರೆತ್ತ ಆ ಪಬ್ಲಿಕ್‌ ಗುಲಾಬಿ ಉಲ್ಲೊಲತ್ತಾ ಆಲ್‌ ಕೋಡೆ ಎಂಕ್ಲ್ಷಿನ 
ದಾಸುನ ಕಿದೆಟ್ಟ್‌........ ' ಪುಸ್ಸ್‌ ಕರ್ನ್‌ ಹಾಸ್ಲೊ. ಕಿತೆಂಗಿ ಆಸಾಮ್ಹಣೊನ್‌ ಹಾಂವೆಂ ತಾಕಾಚ್‌ 
ಪಳೆಯ್ಲೆಂ. ಲಜೆಲೊ. ಪುಣ್‌...... ಸಾಂಗ್ತಾನಾ ಮಜೆನ್‌...... “ಉಗ್ವೆಚ್‌ ಆಸ್ಲೆ. ಪಯ್ಲೆಂಚ್‌ 
ಚಂದ್ರನಾಚಿ ಗಡ್ಬಡ್‌. ಗೊರ್ವಾಂ ವಯ್ರ್‌ ಪಂದಾ ಜಾಂವ್ಚಿಂ ಪಳೆಂವ್ಕ್‌ ವೆತಾನಾ...... ಹೆಂ 

ತಾಂಕಾಂ ಕಿತೆಂ ಕಳಿತ್‌? ಹಾಂಚಿ ಆವಸ್ಥಾ ಪಳೆವ್ನ್‌ ಬರೆಂಚ್‌ ಪೊಪಯ್ಲೆಂ. ಏಕ್‌ ವಸ್ತುರ್‌ 
ನ್ಹೆಸವ್ನ್‌ ಹಾತ್‌ ಪಾಂಯ್‌ ಬಾಂದುನ್‌ ಖಾಳ್ಕಾಂತ್‌ ಘಾಲೆಂ. ಉಜ್ವಾಡ್ತಚ್‌ ಪೊಲಿಸಾಂಕ್‌ 
ದಿತಾಂ ಮ್ಹಣ್ತಾನಾ ಹಾಂವ್‌ ಥಂಯ್‌ ಪಾವ್ಲೊಂ. ಹಾಂವೆಂ ತೆ ಚೋರ್‌. ನ್ಹಂಯ್‌ 
ಮ್ಹಣೊನ್‌ ತಾಂಚಿ ಕಾಣಿ ಸಾಂಗ್ಲಚ್‌ ಸರಾಗ್‌ ಯೆಟುನ್‌ ಸೊಡ್ಲೆಂ. ಚಲಿಯಾಂನಿ ಇತ್ತೆಂ 
ಮುಕಾರ್‌ ವಚೊಂಕ್‌ ನಜೊ. ಮಾತ್ಕಾರ್‌ ದಾರು ವೊತುನ್‌ ಘೆತ್ಲ್ಯಾರ್‌ ಆನಿ ಕಿತೆಂ ಜಾತಾ? 
ಆಪ್ಲೆಂ ಉಸ್ಸೆಂ, ಮೆಳ್ಳುಟೆಂ ಉಲವ್ಲೆಂ ನಂಜಾಳ್ಕಾ ಹಾಸಾಸಂಗಿಂ ವೊಂಕ್ತಾನಾ ಹಾಂವ್‌ 


ಥಂಯ್‌ಥಾವ್ನ್‌ ಸುಟ್ಟೊಂ. 

ಗುಲಾಬಿ ಹೀರೊಚ್ಕಾ ಮೊಡ್ಕೊರ್‌ ಖಾದ್ಕಾರ್‌ ಬಸ್‌ಲ್ಲೆಂ. ಮ್ಹಾಕಾ ಪಳಯಿಲ್ಲೆಂಚ್‌ 
ಘಳ್ಗಳಿತ್‌ ರಡೊಂಕ್‌ ಲಾಗ್ಲೆಂ. "ಗುಲಾಬಿ ಕಿತ್ಕಾಕ್‌ ಅಶೆಂ ಕರ್ತಾಯ್‌? 4 - 5 ಮಯ್ಲಾಂ 
ಪಯ್ಸ್‌ ಕಿತ್ಕಾಕ್‌ ಗೆಲೆಂಯ್‌? ಕಶೆಂ ಗೆಲೆಂಯ್‌?' ರಾಗಾನ್‌ ವಿಚಾರ್ಲೆಂ. 


“ಹಾಂವ್‌ ನೆಣಾ ಬಾಬಾ. ತ್ಕಾ ಸ್ಥಿತೆರ್‌ ಹಾಂವ್‌ ಕಶಿಂ ಗೆಲಿಂಗಿ ಹಾಂವ್‌ಚ್‌ ನೆಣಾ. ಬಾಬಾ 


ಖರೆಂಚ್‌ ಸಾಂಗ್ತಾಂ ಹಾಂವೆಂ ಜಾಣಾ ಆಸೊನ್‌ ತಶೆಂ ಕರುಂಕ್‌ ನಾ.' 


"ಹಂ... ತುಕಾ ಕಶೆಂ ಸಾಂಗೊಂ? ಮಾತ್ಕಾಕ್‌ ವೊತ್‌ಲ್ಲಾ ತುಕಾತುಜಿ ಚೂಕ್‌ ಕಶಿ 
ಕಳತ್‌?' ರಾಗಾನ್‌ ತಾಳೊ ಕಾಡ್ತಾನಾ ಜನೆಲಾಥಾವ್ನ್‌ ದೋನ್‌ ದೊಳೆ ಉಜೊ ವೊಂಕ್ತಾಲೆ. 


ಮೆಟಾಂ ಚಡ್ತಾನಾ “ಲಜ್‌ ನಾತುಕಾ. ಥೂ........ ತ್ಕಾ ತೀನ್‌ ಕಾಸಾಚ್ಯಾ ಚೆ........ ' 
“ತೊಂಡ್‌ ಧಾಂಪ್‌! ಹಾಂವ್‌ ಬೊಬಾಟ್ಲೊಂ........ "ತುಂಯಿ ಏಕ್‌ ಸ್ವೀ. ಸ್ವಿಯೆಚ್ಮಾ 


ವಾಂಟ್ಕಾಕ್‌ ದುಸ್ಮಾನ್‌ ಜಾಯ್ನಾಕಾ. ಚೆಡಿ ಜಾಂವ್ಕ್‌ ತಯಾರ್‌ ಕೆಲ್ಲ್ಯಾ ದಾದ್ಲ್ಯಾ ವರ್ಗಾಕ್‌ 
ತುಮಿಯಿ ಕುರ್ವಾರ್‌ ಕರ್ತಾನಾ ಸ್ತ್ರೀಯೆನ್‌ ಧರ್ಲಿಕ್‌ ಶೆವ್ವನಾಸ್ತಾನಾ ಕಶೆಂ ಉರ್ದೆಂ? ತುಜೊ 
ಘೊವ್‌ ತುಂರಾಕ್ತಾಯ್‌ ಮ್ಹಣೊನ್‌ ನಿತಳ್‌ ನ್ಹಂಯ್‌. ಮ್ಹಾಕಾಯಿ ಏಕ್‌ ಅಂತಸ್ಕರ್ನ್‌ ಆಸಾ. 
ತಾಚ್ಕಾ ತಾಳ್ಕಾಕ್‌ ಪಾಳೊ ದೀವ್ನ್‌ ಹಾಂವ್‌ ಆಸಾಂ. ತೆಂ ಮ್ಹಾಕಾ ಭಯ್ಹಿಬರಿ. ತೆಂ ಹಾಂವೆಂ 
ಮ್ಹಜ್ಯಾ ಉಸ್ಕ್ಯಾರ್‌ ಖೆಳಯಿಲ್ಲೆಂ ಬಾಳ್‌. ತಸಲ್ಯಾಚೆಂ ಜೀವನ್‌ ಅಶೆಂ ಜಾಲೆಂ ಮ್ಹಣ್ತಾನಾ 
ಮ್ಹಜೆಯಿ ಭಿತರ್ಲೊ ತಾಳೊ ಬೊಬಾಟ್ತಾ. ತಾಚೆ ಕಶ್ಟ್‌ ಚಿಂತುನ್‌ ಪಳೆ! ಲಾಂಬಾಯೆಚೊ 
ಸೆರ್ಮಾಂವ್‌ ದೀವ್ನ್‌ ಚಲ್ತಚ್‌ ರಾವ್ದೊಂ. 

"ಬಾಬಾ ತುಂ ಕಾಣಿಯೊ ಬರಯ್ತಾಯ್‌ಮು. ಮ್ಹಜಿಯಿ ಏಕ್‌ ಕಾಣಿ ಬರಯ್ತಾಯ್‌ಗಿ?' 


' ಹೆಂ ಗುಲಾಬಿಚೆಂ ಸಬಾರ್‌ ದಿಸಾಚೆಂ ಸವಾಲ್‌. ಆತಾಂತಾಂ ತಾಚೆಂ ಕರ್ಕರ್‌ ವಾಡ್ಗೆಂ. 
ಆಜ್‌ಕಾಲ್‌ ಕಿತೆಂಗಿ ಮ್ಹಜಿ ಲಿಕ್ಲಿ ಸ್ತಬ್ದ್‌ ಜಾಲ್ಲಿ. ಬರ್ಯಾ ಇರಾದ್ಯಾನ್‌ ಬರಯಿಲ್ಲಿ ಏಕ್‌ ಕಾಣಿ 
ಕಿತೆಂ ಕಿತೆಂಗಿ ಜಾವ್ನ್‌ ಲಾಂಬ್‌ ಕಾಳಾಚ್ಕಾ ಇಶ್ಟಾಗತೆಕ್‌ ಯೇರ್‌ ಹಾಡುಂಕ್‌ ಸಕ್‌ಲ್ಲಿ. ದೆಕುನ್‌ 


ಲಿಕ್ಲಿ ಮ್ಹಜ್ಯಾ ಹಾತಿಂ ಕಾಂಪೊಂಕ್‌ ಲಾಗ್ಲಿ. ಅಬ್ಲೆಸಿ ಮನ್ಶಾಂಚ್ಕಾ ದುಬಾವಿ ಚಿಂತ್ನಾಂನಿ ತಿ ' 


ಕಾಂಪ್ಲಿ. ದೆಕುನ್‌ ಸರಾಗ್‌ ವ್ಹಾಳೊನ್‌ ಯೆಂವ್ಚಿ ರುರ್‌ ಕಿತೆಂಗಿ ನೆಣಾಸ್ತಾನಾ ಥಂಯ್ಚ್‌ ಆಡ್ಬಲ್ಲಿ. 


ಗುಲಾಬಿಚಿಂ ಉತ್ರಾಂ ಮ್ಹಜೆ ಭಿತರ್‌ ಆಸ್ಚೆ ಸಕ್ತೆಕ್‌ ಜಾಗಯ್ತಾಲಿಂ. "ಬಾಬಾ...... ಮ್ಹಜಿ 
ಕಾಣಿ ವಾಚುಂಕ್‌ ಯೋಗ್ಕ್‌ ನ್ಹಂಯ್‌ಗಿ? ಕೊಣೀ ವಾಚಿನಾಂತ್‌ ಮ್ಹಣ್‌ ಭೆಂಗಿ? ವಾಮ್ಮಜೆ 
ತಸಲ್ಮಾ ಅಣ್ಣ್ವಾಚಿ ಕಾಣಿ ಬರಯ್ಹ್ಯಾರ್‌ ತುಜೆಂ ನಿಯಮ್‌ ದಂಡಳ್ತಾಗಿ? ವಾಪೇಪರಾಚೆ ಕಾಣಿ 
ಫಾಯ್ಸ್‌ ಕರಿನಾಂತ್‌?” ತೆಂ ಸವಾಲಾಂ ಉಡಯ್ತಾನಾ ಹಾಂವೆಂ ಚುಕಾರಿ ಮಾರುಂಕ್‌ 
ಸಾಂಗ್ಲೆಂ--"ತುಂಚ್‌ ಮ್ಹಜೆರ್‌ ಕೇಜ್‌ ಘಾಲ್ಕಿ ಮ್ಹಳ್ಳೆಂ ಭೆಂ!' 


“ಬರೆಂ ತರ್‌, ಹಾಂವ್‌ ಮರ್ತಚ್‌ ಬರಯ್‌. ವಿಚಾರುಂಕ್‌ ಕೊಣೀನಾಂತ್‌.' ತಾಳೊ 
ಬಾಂದುನ್‌ ಖಳ್ವಳ್ಳಾನ್‌ ಸಾಂಗ್ತಾನಾ ಉತ್ರಾಂ ಸುಟನಾಸ್ತಾನಾ ಹಾಂವ್‌ ಥಂಯ್‌ಥಾವ್ನ್‌ 
ನಿಕಳ್ಳೊಂ. 


kkk 


ಬಾಂಯ್‌ ಆನಿ ಗುಲಾಬಿಚೊ ಸಂಬಂದ್‌ ವಾಡ್ಲೊ. ಚಡ್ಲೊ ಆನಿ ಸ್ಥಿರ್‌ ಜಾಲೊ. ಗುಲಾಬಿ 
ಆಪ್ಲ್ಯಾ ಗಿರಾಯ್ಕಾಕ್‌ ರಾಕೊನ್‌ ರಾಂವ್ಚೆಂ ಸ್ಟೇಶನ್‌ ಹೆಂ ಬಾಂಯ್ದೆಂ ಕಾಟೆಂ. ತಾಚೊ 


ವ್ಯಾಪಾರ್‌ ಪಕ್ಕೊ ಜಾಂವ್ಚಿ ಸುವಾತ್‌ ಹೆಂ ಬಾಂಯ್ದೆಂ ಕಾಟೆಂ. 


ದಾಂಡೊ ನಾತ್ಲಿ ಬಾಂಯ್‌! ಆಪುಣ್‌ ಮುಳಿಂ ನಾತ್ಲೆಂ ಗುಲಾಬಿ! ಕಸಲೊ ಸಂಬಂದ್‌? 
ಆತಾತಾಂ ತಾಚಿ ಗತ್‌ ಸುಣ್ಮಾ ಪಾಸ್ಟ್‌. ತಾಚ್ಯಾ ವರ್ವಿಂ ಆಮ್ಚ್ಯಾ ವಠಾರಾಂತ್‌ ಶಾಂತಿ ನಾ. 
ಸಕಾಳಿಂ ಥಾವ್ನ್‌ಚ್‌ ಘೊಟ್ತಾಲೆಂ, ಪಿಯೆತಾಲೆಂ, ಲೇಲೆ ಘಾಲ್ವಾಲೆಂ. ಪುರುಶ್‌ ವಾಗಟ್‌ ತಾಕಾ 
ಫಾಪ್ಸಿತಾಲೆ. ಗುಲಾಬಿ ಲಾಚಾರ್‌ ಜಾಲೆಂ. ಉಟ್ತಾನಾಂಚ್‌ ಶೆಕಿಜೆ. ಹರ್ಕೇಕ್‌ ಘಡಿ ತಾಚ್ಕಾ 
ಮಾತ್ಕಾರ್‌ ಸೊರೊ ನಾಚ್ತಾಲೊ. 


ತೊ...... ಏಕ್‌ ದೀಸ್‌. ಕಾಳ್ಕಿ ರಾತ್‌. ಕಿಡಿ ಕಿಟಾರಾಚೊ ಆವಾಜ್‌ ಕಾನಿ ಮಾರ್ತಾಲೊ. 


98 ತೆರಾಪಾಕ್ಫ್ಯೊ 





y 
| 

ಕಾಜುಳೆ ಥಂಯ್‌ ಹಾಂಗಾ ಉಬೊನ್‌ ಉಜ್ವಾಡ್‌ ದಿತಾಲೆ. ಸುಣ್ಮಾಂಚಿ ಬೊಬಾಟ್‌. 
ಚಾಂದ್ಮ್ಯಾಂಚಿ ರುಳಕ್‌ ನಾ. ರಾತಿಚಿಂ ಇಕ್ರಾ ವೊರಾಂ. ಬಾಂಯ್ಕ್‌ ಕಿತೆಂಗಿ ಪಡ್‌ಲ್ಲೊ ಆವಾಜ್‌ 
ಫಘುಡ್ಬಡೊನ್‌ ಉಟ್ಟೊಂ. ಹಾತಾಂತ್‌ ಬೆಟ್ರಿ ಆಸ್ಲಿ. ಮ್ಹಜ್ಯಾ ಸಾಂಗಾತಾ ಸೆಜಾರಿ ಏಕ್‌ ಜಾಲೆ. 
"ಕೋಣ್‌ ಪಡ್ಲಾ?” ಹರೈಕ್ಲೊ ವಿಚಾರಿ. ಕೊಣೀ ನೆಣಾಂ. ದೆಂವ್ರಾಲೊ ನಾ. ಫಯರ್‌ ಬ್ರಿಗೆಡಿಕ್‌ 
ಫೋನ್‌ ಕೆಲೆಂ. ಉದ್ಕಾಂತ್‌ ವಯ್ರ್‌ ಸಕ್ಲಾ ವೆಚೊ ಆವಾಜ್‌ ಉಣೊ ಜಾಲೊ. ಗೂಂಡ್‌ 
ಬಾಂಯ್‌. ಉಜ್ವಾಡ್‌ ನಾ. ದೆವೊಂಕ್‌ ಜಾಯ್ನಾ. ಕೊಸ್ಸಾಲ್ಲೊ ದಾಂಡೊ. ಆವಾಜ್‌ 
ಥಾಂಬ್ಲೊ. ಸಕ್ಷಾಂನಿ ಹಾತ್‌ ಉದಾರೆ ಕೆಲೆ. | 


ಉಜ್ವಾಡ್ಲೆಂ. ಬಾಂಯ್ದೆ ಭೊಂವಾರಿಂ ಲೋಕ್‌ ಜಮ್ಮೊ. ಕಶ್ಚಾಂನಿ ಮೊಡೆಂ ವಯ್ರ್‌ 
ಕಾಡ್ಲೆಂ. ಪಡ್‌ಲ್ಲೆಂಗುಲಾಬಿ ವಯ್ರ್‌ ಆಯ್ಲೆಂ. ಬಾಂಯ್ಚಾ ಕುಶಿನ್‌ ನಿದಾಯ್ದ್ಲೆಂ. ರಡ್ತಾಲಿಂ 
ನಾಂತ್‌. ತಾಕಾ ಎದೊಳ್‌ ಬೊಕೊರ್ನ್‌ ಖೆಲ್ಲೆ ಆಜ್‌ ಬರೆ ಘನೆಸ್ಟ್‌, ಮಾನೆಸ್ತ್‌ ಜಾವ್ನ್‌ ತಾಚ್ಕಾ 
ಮೊರ್ನಾಚಿ ನಿಂದಾ ವಾಚ್ತಾಲೆ. ಕೊಣೀ ತಾಚೆ ವಿಶಿಂ ಬರೆಂ ಸಾಂಗ್ತಾಲೊ ನಾ. ಸಗ್ಳಿಂ, ಮಾರ್‌ 
ಗೆಲಿ. ಗಾಂವ್‌ ಬರೊ ಜಾಲೊ ಮ್ಹಣೊನ್‌ ಆಪ್ಲಿ ವ್ಹಡ್ಡಿಕಾಯ್‌ ಆನಿ ಅಪ್ವಂತ್‌ಪಣ್‌ 

ಕಾಜಿತೊರ್‌ 


ಅನಿಚೈಸ್‌ ತಾಕೊಡೆ 





ವೊರಾಂ ರಾತಿಚಿಂ ಇಕ್ರಾ ಉತರ್ತಲಿಂ 

ಫಾದರ್‌ ರೆಮಿನ್‌ ಕೂಸ್‌ ಪರ್ತಿಲಿ. 

ಹರೈಂ ತಾಕಾ ಘಡಿಯೆನ್‌ ನೀದ್‌ ಪಡ್ತಾಲಿ. ಆಜ್‌ ದೊಳ್ಳಾಕ್‌ ದೊಳೊ ಆಡ್‌ 
ಜಾಲ್ಲೊಚ್‌ ನಾ. ಮತಿಂತ್‌ ವಿರಾರಾಯ್‌ ಭರೊನ್‌ ಆಸ್ಲ್ಯಾರ್‌ ತಾಕಾ ನೀದ್‌ ಪಡನಾತ್‌ಲ್ಲಿ. 
ಅಶೆಂ ಹಾಚ್ಯಾ ಆದಿಂಯಿ ಘಡ್ಲಾಂ. 

ಫಾದರ್‌ ರೆಮಿಉಟೊನ್‌ ಮೆಜಾಲಾಗಿಂ ಗೆಲೊ. ಗುರ್ಲುಲೆತಾಂತ್ಲೆಂ ಏಕ್‌ ಗ್ಲಾಸ್‌ ಥಂಡ್‌ 
ಉದಕ್‌ ಪಿಯೆವ್ನ್‌ ಪರತ್‌ ಖಟ್ಲ್ಯಾರ್‌ ಆಡ್‌ ಪಡ್ಲೊ. 

ನಾಕಾ ನಾಕಾಮ್ಹಳ್ಳಾರ್‌ಯಿ ತೆ ಸಾಂಜೆಚೆಂ ಘಡಿತ್‌ ತಾಚ್ಕಾ ಮತಿ ಪಡ್ಡ್ಯಾರ್‌ ಉದೆಲೆಂ. 
ಸಾಂಜೆಚ್ಕಾ ಮಿಸಾಉಪ್ರಾಂತ್‌ ಇಗರ್ದೆಚ್ಕಾ ಮಯ್ದಾನಾರ್‌ ತೊತರ್ನಾಟ್ಕಾಂಸಂಗಿಂ ವೊಲಿಬೊಲ್‌ 
ಖೆಳೊನ್‌ ಆಸ್‌ಲ್ಲೊ. 

ಇಗರ್ದೆಚ್ಕಾ ಹೊಲಾಂತ್‌ ನಾಟಕ್‌ ಅಬ್ಕಾಸ್‌ ಕರ್ನ್‌ ಆಸ್‌ಲ್ಲ್ಯಾ ತರ್ನಾಟ್ಕಾಂಚೊ ಏಕ್‌ 
ಪಂಗಡ್‌ ಯೇವ್ನ್‌ ಫಾದರ್‌ ರೆಮಿಕಡೆ ತರ್ಕಾಕ್‌ ದೆಂವ್ಚೊ. 

“ತುಂ ತರ್ನಾಟ್ಕಾಂ ಮದೆಂ ವಾಂಟೆ ಕರ್ನ್‌ ಘಾಲ್ತಾಯ್‌.'' ತಾಂಚೆ ಮದ್ದ್ಯಾ ಎಕ್ಲ್ಯಾನ್‌ 
ವಿಶಯ್‌ ಉಸ್ತಿಲೊ. 

ಫಾ| ರೆಮಿನ್‌ ಜಾಪ್‌ ಕಾಡ್ಲಿ ನಾ. 

“ತುಂ ಕೊಯಾರಾಂತ್ಲ್ಯಾ ಚಲಿಯಾಂಕಡೆ ಮೇಳ್‌ ಘಾಲ್ತಾಯ್‌. ಪಿಕ್‌ನಿಕಾಕ್‌ ಗೆಲ್ಲೆಕಡೆ 
ತಾಂಚೆಸಂಗಿಂ ದರ್‌ಯಾಂತ್‌ ನ್ಹಾತಾಯ್‌!'' ಆನ್ಕೆಕ್ಲೊ ಹುಳ್ಳುಳ್ಳೊ. 

ಫಾ| ರೆಮಿನ್‌ ಕಾನ್‌ ಹಾಲಯ್ಲೆ ನಾಂತ್‌. 

“ತುಂ ಪ್ರಾಯ್ಮರಿ ಇಸ್ಕೊಲಾಚ್ಕಾ ಟೀಚರಿಕ್‌ ಲವ್‌ಲೆಟರಾಂ ಬರಯ್ತಾಯ್‌!” 

ತಿಸ್ರೊ ಖೆಂವ್ಹಾಲೊ. 

ಫಾ| ರೆಮಿನ್‌ ಖೆಳ್‌ ಮುಂದರಿಲೊ. 

“ತುಂ ಗ್ರೆಸ್ತಾಂಚ್ಕಾ ಘರಾಂನಿ ಮಾತ್‌ ಭೆಟ್‌ ದಿತಾಯ್‌. ಗಲ್ಫ್‌ಗಾರಾಂಚ್ಕಾ ಘರಾಂನಿ 
ಬಿಯರ್‌ ಪಿಯೆತಾಯ್‌. “ರೊಸಾಚ್ಛಾ ಮಟ್ವಾಂತ್‌ ನಾಚ್ತಾಯ್‌ ಜ| 

““ಆತಾಂಚ್ಕಾ ಕಾಳಾರ್‌ ಪಯ್ಕೆ ಕರಿಜೆ ಆನಿ ಮಜಾಮಾರಿಜೆ ಜಾಲ್ಕಾರ್‌ ಎಕ್‌ಚ್‌ ಗಲ್ಫಾಕ್‌ 
ವಚಾಜೆ ನಾ ತರ್‌ ಪಾದ್ರಿ ಜಾಯ್ದೆರೆ.......... SES 3 
ತರ್ನಾಟೆ ಸಕ್ಕಡ್‌ ಹಾಸ್ಲೆ 

ಫಾ! ರೆಮಿನ್‌ ಗುಮಾನ್‌ ಕೆಲೆಂ ನಾ. 

ತಿತ್ಲ್ಯಾರ್‌ ತಾಂಚ್ಕಾ ಮದ್ದ್ಯಾ ಎಕ್ಲ್ಯಾನ್‌ ಯೇವ್ನ್‌ ವೊಲಿಬೊಲ್‌ ನೆಟ್ಟ್‌ ವೋಡ್ನ್‌ ಕಾಡ್ನ್‌ 
ಉಡಯ್ಲೆಂ. 

ಫಾ|ರೆಮಿನ್‌ ಸಮಾದಾನ್‌ ಸಾಂಬಾಳ್ಳೆಂ. ತಾಚೆಸಂಗಿಂ ಖೆಳೊನ್‌ ಆಸ್‌ಲ್ಲ್ಯಾ ತರ್ನಾಟ್ಕಾಂಕ್‌ 
ತಾಣೆ ಪಾಟಿಂ ಧಾಡ್ಲೆಂ. 

ಫಾ! ರೆಮಿ ಸೀದಾ ಆಪ್ಲ್ಯಾ ಕುಡಾಕ್‌ ಗೆಲೊ. ನ್ಹಾವ್ನ್‌, ವಸ್ತುರ್‌ ಬದ್ದುನ್‌ ಇಗರ್ದೆಕ್‌ 
ವಚೊನ್‌ ಸಾಕ್ರಾಮೆಂತಾ ಮುಕಾರ್‌ ಮಾವ್ನ್‌ಪಣಿ ಬಸ್ಲೊ. 

ಆಪ್ಣಾಚೆರ್‌ ಘಾಲ್ಲೆ ಫಟ್ಕಿರೆ ಬದ್ದಾಮ್‌, ನಿಂದಾ, ಖೊಡಿ, ಕುಲ್ಪಾಂ, ಇತ್ಯಾದಿ ತಾಣೆ 
ಕ್ರಿಸ್ತಾಕ್‌ ಭೆಟವ್ನ್‌ ದಿಲೆಂ. ಆನಿ ಅಸಲೆ ಬದ್ಲಾಮ್‌ ಸೊಸುನ್‌ ವ್ಹರುಂಕ್‌ ಗರ್ವ್‌ ಆಸ್ಚಿ ಕುರ್ಬಾ 
ಆಪ್ಣಾಕ್‌ ಲಾಬಯ್‌ಮ್ಹಣ್‌ ತಾಣೆ ಮಾಗ್ಲೆಂ. 

ತೆಫಿರ್ಲಜಿಕ್‌ ತೊಯೇವ್ನ್‌ ಚಡುಣೆ ತೀನ್‌ ವರ್ಸಾಂ ಜಾಂವ್ಕ್‌ ಜಾಲ್ಲಿಂ. ಓಡ್ಡ್‌ ಮೆಳ್ತೆಚ್‌ 
ತಾಕಾ ಸಹಾಯಕ್‌ ವಿಗಾರ್‌ ಜಾವ್ನ್‌ ಥಂಯ್ಸರ್‌ ಧಾಡ್‌ಲ್ಲೊ. ಹೆ ಪಾವ್ಟಿಂ ಆಪ್ಣಾಕ್‌ ವರ್ನ್‌ 
ಆಸೊಂಕ್‌ಯಿ ಪುರೊಮ್ಮಣ್‌ ತಾಣೆ ಚಿಂತ್‌ಲ್ಲೆಂ. 

ಫಾ! ರೆಮಿ ಮೊಗಾಳ್‌, ಮಯ್ದಾಸಿ ಆನಿ ಖುಶಾಲಿ. ಫಿರ್ಲಜಿಚ್ಕಾ ಲ್ಹಾನಾಂ-ವ್ಹಡಾಂ ಮದೆಂ 
ತೊ ಭರೃತಾಲೊ. ಓರ್ಗನ್‌ ಖೆಳ್ಳಾಲೊ. ಗಾಯನ್‌ ಮಂಡಳಿಕ್‌ ತರ್ಪೆತಿ ದಿತಾಲೊ. ಯುವ 
ಸಂಗಟನಾಂನಿ, ಮರಿಯಾಳ್‌ ಸೊಡೆಲಿಟಂನಿ ಆತ್ಮೀಕ್‌ ನಿರ್ದೇಶಕ್‌ ಜಾವ್ನಾಸ್‌ಲ್ಹ್ಲೊ. 

ಸಾಂಜೆಚ್ಕಾ ತ್ಕಾ ಘಡಿತಾ ವರ್ವಿಂ ತಾಕಾ ಮಸ್ತು ದುಕ್‌ಲ್ಲೆಂ. ಪಾಟ್ಲ್ಯಾನ್‌ ಲೋಕ್‌ ಕಿತೆಂ 
ಪೂರಾ ಉಲಯ್ತಾ ಮ್ಹಳ್ಳೆಂ ತೊ ಜಾಣಾಸ್‌ಲ್ಲೊ. 

ಮುಕಾರ್‌ ಮೆಳ್ಬಾನಾ“ಫಾದರ್‌, ಕಾಲ್ದೊ ತುಮ್ಚೊ ಸೆರ್ಮಾಂವ್‌ ಭಾರಿ ಬರೊ ಆಸ್‌ಲ್ಲೊ, 
ಕೊಂಗ್ರಾಟ್ಸ್‌'' ಮ್ಹಣ್‌ ಹಾತ್‌ ಹಾಲಯಿಲ್ಲೆ ಮನಿಸ್‌ಚ್‌ ಪಾಟ್ಲ್ಯಾನ್‌"“ಅಶೆಂ ಹೊ ಹೀರೊ 
ಭಾಶೆನ್‌ ಪ್ಕಾಂಟಾ-ಶರ್ಬಾರ್‌ ಭೊಂವತ್‌ ಜಾಲ್ಕಾರ್‌ ಚೆಡ್ವಾಂ ಭುಲನಾಸ್ತಾಂ ರಾವ್ವಿತ್‌?'' 
ಮ್ಹಣ್‌ ನಂಜ್ಕೊ ವೊಂಕ್ತಾಲೆ. 

ಆಪ್ಲೆಂ ಘರ್‌ ಕುಟಮ್‌, ಮೊಗಾಚ್ಕಾ ಮನ್ಶಾಂಕ್‌ ಸೊಡ್ನ್‌ ತೊ ಆಯಿಲ್ಲೊ. ತೆಫಿರ್ಗಜಿಂತ್‌ 
ತಾಕಾನವೊ ಅನ್ಟೋಗ್‌ ಮೆಳ್‌ಲ್ಲೊ. ಸೆಮಿನರಿಂತ್‌ ನೋವ್‌ ವರ್ಸಾಂ ತಾಣೆ ಪಾಶಾರ್‌ ಕೆಲ್ಲಿಂ. 

ವೆವೆಗ್ಳ್ಯಾ ಪ್ರದೇಶಾಂತ್ಲೆ ಸೆಮಿನರಿಸ್ತ್‌ ತಾಚೆ ಸಾಂಗಾತಿ ಆಸ್‌ಲ್ಲೆ. ಕೊಂಕ್ಣಿ, ತಮಿಳ್‌, 

ಮಲೆಯಾಳಿ, ತೆಲುಗು ಆನಿ ಉತ್ತರ್‌ ಭಾರತಾಂತ್ಲೆಯಿ ಹೊಡೆ ಜಣ್‌ ಆಸ್‌ಲ್ಲೆ. 
ಸೆಮಿನರಿಂತ್‌ಯಿ ವೆವೆಗ್ಳೆ ಪಂಗಡ್‌ ತಾಣೆ ಪಳೆಲ್ಲೆ. ಮಲೆಯಾಳಿ ಸೆಮಿನರಿಸ್ತ್‌ ಜೆವ್ಲಾಚ್ಯಾ 

ಮೆಜಾರ್‌ ವೊರೆವಿಂಗಡ್‌ಚ್‌ ಬಸ್ತಾಲೆ. ಭೊಂವ್ಡೆಕ್‌ ವೆತಾನಾ ತಮ್ಭಾಂಚೆ ವೆಗ್ಳೊಚ್‌ ಪಂಗಡ್‌ ' 





ಜಾವ್ನ್‌ ವೆತಾಲೆ. 

ತತ್ವ್‌ ಶಾಸ್ತಿರ್‌, ದೇವ್‌ ಶಾಸ್ತಿರ್‌, ಪವಿತ್‌ ಸಬೆಚೊ ಇತಿಹಾಸ್‌, ಕೆನನ್‌ ಲೊ ಇತ್ಯಾದಿ 
ತೊ ಶಿಕ್‌ಲ್ಲೊ. ಸೆಮಿನರಿಂತ್‌ ಸರ್ವ್‌ ಥರಾಚೆಂ ಶಿಕಪ್‌ ಮೆಳ್ಳಾಲೆಂ. ಪುಣ್‌ ಮನ್ಶಾ ಮದೆಂ 
ಮನಿಸ್‌ ಜಾವ್ನ್‌ .ಜಿಯೆಂವ್ಚೆಂ ಕಶೆಂಮ್ಹಣ್‌ ಮಾತ್ರ್‌ ಶಿಕಯ್ದಾತ್‌ಲ್ಲೆ. ಸಾದೆಂಪಣ್‌, 
ಖಾಲ್ಲೆಪಣ್‌, ವಿಧೇಯ್‌ಪಣ್‌ ಇತ್ಯಾದಿ ಶೆಗುಣ್‌ ಶೆರ್ಮಾಂವಾಂನಿ ಮಾತ್ರ್‌ ಆಯ್ಕೊಂಕ್‌ 
ಮೆಳ್ತಾಲೆ. ದಿಸ್ಪಡ್ತ್ಯಾ ಜಿವಿತಾಂತ್‌ ಮಾತ್ರ್‌ ಪೊಕೊಳಾಯ್‌ ಭಾಶೆನ್‌ ಆಸ್ತಾಲಿ. 

"ದೇವ್‌ ಆಪವ್ಲೆಂ' ಮ್ಹಳ್ಳ್ಯಾ ವಿಚಿತ್ರ್‌ ಪರಿಗತಿಂತ್‌ ತೊ ಸೆಮಿನರಿಕ್‌ ರಿಗ್‌ಲ್ಲೊ. ತಾಂಚೆ 
ಫಿರ್ಲಜಿಂತ್‌ ಏಕ್‌ ಪಾವ್ಟಿಂ ದೇವ್‌-ಆಪವ್ಣ್ಯಾಚೊ ದೀಸ್‌ ಆಚರಣ್‌ ಕೆಲ್ಲೊ. ತವಳ್‌ ದೇವ್‌- 
ಆಪವ್ಣ್ವಾಚ್ಯಾ ನಿರ್ದೇಶಕಾಲಾಗಿಂ ಫಾ| ರೆಮಿನ್‌ ಆಪ್ಣಾಚೆಂಯಿ ನಾಂವ್‌ ದಿಲ್ಲೆಂ. 

ತಾಕಾ ಕಾರಣ್‌ಯಿ ಆಸ್‌ಲ್ಲೆಂ. ಘರಾಂತ್‌ ಮಸ್ತು ಕಶ್ಚ್‌ ಆಸ್‌ಲ್ಲೆ. ಬಾಪುಯ್‌ 
ಲ್ಹಾನ್‌ಪಣಾರ್‌ಚ್‌ ಆವಯ್ಕ್‌ ಆನಿ ತೆಗಾಂ ಭುರ್ಗ್ಯಾಂಕ್‌ ಸೊಡ್ನ್‌ ಗೆಲ್ಲೊ. ತೊ ಜಿವಂತ್‌ 
ಆಸಾಗೀ, ಮೆಲಾಗೀ ಮ್ಹಳ್ಳೆಂ ಆಜೂನ್‌ ಕೊಣ್‌ಯಿ ನೆಣಾ. ಆವಯ್‌ ಬಾಂಕ್ತಿಕ್‌ ಪೊಸ್ಟೆಂ, 
ಶೆತಾಂ-ಭಾಟಾಂಚೆಂ ಕಾಮ್‌ ಕರ್ತಾಲಿ. ಭುರ್ಲ್ಯಾಂಕ್‌ ಶಿಕಂವ್ಚಿ ತಾಂಕ್‌ಯಿ ನಾತ್‌ಲ್ಲಿ ತಿಕಾ. 

ತಿಚೆ ಥೊಡೆ ಪುಣಿ ಕಶ್ಟ್‌ ಹಾಳು ಜಾಂವ್ಡಿತ್‌ ಮ್ಹಳ್ಳ್ಯಾ ಉದ್ದೇಶಾನ್‌ ಫಾ|ರೆಮಿ ಸೆಮಿನರಿಕ್‌ 
ರಿಗ್‌ಲ್ಲೊ. ಸೆಮಿನರಿಂತ್‌ ಸಕಾಳಿಂಚೊ ನಾಸ್ಟೊ ಕರ್ತಾನಾ, ದೊನ್ಸಾರಾಂಚೆಂ ಆನಿ ಸಾಂಜೆಚೆಂ 
ಸೂಪ್‌, ಮಾಸ್‌ ವಾ ಮಾಸ್ಯೆಚೆಂ ಜೆವಾಣ್‌ ಜೆವ್ತಾನಾ ತಾಕಾ ತಾಚ್ಕಾ ಆವಯ್‌ಚೊ ಆನಿ 
ಭಯ್ಲಿಂಚೊ ಉಡಾಸ್‌ ಯೆತಾಲೊ. 

ಅಶೆಂ ತಶೆಂ ಮ್ಹಣ್ಬಾನಾ ನೋವ್‌ ವರ್ಸಾಂಚೆಂ ಶಿಕಪ್‌ ಕಾಬಾರ್‌ ಜಾವ್ನ್‌ ತಾಕಾ 
ಯಾಜಕ್ಪಣಾಚಿ ದೀಕ್ಕಾಯಿ ಮೆಳ್ಳಿ. ಬಿಸ್ಬಾನ್‌ ಫಾ! ರೆಮಿಕ್‌ ಶಹರಾ ಭಾಯ್ಲ್ಯಾ ವ್ಹಡ್‌ ಎಕಾ 
ಫಿರ್ಗಜಿಕ್‌ ಸಹಾಯಕ್‌ ವಿಗಾರ್‌ ಜಾವ್ನ್‌ ನೇಮಕ್‌ ಕೆಲೊ. 

ವಿಚಿತ್ರ್‌ ಸ್ವಬಾವಾಚೊ ವಿಗಾರ್‌ ತ್ಕಾ ಫಿರ್ಲಜಿಚೊ. ತೊ ಫಾ! ರೆಮಿಕಡೆ ಚಡ್‌ 
ಉಲಯ್ನಾತ್‌ಲ್ಲೊ. ವಿಗಾರಾಚ್ಶಾ ಕುಡಾಂತ್‌ ಟಿ. ವಿ. ಆಸ್‌ಲ್ಲಿ. ಪುಣ್‌ ಕಾಜಿತೊರಾನ್‌ ಟಿ. 
ವಿ. ಪಳೆಂವ್ಕ್‌ ನಜೊ. ವಿಗಾರಾಚ್ಕಾ ಕುಡಾಂತ್‌ ಫೋನ್‌ ಆಸ್‌ಲ್ಲೆಂ. ತೆಂ ಕಾಜಿತೊರಾನ್‌ 

ವಾಪ್ರುಂಕ್‌ ನಜೊ. ಭಾಯ್ರ್‌ ಥಾವ್ನ್‌ ಫೋನ್‌ ಆಯ್ಲ್ಯಾರ್‌ ಕಾಜಿತೊರಾಕ್‌ ಉಲಂವ್ಕ್‌ 
ಆವ್ಕಾಸ್‌ ನಾತ್‌ಲ್ಲೊ. 

ಜೆವ್ಹಾಚ್ಕಾ ಮೆಜಾರ್‌ಯಿ ಮಾವ್ನತಾ. ಚಡಾವತ್‌ ಜಾವ್ನ್‌ ವಿಗಾರ್‌ ಪಯ್ಲೆಂ ಜೆವ್ತಾಲೊ. 
ಉಪ್ರಾಂತ್‌ ಕಾಜಿತೊರ್‌. ವಿಗಾರ್‌"ಡಯೆಟ್‌' ಕರ್ತಾಲೊ. ತೆಂಚ್‌ ಜೆವಣ್‌ ಕಾಜಿತೊರಾಕ್‌ಯಿ. 

ಫಾ| ರೆಮಿ ಅಪ್ರೂಬ್‌ ಥೊಡೆ ಪಾವ್ಟಿಂ ತಾಚ್ಕಾ ಮಿತ್ರಾಂಚ್ಕಾ ಘರಾ ವೆತಾಲೊ. ಆನಿ 
ಥಂಯ್ಸರ್‌ ರುಚಿನ್‌ ಜೆವ್ವಾಲೊ. ಹೆಂ ವಿಗಾರಾಕ್‌ ಜಾಯ್ಡಾತ್‌ಲ್ಲೆಂ. ಫಾ! ರೆಮಿ ರಾತಿಚೆಂ 
ಭೊಂವ್ತಾ, ವೇಳ್‌ ಕರುನ್‌ ಯೆತಾಮ್ಹಣ್‌ ವಿಗಾರ್‌ ತವಳ್‌ ತವಳ್‌ ಬಿಸ್ಬಾಕ್‌ ದುರಾಂ 
ಸಾಂಗ್ತಾಲೊ. 

ಫಿರ್ಲಜಿಂತ್ಲ್ಯಾ ಪಿಡೆಸ್ತಾಂಕ್‌ ಕುಮ್ಗಾರ್‌ ವ್ಹರ್ತಾನಾ ಫಾ| ರೆಮಿ ಚಲೊನ್‌ಚ್‌ ವೆತಾಲೊ. 
ವಿಗಾರಾಕಡೆ ಏಕ್‌ ಕಾರ್‌ ಆನಿ ಸ್ಕೂಟರ್‌ ಆಸ್‌ಲ್ಲೆಂ. ಪುಣ್‌ ತೆಂ ಕಾಜಿತೊರಾಕ್‌ ವಾಪರುಂಕ್‌ 
ನ್ಹಂಯ್‌. 

ಫಾ| ರೆಮಿಚಿ ಮಾವೈ ಭಯ್ಣ್‌ ಸಿಸ್ಟರ್‌ ವಿಯೊಲಾ ತಾಕಾ ಮೆಳೊಂಕ್‌ ಅಪ್ರೂಬ್‌ಶೆಂ 
ಯೆತಾಲಿ. ತಿಂ ಎಕಾಮೆಕಾ ಸುಕ್‌-ದೂಕ್‌ ಉಲಯ್ತಾಲಿಂ. ಸಿ. ವಿಯೊಲಾ ಫಾ. ರೆಮಿ ಪ್ರಾಸ್‌ 
ದೋನ್‌ ವರ್ಸಾಂ ವ್ಹಡ್‌. ತಿ ಸಾಂಗ್ತಾಲಿ. 

“ರೆಮಿ, ರಾಗ್‌, ಮೊಸೊರ್‌, ಹಗೆಂ, ಸ್ಟಾರ್‌, ಫಾರಿಕ್ಟಣಾಚಿ ತಾನ್‌ ಫಕತ್‌ ಲಾಯಿಕಾಂ 
ಮದೆಂ ಮಾತ್‌ ಮ್ಹಣ್‌ ಚಿಂತಿನಾಕಾ. ತಾಂಚ್ಕಾ ಪ್ರಾಸ್‌ ದೊಡ್ಮಾನ್‌ ಹೆ ಅವ್ಚುಣ್‌ ಪಾದ್ರಿ- 
ಮಾದ್ರಿಂ ಮದೆಂ ಆಸಾತ್‌. ಆಮ್ಚ್ಯಾ ಕೊವೆಂತಾಂತ್‌ ಕಿತ್ಲೆಶ್ಕೊ ಮಾದ್ರಿ ಎಕಾಮೆಕಾಚೆಂ ತೊಂಡ್‌ 
ಪಳೆನಾಂತ್‌. ಎಕಾಮೆಕಾ ರುಗಡ್ಡೆಂ, ರಾಗಾರ್‌ ರಾಂವ್ಚೆಂ, ವ್ಹಡಿಲಾಂಕಡೆ ದುರಾಂ ಸಾಂಗ್ಲಿಂ 
ಸದಾಂಚೆಂ. ಸಬಾರ್‌ ಪಾವ್ಟಿಂ ಮ್ಹಾಕಾ ಭೊಗ್‌ಲ್ಲೆಂ ಆಸಾಕಿ, ಆಮಿ ದೆವಾಚಿಂ ಮನ್ಯಾಂ 
ನ್ಹಂಯ್‌, ದೆಂವ್ಚಾರಾಚೆ ದಲಾಲಿ ಮ್ಹಣೊನ್‌.” 

ತಿಚ್ಕಾ ಉತ್ರಾಂನಿ ಫಾ1ರೆಮಿಕ್‌ ಸತ್‌ ರುಳ್ಕಾಲ್ಲೆಂ. ಕ್ರಿಸ್ತಾಕ್‌ ಪರ್ಗಟ್‌ ಕರ್ತಾಂವ್‌, ಪುಣ್‌ 
ಕ್ರಿಸ್ತಾಪರಿ ಜಿಯೆನಾಂವ್‌ ಮ್ಹಳ್ಳೆಂ ತಾಕಾ ಭೊಗ್ತಾಲೆಂ. ಪಾದ್ರಿ-ಮಾದ್ರಿ ಆಪುಣ್‌ ಆಪ್ಲಾಕ್‌ಚ್‌ 
ವ್ಹಡ್‌ ಮ್ಹಣ್‌ ಲೆಕ್ತಾಂವ್‌. ಕ್ರಿಸ್ತಾಪರಿ ದುಬ್ಭ್ಯಾಂ ದಾಕ್ಟ್ಯಾಂಚೆ ಸೆವಕ್‌ ಜಾಂವ್ಚ್ಯಾ ಬದ್ಲಾಕ್‌ 
ತಾಂಚೆ ಮ್ಹಾಲಕ್‌ ಜಾಂವ್ಕ್‌ ಪೆಚಾಡ್ತಾಂವ್‌. 

ಫಾ| ರೆಮಿಚೆ ಜಿಣಿಯೆಂತ್‌ ಪಯಿಲ್ಲೆಪಾವ್ಟಿಂ ಎಕಾ ಥರಾಚಿ ಗುಸ್ಪಡ್‌ ಉಟ್ಲಿ. ತಾಚೆ 
ಮತಿಂತ್‌ ವಾರೆಂ ವಾದಾಳ್‌ ಉಟ್‌ಲ್ಲೆಂ. ಮತ್‌ ಚಂಚಲ್‌ ಜಾಲ್ಲಿ. ಸೆಮಿನರಿಂತ್‌ ಆಸ್ತಾನಾ 
ತಾಚೆ ಥಂಯ್‌ ಆಸ್‌ಲ್ಲಿ ಉರ್ಬಾ ಜಾಂವ್‌, ದೆವಾಸ್ಪಣ್‌ ಜಾಂವ್‌ ಆತಾಂ ನಾತ್‌ಲ್ಲೆಂ. 

ಸೆಮಿನರಿಂತ್‌ ತತ್ಕ್‌ಶಾಸ್ತಿರ್‌ ಶಿಕೊನ್‌ ಜಾತಚ್‌ ತಾಂಕಾಂ ಎಕಾವರ್ಸಾಚಿರಿಜೆನ್ಸಿ ಆಸ್‌ಲ್ಲಿ. 
ವೆವೆಗ್ಳ್ಯಾ ಫಿರ್ಲಜಿಂಕ್‌ ತಾಂಕಾಂ ಧಾಡ್‌ಲ್ಲೆಂ. ತಾಂಚೆ ಪಯ್ಕಿ ಫಾ| ರೆಮಿಚೊ ಖಾಸ್‌ ಮಿತ್ರ್‌ 
ಬ್ರದರ್‌ ರೊಡ್ಡಿಯಿ ಎಕ್ಲೊ. 

ಬ್ರ! ರೊಡ್ಡಿ ಹುಶಾರ್‌ ಗಾವ್ಪಿ ಆನಿ ಸಂಗೀತ್‌ಗಾರ್‌. ತೊ ಗೆಲ್ಲ್ಯಾ ಫಿರ್ಗಜೆಂತ್ಲ್ಯಾ 
ಕೊಯರಾಕ್‌ ತಾಣೆ ನವೊ ಜೀವ್‌ ದಿಲೊ. ತಾಚೆಲಾಗಿಂ ಸಬಾರ್‌ ಜಣಾಂ ಓರ್ಗನ್‌, 
ವಾಯೊಲಿನ್‌ ಆನಿ ಹೆರ್‌ ವ್ಹಾಜಾಂತ್ರಾಂ ಶಿಕೊಂಕ್‌ ಯೆತಾಲಿಂ. ಚಿಂತಿನಾತ್‌ಲ್ಲೆಪರಿಂ ತಾಕಾ 
ಎಕೆ ಚಲ್‌ಯೆಕಡೆ ಸಳಾವಳ್‌ ಜಾಲಿ. ತಾಂಚೆ ಮದೆಂ ಮೋಗ್‌ ಉಬ್ಬಲೊ. ತಿಂ ದೊಗಾಂಯಿ 
ಕಾಜಾರ್‌ ಜಾಲಿಂ. ಚಲಿಯೆಚೊ ಬಾಪುಯ್‌ ಗಲ್ಫಾಂತ್‌ ಆಸ್‌ಲ್ಲ್ಯಾನ್‌ ತಿಂಯಿ ಗಲ್ಫಾಕ್‌ 
ಉಬ್ಬಿಂ. 

ಆಂಕ್ವಾರ್‌ಪಣಾ ವಿಶಾಂತ್‌, ನಿಸ್ಕಳ್‌ಪಣಾವಿಶಾಂತ್‌ ಸೆಮಿನರಿಂತ್‌ ವ್ನಡ್ಲಿಂ ವ್ಹಡ್ಲಿಂ 
ಭಾಶಣಾಂ ದೀವ್ನ್‌ ಆಸ್‌ಲ್ಲ್ಯಾ ರೊಡ್ಡಿನ್‌ ಫಾ| ರೆಮಿಕ್‌ ಅಶೆಂ ಬರಯಿಲ್ಲೆಂ: 

“"ಸ್ತ್ರೀಯೆವಿಣೆ ದಾದ್ಹ್ಯಾಚೆಂ ಜಿವಿತ್‌ ಅದುರೆಂ. ಧರ್ಮಿಕ್‌ ಭೆಸ್‌, ನಿಸ್ಕಳ್‌ಪಣಾಚಿ ಆಂಗವ್ನ್‌ 
ಮ್ಹಾಕಾ ಸಾಂಗ್‌ಲ್ಲೆ ತಸಲಿ ನ್ಹಂಯ್‌ ದೆಕುನ್‌ ಹಾಂವೆಂ ಮ್ಹಜಿ ವಿಂಚವ್ಣ್‌ ಕೆಲಿ........ ಶೆ 

ರೊಡ್ಡಿನ್‌ ತಾಚಿ ವಿಂಚವ್ಣ್‌ ಕೆಲ್ಲಿ. 

ಯಾಜಕ್‌ಪಣಾಚಿ ದೀಕ್ಕಾ ಘೆವ್ನ್‌ ಚುಕೊನ್‌ ಪಡ್ಚ್ಯಾ ಬದ್ಲಾಕ್‌, ದೆವಾಕ್‌ ಆನಿ 
ಮನ್ಶಾಂಕ್‌ ಫಟಂವ್ಚ್ವಾ ಬದ್ಲಾಕ್‌ ಧಯ್ರಾನ್‌ ತೊ ಕಾಜಾರ್‌ ಜಾಲ್ಲೊ. 

"ಆಪಾಪ್ಲ್ಯಾ ಪಸಂದೆಚೊ ಭೆಸ್‌ ವಿಂಚುನ್‌ ಕಾಡ್ಜೆಂ ಹಕ್ಕ್‌ ಆಮ್ಕಾಂ ಆಸಾ. ಪುಣ್‌ ಥೊಡೆ 
ಪಾವ್ಟಿಂ ಪರಿಗತಿಕ್‌ ಲಾಗೊನ್‌ ಆಮಿ ಅಸಹಾಯಕ್‌ ಜಾಂವ್ಕ್‌ ಪಾವ್ತಾಂವ್‌. ಆಮಿ ಯಾಜಕ್‌, 
ಎಕ್ತೆ ಎಕ್ಸುರೆ. ಎಕ್ಸುರ್‌ಪಣಾಂತ್‌ ಕರ್ಗತಾಂವ್‌. ಆಮ್ಚೆ ಪ್ರಾಸ್‌ ಚಡ್‌ ಸುಕಿ ಜಾವ್ನಾಸಾತ್‌ ತೆ 
ಬೊಟ್ಟೆರ್‌, ಮಿರೊಣ್‌ ಆನಿ ಚಾಮಾದೊರ್‌. ದುಬ್ಬಿಕಾಯ್‌ ಆಸೊಂಕ್‌ ಪುರೊ, ಕಶ್ಟ್‌ 
ಆಸೊಂಕ್‌ ಪುರೊ. ಪುಣ್‌ ತಾಂಚೆಂ ಸುಕ್‌-ದೂಕ್‌ ವಾಂಟುನ್‌ ಘೆಂವ್ಕ್‌ ಖಾಸ್‌ ಮನ್ಮಾಂ 
ಆಸಾತ್‌. ಆಮ್ಕಾಂ ಕುಟಮ್‌ ನಾ, ಆಮ್ಚಿಂ ಮನ್ಶಾಂ ನಾಂತ್‌........ ಲ 

ಫಾ| ರೆಮಿನ್‌ ಕೂಸ್‌ ಪರ್ತಿಲಿ. 

ತಾಣೆ ನಿಚೆವ್‌ ಕೆಲ್ಲೊ. ನವ್ಕಾ ನಿರ್ದಾರಾಕ್‌ ತೊ ಪಾವ್‌ಲ್ಲೊ. ಯಾಜಕೀ ಭೆಸ್‌ ಸೊಡುನ್‌ 
ದುಬ್ಭ್ಯಾ ದಾಕ್ಟ್ರ್ಯಾಂ ಮದೆಂ ಸಮಾಜ್‌ ಸೆವಕ್‌ ಜಾವ್ನ್‌ ವಾವ್ರಂಕ್‌ ಆಪ್ಣಾಕ್‌ ಬಳ್‌ದಿ ಮ್ಹಣ್‌ 
ತಾಣೆ ಕ್ರಿಸ್ತಾಕಡೆ ಮಾಗ್ಲೆಂ. 

ದುಸ್ರ್ಯಾ ದಿಸಾ ಬಿಸ್ಬಾಕ್‌ ಮೆಳೊನ್‌ ಆಪ್ಲ್ಯಾ ನಿರ್ದಾರಾವಿಶಿಂ ಕಳಂವ್ಕ್‌ ಚಿಂತ್ಲೆಂ ತಾಣೆ. 

ಸಕಾಳಿಂಚೆಂ ಮೀಸ್‌ ಭೆಟವ್ನ್‌, ನಾಸ್ಟೊ ಕರುನ್‌ ದಿಸಾಳೆಂ ಪತ್ರ್‌ ವಾಚುನ್‌ ಆಸ್ತಾನಾ 
ವಿಗಾರ್‌ ಮ್ಹಣಾಲೊ: Wg | 

“ಫಾ| ರೆಮಿ, ತುಕಾ ರಾತಿಂ ಬಿಸ್ಬಾಚೆಂ ಫೋನ್‌ ಆಯಿಲ್ಲೆಂ. ಆಜ್‌ ಸಾಂಜೆರ್‌ ಪಾಂಚ್‌ 
ವೊರಾರ್‌ ತುವೆಂ ತಾಕಾ ಉಲಂವ್ಕ್‌ ಮೆಳಜೆ ಖಂಯ್‌.” 

ತೆ ಫಿರ್ಲಜಿಕ್‌ ಆಯಿಲ್ಲ್ಯಾ ಉಪ್ರಾಂತ್‌ ವಿಗಾರಾನ್‌ ಫಾ!ರೆಮಿಕ್‌ ದಿಲ್ಲಿ ಪಯ್ಲಿ ಮೆಸ್ಸೇಜ್‌! 

ಫಾ| ರೆಮಿ ತಿಕ್ಕೆ ಗಡ್ಬಡ್ಲೊ. ವಿಗಾರಾನ್‌ ಬಿಸ್ಬಾಕ್‌ ಆನಿ ಕಿತೆಂ ಲಾವ್ನ್‌ ದಿಲಾಂಗಾಯ್‌ 
ಮ್ಹಣ್‌ ಚಿಂತುಂಕ್‌ ಪಡ್ಲೊ. ತೊ ಕಿತೆಂಯ್‌ ಲಾವ್ನ್‌ ದೀಂವ್ಹಿ. ಆಪ್ಲೆಂ ಆಪ್ಲಿ ವಿಂಚವ್ಣ್‌ ಕೆಲ್ಮಾ. 
ಆಪ್ಲ್ಯಾ ನಿರ್ದಾರಾಥಾವ್ನ್‌ ಪಾಟಿಂ ಪರ್ತೊಂಚೆಪರಿಂ ನಾ. ಬಿಸ್ಪಾಕಡೆ ಹ್ಯಾ ವಿಶಿಂ ಸಾಂಗೊನ್‌ ಏಕ್‌ 
ಪಾವ್ಟಿಂ ಸುಟ್ಕಾ ಜೊಡ್ತಾಮ್ಹಣ್‌ ಆಪ್ಲೆಸ್ತಕಿಂ ಚಿಂತ್ಲೆಂ ತಾಣೆ. 

ಫಾ| ರೆಮಿ ಸಾಂಜೆರ್‌ ಪಾಂಚ್‌ ವೊರಾರ್‌ ಬಿಸ್ಸಾಚ್ಕಾ ಘರಾ ಪಾವ್ಲೊ. ಬಿಸ್ಟ್‌ ತಾಕಾಚ್‌ 
ಮ್ಹಳ್ಳೆಪರಿಂ ರಾಕೊನ್‌ ಬಸ್‌ಲ್ಲೊ. ಪಯ್ಲೆಂ ಬಿಸ್ಬಾಥಾವ್ನ್‌ ದುರ್ಸೊಣೆ, ಬೂದ್‌ಬಾಳ್‌ 
ಆಯ್ಕೊಂಚಿ ಉಪ್ರಾಂತ್‌ ಆಪ್ಲೊ ನಿರ್ದಾರ್‌ ತಾಕಾ ಕಳಂವ್ಚೊ--ಅಶೆಂ ಚಿಂತ್ಲೆಂ ಫಾ! ರೆಮಿನ್‌. 

“ಫಾ|ರೆಮಿ” ಮ್ಹಣಾಲೊ ಬಿಸ್ಟ್‌, “ತುಕಾ ಹಾಂವೆಂ ದೇವ್‌ ಆಪವ್ಣ್ಯಾಂಚೊದಿರೆಕ್ಟೊರ್‌ 
ಜಾವ್ನ್‌ ನೇಮಕ್‌ ಕೆಲಾ. ಆಮ್ಚೆ ದಿಯೆಸೆಜಿಂತ್‌ ಅರ್ವಿಲ್ಕಾ ವರ್ಸಾಂನಿ ದೇವ್‌ ಆಪವ್ಹಿಂ 
ಜಾಯಿತ್ತಿಂ ಉಣಿ ಜಾವ್ನ್‌ ಆಯ್ಲ್ಯಾಂತ್‌. ಆಮ್ಕಾಂ ಉರೆಸ್ತ್ಟ್‌ ಯಾಜಕಾಂಚಿ ಗರ್ವ್‌ ಆಸಾ. 
ದೇವ್‌-ಆಪವ್ಲಿಂ ಚಡ್ಚ್ಯಾಕ್‌ ತುವೆಂ ಮೊಸ್ತು ವಾವ್ರಿಜೆ........ 

ಫಾ| ರೆಮಿ ಮೊನೊ ಜಾಲ್ಲೊ. 4% 

ಅಟ್ಯನ್ನಿ, ಪಾಲಡ್ಕ 


ಹಾಂವ್‌ ಏಕ್‌ ಕತಾಗಾರ್ನ್‌ ನ್ಹಂಯ್‌. ಕವಯತ್ರೀಯ್‌ ನ್ಹಂಯ್‌. ಹಾಂವೆಂ ಎದೊಳ್‌ 
ಏಕ್‌ಯಿ ಕತಾ ಬರಯಿಲ್ಲಿ ನಾ. ಕವಿತಾ ಘಡ್‌ಲ್ಲಿ ನಾ ವಾ ಕಸಲೆಂಯ್‌ ಲೇಕನ್‌ ಲಿಕ್‌ಲ್ಲೆಂನಾ. 


ತರೀ ಆಜ್‌ ಹಾಂವ್‌ ಬರಯ್ತಾಂ 

ಕಿತೆಂ ಬರಯ್ತಾಂ? 

ಹಾಂವ್‌ ನೆಣಾ. 

ಕಶೆಂ ಬರಂವ್ದ್ಚೆಂ? 

ತೇಂಯ್‌ ನೆಣಾ. 

ಕಿತೆಂ ಮತಿಕ್‌ ಯೆತಾ ತೆಂ ಬರಯ್ತಾಂ. ಕಶಿ ಲಿಕ್ಲಿ ಘುಂವ್ತಾ ತಶಿ ಘುಂವ್ನಾಯ್ತಾಂ. 


ಹಾಂವೆಂ ಬರಂವ್ಚ್ಯಾಕ್‌ ತಾಳ್‌ ನಾ. ಮೂಳ್‌ ನಾ. ರೀತ್‌ ನಾ. ರಿವಾಜ್‌ ನಾ. ತುಮಿ 
ವಾಚುನ್‌ ಮ್ಹಾಕಾ ಹಾಸೊಂಕ್‌ ಆಸಾತ್‌. ಸಂಪಾದ್ದಿ ಲಿಖಿತ್‌ ಪಿಂಜುನ್‌ ಕಚ್ರ್ಯಾಕ್‌ ಉಡಂವ್ಕ್‌ 
ಆಸಾ. ತರೀ ವ್ಹಡ್‌ ನಾ! ಕಾಳಿಜ್‌ ಭೆಸಾಂ ಜಾಲ್ಲ್ಯಾಚೆಂ ಲಿಕಿತ್‌ ಪಿಂದ್ಹೆಂ ಕಿತೆಂ ಏಕ್‌ 
ನವಾಲ್‌........ ? ಘಾಣಿಂತ್‌ ಪಡ್‌ಲ್ಲ್ಯಾಚೆರ್‌ ಚಡಿತ್‌ ಘಾಣ್‌ ಕಿತೆಂಯ್‌ ಪರಿಣಾಮ್‌ 
ಕರಿತ್‌? 


ಹೆಂ ಲೇಕನ್‌ ವರ್ಸ್‌ಭರ್‌ ಮನಿ ಆಟವ್ನ್‌ ರೂಪಿತ್‌ ಜಾಲ್ಲೆಂ ನ್ಹಂಯ್‌. ಶೆಂಬರ್‌ ಪಾವ್ಟಿಂ 
ತಿದ್ವುನ್‌ ಪಿಂಜುನ್‌ ಬರಯಿಲ್ಲೆಂ ನ್ಹಂಯ್‌! 


ಆಜ್‌ ಮ್ಹಾಕಾ ಏಕ್‌ ಇಶ್ಟ್ಚಿಣ್‌ ನಾ........ ಮ್ಹಜ್ಯಾ ಮತಿಂತ್ಲಿಂ ಭೊಗ್ಗಾಂ ಉಚಾರುಂಕ್‌ 
ಏಕ್‌ ಪಾತ್ಮೆಣೆಚಿ ವೆಕ್ತಿ ನಾ! 


ವ್ಹಯ್‌, ತಿಂಚ್‌ ತಿಂ ಭೊಗ್ಗಾಂ. ಆಜ್‌ ಮ್ಹಜ್ಯಾ ಮತಿಂತ್‌ ಭರೊನ್‌ಚ್‌ ಆಸಾತ್‌. 
ಚಡಿತ್‌ ಭರುಂಕ್‌ ಥಂಯ್‌ ಜಾಗೊ ನಾ. ದೆಕುನ್‌ ಆಜ್‌ ಲಿಕ್ಲೆ ರುಪಾರ್‌ ತಿಂ ಉಮಾಳ್ವಾತ್‌. 

ಸಬಾರಾಂಚಿ ನಾಯಕಿ ಜಾವ್ನ್‌ ಹಾಂವ್‌ ನಾತ್‌ಲ್ಲಿಂಗಿ ಎಕಾ ಕಾಳಾರ್‌? ತವಳ್‌ ಕಿತ್ಕಾಕ್‌ 
ಮ್ಹಾಕಾ ವಿರೋದ್‌ ವೆಚಿಂ ಕೋಣ್‌ಚ್‌ ನಾತ್‌ಲ್ಲಿಂ? ಹಾಯ್‌ಸ್ಕುಲಾಚ್ಕಾ ವಿದ್ಮಾರ್ತಿ 
ನಾಯಕಿಚ್ಶಾ ಎಲಿಸಾಂವಾ ವೆಳಾರ್‌ ಹಾಂವ್‌ ಸ್ಪರ್ದಿ ರಾವ್‌ಲ್ಲಿಂ ಪಳೆವ್ನ್‌ ಹೆರ್‌ ತೇಗ್‌ಯಿ 
ಚಲಿಯಾಂನಿ ಮ್ಹಜ್ಯಾ ವತ್ತಾಯೆವಿಣೆ ತಾಂಚೆಂ ನಾಮ್‌ಪತ್ರ್‌ ಪಾಟಿಂ ಕಾಡುನ್‌ ಮ್ಹಾಕಾ 
ಸರ್ವಾನುಮತೆಚಿ ಜೀಕ್‌ ಜೊಡುನ್‌ ದೀಂವ್ಕ್‌ ನಾಂಗಿ? ಮ್ಹಾಕಾ ದೆವಾನ್‌ ದಿಲ್ಲ್ಯಾ ಅಪ್ರೂಪ್‌ 
ದೆಣ್ಯಾಂಕ್‌ ಭುಲೊನ್‌ ಸರ್ವಾಂನಿ ತವಳ್‌ ಮ್ಹಜೆ ಥಂಯ್‌ ದವರ್‌ಲ್ಲೊ ವಿಶ್ವಾಸ್‌, ಅಭಿಮಾನ್‌ 
ಭರ್ವಸೊ ಆತಾಂ ಖಂಯ್‌ ಗೆಲಾ? 


ಧಾವೆಚ್ಶಾ ಪರಿಕ್ಕೆಂತ್‌ ಜಿಲ್ಲಾ ಹಂತಾರ್‌ ಪ್ರಥಮ್‌ ಸ್ಥಾನ್‌ ಅಪ್ಲಾಯಿಲ್ಲೆ ತವಳ್‌ ಕಿತ್ಲೆಶಾ 
ಸಮಾರಂಬಾಂನಿ ಮ್ಹಾಕಾ ಆಪವ್ನ್‌ ಮಾನ್‌ ಕರುಂಕ್‌ ನಾ? ಪುಣ್‌ ಆಜ್‌ ಕಿತ್ಕಾಕ್‌ ಮ್ಹಾಕಾ 
ಮೂಸ್‌ಯಿ ಹುಂಗಾನಾ? 


ತಾಕಾಯ್‌ ಕಾರಾಣ್‌ ಆಸಾ. 
ತೆಂಚ್‌ ತೆಂ ಕಾರಾಣ್‌....... 
ಕೊವೆಂತ್‌! 


ವ್ಹಯ್‌. ಹಾಂವ್‌ ಕೊವೆಂತಾ ಥಾವ್ನ್‌ ಪಾಟಿಂ ಆಯಿಲ್ಲಿಂ. ಸಂಸಾರಾಚ್ಕಾ ನದ್ರೆಕ್‌ ಹಾಂವ್‌ 
ಖೊಟಿಂ. ವ್ಹಡ್‌ ಅಪ್ರಾದ್‌ ಆದಾರ್‌ಲ್ಲಿಂ! 


ಮ್ಹಜೊ ಫುಡಾರ್‌ ವಿಂಚ್ಚಾಕ್‌ ಮ್ಹಾಕಾ ಸ್ವಾತಂತ್ರ್ಯ್‌ ನಾ? ವ್ಹಯ್‌, ಖಂಡಿತ್‌ ನಾ. 
ಹಾಂವೆಂ ಕಾಂಯ್‌ ಕೊವೆಂತಾಂತ್‌ ಲೂಟ್‌ ಕೆಲ್ಲಿ ನಾ. 


ಕೊಣಾಯ್ಕಿ ಧಗೊ ಕೆಲ್ಲೊ ನಾ. ಕೊಣಾಯ್‌ ಚಲ್ಕಾ ಲಾಗಿಂ ವಾಯ್ಟ್‌ ಸಂಬಂದ್‌ 
ದವರ್‌ಲ್ಲೊನಾ. ನಿಯಮ್‌ ಮೊಡುನ್‌ ಕಿತೆಂಚ್‌ ಕೆಲ್ಲೆಂ ನಾ. 


ಮಾಗಿರ್‌ ಕಿತ್ಕಾಕ್‌ ಹಿ ಸಮಾಜ್‌ ಮ್ಹಾಕಾ ವಾಂಕ್ಷೆ ದಿಶ್ಚಿನ್‌ ಚೊಯ್ತಾ? 
ದವರ್‌ಲ್ಲೆಂ ಮೇಟ್‌ ಪಾಟಿಂಕಾಡ್‌ಲ್ಲ್ಯಾಕ್‌? 


ತರ್‌, ಏಕ್‌ ಪಾವ್ಟಿಂ ದವರ್‌ಲ್ಲೆಂ ಮೇಟ್‌ ಸಮಾ ನ್ಹಂಯ್‌ ಮ್ಹಣ್‌ ಕಳ್‌ಲ್ಲೆಂಚ್‌ ತೆಂ 
ಪಾಟಿಂ ಕಾಡ್ಜೆಂ ಹಕ್ಕ್‌ ಮ್ಹಾಕಾ ನಾ? 

ನ್ಹಂಯ್ಚ್ಯಾ ಪಲ್ಪಡಿ ಪಾವೊಂಕ್‌ ಘಾಲ್ಲ್ಯಾ ಪಾಂಪಾಳ್ಕಾಂ ಪಯ್ಕಿ ಹಾಂವೆಂ ವಿಂಚ್‌ಲ್ಲೆಂ 
ಪಾಂಪಾಳೆಂ ಆಶೀರ್‌ ಆಸೊನ್‌ ಮ್ಹಾಕಾ ಸಹಜ್‌ಲ್ಲೆಂ ನ್ಹಂಯ್‌ಮ್ಹಣ್‌ ಕಳ್ಳ್ಯಾರ್‌ಯಿ ತೆಂ 
ಸೊಡ್ನ್‌ ದುಸ್ರೆಂ ವಿಂಚ್ಚೆಂ ಹಕ್ಕ್‌ ಮ್ಹಾಕಾ ನಾ? ಹಾಂವೆಂ ತಾಂತುಂಚ್‌ ವಚೊನ್‌ ನ್ಹಂಯ್ತ್‌ 
ಪಡ್ಲ್ಯಾರ್‌ ಹಿ ಸಮಾಜ್‌ ಎಕ್ಷಮ್‌ ಖುಶಿ? ಪಲ್ತೊಡಿ ಪಾವೊಂಕ್‌ ಖಂಚೆಂ ಪಾಂಪಾಳೆಂ ತರ್‌ ' 
ಕಿತೆಂ ಜಾಲೆಂ? ಹಾಂವೆಂ ವಿಂಚ್‌ಲ್ಲೆಂ ಸೊಡ್ನ್‌ ತಾಂಣಿ ವಿಂಚ್‌ಲ್ಲಾಂತ್‌ ಕಿತ್ಕಾಕ್‌ ಮ್ಹಾಕಾ 








ವಚುಂಕ್‌ ದೀನಾಂತ್‌? 


ಬ್ರೇಸ್ತಾರಾಚೆಂ ಘಡಿತ್‌ ಮ್ಹಜ್ಯಾ ದೊಳ್ಳಾಂ ಮುಕಾರ್‌ ಯೆತಾನಾಮ್ಹಜ್ಮಾ ಹರ್ಹ್ಯಾಂತ್‌ 
ಕಸ್ಕ್‌ ಜಾಲ್ಲೆಪರಿಂ ಜಾತಾ. ಮ್ಹಜ್ಯಾ ಸಾಂಗಾತಿಣಿಂಕ್‌ ಮೆಳ್ಳ್ಯಾ ಅತ್ರೆಗಾನ್‌ ಹಾಂವ್‌ ತ್ಕಾ 
ದೀಸ್‌ಯಿ ಕೊವೆಂತಾಕ್‌ ಗೆಲ್ಲಿಂ. ಸಾಂಜೆಚೊ ವೇಳ್‌ ಜಾಲ್ಲ್ಯಾನ್‌ ನೆಲ್ಲಿ ಆನಿ ಗ್ರೇಸಿ 
ವೊಡ್ತಾಂತ್‌ ಕಾಮ್‌ ಕರ್ನ್‌ ಆಸ್‌ಲ್ಲಿಂ. 


“ಹಲ್ಲೋ ಗ್ರೇಸಿ!” ಹಾಂವ್‌ ಉದ್ಗಾರ್ಲಿಂ. 


” ಗ್ರೇಸಿ ತೊಂಡಾಕ್‌ ಹಾತ್‌ ಧರುನ್‌ ಲೋವ್‌ ತಾಳ್ಕಾನ್‌ ಮ್ಹಣಾಲೆಂ. 
“ಆಮಿ ತುಜೆಲಾಗಿಂ ಉಲಯಿಲ್ಲೆಂ ಸಿಸ್ಟರ್‌ ಪಳಯ್ತ್‌ ತರ್‌ ಆಮ್ಚೆರ್‌ ರಿಮಾರ್ಕ್‌ ಯೆತಾ. ಆಮಿ 
ತುಜೆಲಾಗಿಂ ಸಂಬಂದ್‌ ದವರ್ಲ್ಯಾರ್‌ ಆಮ್ಕಾಂಯ್‌ ಕೊವೆಂತ್‌ ಸೊಡ್ನ್‌ ವಚೊಂಕ್‌ ಪ್ರೇರಣ್‌ 
ಲಾಭ್ರಾಮ್ಹಣ್‌ ಸಿಸ್ಟರಾನ್‌ ಆಮ್ಕಾಂ ಚತ್ರಾಯ್‌ ದಿಲ್ಮಾ ದೆಕುನ್‌.......... ಸ 


ಚಡಿತ್‌ ಆಯ್ಕೊಂಕ್‌ ಹಾಂವ್‌ ಥಂಯ್ಸರ್‌ ನಾತ್‌ಲ್ಲಿಂ. ಗೆಲ್ಲ್ಯಾ ವಾಟೆನ್‌ಚ್‌ ಪಾಟಿಂ 
ಆಯಿಲ್ಲಿಂ. 


ಥೂ! ಕಸಲೊ ಅಶೀರ್‌ ಮನೋಭಾವ್‌ ಹಾಂವ್‌ ಕೊವೆಂತಾಂತ್‌ ಆಸ್ತಾನಾ ಮ್ಹಜಿಂ 
ಕಾರ್ಕಿಂ ಮೆಚ್ಚೊನ್‌ ಕಿತ್ಲೆಶೆ ಪಾವ್ಟಿಂ ಸಿಸ್ಟರಾಂನಿ ಮ್ಹಜ್ಯಾ ಸಾಂಗಾತಿಣಿಂಕ್‌ ಮ್ಹಜಿ ದೇಕ್‌ 
ಕಾಣ್ಗೆಂವ್ಕ್‌ ಸಾಂಗೊಂಕ್‌ ನಾ? ಸ್ಪಿರಿಚುಆಲಿಟಿ, ಲಿಟದ್ದಿ, ಇಂಗ್ಲಿಶ್‌ ಗ್ರಾಮರ್‌, ಎಟಿಕ್ಟೆಟ್‌, 
ಫೊನೆಟಿಕ್ಸ್‌, ಕಲ್ಚರ್‌, ಮ್ಕೂಯಿುಕ್‌ ವಾ ಹೆರ್‌ ಖಂಚಾಯ್‌ ಸಬ್ಜೆಕ್ಟಾಂನಿ ಗರಿಶ್ಟ್‌ ಅಂಕ್‌ 
ಮ್ಹಾಕಾಚ್‌ ಮೆಳ್ಳೆ ಆಸ್‌ಲ್ಲೆ ನ್ಹಂಯ್‌ಗಿ? ಸಂಸ್ಥ್ಯಾಚಿ ಜನರಲ್‌ ವಾ ಪ್ರೊವಿನ್ಸಿಯಲ್‌ 
ಆಯ್ಚ್ಯಾರ್‌ ತಾಂಚೆ ಖಾತಿರ್‌ ಸಾಂಸ್ಕೃತಿಕ್‌ ಕಾರ್‌ಯಾಕ್ರಮ್‌ ದೀಂವ್ಕ್‌ ಆಸ್ತಾನಾ, ಸಿಸ್ಟರ್‌ 
ಹರೈಕ್‌ ಪಾವ್ಟಿಂಯ್‌ ತಾಚೆಂ ಮುಕೆಲ್ಸಣ್‌ ಮ್ಹಾಕಾಚ್‌ ದೀನಾತ್‌ಲ್ಲಿಗಿ? ನಮುನ್ಕಾವಾರ್‌ 
ಮಾಗ್ಣ್ಯಾ ಜಮಾತಿ ಚಲವ್ನ್‌ ವರ್ದಿ ಸಮಸ್ಕಾ ಉದೆತಾನಾ ಮುಕೆಲ್ಪಣಾಕ್‌ ತಾಂಕಾಂ ಹಾಂವ್‌ಚ್‌ 
ಜಾಯ್‌ ಆಸ್‌ಲ್ಲಿಂ ನ್ಹಂಯ್‌ಗಿ? ಹಾಂವೆಂ ಕೊವೆಂತ್‌ ಸೊಡ್ತಾಂ ಮ್ಹಣ್‌ ಸಿಸ್ಟರಾಕಡೆ 

ಸಾಂಗ್ತಾನಾ,“ತಶೆಂ ಎಕ್‌ಚ್‌ ಪಾವ್ಟಿಂ ನಿರ್ದಾರ್‌ ಘೆನಾಕಾಬಾ, ಪರ್ತ್ಯಾನ್‌ ಪರ್ತ್ಯಾನ್‌ ಚಿಂತುನ್‌ 
ಪಳೆಬಾ'' ಮ್ಹಣ್‌ ಮ್ಹಾಕಾ ತಿಣೆ ಚಾರ್‌ಯಿ ಪಾವ್ಟಿಂ ತಿಚ್ಕಾ ಕುಡಾಥಾವ್ನ್‌ ಪಾಟಿಂ ಧಾಡುಂಕ್‌ 
ನಾಂಗಿ? ಹಾಂವೆಂ ಘೆತ್‌ಲ್ಲೊ ನಿರ್ದಾರ್‌ ಬದ್ಲುಂಕ್‌ ತಿಣೆ ಕಿತ್ಲೆಂ ಪ್ರಯತ್ನ್‌ ಕೆಲ್ಲೆಂ ನಾ. ಪುಣ್‌ 
ಆತಾಂ ಮಾತ್ರ್‌ ಹಾಂವ್‌ ಖೊಟಂ. ಮ್ಹಜ್ಯಾ ಸಾಂಗಾತಿಣಿಂಕ್‌ ಕೊಂವೆಂತಾಥಾವ್ನ್‌ ಭಾಯ್ರ್‌ 
ವಚೊಂಕ್‌ ಪ್ರೇರಣ್‌ ದಿಂವ್ಚಿಂ ವಿಶ್ವಾಸ್‌ ಘಾತುಕಿ, ಹಾಂ, ವ್ಹಯ್‌! ಹ್ಯಾಚ್‌ ಖಾತಿರ್‌ ಸಿಸ್ಟರ್‌ 
ಆತಾಂ ಮ್ಹಜೆಲಾಗಿಂ ಪಯ್ಲೆಂಚ್ಕಾಪರಿಂ ಸಳ್ಗೆನ್‌ ಉಲಯ್ನಾ. 


"ಸಿಸ್ಟರ್‌ ಪ್ರಮಿಳಾ........” 


ಕಾಲ್‌ ಮಿಸಾಥಾವ್ನ್‌ ಪಾಟಿಂ ಎಕ್ಸುರಿ ಯೆತಾನಾ ಪಾಟ್ಲ್ಯಾನ್‌ ಥಾವ್ನ್‌ ಉಲೊ ಕರ್ನೆಂ 
ಆಯ್ಕೊನ್‌ ಹಾಂವ್‌ ಉಡೊನ್‌ ಪಡೊಂಕ್‌ ನಾತ್‌ಲ್ಲಿಂ. ಕಿತ್ಕಾಕ್‌ ಹ್ಕಾ ದಿಸಾಂನಿ ಮ್ಹಾಕಾ ತಶೆಂ 
ಆಪವ್ನ್‌ ತಮಾಶೆ ಕರ್ಚೆಂ ಸದಾಂಚೆಂ ಜಾಲ್ಲೆಂ. ಹಾಂವೆಂ ಕಿತೆಂಚ್‌ ಘಡಾನಾತ್‌ಲ್ಲೆಪರಿಂ ಕರುನ್‌ 
ಪಾಟಿಂ ಪಳಯ್ದೆಂ. ನ್ಯಾನ್ಸಿ ಎಕ್‌ಚ್‌ ಪಾವ್ಟಿಂ ಕುಟುಕುಟು ಕರುನ್‌ ಹಾಸ್ತೆಂ. ರೀನಾ, ರುಟಾ, 
ಜೂಲಿ, ಜೊಯ್ಲಿನ್‌, ನೀಮಾ ತಾಕಾ ಸಾಂಗಾತ್‌ ದೀಲಾಗ್ದಿಂ. 


ನ್ಯಾನ್ಸಿ! ಮ್ಹಜೆಂ ಬೋವ್‌ ಲಾಗ್ಕಿಲೆಂ ಇಶ್ಚಿಣ್‌ ಎಕಾ ಕಾಳಾರ್‌. ಖಂಯ್‌ ವೆತಾನಾಂಯ್‌ 
ತೆಂ ಮ್ಹಜ್ಯಾ ಸಾಂಗಾತಾಚ್‌ ಆಸ್ತಾಲೆಂ. ಮ್ಹಜ್ಯಾ ನ್ಹೆಸ್ಲಾ ಪರಿಂಚ್‌ ತಾಚೆಂಯ್‌ ನೆಸಾಪ್‌. 
ಮ್ಹಜಿ ಆಸ್ಮಿತಾಯ್‌ ದಾಕಂವ್ಚಿ ಮ್ಹಳ್ಳಾರ್‌ ತಾಕಾ ದೋನ್‌ ಭುಜಾಂ. ಆಮ್ಚ್ಯಾ ಇಶ್ಟಾಗತೆ 
ವಿಶಾಂತ್‌ ಗಾಂವಾರ್‌ ನಾನಾಂತ್ಕೊ ಖಬ್ರೊ ಜಾಲ್ಲೊ. ಪುಣ್‌ ಆಜ್‌? ಹಾಂವ್‌ ಕೊವೆಂತಾಂತ್‌ 
ಆಸ್ತಾನಾ ಮ್ಹಾಕಾ ಆಯಿಲ್ಲ್ಯಾ ನ್ಮಾನ್ಸಿಚ್ಛಾ ಎಕಾ ಕಾಗ್ಹಾಚೊ ಉಡಾಸ್‌ ಆಯ್ಲೊ. “ಪಮ್ಮೀ'' 
ಮ್ಹಾಕಾ ತಾಣೆ ಮಟ್ವ್ಯಾನ್‌ ತಶೆಂಚ್‌ ಆಪಂವ್ಚೆಂ ಆಸ್‌ಲ್ಲೆಂ. “ತುಂ ನಾಸ್ತಾನಾ ಮ್ಹಾಕಾ 
ಕೊಲೆಜಿಕ್‌ ವಚೊಂಕ್‌ಚ್‌ ಮನ್‌ ಯೇನಾ. ಆಮ್ಚ್ಯಾ ಪಂಗ್ಡಾಕ್‌ ಆತಾಂ ಏಕ್‌ ಮುಕೆಲಿ ನಾ 
ಜಾಲ್ಕಾ. ತುಂ ಕೊವೆಂತಾಕ್‌ ವಚೊಂಕ್‌ ನಾತ್‌ಲ್ಲೆಂಯ್‌ ತರ್‌ ಕಿತ್ಲೆಂ ಬರೆಂ ಆಸ್‌ಲ್ಲೆಂ!'' 


ನ್ಯಾನ್ಸಿ ಆನಿ ತಾಚಿಂ (ಆದಿಂ ಮ್ಹಜಿಂ) ಸಾಂಗಾತಿಣಿಂ ಮ್ಹಾಕಾ ಲಾಗಿಂ ಜಾತಾಲಿಂ. 
ತಾಂಚೆಲಾಗಿಂ ಉಲಂವ್ಚೆಂ ಮ್ಹಾಕಾ ನಾಕಾ ಆಸ್‌ಲ್ಲೆಂ. ತಾಂಚೆಥಾವ್ನ್‌ ನಾಕಾ ಜಾಲ್ಲೆಂ 
ಆಯ್ಕೊನ್‌ ಮ್ಹಜ್ಯಾ ಮತಿ ಪಡ್ಹ್ಯಾಕ್‌ ಆನ್ಯೇಕ್‌ ಬುರಾಕ್‌ ಕರುಂಕ್‌ ಮ್ಹಾಕಾ ಖುಶಿ ನಾತ್‌ಲ್ಲಿ. 
ಹಾಂವೆಂ ಸರಾರಾಂ ಮುಕಾರ್‌ ಮೆಟಾಂಕಾಡ್ಲಿಂ. ಮುಕ್ಲ್ಯಾನ್‌ ಬಾಯ್ಲ್‌ ಮನ್ಯಾಂಚೊ ಪಂಗಡ್‌ 
ವೆತಾಲೊ. ದುಲ್ಲಿನ್‌ಬಾಯ್‌ ಕಾತ್ರಿನ್‌ಬಾಯೆಲಾಗಿಂ ವ್ಹಡ್ಲ್ಯಾನ್‌ ಸಾಂಗ್ತಾಲಿ. 


“ತೆಂ ರೊಜಿಬಾಯೆಚಿ ಧುವ್‌ ಪ್ರಮಿಳಾ ಆಸಾನೇ ಕಾತ್ರಿನಾ, ತೆಂ ಕಿತ್ಕಾಕ್‌ ಕೊವೆಂತಾ ಥಾವ್ನ್‌ 

ಪಾಟಿಂ ಆಯ್ಲಾಂ ಗೊತ್ತಾಸಾಯೇ, ತಾಕಾ ಎಕಾ ಚೆಡ್ಕಾಕಡೆ ಇಶ್ಟಾಗಾತ್‌ ಆಸ್‌ಲ್ಲಿ ಖಂಯ್‌. 
ತಿ ಖಬಾರ್‌ ಸಿಸ್ಟರಾಂಕ್‌ ಕಳ್‌ಲ್ಲಿಚ್‌ ತಿಣೆ ಹಾಕಾ ಪಾಟಿಂ ಧಾಡ್ಲೆಂ ಖಂಯ್‌.'' 


“ವ್ಹಯ್‌ಗಿ ಕಿತೆಂ” ಅಜಾಪ್ಲಿ ಮೆ್ಸಿನ್‌ ಬಾಯ್‌ 


“ಮಾಗಿರ್‌ ಕಿತೆಂ ಹಾಂವ್‌ ವೊಂಟೈಂತ್ಲೆಂ ಸಾಂಗ್ತಾಂ ಮ್ಹಣ್‌, ಚಿಂತಾಯ್ಲಿ? ಅಳೆ ' 
ಮೆರ್ಸಿನ್‌ಬಾಯೆ, ಹರೈಕಾ ಆಯ್ತಾರಾ ಮೀಸ್‌ ಜಾಲ್ಲ್ಯಾ ತಕ್ಕಣ್‌ ತೊ ಹಾಕಾ ಮೆಳೊಂಕ್‌ ' 
ರಾಕೊನ್‌ ರಾವ್ವಾಲೊ ಖಂಯ್‌. ಸಾಂಜೆಚೆಂ ಭಂವೊಂಕ್‌ ಗೆಲ್ಲ್ಯಾ ವೆಳಾರ್‌ ತೆಂಹಾಕಾಗುಪಿತ್‌ 
ಜಾಗ್ಕಾರ್‌ ಭೆಟ್ತಾಲೆಂ ಖಂಯ್‌!” 


“ಜಾಂವ್ಮೀ ಪುರೊಗೆ, ಮಾಗಿರ್‌ ಖಂಚೆಂ ದುಸ್ರೆಂ ಕಾರಣ್‌ ಆಸಾತ್‌ ಪಾಟಿಂಯೆಂವ್ಚ್ಯಾಕ್‌. 
ಶಿಕ್ಬಾಂತ್‌ ಬರೆಂ ಹುಶಾರ್‌ ಆಸಾ. ಭಲಾಯ್ಕಿಯಿ ಬರಿ ಆಸಾ.” ಕಾರ್ಮಿಣ್‌ ಬಾಯೆನ್‌ ತಿಚ್ಕಾ 


ಉತ್ರಾಕ್‌ ಪಾಟಿಂಬೊ ದಿಲೊ. 


“ವ್ಹಯ್‌, ಆತಾಂಚಾ ಚೆಡ್ವಾಂಕ್‌ ಮಾಂಡ್ಲ್ಯಾ ಚರಾಬ್‌ಗೀ ಮ್ಹಣ್ತಾಂ ಹಾಂವ್‌.” 
ಉದ್ದಾರ್ಲಿ ಮಾಗ್ದೆಲ್‌ ಬಾಯ್‌ ಪಾಲ್ವಾನ್‌ ಆಪ್ಲೆಂ ನಾಕ್‌ ಪಿಳಿತ್‌. “ಚೆಡ್ಮಾಂಚೊ ತಿತ್ಲೊಯ್‌ 
ಹೊರ್ಬೊಸ್‌ ಲಾಗ್‌ಲ್ಲೊ ತರ್‌ ಕೊವೆಂತಾಕ್‌ ವಚನಾತ್‌ಲ್ಲೆಂ ತರ್‌ ಕಿತೆಂ ಜಾತೆಂ ಹಾಕಾ?” 

“ಲೋವ್‌ ಉಲಯ್ಲೆ, ಚೆಡುಂ ಪಾಟ್ಹ್ಯಾನ್‌ಚ್‌ ಆಸಾ!” ದುಲ್ಲಿನ್‌ಬಾಯೆನ್‌ ಮ್ಹಾಕಾ 
ಪಳೆವ್ನ್‌ಯಿ ಜಾಲ್ಲೆಂ. ಎಕ್‌ಚ್‌ ಪಾವ್ಟಿಂ ಮಾವ್ನ್‌ ವಿಸ್ತಾರ್ಲೆಂ. 

ಹಾಂವ್‌ ಮಾವ್ನ್‌ಪಣಿ ತಾಂಕಾಂ ಉತರ್ನ್‌ ಮುಕಾರ್‌ ಚಮ್ಮಾಲಿಂ. 

ಕಾರಾಣ್‌ ತೆಂಚ್‌ ಜಾಯ್ತೆ. ನಾ ತರ್‌ ಕಿತ್ಕಾಕ್‌ ದುಕಿ ಸಾಯ್ಬಿಣಿಬರಿಂ ತಕ್ಲಿ ಪಂದಾ ಘಾಲ್ನ್‌ 
ಗೆಲೆಂ?” ಪಾಟ್ಲ್ಯಾನ್‌ ಕೋಣ್‌ಗಿ ಮ್ಹಣಾಲಿ. ಹಾಂವ್‌ ವೇಗಾಚಿಂ ಪಾವ್ಲಾಂ ವಿಂಚಿಲಾಗ್ಲಿಂ. 

ಥೂ! ಹಾಂವೆಂ ಚಿಂತಿನಾತ್‌ಲ್ಲೆಂ ಸಯ್ತ್‌ ಹ್ಯಾ ಲೊಕಾನ್‌ ಚಿಂತುನ್‌ ಜಾಲ್ಲೆಂ. ನ್ಹಂಯ್‌, 
ಕೊಂವೆಂತಾಥಾವ್ನ್‌ ಭಾಯ್ರ್‌ ಯೇಂವ್ಕ್‌ ಕಾರಾಣ್‌ ಚಲ್ಕಾಚ್ಕಾ ಮೊಗಾರ್‌ ಪಡ್ಚೆಂ ಏಕ್‌ 
ಮಾತ್ರ್‌ ಜಾವ್ನಾಸಾಗಿ? ಕೊಂವೆಂತಾಕ್‌ ರಿಗ್‌ಲ್ಲಿ ಚಲಿ ಬರ್ಕಾ ಗುಣಾಂಚಿ ತರ್‌ ತಿಣೆ ಮಾದ್ರ್‌ 


ಜಾಯ್ದಾಯಿಚ್‌ಗಿ? ತರ್‌ ಜೆಜುನ್‌ ಕಿತ್ಕಾಕ್‌ ಮ್ಹಳಾಂ--"ಸಬಾರಾಂಕ್‌ ಆಪಯ್ಲ್ಯಾತ್‌. ಪುಣ್‌ 
ಥೊಡ್ಕಾಂಕ್‌ ಮಾತ್ರ್‌ ವಿಂಚುನ್‌ ಕಾಡ್ಲ್ಯಾತ್‌.' 


“ಕಿತೆಂ ಬರಯ್ತಾಯ್ಲೊ ಪ್ರಮಿಳಾ?” ಭಿತರ್‌ ಥಾವ್ನ್‌ ಮಾಂಯ್ಡ್‌ ಪುರುರ್ಹೆಂಆಯ್ಕಾತಾಲೆಂ. 

“ಆಮ್ಚ್ಯಾ ಘರ್ಚೆಂ ಎಕ್ಲೆಂ ಕ್ರೀಸ್ತಾಚ್ಯಾ ಸೆವೆಕ್‌ ಗೆಲಾಂ ಮ್ಹಳ್ಳೆಂ ಕಿತ್ಲೆಂ ಬರೆಂ ನಾಂವ್‌ ಆಸ್‌ಲ್ಲೆಂ. 
ಆಮ್ಕಾಂ ಸಗ್ಳೆಂ ಕಾಡ್ಲೆಂಯ್‌ಗೊ ಲಗಾಡ್‌. ಆಮ್ಚ್ಯಾ ಘರ್ಹಿ ಪೂರಾ ಮರ್‌ಯಾದ್‌ಯಿ 
ಕಾಡ್ಲಿಯ್‌. ಕೊಂವೆಂತಾಕ್‌ ವೆತಾಂ ಮ್ಹಣ್ತಾನಾ ಹಜಾರ್‌ ಪಾವ್ಟಿಂ ಸಾಂಗ್ಲೆಂ ತುಕಾ. "ಚಿಂತುನ್‌ 
ಮೇಟ್‌ ಕಾಡ್‌ ಪುತಾ, ಕೊಂವೆಂತಾಕ್‌ ರಿಗ್‌ಲ್ಲ್ಯಾ ಉಪ್ರಾಂತ್‌ ಪಾಟಿಂ ಯೇಂವ್ಕ್‌ ನಜೊ' 
ಮ್ಹಣ್‌. ಏಕ್‌ಯಿ ಆಯ್ಕಾಲೆಂನಾಂಯ್‌. ಆತಾಂ ಪಳೆ, ಸಗ್ಳಿಂ ಆಮ್ಚೊ ಜಲ್ಮ್‌ ಪಳೆವ್ನ್‌ 
ಹಾಸ್ತಾತ್‌.'' ಮಾಂಯ್ಡ್‌ ಭಿತರ್‌ ಹುಸ್ಕಾರ್ನ್‌ ರಡ್ಡೆಂ ಆಯ್ಕಾತಾಲೆಂ. ಹಾಂವ್‌ ತಿಕಾ 
“ರಡಾನಾಕಾ ಮಾಂಯ್‌'ಮ್ಹಣ್‌ ಭುಜಂವ್ಕ್‌ ಗೆಲಿನಾ. ಲೊಕಾಚ್ಯಾ ಉಲೊಣ್ಕಾನ್‌ ತಿಚೆರ್‌ 
ಪ್ರಭಾವ್‌ ಘಾಲಾ ತೆಂ ಹಾಂವ್‌ ಬರ್ಕಾನ್‌ ಜಾಣಾ ಆಸ್‌ಲ್ಲಿಂ. ತಿಕಾ ಸಮಾದಾನ್‌ ಕರಿಜಾಯ್‌ 
ತರ್‌ ಹ್ಯಾ ಸಮಾಜಿಂತ್‌ಚ್‌ ಬದ್ಲಾವಣ್‌ ಹಾಡಿಜಾಯ್‌. ಪುಣ್‌ ಕಶೆಂ? ಹಾಂವ್‌ ಆತಾಂ 
ಎಕ್ಸುರಿಂ. ಎಕಾ ಸಾಕ್ರಿಚ್ಮಾ ಕಣಾನ್‌ ದರ್‌ಯಾಚೆಂ ಉದಕ್‌ ಗೋಡ್‌ ಕರೈತ್‌? ಮ್ಹಜೆಂ ಹರ್‌ 
ಉತಾರ್‌ ಹಾಸ್ಕಾಚೆಂ ಲಾರ್‌ ಜಾವ್ನ್‌ ತಾಂಚೆ ಥಂಯ್‌ ಪರಿವರ್ವಿತ್‌ ಜಾತಾ. ಹ್ಮಾ ಲೊಕಾ 
ಮದೆಂ ಹಾಂವ್‌ ಕಿತೆಂ ಕರುಂಕ್‌ಯಿ ಅಸಹಾಯಕ್‌ ಪಾಟಿಂ ಕೊವೆಂತಾಕ್‌ಚ್‌ ವಚೊಂಗಿ? 


“ತುಂ ಪಾಟಿಂ ಯೆಶಿ ತರ್‌ ಆಮ್ಚ್ಯಾ ಮೆಳಾಂತ್‌ ತುಕಾ ಉಗ್ತೊ ಸ್ವಾಗತ್‌ ಆಸ್ತಲೊ.” 


ಸಿಸ್ಟರ್‌ ಸುಪೀರಿಯರಾನ್‌ ಸಾಂಗ್‌ಲ್ಲಿಂ ಉತ್ರಾಂ ನಾಕಾ ಮ್ಹಳ್ಳಾರ್‌ಯಿ ಉಡಾಸ್‌ ಆಯ್ಲಿಂ. 


ನಾ ಖಂಡಿತ್‌ ತಶೆಂ ಕದ್ದಿಂ ನಾ. ಕೊಂವೆಂತಾಚೆಂ ಜೀವನ್‌ ಮ್ಹಾಕಾ ಸಹಜ್‌ಲ್ಲೆಂ 
ನ್ಹಂಯ್‌ಮ್ಹಣ್‌ ಕಳ್‌ಲ್ಲ್ಯಾನ್‌ಚ್‌ ಹಾಂವೆಂ ಚಿಂತುನ್‌ ಮೇಟ್‌ ಕಾಡ್‌ಲ್ಲೆಂ. 


ತರ್‌ ಹ್ಯಾ ಲೊಕಾ ಮದೆಗಾತ್‌ ಕಶೆಂ ಜಿಯೆಂವ್ಚೆಂ? ಕಿತ್ಲೊ ತೇಂಪ್‌ ಚಿಂತುನ್‌ ಕರ್ಗಂವ್ಚೆಂ? 


ನಾ, ಆನಿ ಹಾಂವ್‌ ಅಶಿಂಚ್‌ ಬಸ್ಲಿಂ ನಾ. ಖಂಯ್‌ ತರೀ ಪಯ್ಸ್‌ ವೆತಲಿಂ. ಮ್ಹಜೆಂ 
ಶಿಕಾಪ್‌, ಮ್ಹಜಿಂ ದೆಣಿಂ ಖಂಡಿತ್‌ ಮ್ಹಾಕಾ ಏಕ್‌ ಬರೆಂ ಕಾಮ್‌ ಜೊಡುನ್‌ ದಿತೆಲಿಂ. ದೆಕುನ್‌, 
ಪಯ್ಲೆಂ ಹಾಂವ್‌ ಮ್ಹಜಾಚ್‌ ಪಾಂಯಾರ್‌ ಉಬಿಂ ರಾಂವೊಂಕ್‌ ಶಿಕ್ಕೆಲಿಂ. ನಂತರ್‌ 
ದುಬ್ಭ್ಯಾಂಚಿ, ಗತ್‌-ಆದಾರ್‌ ನಾತ್‌ಲ್ಲ್ಯಾಂಚಿ, ಗರ್ದೆವಂತಾಂಚಿ ಸೆವಾ ಕರ್ತೆಲಿಂ. ಪಾದ್ರಿ- 
ಮಾದ್ರಿಂಕ್‌ ದೀಂವ್ಕ್‌ ಜಾಯ್ದಾತ್‌ಲ್ಲೆ ತಸಲಿ ಸೆವಾ ಹಾಂವ್‌ ದಿತೆಲಿಂ. ವ್ಹಯ್‌ ಹಾಂವ್‌ ಏಕ್‌ 
ಉತ್ತೀಮ್‌ ಸಮಾಜ್‌ ಸೇವಕಿ ಜಾತೆಲಿಂ. ಆನಿ ಹ್ಮಾ ಲೊಕಾಕ್‌ ಮಾದ್ರ್‌ ಜಾಯ್ನಾಸ್ತಾಂ ಕಶಿ 
ಕ್ರೀಸ್ತಾಚಿ ಸೆವಾಕರೈತ್‌ ತೆಂ ದಾಕಯ್ತೆಲಿಂ. ತವಳ್‌ ಮಾತ್ರ್‌ ತಾಂಚೆ ಜಿಬೆಕ್‌ ಖಾಡುಂ ಪಡ್ಡೆಲೆಂ. 

ತಾಂಚ್ಯಾ ಹಾತಾಂನಿ 
9 ಬಾಯ್ಬಸ್‌ ತಾಕೊಡೆ 


ಇಸ್ಕೊಲ್‌ ಸೊಡುನ್‌ ಅರ್ಲೆಂ ವೋರ್‌ ಜಾಲ್ಲೆಂ. 


ಇಸ್ಕೊಲಾ ಪಾಟ್ಲೆ ಜಿರೈಂತ್‌ ಬಾರಾ ವರ್ಸಾಂಚೊ ಜಾಕು ಬೆಣ್ಸಾಂ ಕಾಡುನ್‌ ತೊಂಡಾಕ್‌ 


ಘಾಲ್ತಾಲೊ 


\ 


ಎಕಾ ಬೆಣ್ಸಾಚಿ ಬಿ ಧರ್ಲಿರ್‌ ಪಡ್ತಾನಾ, ದುಸ್ರೆಂ ಬೆಣ್ಸ್‌ ಜಾಕುಚ್ಕಾ ತೊಂಡಾಕ್‌ ಉಡ್ತಾಲೆಂ. ' 


ಜಾಕುಚೆ ಪಿಂಜ್ಕರ್‌ ಬೂಕ್‌ ಮ್ಹೆಳ್ಕುಟ್ಕಾ ಪೊತ್ಕಾಂತ್‌ ಬೆಣ್ಣಿಚ್ಮಾ ಫಾಂಟ್ಕಾಕ್‌ ಉಮ್ಕೊಳ್‌ 
ಫೆತಾಲೆ! 


ಗಳಿ ಚಡ್ಡಿ ದಾವ್ಮಾ ಹಾತಾನ್‌ ವೊಡುನ್‌ ಪೆಂಕ್ಟಾಚ್ಕಾ ನಾಡ್ಕಾಕ್‌ ಶಿರ್ಕಾಯ್ಲಿ ಜಾಕುನ್‌. 


“ಆನಿ ಥೊಡಿಂ ಬೆಣ್ಸಾಂ ಕಾಡುನ್‌ ಬೊಲ್ಸಾಂತ್‌ ಘಾಲಿಜಾಯ್‌.' ತೊಂಡಾಕ್‌ ಪಡ್ಡಿಂ 
ಬೆಣ್ಸಾಂ ಜಾಕುಚ್ಕಾ ಹಾತಾಂತ್‌ ಥಾವ್ನ್‌ ಬೊಲ್ಸಾಂತ್‌ ಗಳೊಂಕ್‌ ಸುರು ಜಾಲಿಂ. 


ಜಾಕುಚ್ಕಾ ಚಡ್ಡೆಚ್ಕಾ ಬೊಲ್ಸಾಕ್‌ ಬುರಾಕ್‌ ಜಾಲ್ಲೊ; ಎಕೇಕ್‌ ಪಾವ್ಟಿಂ ತಿತೀನ್‌ ಬೆಣ್ಸಾಂ 
ಗಳೊನ್‌ ವೆಚೆ ತೆದೊ! 


ಜಾಕುಚಿ ಭುಕ್‌ ಹಳ್ತಾನ್‌ ಥಾಂಬೊನ್‌ ಯೆತಾಲಿ. ನಿಳ್ಳಿ ಥಿಂಪಿ ಧರ್ಲಿರ್‌ ಗಳವ್ನ್‌ ಜಾಕುನ್‌ 
ಧೆಂಕ್‌ ಕಾಡ್ಲೊ. ಫಾಂಟ್ಕಾಕ್‌ ವಿಶೆವ್‌ ಘೆಂವ್ಚೆಂ ಚೀಲ್‌ ಕಾಡ್ನ್‌ ಜಾಕುನ್‌ ಖಾಂದಾರ್‌ 


Wr ಕ ದ ಜಾಕೂ....... ''ನಿಶ್ಶಬ್ದ್‌ ಪರಿಸರಾಂತ್‌ ಎಕ್‌ಚ್‌ 
ಪಾವ್ಟಿಂ ದೊರಗ್‌ ತಾಳೊ ಆಯ್ಕೊನ್‌ ಜಾಕು ಉಡೊನ್‌ ಪಡ್ಲೊ. 


ಜಾಕುನ್‌ ದೀಶ್ಟ್‌ ವಾಟೆ ತೆವ್ಮಿಂ ಘುಂವ್ನಾಯ್ಲಿ. ಜಾಕುಚ್ಕಾ ಬಾಬಾಚ್ಕಾ ತಾಂಬ್ಜ್ಯಾ 
ದೊಳ್ಳಾಂನಿ ಪಿಂತ್ರಾಂ ಭರ್‌ಲ್ಲಿಂ. ಆಮಾಲಿ ದೊಳೆ ಉಬಾರುಂಕ್‌ ಜಾಯ್ನಾಸ್ತಾಂ ಘಡ್ಕೆಕ್‌ 
ಪಾವ್ಟಿಂ ಧಾಂಪ್ತಾಲೆ. 


ಲುಂಗಿ ಬೊಂಬ್ಲೆ ಪ್ರಾಸ್‌ ಗೇಣ್‌ ಸಕಯ್ಲ್‌ ಪೆಂಕ್ಟಾರ್‌ ರಾವೊಂಕ್‌ ಪ್ರಯತ್ನ್‌ ಕರ್ತಾಲಿ. 

ಕುಡಿಚೆಂ ಸಮತೋಲನ್‌ ಸಾಂಬಾಳುಂಕ್‌ ಸಕಾನಾತ್‌ಲ್ಲೆ ಪಾಂಯ್‌, ಜಾಕುಚ್ಕಾ ಬಾಬಾಚೆ 
ಹೆಳ್ಳೆವಿಣೆಂಚ್‌ ಉಜ್ಜ್ಯಾಕ್‌-ದಾವ್ಕಾಕ್‌, ಪಾಟಿಂ-ಮುಕಾರ್‌ ನಾಚ್‌ ಮಾರ್ತಾಲೆ! 


ಬಾಪಾಯ್ದೊ ಜಿನೊಸ್‌ ದೆಕೊಂಕ್‌ ಸಕಾನಾಸ್ತಾಂ ಜಾಕುನ್‌ ದೊಳೆ ಧಾಂಪ್ಲೆ! 
“ಚೊರಾ....... ಇತ್ಲೊವೇಳ್‌ಕ್ಕಿ..... ಕಿತೆಂ ಕರ್ರಾಯ್ರೆ ತುಂ? ಹಾಂಗಾಯೆ........ ೨ 


ಜಾಕು ಬಾಪಾಯ್‌ಲಾಗಿಂ ಸರ್ತಾಲೊ...... ನಾಕಾಕ್‌ ಮಾರ್ದಿ ಸೊರ್ಮಾಚಿ ಘಾಣ್‌ ತಡ್ವುಂಕ್‌ 
ಸಕಾನಾಸ್ತಾಂ ಜಾಕುಚೆಂ ದಾಕ್ಸುಲೆಂ ಬೊಟ್‌, ಆಪ್ಲೆಂ ನಾಕ್‌ ಘಸ್ಟುನ್‌ ಪಾಟಿಂ ಆಯ್ಲೆಂ. 


ಜಾಕುಚ್ಕಾ ಬಾವ್ಸ್ಯಾಕ್‌ ಆರಾಯ್ಲೆಂ ತಾಚ್ಯಾ ಬಾಬಾನ್‌. ಪಿಂಜ್ಕರ್‌ ಚಡ್ಡೆಚಿಂ ಉಮ್ಮಾಳ್ವಿಂ 
ಸುತಾಂ ಜಾಕು ಕಾಂಪ್ತಾ ಮ್ಹಳ್ಳ್ಯಾಕ್‌ ಸಾಕ್ಸ್‌ ದಿತಾಲಿಂ. ತಿತ್ಲ್ಯಾರ್‌......... 


"ರಪ್ಸ್‌' ಬಾಪಾಯ್ದೆಂ ಏಕ್‌ ಬಳಿಶ್ಟ್‌ ಥಾಪಾಡ್‌ ಜಾಕುಚ್ಛಾ ಕಾನ್ಸುಲಾಕ್‌ ಅಂರ್ಹಾಲೆಂ! 


ಮಿರ್ಮಿರ್ದೊ ಪೊಲೊ ಪುಸುನ್‌, ದೆಂವ್ಚಿಂ ದುಕಾಂ ಜಿಬೆನ್‌ ಲೆಂವೊನ್‌...... ಎಕಾ ಹಾತಾನ್‌, 
ಗಳಿ ಚಡ್ಡಿ ವೊಡ್ನ್‌ ಧರ್ನ್‌ ಜಾಕು ಧಾಂವ್ಲೊ, ಘರಾ ಪರ್‌ಯಾಂತ್‌! . 


“ಯೇ ಪುತಾ ಬಸ್‌, ಕಾಫಿ ಪಿಯೆ' ಮ್ಹಣ್ಣಿ ಆವಯ್‌ ಜಾಕುಕ್‌ ನಾತ್‌ಲ್ಲಿ. ಪಿಂಜ್‌ಲ್ಲೆ 
ಚಡ್ಡೆಕ್‌ ಸುವಿ-ಸುತ್‌ ಲಾಗಂವ್ಚಿ, ಆವಯ್‌ ಜಾಕುಕ್‌ ನಾತ್‌ಲ್ಲಿ. ಮ್ಹೆಳ್‌ಲ್ಲೊ ಜಿಬ್ಬೊ 
ಉದ್ಕಾಂತ್‌ ಭಿಜಂವ್ಚಿ ಆವಯ್‌ ಜಾಕುಕ್‌ ನಾತ್‌ಲ್ಲಿ. 


ಸಕ್ಬಾಂ ಪರಿಂ ಆಪ್ಲಾಕ್‌ಯಿ ಆವಯ್‌ ಆಸ್‌ಲ್ಲಿ ಮ್ಹಳ್ಳೆಂ ಸತ್‌ಯಿ ತೊನೆಣಾಂ. ತರ್‌ಯಿ 
ಎಕೆ ಸ್ತ್ರೀಯೆಚೆ ವೆಂಗೆಂತ್‌ ಆಸ್‌ಲ್ಲೊ, ತಿಣೆ ಉಮೆ ಘೆತ್‌ಲ್ಲೊ, ಬಾಬಾನ್‌ ತಿಕಾ ಖೊಟೊ 
ಘಾಲ್ಲೊ, ಕೆಸಾಂಕ್‌ ಧರ್ನ್‌ ಪಾಟಿಕ್‌ ಮುಟಿ ಮಾರ್‌ಲ್ಲ್ಯೊ. ಕಾನ್ಸುಲಾಕ್‌ ಥಾಪ್ಲಾಂ 
ಮಾರ್‌ಲ್ಲಿಂ........ ಆನಿ ತಿಚ್‌ ಸ್ತ್ರೀ ರಿತ್ಕಾ ರುಕಾಡಾಚೆ ಪೆಟೆಂತ್‌ ಎಕ್ಸುರಿಚ್‌ ಧೊವೆಂ ಕಾಪಾಡ್‌ 
ನ್ಹೆಸೊನ್‌ ನಿದ್‌ಲ್ಲಿ........ ಆಪಯ್ಣಾರ್‌ಯಿ ಜಾಪ್‌ ದೀನಾತ್‌ಲ್ಲಿ ಆನಿ....... ತಿಕಾ 
ಥೊಡ್ಯಾಂನಿ ಪೇಟೆ ಸಮೇತ್‌ ಉಕಲ್ನ್‌ ವ್ಹೆಲ್ಲಿ......... ಹೆಂ ಸರ್ವ್‌ ಘಯ್ರೆಂ...... ಘಯ್ರೆಂ 
ಉಡಾಸ್‌ ಆಸಾ ಜಾಕುಕ್‌. 


SiGe ತರ್‌ಯಿ ತೆ ವಿಶಿಂ ತಾಣೆ ಚಡ್‌ ಚಿರಿತ್‌ಲ್ಲೆಂ ನಾ. ತಾಕಾ ಚಿಂತುಂಕ್‌ಚ್‌ ವೇಳ್‌ 

ಮೆಳ್ನಾಸ್ಲೊ. ಬಾಬಾಚೆ ಮಾರ್‌, ಧೆಂಕ್ಲೆ....... ವ್ಹಡ್ಲಿ ಮಾಂಯ್ದೆ ಪುರ್ಬುರೆ ಆನಿ ತ್ಕಾ 
ಮದೆಂ....... ಹೆಣೆಂ ತೆಣೆಂ ಇಲ್ಲೆಂ ಕಾಮ್‌ ಆನಿ ಸೆಜಾರಿ ಭುರ್ಗ್ಯಾಂ ಸಾಂಗಾತಾ ಖೆಳ್‌ 


ಮ್ಹಣ್ತಾನಾ ಜಾಕುಚೊ ದೀಸ್‌ ಪಾಶಾರ್‌ ಜಾತಾಲೊ! 


ಹ ಆನಿ ರಾತಿಕ್‌, ಪೊಟ್‌ಭರ್‌ ಜೇಂವ್ಕ್‌ ಆಸ್ಲ್ಯಾರ್‌ ಜಾಕು ಸುಶೆಗಾತ್‌ ನಿದ್ದಾಲೊ. 
ನಾತರ್‌........ ಚಿಮ್ನಿ ಪಾಲ್ವಯ್ದ್ಯಾ ಉಪ್ರಾಂತ್‌ ಉಟೊನ್‌ ರಾಂದ್ಚಾ ಕುಡಾಂತ್ಲ್ಯಾ ಹರೈಕಾ 
ಕುಂಡ್ಲ್ಯಾಂತ್‌ ಹಾತ್‌ ಘಾಲ್ನ್‌ ಸಾಸ್ಪಾತಾಲೊ....... ಆನಿ ನಿಮಾಣೆಂ ಗೊಬ್ಳೊಭರ್‌ ಉದಕ್‌ 
ಪಿಯೆವ್ನ್‌ ಯೇವ್ನ್‌ ಜಬರ್‌ದಸ್ತೆನ್‌ ದೊಳೆ ಧಾಂಪುನ್‌ ನಿದ್ದಾಲೊ! 


ಸು 


ಇಸ್ಕೊಲ್‌ ಸೊಡುನ್‌ ಅರ್ಲೊ ಘಂಟೊಉತ್ರಾಲ್ಲೊ........ 
ಇಸ್ಕೊಲಾಚ್ಕಾ ವಠಾರಾಂತ್‌ ಕೊಣ್‌ಯಿ ಭುರ್ಲೆ ದಿಸನಾತ್‌ಲ್ಲೆ. 


ಭುಕೆಚೆ ವೋಡಿಂನಿ ಪೊಟಾಂತ್‌ ಪರ್ತೊನ್‌ ಯೆಂವ್ಚೆ ಗುಳೆ ಚಡಾತ್‌ ವೆತಾಲೆ. ದಂತಾಂಚಿ 
MU ಗುರ್‌ರ್ರ್‌' ಬೊಬ್‌ ನಿಶಬ್ದ್‌ ವಾತಾವರಣಾಂತ್‌ ಚಿಕ್ಕೆ ವ್ಹಡ್ಲ್ಯಾನ್‌ಚ್‌ 
ಆಯ್ಕಾತಾಲಿ ಜಾಕುಕ್‌. 


"ಘರಾ ವಚೊನ್‌ ಗೊಬ್ಳೊಭರ್‌ ಉದಕ್‌ ಮಾತ್ರ್‌ ಪಿಯೆಜಾಯ್‌. ತಾಚೆ ಉಪ್ರಾಂತ್‌ 
ನ್ಹಾಣೈ ರಾಂದ್ಲಿಕ್‌ ಉಜೊ ಕರುಂಕ್‌, ಭಿತರ್ಲ್ಯಾ ರಾಂದ್ಲಾಕ್‌ ಉದಕ್‌ ಭರುಂಕ್‌, ಆಯ್ದಾನಾಂ 
ಧುಂಪ್ಕ್‌........ ಆನಿ ವ್ಹಡ್ಲಿಮಾಂಯ್ದೆ ಪುರ್ಬುರೆ ಆಯ್ಕೊಂಕ್‌......! ರಾತಿಂ ಯೇವ್ನ್‌ ಬಾಬಾಚೆ 


ಹಾಡಿನಾತ್ಲ್ಯಾರ್‌ ವ್ಹಡ್ಲಿಮಾಂಯ್ಡ್‌ ರಾಂದ್ದೆಂ ಖಂಚೆಂ?' ಚಿಂತ್ತಾಂ...... ಚಿಂತ್ತಾನಾ ಜಾಕುಚೆ 
ದೊಳೆ ಭರೊನ್‌ ಆಯ್ಲೆ. 


ಭರ್‌ಲ್ಲಿಂ ದುಕಾಂ ಪೊಲ್ಮಾಂ ವಯ್ಲ್ಯಾನ್‌ ಗಳೊನ್‌ ವೆಚೆ ಪಯ್ಲೆಂ ಜಿಬ್ಬಾಚೆಂಪೋಂತ್‌ 
ಉಕ್ಲುನ್‌ ತಾಂತುಂ ತಿಂ ಜಿರಯ್ಲಿಂ ಜಾಕುನ್‌. 


"ಕಿತೆಂಯ್‌ ಜಾಂವ್‌ ಆಜ್‌ ಸಾವೆರಾಮಾಚ್ಕಾ ಹೊಟೆಲಾಂತ್‌ ಕಾಫಿ ಪಿಯೆಜಾಯಿಚ್‌. 
ಹುನ್‌-ಹುನ್‌ ಪೊಳೆ ಖಾಯ್ದಾಯಿಚ್‌, ಆಂಬಡೆ...... ಗೋಳಿ ಬಜೆ......... ಆನು 
ಉಪ್ಪಿಟ್ಟು' ತೊಂಡಾಂತ್‌ ಭರೊನ್‌ ಆಯಿಲ್ಲೆಂ ಉದಕ್‌ ವೊಂಟಾ ಇಡ್ಕಾಂತ್ಲ್ಯಾನ್‌ ಭಾಯ್ರ್‌ 
ಪಡ್ಡೆ ಪಯ್ಲೆಂ ಆಪ್ಲ್ಯಾ ಪೊಟಾಕ್‌ ಗಳಯ್ಲೆಂ ಜಾಕುನ್‌. 

ಜಾಕುಚ್ಕಾ ಚಿಂತ್ನಾಂಕ್‌ ಸರಿ ಜಾವ್ನ್‌ ಪೊಟಾಂತ್ಲ್ಯಾ ದಂತಾಂನಿ ಆಪ್ಲೆಂ ಅಸ್ಥಿತ್ವ್‌ ದಾಕಂವ್ಕ್‌ 
ಆವಾಜ್‌ ಉಟಯ್ಲೊ. 


ಎದೊಳ್‌ಯಿ ಬಸೊನ್‌ ಆಸ್‌ಲ್ಲ್ಯಾ ಜಾಕುನ್‌ ಉಟೊನ್‌, ಹಳೂ ಮೆಟಾಂ ಕಾಡುನ್‌, 
ಇಸ್ಕೊಲಾಚೆ ಮುಕ್ಲೆ ಕುಶಿಕ್‌ ಯೇವ್ನ್‌ ಪಾದ್ರ್ಯಾಬಾಚ್ಕಾ ಘರಾ ತಿಳ್ಳೆಂ. ಯೆದೊಳ್‌ ಬಸೊನ್‌ 
ವಾಚುನ್‌ ಆಸ್‌ಲ್ಲೊ ಫಾ. ಡಿಸೊಜಾ ಆತಾಂ ಉಟ್ಟೆಂ ಅಟ್ಟಾಣೆಂ ಕರ್ತಾಲೊ. ಪಾದ್ರ್ಯಾಬ್‌ 
ಉಟೊನ್‌ ಕುಜ್ನಾ ತೆವ್ಕಿಂ ಚಮ್ಕಾಲೊ. 


ಪಿಂಜ್ಕರ್‌ ಪೊತೆಂ ಜಾಕುಚ್ಕಾ ಖಾಂದಾರ್‌ ಚಡ್ಲೆಂ. ಹಳೂ ಮಾಜ್ರಾ ಮೆಟಾಂ ಕಾಡುನ್‌ 
ಪಾದ್ರ್ಯಾಬಾಚ್ಕಾ ಘರ್ದಿಂ ಮೆಟಾಂ ಚಡ್ಲೊ ಜಾಕು. ಗೊಮ್ಟಿ ಲಾಂಬ್‌ ಕಾಡ್ನ್‌ ಚಾರ್‌ಯಿ 
ಬೊಂವ್ವಣಿ ಜಾಕುನ್‌ ತೀಳ್ನ್‌ ಪಳೆಲೆಂ. ನಾ..... ಕೋಣ್‌ಯಿ ನಾಂತ್‌! 

ಧಡ್ಡಡ್ಕಾ ಕಾಳಾ ವಯ್ರ್‌ ಹಾತ್‌ ದಾಂಬುನ್‌ ಧರ್ನ್‌ ಜಾಕುನ್‌ ದಾವೊ ಪಾಂಯ್‌ 
ಪಾದ್ರ್ಯಾಬಾಚ್ಕಾ ಕುಡಾ ಭಿತರ್‌ ದವರ್ಲೊ. ಉಪ್ರಾಂತ್‌ ಉಜ್ವೊ ಪಾಂಯ್‌...... ಉಪ್ರಾಂತ್‌ 


ಜಾಕುಕ್‌ ಆಪ್ಲ್ಯಾ ಕಾಳ್ಜಾಚಿ ಉಡಿ ಸ್ವಶ್ಟ್‌ ಆಯ್ಕಾತಾಲಿ. ಪುಣ್‌ ಪಾಂಯ್‌ ಮಾತ್ರ್‌ 
ಕಿತೆಂಚ್‌ ಆವಾಜ್‌ ಕರಿನಾತ್‌ಲ್ಲೆ. 


ಜಾಕ ಇಸ್ಕೊಲಾಚೆ ಪಯ್ಕೆ ದವರ್ಥ್ಯಾ ಡಬ್ಬಾ ಸರ್ಕಿಂ ಪಾವ್‌ಲ್ಲೊ. ಉಗ್ತೊಚ್‌ ಆಸ್ಚ್ಯಾ 
ಡಬ್ಬ್ಯಾಂತ್‌ ಭರ್ನ್‌ ಚಿಲ್ಲರ್‌ ಪಯ್ಕೆ "ಹಾಬ್ಬಾ....... |’ ಜಾಕುನ್‌ ಪಯಿಲ್ಲೆಪಾವ್ಚಿಂ ತಿತ್ಲೆ 
ಪಯ್ಕೆ ಪಳೆಂವ್ಚೆ. 


ಜಾಕುನ್‌ ವಳೂ ಡಬ್ಬಾಾಕ್‌ ಹಾತ್‌ ಘಾಲೊ. ಮೂಟ್‌ಭರ್‌ ಪಯ್ಕೆ ಕಾಡ್ನ್‌ ಚಡ್ಡೆಚ್ಕಾ 
ಬೊಲ್ಸಂತ್‌ ಹಾತ್‌ ಚೆಪ್ಪೊ. ಮೂಟ್‌ ಸಡಿಳ್‌ ಕೆಲಿ! 


"ಗಿಜಿಲ್ಲ್‌' ಚಡ್ಡೆಚಾ ಬೊಲ್ಸಾಚ್ಕಾ ಬುರಾಕಾಂತ್ಲ್ಯಾನ್‌ ದೋನ್‌ ಚಾರ್‌ ಪಾವ್ಲೊ 
ಧಡ್ಲಿರ್‌ ಗಳ್ಳೊ! ಆವಾಜ್‌ ಆಯ್ಕೊನ್‌ ಜಾಕು ಉಡೊನ್‌ ಪಡ್ಡೊ. 


“ದುಸ್ರಿ ಮೂಟ್‌ ಮಾರ್ನ್‌ ಹಾಂಗಾಥಾವ್ನ್‌ ಧಾಂವಾಜಾಯ್‌!' ತಿತ್ಲ್ಯಾಚ್‌ ವೇಗಾನ್‌ 
ಜಾಕುನ್‌ ಪರತ್‌ ಮೂಟ್‌ ಮಾರ್ಲಿ. ಭುಕೆಚ್ಕೊ ವೋಡಿ ಜಾಕುಕ್‌ ಧಣ್ಸಿತಾಲ್ಕೊ. 


ಮಾರ್ಲಲಿ ಮೂಟ್‌ ಪಾಟಿಂ ಕಾಡ್ಜೆ ಪಯ್ದೆಂ...... ಏಕಾ ಬಳಿಶ್ಟ್‌ ಹಾತಾನ್‌ ಜಾಕಚ್ಕಾ 

ಹಾತಾಕ್‌ದರ್ಲೆಂ! 


ಧರ್ನಲ್ಮಾ ಹಾತಾನ್‌ ವಯ್ಲ್ಯಾನ್‌ ಚರೊನ್‌ ಗೆಲ್ಲಿ ಜಾಕುಚಿ ದೀಶ್ಟ್‌ ವಚೊನ್‌ ಹಾತ್‌ 
ಧರ್ಲೆಲೆ ವ್ಯಕ್ತಿಚ್ಛಾ ವದನಾರ್‌ ಖಂಚ್ಲಿ. ತ್ಕಾ ವದನಾವಯ್ಲೆ ರಾಗಿಶ್ಟ್‌ ತಾಂಬ್ಲೆ ದೊಳೆ ಪಳೆವ್ನ್‌ 
ಜಾಕುಚ್ಕಾ ಚಡ್ಡೆಚಿಂ ಉಮ್ಮಾಳ್ಚಿಂ ಸುತಾಂ ಬಾರೀಕ್‌ ಕಾಂಪೊಂಕ್‌ ಲಾಗ್ಲಿಂ! 


"ಪಾದ್ರ್ಯಾಬ್‌!' ಜಾಕುಚೆಂ ತೊಂಡ್‌ ಉಗ್ಕೆಂಚ್‌ ಉರ್ಲೆಂ! ಚಿಲ್ಲರ್‌ ಧರ್ತಲಿ ಮೂಟ್‌ 
ಸದಿಳ್‌ ಜಾಲಿ. ತಾಂತ್ಲೆ ಪಯ್ಕೆ ಮೆಕ್ಳೊನ್‌ ಡಬ್ಬ್ಯಾಂತ್‌ ಪಡ್ಲೆ. "ಗಿಜಿಲ್ಲ್‌' ಆವಾಜ್‌ ಜಾಲೊ. 
ಪುಣ್‌ ಜಾಕುಕ್‌ ಕಾಂಯ್‌ ಆಯ್ಕಾಲೆಂ ನಾ! 


\ 


"ಬೊಲ್ಸುಂತ್ಲೆ ಪಯ್ಕೆ ಕಾಡ್ನ್‌ ಪೂರಾ ಡಬ್ಬಾಕ್‌ ಘಾಲ್‌' ಫಾ. ಡಿಸೊಜಾನ್‌ ತಾಳೊ 
ಕಾಡ್ಲೊ. ಜಾಕುನ್‌ ದಾವೊ ಹಾತ್‌ ಬೊಲ್ಸಾಂತ್‌ ರಿಗವ್ನ್‌ ಪೂರಾ ಚಿಲ್ಲರ್‌ ಪಯ್ಕೆ ಕಾಡ್ನ್‌ 
ಡಬ್ಬಾಂತ್‌ ಘಾಲೆ. 

ಧರ್‌ಲ್ಲೊ ಹಾತ್‌ ಸೊಡಿನಾಸ್ತಾನನಾ ಮೆಜಾಲಾಗಿಂ ಮ್ಹಣಾಸರ್‌ ಜಾಕುಕ್‌ ವೋಡ್ನ್‌ಚ್‌ 
ವ್ಹರ್ನ್‌ ಗೆಲೊ ಪಾದ್ರ್ಯಾಬ್‌. ಮೆಜಾಚೆಂ ಡ್ರಾವರ್‌ ಉಗ್ತೆಂ ಕರ್ನ್‌ ಬಾರೀಕ್‌--ಲಾಂಬ್‌ ಬೆತ್‌ 
ಭಾಯ್ರ್‌ ಕಾಡ್ಲೆಂ! 


ಫಾದ...... ಮ್ಹಾಕಾ ಭುಕ್‌ ಲಾಗ್ತಾ ಫಾದ....... ಮಾರಿನಾಕಾತ್‌ ಫಾದರ್‌......... ” ಜಾಕುಚೆ 
ದೊಳೆ ಭರೊನ್‌ ಸವ್ಕಾಸ್‌ ವೊಮ್ತಾಲೆ. 

“ಧಮ್ಮಯಾ ಫಾದ......... & 

“ತೊಂಡ್‌ ಧಾಂಪ್‌ರೆ........ ” ಎಕಾಚ್‌ ಧೆಂಕ್ಲ್ಯಾನ್‌ ಜಾಕುಚಿ ಜೀಬ್‌ ಥಂಡ್‌ ಪಡ್ಲಿ. 


ದುಸ್ರೆ ಫಡ್ಕೆ ಜಾಕುಚಿ ಚಡ್ಡಿ ನಿಸ್ರಾಯ್ಲಿ! 


“ರಪ್ಪ್‌....... ರಪ್ಟ್‌...... ರಪ್ಪ್‌........' ಬೆತಾಚೆ ಕಠಿಣ್‌ ಮಾರ್‌ ಜಾಕುಚ್ಛಾ ಮುಗ್ದ್‌, 
ನಾಜೂಕ್‌ ಕುಡಿಚೆರ್‌ ವ್ಹಾಳ್ಳೆ! 


ಸುಸ್ಕಾರ್ನ್‌....... ಸುಸ್ಕಾರ್ನ್‌....... ರಡೊನ್‌ ಜಾಕುಚ್ಕಾ ದೊಳ್ಳಾಂತ್ಲಿಂ ದುಕಾಂ ಸುಕೊನ್‌ 
ಗೆಲಿಂ. ಗಳ್ದೆಂ ಕಿರ್ದೆಂ ಹಾತಾನ್‌ ಪುಸುನ್‌ ಭುಕೆಚ್ಕಾ ವೊಡಿಂನಿ ಜಾಕು ಘರಾ ಕುಸಿನ್‌ 
ಚಮ್ಕಾಲೊ. 


kx 


ಇಸ್ಕೊಲ್‌ ಸೊಡುನ್‌ ಥೊಡೊ ವೇಳ್‌ ಜಾಲ್ಲೊ....... 


ಭುರ್ಲೆ ಸಕ್ಕಡ್‌ಯಿ ತಾಂಚ್ಕಾ ತಾಂಚ್ಕಾ ಘರ್ನೆ ವಾಟೆಕ್‌ ಲಾಗ್‌ಲ್ಲೆ. ಜಾಕುಕ್‌ ಘರಾ ವೆಚಿ 
ಉರ್ಬಾಚ್‌ ನಾತ್‌ಲ್ಲಿ! ತರ್‌ಯಿ ಘರಾ ವೆಚೆ ಖಾತಿರ್‌ ಮೆಟಾಂ ಕಾಡ್ತಾಲೊ. 


ಗುರ್ಕಾರಾಮಾಚ್ಕಾ ಘರಾ ಪಾಟ್ಲ್ಯಾನ್‌ ಪಾಶಾರ್‌ ಜಾತಾನಾ ಜಾಕುಚಿ ದೀಶ್ಟ್‌ 
ಗುರ್ಕಾರಾಮಾಚ್ಕಾ ಆಂಬ್ಕಾ ರುಕಾಚೆರ್‌ ಖಂಚ್ಲಿ. 


ಪಿಕೊನ್‌ ತಾಂಬ್ದೆ ಜಾಲ್ಲೆ ಸಾತಾಟ್‌ ಆಂಬೆ! ಭುಕೆನ್‌ ಬೊಬ್‌ ಮಾರ್ಟೆಂ ಪೊಟ್‌! 


ಜಾಕುನ್‌ ಭೊಂವ್ತಣಿ ನದರ್‌ ಭೊಂವ್ಡಾಯ್ಲಿ. ಕೊಣ್‌ಯಿ ನಾಂತ್‌, ಖಾತ್ರಿ ಜಾತಚ್‌ 
ಖಾಂದಾ ವಯ್ಲೆಂ ಪೊತೆಂ ಕಾಡ್ನ್‌ ವಾಟೆ ದೆಗೆನ್‌ ಗಳಯ್ಲೆಂ. ದಾವೊ ಪಾಂಯ್‌ ವಯ್ರ್‌ 
ಉಕಲ್ನ್‌ ದೋನ್‌ಯಿ ಹಾತಾಂನಿ ದೊರೊ ಪೊಟ್ಟುನ್‌ ಧರ್ನ್‌, ಪೊಟ್‌ ಜೆಂಜಾರ್ನ್‌ ಜಾಕು 
ದೊರೊ ಚಡ್ಲೊ. ದೋನ್‌ ಆಂಬೆ ಕಾಡ್ನ್‌ ದೊರೊಉಡೊಂಕ್‌ ತಯಾರಿ ಕರ್ನಾನಾ........... 


ಜಾಕುಚೊ ಜಿಬ್ಬೊ ಕೊಣೆಂಗೀ ಪಾಟ್ಲ್ಯಾನ್‌ ಥಾವ್ನ್‌ ವೊಡ್ಲೊ. 
ಜಾಕುನ್‌ ಭುಜಾ ವಯ್ಲ್ಯಾನ್‌ ಗೊಮ್ಮಿ ಬ ಘುಂವ್ನಾವ್ನ್‌ ಪಾಟಿಂ ಚೊಯ್ದೆಂ. 


ಗುರ್ಕಾರಾಮ್‌! ತೆ ಫಿರ್ಲಜಿಂತ್ಲೊ ಗ್ರೇಸ್ತ್‌ ಮನಿಸ್‌, ಸಾಂಗಾತಾಚ್‌ ಹರಾಮಿ....... 
ದೊಳ್ಳಾಂತ್‌ ರಗತ್‌ ನಾತ್‌ಲ್ಲೊ! 


ಜಾಕುಚ್ಕಾ ಪಿಂಜ್ಕರ್‌ ಚಡ್ಡೆಚಿಂ ಉಮ್ಮಾಳ್ಚಿಂ ಬಾರೀಕ್‌ ಸುತಾಂ ಹಳ್ತಾನ್‌ ಕಾಂಪೊಂಕ್‌ 


ಲಾಗ್ಲಿಂ! 


“ಹೆವ್ಕಿನ್‌ ದೀರೆ ಆಂಬೆ.'' ಜಾಕುನ್‌ ದೋನ್‌ಯಿ ಆಂಬೆ ಗುರ್ಕಾರಾಮಾಚ್ಕಾ ಹಾತಾಂತ್‌ 
ಒಪ್ಸಿಲೆ. ಆಪ್ಲೆಂ ಕಾಳಿಜ್‌ಚ್‌ ದಿಂವ್ಚೆ ತಿತ್ಲೆಂ ದೂಕ್‌ ಭೊಗ್ಗೆಂ ಜಾಕುಕ್‌. 


“ದೆವಾ, ಎಕಾಡ್ಜಾನ್‌ ಹಿ ಭುಕ್‌, ವಯ್ಲ್ಯಾನ್‌ ಆತಾಂ ಹಾಣೆಂ ಮ್ಹಾಕಾ ಮಾರಿನಾತ್ಸ್ಯಾರ್‌ 
ಪುರೊ.' ಜಾಕು ಹಳ್ತಾನ್‌ ಘಾಮೆಲೊ. 


“ಚೊರಾ, ಕೊಣಾಚೆ ಆಂಬೆ ಕಾಡ್ಲೆಯ್‌ರೆ ತುವೆಂ?” 


“ಮಾಫ್‌ ಕರ್‌ ಮಾಮಾ....... ಮಾರಿನಾಕಾ ಮಾಮಾ...... ಮ್ಹಾಕಾ ಭುಕ್‌ ಲಾಗ್ಲಿ 

“ಭುಕ್‌ ಆಮ್ಚ್ಯಾ ಟೊಮಿಕ್‌ಯಿ ಲಾಗ್ತಾ ಕಿ 


ಗುರ್ಕಾರಾಮಾನ್‌ ಉಸ್ಕೆಚೆಂ ಆಡಾರ್‌ ಮೊಡ್ಲೆಂ! ಪಾನಾಂ ಬುಡ್ಡುನ್‌ ಧರ್ಲಿರ್‌ ಘಾಲಿಂ. ' 
ಉಪ್ರಾಂತ್‌...... ಜಾಕುಚ್ಕಾ ಕುಲ್ಕಾಂವಯ್ರ್‌, ಪಾಟಿಂ ವಯ್ರ್‌, ಪಾಂಯಾಂಚೆರ್‌ ಸುಶೆಗಾತ್‌ 
ವೊಡ್ಲೆಂ! 


ಜಾಕು ರಡ್ಲೊ, ಹುಳ್ವಳ್ಳೊ. ಬೊಬಾಟ್ಲೊ! ನಾ....... ಫಾಯ್ದೊ ಲಾಬ್ಲೊನಾ. ಖಾಂವ್ಚೆ 


ಪೂರಾ, ಖಾವ್ನ್‌ ಜಾಲ್ಕಾ ಉಪ್ರಾಂತ್‌ ಜಾಕುಕ್‌ ದೊರ್ಕಾರ್‌ಥಾವ್ನ್‌ ಸಕ್ಲಾ ಲೊಟ್ಟೊ! 


ಪಡ್‌ಲ್ಲೆಕಡೆಥಾವ್ನ್‌ ಉಟೊನ್‌ ಜಾಕುನ್‌ ಚಡ್ಡೆಚಿ ಧುಳ್‌ ಫಾಪುಡ್ಲಿ. ಜೆಂಜ್ರೊನ್‌ 
ಜಾಲ್ಲ್ಯಾಘಾಯಾಂಚಿ ಮಾತಿ ಪುಸುನ್‌ ಕಾಡ್ಲಿ. ಗಳ್ಳಿಂ ದುಕಾಂ ಪೊತ್ಕಾನ್‌ ಪುಸುನ್‌ ತ್ಕಾ 
ಮ್ಹೆಳ್ಕುಟ್ಕಾ ವಸ್ತುರಾಂತ್‌ ಜಿರಯ್ಲಿಂ...... ಚೀಲ್‌ ಖಾಂದಿ ಚಡವ್ನ್‌ ಜಾಕು ಘರ್ಟೆ ವಾಟೆಕ್‌ 
ಲಾಗ್ಲೊ. 


[2¢) 


ರಾತ್‌ ರಭೂನ್‌ ಜಾವ್ನ್‌ ಯೆತಾಲಿ ತರ್‌ಯಿ, ಜಾಕುಚ್ಕಾ ದೊಳ್ಳಾಕ್‌ ದೊಳೊ 
ಲಾಗಾನಾಸ್‌ಲ್ಲೊ. ಜಾಕುನ್‌ ಆಜ್‌ ಪಯಿಲ್ಲೆ ಪಾವ್ಟಿಂ ಇತ್ತೆಂ ಚಿಂತುಂಕ್‌ ಆರಂಬ್‌ ಕೆಲ್ಲೆಂ: 
"ಮನ್ಶಾನ್‌ ಪೊಟಾಕ್‌ ಖೆಲ್ಮಾರ್‌ ಮಾತ್ರ್‌ ಪಾವಾನಾ, ಹೆರ್‌ ಸಬಾರ್‌ ಸಂಗ್ತಿ ಗರ್‌ ಆಸಾತ್‌' 
ಮ್ಹಳ್ಳೆಂ ಚಿಂತಾಪ್‌ ಜಾಕುಚೆ ನೆಣ್ಣೆ ಮತಿಂತ್‌ ಉದೆವ್ನ್‌ ಯೆತಾಲೆಂ. 


ಬೆಬ್ಬ್ಯಾ ಬಾಪಾಯ್ದೆಂ ರುಪ್ಲೆಂ, ಪಾದ್ರ್ಯಾಬಾಚೆ ತಾಂಬ್ಡೆ ದೊಳೆ, ಗುರ್ಕಾರಾಮಾಚೆಂ 


ಉಸ್ಕೆಚೆಂ ಆಡಾರ್‌....... ಎಕಾ ಪಾಟ್‌ ಏಕ್‌ ಉದೆವ್ನ್‌ ಪಾಶಾರ್‌ ಜಾಲೆಂ. ಆನಿ 
ನಿಮಾಣೆಂ........ ಜಾಕುಕ್‌ ಕೆದಾಳಾ ರುಮ್‌ ಆಯ್ಲಿ ಆನಿ ದೊಳೊ ಆಡ್‌ ಜಾಲೊಮ್ಮಲಳ್ಳೆಂ 
ಕಳ್ಳೆಂನಾ 


ಸಕಾಳಿಂ ಉಟ್ತಾನಾ ಜಾಕುಚೆಂ ಆಂಗ್‌ ಕಠಿಣ್‌ ದುಕ್ತಾಲೆಂ. ಕಾಲ್ಜಿಂ ಚಿಂತ್ನಾಂ ಆಜ್‌ 
ಮುಕಾರುನ್‌ ವೆತಾಲಿಂ! ಆಂಗ್‌ ದುಕಿನ್‌ ಕೂಸ್‌ ಪರ್ತುನ್‌ ನಿದ್ದೊ ಜಾಕು. 


"ಛಟ್‌' ಜಾಕುಚ್ಕಾ ಕುಲ್ಕಾರ್‌ ಏಕ್‌ ಥಾಪಡ್‌ ಪಡ್ಲೆಂ. “ಊಟ್‌ರೆ ರೆಡ್ಮಾ, ಆನಿಕ್‌ಯಿ ' 


ಲೊಳ್ತಾಯ್‌ ಮಾಂದ್ರೆರ್‌.'' ಪಾಟಾಪಾಟ್‌ ಜಾಕುಚ್ಕಾ ಬಾಬಾಚೊ ತಾಳೊ ಸಾದ್ದೊ. 


ಎಕ್‌ಚ್‌ ಪಾವ್ಟಿಂ ಉಟೊನ್‌ ಬಸ್ಲೊ ಜಾಕು. ಥಂಯ್‌ ಥಂಯ್‌ ಪತ್ತೆ ಘಾಲ್ಲಿ ವೋಲ್‌ 
ಆನಿ ರಿತಿ ಮಾಂದ್ರಿ ಗುಟ್ಲಾವ್ನ್‌ ಸುರೈಲ್ಲ್ಯಾ ಬಾಂಕಾ ಪಂದಾ ಲೊಟುನ್‌ ಆಂಗ್‌ ವೊಳಾಯ್ಲೆಂ 
ಜಾಕುನ್‌. ದುಕಿನ್‌ ಹಳ್ತಾರ್‌ ಪಿಂರ್ಲಾಲೊ ಜಾಕು. 

ಗೊಬ್ರಾಂತ್ಲೊ ಇಂಗ್ಳೊ ಉಸ್ತುನ್‌, ತೊಂಡಾಂತ್‌ ಘಾಲ್ನ್‌ ಚಾಬ್ಲೊ. 


ಉಪ್ರಾಂತ್‌ ಬೊಟ್‌ ಇಂಗ್ಳ್ಯಾ ಸಂಗಿಂ ದಾಂತಾರ್‌ ಘಸ್ಟುನ್‌ ಘರಾ ಪಾಟ್ಲ್ಯಾ ಗುಡ್ಮಾರ್‌ 
ಕುಡಿಚಿ ಗರ್ದ್‌ ಸಂಪಂವ್ಕ್‌ ಚಮ್ಕಾಲೊ ಜಾಕು....... 


ಜಾಕುಚೆ ತರ್ಲೆ ಮತಿನ್‌ ಸಬಾರ್‌ ರುೂನ್‌ ನಿರ್ದಾರ್‌ ಘೆವ್ನ್‌ ಜಾಲ್ಲೆ! 


"ಆನಿ ಹಾಂವ್‌ ಮಿಸಾಕ್‌ ವೆಚೊಂನಾ........ ಹಾಂವ್‌ ಆನಿಕ್‌ಯಿ ಚಡ್‌ ಚೊರ್ತಲೊಂ, 
ಮಾರ್‌ ಖೆಲ್ಕ್ಮಾರ್‌ಯಿ ಚೊರ್‌ಲ್ಲಿ ವಸ್ತ್‌ ಪಾಟಿಂ ದಿಂವ್ಚೊನಾ. ಚಿಕ್ಕೆ ವ್ಹಡ್‌ ಜಾಲ್ಕಾ 
ಉಪ್ರಾಂತ್‌ ಚೊರ್ಲ್ಯಾರ್‌ಯಿ ಮಾರ್‌ ಖಾಂವ್ಚೊಂ ನಾ......! ಪಾದ್ರ್ಯಾಬಾಚ್ಕಾ ಘರಾ 
ರಿಗೊನ್‌ ಪೂರಾ ಚೊರ್ನ್‌ ವ್ಹರ್ತಲೊಂ! ಗುರ್ಕಾರಾಮಾತಸಲ್ಕಾಂಕ್‌ ಜಿವೆಶಿಂಮಾರ್ತಲೊಂ......! 
ಬಾಬಾ ತಸಲ್ಮಾಂಕ್‌, ಕಾಜಾರ್‌ ಜಾಂವ್ಕ್‌ಚ್‌ ಸೊಡ್ದೊಂ ನಾ...... ವ್ಹಡ್ಲಿಮಾಂಯ್‌ 
ತಸಲ್ಮಾಂಕ್‌ ತಾಂದುಳ್‌ ವ್ಹರ್ನ್‌ ದಿತಲೊಂ....... ! ಭುಕ್‌ ಲಾಗ್‌ಲ್ಲ್ಯಾ ಭುರ್ಗ್ಯಾಂಕ್‌ 
ಚೊರುಂಕ್‌ ಶಿಕಯ್ದಲೊಂ! ತಾಂಕಾಂ ಕೋಣ್‌ಯಿ ಮಾರ್ತಿತ್‌ ಜಾಲ್ಕಾರ್‌ ತಸಲ್ಯಾಂಕ್‌......!” 
ಚಿಂತ್ನಾಂ ಬರಾಬರ್‌ ಜಾಕುನ್‌ ಮೊಡ್ಕರ್‌ ಬಾಂಕಾರ್‌ ಮೂಟ್‌ ಮಾರ್ಲಿ. "ಧಡ್‌' ಆವಾಜಾಕ್‌ 


ಜಾಕುನ್‌ ಆಪ್ಣಾಕ್‌ಚ್‌ ಸಾಂಬಾಳ್ಳೊ. 


ಬಾಬ್‌ ಕಾಮಾಕ್‌ ಗೆಲ್ಮಾ ಉಪ್ರಾಂತ್‌ ಧಣ್ಸಾಲ್ಲೆ ಕುಡಿಕ್‌ ವಿಶೆವ್‌ ದಿಂವ್ಚಾಕ್‌ ಜಾಕು 


ಬಾಂಕಾ ಪಂದಾ ಆಡ್‌ ಪಡ್ಲೊ. ಇಸ್ಕೊಲಾಕ್‌ ವೆಚೆಂ ಗಿನ್ಮಾನ್‌ ಜಾಕು ಥಂಯ್‌ ನಾಸ್‌ ಜಾಲ್ಲೆಂ. 


ಸಾಂಜ್‌ ಜಾತಾನಾ ಜಾಕುನ್‌ ತಾಚೆ ದೋನ್‌ಯಿ ಜಿಬ್ಬೆ ಕಾಡ್ನ್‌ ಎಕಾ ವಯ್ರ್‌ ಏಕ್‌ 
ಆಂಗಾಕ್‌ ಶಿರ್ಕಾಯ್ಲೆ. ರಾಂದ್ಲಿಚ್ಛಾ ಖುರಾರ್‌ ವಿಶೆವ್‌ ಘೆಂವ್ಚಿ ಕಾಡಿಯಾಂ ಪೇಟ್‌ ಚಡ್ಡೆಚ್ಕಾ 
ಬೊಲ್ಸಾಂತ್‌ ಚೆಪ್ಲಿ. ವ್ಹಡ್ಲಿಮಾಂಯ್ದೆ ದೊಳೆ ಚುಕವ್ನ್‌ ಜಾಕು ಘರ್ಟಿಂ ಮೆಟಾಂ ದೆಂವ್ಚೊ. 


ರಭಾಲಾಚ್ಕಾ ಪೊಂತಾರ್‌ ರಾವೊನ್‌ ಏಕ್‌ ದೀಶ್ಟ್‌ ಅಪ್ಲ್ಯಾ ಕೊಲ್ವಾಚ್ಕಾ ಘರಾಚೆರ್‌ 
ಜೊಕ್ತಿ ಜಾಕುನ್‌. "ಆಪುಣ್‌ ಆನಿ ಪರತ್‌ ಹ್ಮಾ ಘರಾಕ್‌ ಪಾಟಿಂ ಯೆಂವ್ಚೊಂ ನಾ.' ಮ್ಹಣ್‌ 


ಜಾಕುಕ್‌ ಕಳಿತ್‌ ಆಸ್ಲ್ಯಾರ್‌ಯಿ ಜಾಕುಚ್ಕಾ ದೊಳ್ಳಾಂತ್‌ ಥಾವ್ನ್‌ ಏಕ್‌ಯಿ ದೂಕ್‌ ಗಳ್ಳೆಂನಾ! 


ವೊರಾಂ ರಾತ್ಚಿಂ ಆಟ್‌ ಜಾತಾನಾ ಜಾಕು ಹಳ್ತಾರ್‌ ಇಸ್ಕೊಲಾಚೆ ಕುಶಿನ್‌ ಥಾವ್ನ್‌ 
ಪಾದ್ರ್ಯಾಬಾಚ್ಕಾ ಘರಾ ಕುಶಿನ್‌ ಚಮ್ಕೊಂಕ್‌ ಲಾಗ್ಲೊ. 


ಗ ಡಣ್‌...... ಡಬ್‌ ಹಬ್‌... ” ಎಕಾ ಪಾಟ್‌ ಏಕ್‌ ಬಳಾನ್‌ 
ಮಾರ್ಲಲೆ ಜಲ್ಲಿ ಫಾತೊರ್‌ ಪಾದ್ರ್ಯಾಬಾಚ್ಕಾ ಘರ್ಚ್ಯಾ ಜನೆಲಾಂಚೆ ಆರ್ಸೆ ಫುಟಂವ್ಕ್‌ ಲಾಗ್ಲೆ! 

ದುಸ್ರೆ ಘಡ್ಮೆ ಜಾಕುನ್‌ ಥಂಯ್‌ ಥಾವ್ನ್‌ ಧಾಂವ್‌ ಮಾಡ್ಲಿ. ಫಾ] ಡಿಸೊಜಾನ್‌ ಟೋರ್ಟ್‌ 
ಲಾಯ್ಬಾಚೊ ಉಜ್ವಾಡ್‌ ಆಂವ್ಸರಾನ್‌ ಭೊಂವ್ವಣಿಂ ಫಾಂಕಯ್ಲೊ. ಪುಣ್‌ ತಾಕಾ ಕಿತೆಂಚ್‌ 
ದಿಸ್ಲೆಂನಾ! 

ಗುರ್ಕಾರಾಮಾಚ್ಕಾ ಘರಾಲಾಗಿಂ ಪಾವ್ತಾನಾ ಜಾಕುನ್‌ ಧಾಂವ್ಣಿ ರಾವಯ್ಲಿ. ಖರೈಂವ್ಚೆ 


ಕುಡಿಕ್‌ ಆದಾರ್‌ ದೀಂವ್ಕ್‌ ವಾಟೆ ದೆಗೆಲ್ಮಾ ರುಕಾಕ್‌ ಜಾಕುನ್‌ ಪಾಟ್‌ ತೆಂಕ್ಲಿ. 


ಸವ್ಕಾಸ್‌ ಖೆರೈವ್ಲಿ ಆಕೇರ್‌ ಜಾವ್ನ್‌ ಯೆತಾನಾ....... ಬೊಲ್ಸಾಂತ್ಲಿ ಕಾಡಿಯಾಂ ಪೇಟ್‌ 


ಜಾಕುಚ್ಕಾ ಹಾತಾಂನಿ ಖೆಳೊಂಕ್‌ ಲಾಗ್ಲಿ! 


(neg ' ಕಾಡಿ ವೋಡ್ನ್‌ ಗುರ್ಕಾರಾಮಾಚ್ಕಾ ದರ್ಕಾಸಾ ಭಿತರ್‌ ಸುಕೊನ್‌ 
ರಾವ್ಲಲ್ಕಾ ಕರ್ಡಾಕ್‌ ಉಜೊ ಲಾಯ್ಲೊ ಜಾಕುನ್‌. ಉಜ್ಕಾಚ್ಕೊ ಜಿಬೊ ಚಡೊನ್‌ ಯೆತಾನಾ 
ಜಾಕುನ್‌ ಪಾಯಾಂಕ್‌ ಬೂದ್‌ ಸಾಂಗ್ಲಿ. 9 

ಮುರ್ಕೆಲ್ಯಾಚೊ ಪೂತ್‌. 


ಅಗ್ಲೇದಿಸ್‌ ರೇಗೊ 





ಗುಡ್ಕಾ ವಯ್ಲ್ಯಾ ಸರ್ಕಾರಿ ಇಸ್ಕೊಲಾಂತ್‌ ಹಾಂವ್‌ ಆನಿ ಹರಿ ಪಾಂಚ್ಚಿ ಪರ್‌ಯಾಂತ್‌ 


ಎಕಾಚ್‌ ಬಾಂಕಾರ್‌ ಬಸೊನ್‌ ಶಿಕ್ತಾಲ್ಕಾಂವ್‌. 


ಹಾಂವ್‌ ಹಾಯ್‌ಸ್ಕುಲಾಚಿಂ ಮೆಟಾಂ ಚಡ್ತಾನಾ....... ಹರಿ ಪೆಂಕ್ಟಾಕ್‌ ತರ್ಕಾತಿ 
ಖೊವವ್ನ್‌ ರುಕಾಂಕ್‌ ಮಾಡಾಂಕ್‌ ಚಡೊನ್‌ ಬಾಪಾಯ್ಜ್ಯಾ ಕಾಮಾಂತ್‌ ಮೆತೆರ್‌ ಜಾಂವ್ಕ್‌ 
ಲಾಗ್‌ಲ್ಲೊ. 


[2c] 


ಆಮ್ಚ್ಯಾ ಘರಾಂತ್‌ ಮಯ್ಲಾ ಇತ್ಲೊ ಅಂತರ್‌ ಆಸ್‌ಲ್ಲೊ ಜಾಲ್ಯಾರೀ ಹರಿಚ್ಕಾ ಮುರ್ರೆಲ್ಮಾ 
ಕುಟ್ಮಾಕ್‌ ಒಳ್ಳನಾತ್‌ಲ್ಲೊ ಗಾಂವಾರ್‌ ಕೊಣೀ ನಾತ್‌ಲ್ಲೊ. 


ಘರಾಂತ್‌ಚ್‌ ಕಡವ್ನ್‌ ವೊತ್‌ಲ್ಲಿಂ ಸುರಯ್‌ ಗೊಡಾಂ ಪೊತ್ಕಾಂತ್‌ ಚೆಪುನ್‌ ಯೆಂವ್ಚೊ 
ಹರಿ: ಮೆಸ್ತಿಚೆ ದೊಳೆ ಚುಕವ್ನ್‌ ಮ್ಹಜ್ಮಾ ಹಾತಾರ್‌ ಘಾಲ್ಕಾ ಶಿವಾಯ್‌ ಖಾಯ್ಡ್ನಾತ್‌ಲ್ಲೊ. 
ಸುರೆಚ್ಕಾ ಗೊಡ್ಸಾಣೆ ಪ್ರಾಸ್‌ ಹರಿಚ್ಕಾ ಮೊಗಾಚಿ ಗೊಡ್ಸಾಣ್‌ಚ್‌ ಚಡ್‌ ಆಸ್‌ಲ್ಲಿ ತ್ಕಾ ಗೊಡಾ 
ಕುಡ್ಕಾಂತ್‌. 


ಹಾಂವ್‌ ಹಾಯ್‌ಸ್ಕುಲಾಂತ್‌ ಶಿಕ್ತಾನಾ ಹರಿ ಜೊಡಿಕ್‌ ಪಾವ್‌ಲ್ಲೊ. 


ಮಾಡಾಂನಿ ಚಡೊನ್‌ ನಾರ್ಲ್‌ ಕಾಡ್ಜೆ. ಪೊಣ್ಸಾರುಕಾ ವಯ್ಲೊ ಪಾಲೊ ಬೆಂಡುನ್‌ ಭೊರೆ 
ಬಾಂದುನ್‌ ಬೊಕ್ಕೊ ಪೊಸ್ತೆಲ್ಮಾ ಘರಾಂಕ್‌ ವ್ಹರ್ನ್‌ ವಿಕ್ಟೊ, ಅಸೆಂ ತಾಚೆಂ ಸ್ವಂತ್‌ ಬಿಜ್ನೆಸ್‌. 


ಹಾಂವ್‌ ಇಸ್ಕೊಲ್‌ ಸುಟ್‌ಲ್ಲೆಂಚ್‌ ಸಾಂಜೆಚೆಂ ಘರಾ ಯೆತಾನಾ....... ಆಪ್ಲ್ಯಾ 
ಜೊಡಿಂತ್ಲ್ಯಾ ದುಡ್ವಾನ್‌ ಬಾಂವ್ಹಾಂಕ್‌ ಹೊಟೆಲಾಚ್ಕಾ ಖಾಣಾಚ್ಕೊ ಪೊಟ್ಟೊ ಫೆವ್ನ್‌ 
ವೆಚೊ ಹರಿ ಮ್ಹಾಕಾ ರಸ್ತ್ಯಾರ್‌ ಕೆದಾಳಾ ಕೆದಾಳಾ ಭೆಟ್ಟಾಲೊ. 


ಆನಿ ತವಳ್‌: ಖಾಣಾಚಿ ಏಕ್‌ ಪೊಟ್ಟಿ, ಮ್ಹಾಕಾ ದೀವ್ನ್‌, ಸುಕ್‌-ದೂಕ್‌ ಉಲಯಿಲ್ಲ್ಯಾ 
ಶಿವಾಯ್‌ ಉತ್ರೊನ್‌ ಮುಕಾರ್‌ ವಚನಾತ್‌ಲ್ಲೊ. 

ದೀಸ್‌ ಗೆಲ್ಲ್ಯಾಬರಿಚ್‌ ಹರಿ ಎಕಾ ದಿಸಾ ರಸ್ತ್ಯಾರ್‌ ಪಳೆಂವ್ಕ್‌ ಮೆಳಾನಾ ಜಾಲೊ ತರ್‌ 
ಮ್ಹಜ್ಯಾ ಮತಿಂತ್‌ ಹರಿಚಿಚ್‌ ಖಂತ್‌ ಜಾಂವ್ಚ್ಯಾ ತಿತ್ತೂನ್‌ ಪಾವ್ಲಿ ಮ್ಹಜಿ ಸ್ಥಿತಿ. ಹಿ ಖಾಣಾಚಿ 
ಆಶಾ; ವಾ ವಿರೋದ್‌ ಸಂಯ್ಬಾಚೆಂ ಆಕರ್ಯಣ್‌ ಹೆಂ ಸಮ್ಜೊಂಕ್‌ ಮಾತ್‌ ಹಾಂವ್‌ 


ಸಕನಾತ್‌ಲ್ಲಿಂ. 


ಘರ್ಚಾ ವಾಟೆ ಲಾಂಬಾಯೆಕ್‌ ಪಾಟಿಂ ಪಾಟಿಂ ವೊಳೊನ್‌, ತೆಣೆ ಹೆಣೆ ವೊಣಿ ಭಿತರ್ಲ್ಹ್ಯಾನ್‌ 
ಸಯ್ತ್‌ ತಿಳುನ್‌ ತಿಳುನ್‌ ಹರಿಚಾಚ್‌ ಚಿಂತ್ನಾಂನಿ ಹಾಂವ್‌ ಘರಾ ಪಾವ್ತಾಲಿಂ...... 


ಹಾಂವ್‌ ನೊವೆಂತ್‌ ಶಿಕ್ತಾನಾ........ ರುಕಾರ್‌ ಚಡೊನ್‌ ಪೊಣ್ಸಾಚೊ ಪಾಲೊಕಾತರ್ದಾ 
ಹರಿಚ್ಕಾ ಪಾಂಯಾಂಕ್‌ ಕೊಯ್ತೆಚಿ ಬೊಂಚ್‌ ರಿಗೊನ್‌, ಅಲಕ್ಕೆನ್‌ ಪಾವ್ಸಾಚೆಂ ಉದಕ್‌ 
ವೊಡುನ್‌, ವೆಳಾರ್‌ ಗರ್ದೆಚಿ ಚಿಕಿತ್ಸಾ ಲಾಬಾನಾಸ್ತಾನಾ......... ಸೆಪ್ಟಿಕ್‌ ಜಾಲ್ಲ್ಯಾನ್‌ 
ಎಮರ್ದೆನ್ಸಿ ಎಂಬುಲೆನ್ಸಾಚೆರ್‌ ಆಸ್ಪತ್ರೆಕ್‌ ವಾವಯಿಲ್ಲಿ ಖಬರ್‌ ಮ್ಹಾಕಾ ಮೆಳ್‌ಲ್ಲಿ. 


ಹರಿಕ್‌ ಬರೊ ಕರ್‌ ದೆವಾ....... ಮ್ಹಣೊನ್‌ ರಡೊನ್‌ ರಡೊನ್‌ ಹಾಂವೆಂ ಕಿತ್ಲೆಂ 
ಮಾಗ್‌ಲ್ಲೆಂ ಜಾಯ್ತ್‌, ಕಿತ್ಲೆಂ ರಡ್‌ಲ್ಲೆಂ ಜಾಯ್ತ್‌. 


ಹರಿಕ್‌ ಶಹರಾಂತ್ಲ್ಯಾ ಸರ್ಕಾರಿ ಆಸ್ಪತ್ರೆಕ್‌ ಭರ್ತಿ ಕೆಲ್ಲ್ಯಾನ್‌ ಘರ್ಚ್ವಾಂಚ್ಕಾ ಕುಮ್ಕೆ ಶಿವಾಯ್‌ 
ಮ್ಹಾಕಾ ಹಂಯ್ಸರ್‌ ವಚೊನ್‌ ಹರಿಕ್‌ ಪಳೆವ್ನ್‌ ಭುಜಂವ್ಕ್‌ ಸಾದ್ಕ್‌ ನಾತ್‌ಲ್ಲೆಂ ಜಾಲ್ಲ್ಯಾನ್‌ 
ಕಿತ್ಲೆಂ ಹಾಂವ್‌ ಚುರ್‌ಚುರ್ತಾಲಿಂ ಜಾಯ್ತ್‌. 


ಧಯ್ರ್‌ ಕರ್ನ್‌ ಎಕಾ ದಿಸಾ ಹರಿಚ್ಕಾ ಘರಾ ವಚೊನ್‌, ಹರಿ ವೆಗಿಂಚ್‌ ಬರೊ ಜಾಂವ್ಚ್ಯಾಕ್‌ 


ದೆವಾಲಾಗಿಂ ಮಾಗ್ತಾಂ ಮ್ಹಣ್‌ ಹರಿಕ್‌ ಕಳಂವ್ಕ್‌--ತಾಚ್ಕಾ ಭಯ್ಲಿ ಲಾಗಿಂ ಸಾಂಗೊನ್‌ 
ಆಯಿಲ್ಲಿಂ ಹಾಂವ್‌. 


ಸುಮಾರ್‌ ಏಕ್‌ ದೆಡಾ ಮಯ್‌ನ್ಮಾ ಉಪ್ರಾಂತ್‌..... ಆಜೂನ್‌ ಘಾಯಾಕ್‌ ಬೆಂಡೆಜ್‌ 
ಬಾಂದ್‌ಲ್ಲೊ ಹರಿ ಮ್ಹಾಕಾ ರಸ್ತ್ಯಾರ್‌ ಭೆಟ್‌ಲ್ಲೊ. ಅರ್ಡೆಂ ವೊರ್‌ ಹಾಂವ್‌ ತಾಚೆಲಾಗಿಂ 


ಉಲಯಿಲ್ಲಿಂ. 


ಹರಿ ಖಾತಿರ್‌ ಮ್ಹಜೊ ಖಂತ್‌ ಹುಸ್ಕೊ, ಹಾಂವೆಂ ತಾಚೆ ಖಾತಿರ್‌ ದೆವಾಲಾಗಿಂ ಕಿತ್ಲೆಂ 
ಮಾಗ್‌ಲ್ಲೆಂ ಮ್ಹಳ್ಳೆವಿಶಿಂ ತಾಕಾ ಹಾಂವೆಂ ವಿವರ್ಸಿಲ್ಲೆಂ. 


ತುಜ್ಮಾ ಮಾಗ್ಲ್ಯಾನ್‌ಚ್‌ ಹಾಂವ್‌ ವಾಂಚೊನ್‌ ಘರಾ ಪಾಟಿಂ ಆಯ್ಲಾಂ. ಮ್ಹಜೊ 

NR 


ಘಾಯ್‌ ಸೆಪ್ಟಿಕ್‌ ಜಾವ್ನ್‌ ಕುಸ್‌ಲ್ಲೊ, ದಾಕ್ತೆರ್‌ ನರ್ಸಾಂನಿ ಸಯ್‌ ಮ್ಹಜಿ ಆಶಾ ಸಾಂಡ್‌ಲ್ಲಿ 
ಖಂಯ್‌. 


"“ಬಾಯಾಮ್ಮಾ ಚೆಂ ಮಾಗ್ಲೆಂ ದೇವ್‌ ವೆಗಿಂ ಆಯ್ಕತಾ ಖಂಯ್‌.” ಮ್ಹಣ್ತಾನಾ....... 
ಹಾಂವೆಂ ಲಜೆನ್‌ ದೊಡೊನ್‌--ಹಾಂವ್‌ ಬಾಯಾಮ್ಮಾ ನ್ಹಂಯ್‌ “ಶಾಲಿನಿ” ಮ್ಹಳ್ಳೆಂ. 
ತವಳ್‌ ತೊ ವ್ಹಡ್ಲ್ವಾನ್‌ ಹಾಸ್‌ಲ್ಲೊ. 


ಹಾಂವ್‌ ಹಾಯ್‌ಸ್ಕೂಲ್‌ ಕಾಬಾರ್‌ ಕಠ್ತಾನಾ........ ಹರಿಚ್ಕಾ ಕಾಮಾಂತ್‌ ಪ್ರಮೊಶನ್‌ 
ಮೆಳ್‌ಲ್ಲೆಂ. ಹರಿ ತಳ್ಳ್ಯಾರ್‌ ಚಡೊನ್‌ ಸುರ್‌ ಮುರುಂಕ್‌ ಸುರು ಕರ್ನ್‌"ಮುರ್ತಲೊ' ಜಾಲ್ಲೊ. 


ತಾಚೆ ಉಪ್ರಾಂತ್‌ ಏಕ್‌ ದೀಸ್‌.......... ಮಾಪ್ಭ್ಯಾನ್‌ ಮಾಸ್ಫಿ ವಿಕುಂಕ್‌ ಹಾಡ್‌ಲ್ಲೆಬರಿ 
ಹಾತಾಂತ್‌ ಮುಟ್ಟಿ ಉಮ್ಕಾಳಾವ್ನ್‌ ಆಮ್ಚ್ಯಾ ದಾರಾರ್‌ ಉಬೊ ಜಾಲ್ಲೊ ಹರಿ. 


“ಕಳ್ಳು ಕುಡಿಯುತ್ತಿಯಾ ಶಾಲಿನಿ' ಮ್ಹಣ್‌ ವಿಚಾರ್ತಾನಾ....... 


ಆನಿ ಆಪ್ಲೆಂಚ್‌ ತಳ್ಳ್ಯಾರ್‌ ಚಡೊನ್‌ ಮುರ್‌ಲ್ಲಿ ಹಿ ಸುರ್‌ ಮ್ಹಣ್‌ ಮ್ಹಜ್ಯಾ ಬಾಬಾಲಾಗಿಂ 


“ಹರಿ ತಳ್ಬ್ಯಾ ಮಾಡಾಯಿತ್ಲೊಯ್‌ ವಾಡ್ಲಾ ಮ್ಹಳ್ಳ್ಯಾಬರಿ ಭೊಗ್ಗೆಂ.” ಮ್ಹಾಕಾ. 

ಬಾಯಮ್ಮಾಗೆಲ್ಯಾಂಕ್‌ ಪೊಳಿ ಉಕ್ನುಂಕ್‌ ಸುರೆಚಿ ಕಿತ್ಲಿ ಗರಜ್‌ ಆಸಾ; ಮ್ಹಳ್ಳೆಂ ಹರಿಕ್‌ 
ಕಳಿತ್‌ ಆಸ್‌ಲ್ಲೆಂ. 

ತಸೆಂ ಹರಿ ಹಪ್ತ್ಯಾಕ್‌ ಏಕ್‌ ಪಾವ್ಟಿಂ ಪುಣಿ ಸುರೆಚಿ ಮುಟ್ಟಿ ಘೆವ್ನ್‌ ಆಮ್ನೆರ್‌ 
ಯೆತಾನಾ........... ಹಾಂವ್‌ ಮುಕಾರ್‌ ಭೆಟ್ಲ್ಯಾರ್‌ ಕಲಿ ಪರ್ಬಾರಾ ಬಾಯಾಮ್ಮಾ ಮ್ಹಣ್‌ 


ಹರಿಕ್‌ ದೆಕ್ತಾನಾ ಮ್ಹಾಕಾ ಇತ್ಲೊ ಅಬಿಮಾನ್‌ ಭೊಗ್ತಾಲೊ! ಮೋಗ್‌ ಉಮಾಳೊನ್‌ 
ಯೇವ್ನ್‌ ವಚೊನ್‌ ತಾಕಾ ವೇಂಗ್‌ ಮಾರ್ನ್‌ ಮ್ಹಜೆ ಉದ್ವೆಗ್‌ ಪ್ರದರ್ಮಿಯಾಂಮ್ಹಣ್‌ 
ಭೊಗ್ಗ್ಯಾರ್‌ಯಿ ಧಯ್ರ್‌ ನಾಸ್ತಾನಾ........ ಲಜೆನ್‌ ದೊಡೊನ್‌, ಹಾಂವ್‌ ಮಾಂಯ್ಕ್‌ 
ಆಪಂವ್ಕ್‌ ಭಿತರ್‌ ಧಾಂವ್ತಾಲಿಂ. 

ಮಾಂಯ್ಡ್‌ ಸುರ್‌ ಘೆವ್ನ್‌ ಪಯ್ಕೆ ದಿಲ್ಕಾರ್‌ ಹರಿ ಕೆದಳಾಯ್‌ ಘೆನಾತ್‌ಲ್ಲೊ. 

“ಕಿತ್ಲೊ ಬರೊ ಭುರ್ಗೊ ದಿವ್ರಾಂಚೊ, ಸುಬ್ಬಣ್ಣಾಚೊ ಪೂತ್‌.''ಮ್ಹಣ್‌ ಮಾಂಯ್‌ 
ಹರಿಕ್‌ ಪುಗಾರ್ರಾನಾ....... ತಿಣೆ ಮ್ಹಾಕಾಚ್‌ ಹೊಗಳ್ಳಿಲ್ಲ್ಯಾ ಇತ್ಲೊಯ್‌ ಸಂತೊಸ್‌ 


ಉಪ್ರಾಂತ್‌ ಮ್ಹಜ್ಯಾ ಕಾಜಾರಾಚ್ಕಾ ತಯಾರಾಯೆಕ್‌ ಸರ್ಬಾರಾಯ್‌ ಚಲ್ತಾನಾ......... 
ಸುರ್‌ ಹಾಡ್ನ್‌ ಆಯಿಲ್ಲ್ಯಾ ಹರಿಕ್‌ ಖಬರ್‌ ಲಾಬ್‌ಲ್ಹಾನ್‌......... 


ಕಸಲ್ಮಾ ಉದೈೆಗಾನ್‌, ವಾ ಅಸಾಹಾಯಕ್ಟಣಾ ಖಾತಿರ್‌ ತೆಂ ಮ್ಹಾಕಾ ಕಳ್ಳೆಂನಾ. 
ಕಲಿ ಪರ್ಪಾರಾ ಬಾಯಮ್ಮಾ, ಮ್ಹಣ್ತಾನಾ........... 

ಹಾಂವ್‌ ಬಾಯಮ್ಮಾ ನ್ಹಂಯ್‌, ಹಾಂವ್‌ ಶಾಲಿನಿ ಹರೀ ತುಕಾ ದಿಸನಾಂಗಿ? 
ರಾಗ್‌ ಮಿಶ್ರಿತ್‌ ಸವಾಲ್‌ ಕರ್ತಾನಾ ತಾಣೆ ಸಾಂಗ್‌ಲ್ಲೆಂ. 


“ಬಾಯಮ್ಮಾಚಿ ಧುವ್‌, ಬಾಯಮ್ಮಾಂಚ್‌ ಜಾತಾ” ಶಾಲಿನಿ. ಹಾಂವ್‌ ಪಳೆ ಮುರ್ತೆಲ್ಕಾಚೊ 
ಪೂತ್‌ “ಮುರ್ತಲೊ' ಜಾಲಾಂ ತಶೆಂ. 


ಉದ್ಕಾಶೆಳ್‌ ನಿಶೆಂವ್ಚಾ ತಾಚ್ಕಾ ದೊಳ್ಳಾಂ ಆರ್ಕಾಂನಿ ಮ್ಹಜೆಂ ಪಡ್‌ರೂಪ್‌ ದೆಕ್ಕೆಂ 
ಹಾಂವೆಂ. ತಾಚಿಂ ಉತ್ರಾಂ ಮ್ಹಜ್ಯಾ ಕಾಳ್ಜಾಕ್‌ ತಾಪಯಿಲ್ಲ್ವಾ ಲೊಂಕ್ಹಾ ಭಾಲಿಯೆನ್‌ 


ರೊಂಬಯಿಲ್ಲಾ ಬರಿ ರಿಗ್ಲಿಂ. ತಿ ದೂಕ್‌ ವಿಶೇಸ್‌. 


ಬಾಯಮ್ಮಾಚಿ ಧುವ್‌ ದಿವ್ರಾಂಚಿ ಜಾಲ್ಲಿ ತರ್‌ ಕಿತ್ಲೆಂ ಬರೆಂ ಆಸ್‌ಲ್ಲೆಂ. ಹಾಂವ್‌ 
ಸದಾಂಯ್‌ ಹರಿಚಿಂ ಜಾವ್ನ್‌ ತಾಚೆ ಸಾಂಗಾತಾಚ್‌ ರಾವ್ತಿಂ. ಹಾಂವೆಂ ಫಕತ್‌ ಚಿಂತ್ಲೆಂ ಆನಿ 
ಚಿಂತ್ಲೆಂ ಮಾತ್ರ್‌. 


ಎಕಾಮೆಕಾಚಿಂ ಚಿಂತ್ನಾಂ ಭೊಗ್ಲಾಂ ಉತ್ರಾಂನಿ ಉಸ್ಬೊಂಕ್‌ ಆಮ್ಕಾಂ ಅಸಾದ್ಮ್‌ ಜಾಲ್ಲೆಂ. 
ಜಾತಿಚೊ ಪಾಗೊರ್‌ ಆನಿ ಮರ್‌ಯಾದೆಚೊ ಸಾಗೊರ್‌ ಉತ್ರೊನ್‌ ಹರಿಚ್ಛಾ ಕಾಳ್ಜಾಕ್‌ 
ಪಾವೊಂಕ್‌--ಹನುಮಂತಾ ತಸಲೊ ಸಾಂಖೊವ್‌ ಬಾಂದ್ದಿ, ವಿಶಾಲ್‌ ಮನೋಬಾವಾಚಿ 
ಸಮಾಜ್‌ ಆಮ್ಚೆ ಭೊಂವ್ತಿಂ ನಾತ್‌ಲ್ಲಿ. 


ಲಜ್‌, ಜಾತ್‌, ಮರ್‌ಯಾದ್‌ ಮ್ಹಳ್ಳೆ ಆಡ್ಕಳಿಂಚೆ ದೊಂಗೊರ್‌ ಆಮ್ಚ್ಯಾ ಕಾಳ್ಜಾಂಕ್‌ 
ಸಯ್ತ್‌ ಲಾಗ್ಕಿಲ್ಮಾನ್‌ ಉಲಂವ್ಕ್‌ ದಿನಾತ್‌ಲ್ಲೆ. 

ಉಪ್ರಾಂತ್‌ ಮ್ಹಜೆಂ ಕಾಜಾರ್‌ ಜಾಲೆಂ. ಹಾಂವ್‌ ಮ್ಹಜ್ಮಾ ಗಾಂವಾಥಾವ್ನ್‌, ಮೊಗಾಚ್ಕಾ 
ಮನ್ಶಾಂಥಾವ್ನ್‌ ಪಯ್ಸ್‌ ಪಾವ್ಲಿಂ. ಜಾಲ್ಕಾರೀ ಹರಿ ಮಾತ್ರ್‌ ಮ್ಹಜ್ಯಾ ಕಾಳ್ಜಾಂತ್‌ ಜಿವೊಚ್‌ 
ಆಸ್‌ಲ್ಲೊ. ಭಾವನಾಂಚ್ಕಾ ಕುಪಾಂನಿ ಹಾಂವ್‌ ಹರಿ ಸಮ್ಕಾರ್‌ ಪಾವ್ತಾಲಿಂ. ತಾಚಿಂ ಮಯ್ಸಾಸಿ 
ಮೊಗಾಳ್‌ ಉತ್ರಾಂ ಚಿಂತಾಲಿಂ. ತಾಚೊ ಸಾಂಗಾತ್‌ ಆಶೆತಾಲಿಂ. ಕೆದಾಳಾ ಕೆದಾಳಾ ಮ್ಹಜ್ಯಾ 
ಪತಿಚೊ ಸ್ಪರ್ಕ್‌ ಜಾತಾನಾ ಹರಿಚ್‌ಮ್ಹಣ್‌ ಚಿಂತುನ್‌ ಹಾಂವ್‌ ಉಡೊನ್‌ ಪಡ್ತಾಲಿಂ. 


ಹರಿಚ್ಕಾ ಸುರೆಂತ್ಲಿ ಸುರ್‌ಯಿ ಗೊಡಾಂತ್ಲಿ ಗೊಡ್ಸಾಣ್‌ ಮ್ಹಜ್ಯಾ ರಗ್ತಾಂತ್‌ಚ್‌ ಮಿಸ್ಭಾಲ್ಕಾ 
ಮ್ಹಳ್ಳೆಬರಿ ಭೊಗ್ತಾಲೆಂ ಮ್ಹಾಕಾ. 


ಕಾಜಾರ್‌ ಮ್ಹಳ್ಳ್ಯಾರ್‌ ವ್ಹಡಿಲಾಂನಿ ಬಾಂದುನ್‌ ದಿಲ್ಲಿ ಏಕ್‌ ಗಾಡಿ ತಿದೊನ್‌ ಬೊಯ್ಲಾಂನಿ 
ಸಾಂಗಾತಾ ಮೆಳೊನ್‌ ವೊಡ್ಡಿ. ಜಾಂವ್‌ ತ್ಕಾ ಬೊಯ್ಲಾಂಚಿಂ ಮನಾಂ-ಚಿಂತ್ನಾಂ-ವಿಂಗಡ್‌, 
ಎಕಾಮೆಕಾಚೆಂ ಆಕರ್ಕಣ್‌ ಥಂಯ್ಸರ್‌ ನಾ ತರ್‌ಯಿ ತಿ ಲಗ್ನ್‌ ಮ್ಹಳ್ಳಿ ಗಾಡಿ ತಾಂಣಿ 
ವೊಡುಂಕ್‌ಚ್‌ ಜಾಯ್‌. ನಾ ತರ್‌ ಮರ್‌ಯಾದೆಚೆ ತೀರ್‌ ತಿರ್ಕುಟ್‌. 


ಕಾಜಾರ್‌ ಜಾಲೆಂ, ನೊವ್ರೊ ಮೆಳ್ಳೊ ಮ್ಹಣ್ತಚ್‌ ಕಾಳ್ಜಾಂತ್ಲ್ಯಾ ಮೊಗಾಚ್ಕಾ ಮನ್ಶಾಂಕ್‌ 
ಕಶೆಂ ವಿಸ್ರೊಂಚೆಂ! 


ತೆಂ ಏಕ್‌ ರಾಡ್‌ ಜಸೆಂ ಪಾಲೆವ್ನ್‌ಚ್‌ ವೆತಾ, ತಾಚಿಂ ಪಾಳಾಂ ಗೂಂಡ್‌ ಗುಂಡಾಯೆಕ್‌ 
ರೊಂಬೊಂಕ್‌ ಧಾಂವ್ರಾತ್‌. ಪತಿ ಕೆದಾಳಾಯಿ ತಶೆಂ ನ್ಹಂಯ್‌ ಅಶೆಂ ಮ್ಹಣ್ಣಾನಾ, ಮಾಂಯ್‌ 
ಅಣ್ಕಿತಾನಾ ಕಾಳ್ಜಾಂತ್ಲೊ ಭಕ್ತ್‌ ಕಸೊ ಉಬೊ ಜಾತಾ. ಹರಿ ಮ್ಹಜ್ಯಾ ಚಿಂತ್ಸಾದಾರಾರ್‌. ಆನಿ 
ಮ್ಹಾಕಾ ಉಡಾಸ್‌ ಹಾಡ್ತಾತ್‌ ತಿಂ ಉತ್ರಾಂ “ಬಾಯಮ್ಮಾಚಿ ಧುವ್‌ ಬಾಯಮ್ಮಾಂಚ್‌ 

ಜಾತಾ. 


ವಿದಿಚ್ಛಾ ನಿರ್ಮೊಣ್ಕಾಕ್‌ ಲಾಗೊನ್‌ ಪತಿ ಮರ್ತಚ್‌ ದೊಗಾಂ ಭುರ್ಗ್ಯಾಂಕ್‌ ಫೆವ್ನ್‌ 
ಕುಳಾರಾ ಪಾಟಿಂ ಯೆಂವ್ಚೆಂ ಪಡ್ಲೆಂ ಮ್ಹಾಕಾ. 


ಹ್ಯಾ ಮದೆಂ ಹರಿಚೆಂ ಕಾಜಾರ್‌ ಜಾವ್ನ್‌ ತಾಕಾಯ್‌ ದೊಗಾಂ ಭುರ್ಗಿಂ ಜಾಲ್ಲಿಂ. ಮ್ಹಜೊ 


ಘೊವ್‌ ಮೆಲ್ಲಿ, ಹಾಂವ್‌ ಕುಳಾರಾ ಆಯಿಲ್ಲಿ ಖಬರ್‌ ಮೆಳ್ತಚ್‌ ಹರಿ ಪರ್ತ್ಯಾನ್‌ ಸುರ್‌ ಹಾಡ್ನ್‌ 


ಮ್ಹಾಕಾ ಭುಜಾವಣ್‌ ಪಾಟವ್ನ್‌ ಧಯ್ರಾಚಿಂ ಉತ್ರಾಂ ಸಾಂಗೊನ್‌, ದೊಳ್ಳಾಂ ಆಸ್ಚ್ವಾಂನಿ 

ಉದಕ್‌ ಭರೊನ್‌ ಗೆಲ್ಲೊ. 
ಉಪ್ರಾಂತ್‌ ಆದ್ದ್ಯಾಪರಿಚ್‌ ತವಳ್‌ ತವಳ್‌ ತೊ ಸುರ್‌ ಹಾಡ್ತಾಲೊ. 


ಮ್ಹಜಿಂ ಭುರ್ಗಿಂ ರಸ್ತ್ಯಾರ್‌ ಬೆಟ್ಲ್ಯಾರ್‌ ತಾಂಕಾಂ ರಾವವ್ನ್‌, ಉಲವ್ನ್‌ ಕಿತೆಂ ತರ್‌ಯಿ 
ಖಾಣ್‌ ಘೆವ್ನ್‌ ಹಾತಾರ್‌ ಘಾಲ್ಕಾ ಶಿವಾಯ್‌ ಉತ್ರೊನ್‌ ವಚನಾತ್‌ಲ್ಲೊ. ತವಳ್‌ ಮ್ಹಾಕಾ 
ಮ್ಹಜ್ಯಾ ಭುರ್ಗ್ಕಾಪಣಾಚೊ ಉಡಾಸ್‌ ಯೆತಾಲೊ. 

ಹಾಂವೆಂ ಹರಿಕ್‌ ಕಿತೆಂಚ್‌ ದಿಲ್ಲೆಂ ನಾ. ಮ್ಹಾಕಾ ಮ್ಹಜ್ಮಾ ಘರ್ಚಾಂಕ್‌ ಆತಾಂ ಮ್ಹಜ್ಯಾ 


ಭುರ್ಗ್ಯಾಂಕ್‌ ತೊ ದಿತೆಚ್‌ ಆಸಾ. ಖಂಚ್ಕಾ ಜಲ್ಮಾಂತ್ಲೊ ರುಣಾ ಸಂಬಂದ್‌ ಹೊ! 


ಆತಾಂ ತೆ ದೀಸ್‌, ತಿಂ ವರ್ಸಾಂ ಉತರ್ಹಾಂತ್‌. ಮ್ಹಾಕಾ ಆನಿ ಹರಿಕ್‌ಯಿ ನಾತ್ರಾಂ 
ಜಾಲ್ಕಾಂತ್‌. 

“ಹರಿ ಆಜೂನ್‌ಯಿ ಸುರ್‌ ಹಾಡ್ತಾ.'' 

ಕೆದಳಾ ಕೆದಳಾ ಖುಶಾಲಾಯೆನ್‌ "“ಬಾಯಮ್ಮಾ ಕಲಿ ಪರ್ಬರಾ!” ಮ್ಹಣ್‌ ವಿಚಾರ್ತಾ. 
ಆತಾಂ ಹರಿಲಾಗ್ದಿ ಸುರ್‌ ಘೆತಾನಾ ಮ್ಹಾಕಾ ಲಜ್‌ ಭೊಗನಾ. ತಾಚೆಲಾಗಿಂ ಸುರ್‌ ಘೆಂವ್ಚಾಕ್‌ 
ಕೊಣಾಯ್ಚ್ಯಾ ಪರ್ಮಣ್ಣೆಚಿ ಮ್ಹಾಕಾ ಗರ್‌ ನಾ. ಘರಾಂತ್‌ ಮ್ಹಜೊಚ್‌ ಅದಿಕಾರ್‌. 


ಹಾಂವೆಂ ಹಾತಾಂತ್‌ ಧರ್‌ಲ್ಲಾ ಚೆಂಬಾಕ್‌ ಹರಿ ಸುರ್‌ ವೊತ್ತಾನಾ....... 


ಎಕಾಮೆಕಾ ಹಾತಾಂ ಬೊಟಾಂಚೊ ಸ್ಪರ್ಕ್‌ ಜಾತಾನಾ...... ಮ್ಹಜ್ಯಾ ಕುಡಿಂತ್‌ ಆತಾಂಯ್‌ 
ಕಂಪನ್‌ ಜಾತಾ. ಮ್ಹಾಕಾ ತರ್ನಾಟ್ಪಣಾಚ್ಕಾ ಚಿಂತ್ನಾಂಚೊ ಉಡಾಸ್‌ ಯೆತಾ. ಹರಿ ವಯ್ಲ್ಯಾ 


ಮಯ್ಸಾಸಾನ್‌ ಹಾಂವ್‌ ಆತಾಂಯ್‌ ಕಾಳ್ಜಾಂತ್‌ಚ್‌ ದೊಡ್ತಾಂ. 
ಆನಿ ಹರಿಚ್ಕಾ ಭಲಾಯ್ಕೆ ಖಾತಿರ್‌ ಮಾಗ್ತಾಂ. 
ಆತಾಂ ಹೊಡ್ಕಾ ತೆಂಪಾ ಇಶಿನ್‌ ಮ್ಹಜಿ ಭಲಾಯ್ಕಿ ಭಿಗಡ್ಡ್ಯಾ. 


ಭುರ್ಲ್ಯಾಂಚ್ಕಾ ಜಬರ್‌ ದಸ್ತೆಕ್‌ ಲಾಗೊನ್‌ ಪಂದ್ರಾ ದೀಸ್‌ ಆಸ್ಪತ್ರೆಂತ್‌ ನಿದೊನ್‌ ಹಾಂವ್‌ 


ಘರಾ ಆಯ್ಲಾಂ. 


ಪುಣ್‌ ಹೆರಾಂಚೆಂ ಕುಮ್ಮೆವಿಣ್‌ ಹಾಂತುಳ್ಳಾಥಾವ್ನ್‌ ಉಟೊಂಕ್‌, ಹೆಣೆ ತೆಣೆ ಘುವೊಂಕ್‌ 
ಮ್ಹಾಕಾ ಅಸಾದ್ಕ್‌ ಜಾತಾ. ದೊನ್ಸಾರ್‌ ಜಾವ್ನ್‌ ಯೆತಾನಾ....... ಹರಿನ್‌ ಸುರ್‌ ಹಾಡ್ನ್‌ 

ಯೆಂವ್ಚೊ ವೇಳ್‌ ಯೆತಾನಾ........ ಹಾಂವ್‌ ಹಾಂತುಳ್ಣಾರ್‌ ಥಾವ್ನ್‌ಚ್‌ ಹರಿಚಿ ವಾಟ್‌ 
ರಾಕ್ತಾಂ. ಸದಾಂಯ್‌ ಮ್ಹಾಕಾ ಹರಿ ಆಯಿಲ್ಲೊಚ್‌ ಜೋಪ್‌. 


ಆನಿ ಆಜ್‌! ಮ್ಹಜ್ಯಾ ಕಾಳ್ಜಾಚೆ ಅತ್ರೆಗ್‌-ಜೋಪ್‌ ಭಾಯ್ರ್‌ ಉಸಳ್ತಾತ್‌. ಹಾಂವ್‌ 
ಮ್ಹಜೆ ಲಕ್ಕೆವಿಣೆಂಚ್‌ ಭುರ್ಗ್ಯಾಂಕ್‌ ಆಪವ್ನ್‌ ಸಾಂಗ್ತಾಂ, "ಆಳೆ ಪುತಾ ಹರಿಮಾಮ್‌ ಉಲೊ 
ಮಾರ್ತಾ ಚೆಂಬು ವ್ಹರ್ನ್‌ ವಚ್‌ ಪುತಾ. ಸುರ್‌ ದಿಂವ್ಕ್‌ ಆಪಯ್ತಾ ಆಸ್ತಲೊ.” 

ಹರಿಚಿ ಸುರ್‌ ಪಿಯೆಲ್ಕಾರ್‌, ತಾಚೆಲಾಗಿಂ ಥೊಡೆಂ ಉಲಯ್ಹಾರ್‌ ಹಾಂವ್‌ ಖಂಡಿತ್‌ 
ಜಾವ್ನ್‌ ಬರಿಂ ಜಾತೆಲಿಂ ಮ್ಹಜಿಂ ಭೊಗ್ಗಾಂ ಭುರ್ಗ್ಯಾ ಪಣಾಥಾವ್ನ್‌ ಕಾಳ್ಜಾಂತ್‌ ಖತ್ಮತ್ಹಿಂ 
ಭೊಗ್ಗಾಂ ಹರಿಲಾಗಿಂ ಆತಾಂ ತರೀ ಉಗ್ದಾಪಿಂ ಕರಿಜಾಯ್‌ ಮ್ಹಳ್ಳೆ ಅತ್ರೆಗ್‌ ತಳ್ಮಳ್ತಾತ್‌. 


ಹರಿಚೊ ಉಡಾಸ್‌ ಮ್ಹಜ್ಯಾ ಕುಡಿಚ್ಕಾ ಉಡಾಸಾಂಚ್ಮಾ ಶಿರಾಂ ಶಿರಾಂನಿ ಧಾಂವ್ತಾ. 


ದೀಸ್‌-ರಾತಿ ಹರಿಚ್ಕಾ ಯೆಣ್ಕಾವಿಣೆ ಪಾಶಾರ್‌ ಜಾತಾನಾ, ಮ್ಹಜೆ ತಳ್ಮಳೆ ಚಡ್ತಾನಾ........ 
“ಹರಿಮಾಮಾಕ್‌ ವೇಳ್‌ ಆಸ್ಟ್ರ್ಯಾರ್‌ ತಿಕ್ಕೆಶೆ ಭಿತರ್‌ ಆಪಯಾ ಪುತಾ.” ಮ್ಹಾಕಾ ತಾಚೆಲಾಗಿಂ 
ಇಲ್ಲೆಶೆಂ ಉಲಯ್‌ಜಾಯ್‌ ಆಸ್‌ಲ್ಲೆಂ. ದಾಕ್ತೆರಾನ್‌ ತುಮ್ಕಾಂ ಸಾಂಗ್ಲಾಂಮು ಹಾಂವ್‌ 

ಕೋಣ್‌ ಮೆಲಾಮ್ಹಣ್‌ ತುಮ್ಕಾಂ ಖಬರ್‌ ಆಸಾಗಿ ಪುತಾ? ಮ್ಹಣ್‌ ತುವೆಂ ವಿಚಾರ್‌ಲ್ಲೆಂಯ್‌. 
ತವಳ್‌ ತುಕಾ ದೂಕ್‌ ದಿಂವ್ಚಿ ನಾಕಾ ಮ್ಹಣ್‌ ಹಾಂವೆಂ ಸಾಂಗ್ಲೆಂ ನಾ.. 
ತೆಂ ಮರಣ್‌ ಹರಿಮಾಮಾಚೆಂ ಮಾಂಯ್‌.......... 
ಹರಿಮಾಮಾಚೆಂ ಮೊಡೆಂ ಸ್ಮಶಾನಾಕ್‌ ವ್ಹರ್ತಾಲೆ ಮಾಂಯ್‌. 
ಮ್ಹಜೊ ಪೂತ್‌ ಕಿತೆಂಗಿ ಸಾಂಗಿತ್‌ ವೆತಾಲೊ. 
ಮ್ಹಜೆಂ ಕಾಳಿಜ್‌ ಆನಿ ರಗ್ತಾಚ್ಕೊ ಶಿರೊ ಪುರಾಯ್‌ ತುಟ್‌ಲ್ಲೊ ಅನ್ಬೊಗ್‌. 


ದಾಕ್ತೆರಾಚಿಂ ಉತ್ರಾಂ ಖರಿಂ ಜಾಂವ್ದಿತ್‌ ದೆವಾಮ್ಹಣ್‌ ಹಾಂವೆಂಮಾಗ್ಲೆಂಮ್ಹಜೆಸ್ತಕಿಂ. ೪ 

ಹ್ಯಾ ಸಂಗ್ರಹಾಂತ್ಲ್ಯಾ ಬರವ್ಪ್ಯಾಂಚಿ ಪರಿಚಯ್‌ 





ವಲ್ಲಿ ವಗ್ಗ 

1947 ಇಸ್ಟೆಂತ್‌ ಬಂಟ್ವಾಳ್‌ ಲಾಗ್ಕಿಲ್ಕಾ ವಗ್ಗ ಮ್ಹಳ್ಳೆ 
ಲ್ಹಾನ್‌ ಪೆಂಟೆಂತ್‌ ಜಲ್ಮಲ್ಲೊ ವಲೇರಿಯನ್‌ ಸೊಜ್‌, 
"ವಲ್ಲಿ ವಗ್ಗ' ಮ್ಹಳ್ಳ್ಯಾ ನಾಂವಾ ಖಾಲ್‌ ಕೊಂಕ್ಣಿ ಸಾಹಿತ್ಯಾಂತ್‌ 
ಲೊಕಾ ಮೊಗಾಳ್‌ ಜಾವ್ನಾಸಾ. 

ಸಾಹಿತಿ ಆನಿ ಕವಿ ಜಾವ್ನಾಸ್ಟೊ ವಲ್ಲಿ ವಗ್ಗ ಆಪ್ಲ್ಯಾ 
ಮಟ್ವ್ಯಾ ಕತಾ ಆನಿ ಕವಿತಾಂಕ್‌ ನಾಂವಾಡ್ದಿಕ್‌! 

ತಾಚ್ಮಾ ಮಟ್ಟಾ ಕಾಣ್ಕಾಂಚಿಂ ಪುಸ್ತಕಾಂ, “ಜಿನ್ನಿ 
ಕೊಣಾಚೆಂ' 1966, "ಸತ್‌ ಆನಿ ಜಿವಿತ್‌' 1967, ಆನಿ 
“ಧುಳ್‌' 1990 ವ್ಕಾ ವರ್ಸಾ ಉಜ್ವಾಡಾಕ್‌ ಆಯ್ದಾಂತ್‌. 

"ಫುಲಾಂ ಆನಿ ಪಾಕ್ಳೊ', "ಗುಲೊಬ್‌ ಆನಿ ಸಾಳ್ಕಾಂ', "ಲಾರಾಂ ಆನಿ ತಾರಾಂ', "ರುಳಕ್‌ 
ಆನಿವಳಕ್‌', "ಮೋಗ್‌ ಆನಿ ಉತಾರ್‌' ಅಸಲ್ಕಾ ವಿಂಚ್ಣಾರ್‌ ಕಾಣ್ಕಾಂ ಪುಂಜ್ಕಾಂನಿ ತಾಚ್ಕೊ 
ಮಟ್ಟೊ ಕಾಣಿಯೊ ಫಾಯ್ಸ್‌ ಜಾಲ್ಯಾತ್‌. 

ತಾಚ್ಕೊ ಸಬಾರ್‌ ಮಟ್ಟೋೊ ಕತಾಕನ್ನಡಾಕ್‌ ಭಾಶಾಂತರ್‌ ಜಾವ್ನ್‌, ತರಂಗ, ಉದಯವಾಣಿ, 
ಹೊಸ ದಿಗಂತ, ಕನ್ನಡ ಸಂದೇಶ, ಪತ್ರಾಂನಿ ಉಜ್ವಾಡ್‌ ದೆಕೊಂಕ್‌ ಪಾವ್ಲ್ಯಾತ್‌. 

ಮೈಸೂರ್‌ ಶಹರಾಂತ್‌ ವಸ್ತಿ ಕರುನ್‌ ಆಸ್ಚೊ ವಲ್ಲಿ ವಗ್ಗ ವೃತ್ತೆನ್‌ ಕೈಗಾರಿಕೋದ್ಯಮಿ. 
ಕೊಂಕ್ಣಿ ಭಾಸ್‌, ಸಾಹಿತ್ಕ್‌ ಆನಿ ಸಂಸ್ಕೃತಿ ಹಾಚೊ ತೊ ಎಕ್ಲೊ ಉರ್ಪೆಸ್ತ್‌ ವಾವ್ರಾಡಿ 
ಜಾವ್ನಾಸೊನ್‌, “ವಲ್ಲಿ ವಗ್ಗ' ಹಾಕಾ ಕೊಂಕ್ಣಿ ಲೇಕಕಾಂಚೊ ಎಕ್ಟಟ್‌ ಕರ್ನಾಟಕ(ರಿ) ಹಾಚೊ 
ಪಯ್ಲೊ ಅದ್ಕಕ್ಕ್‌ ಮ್ಹಳ್ಳೊ ಮಾನ್‌ ಫಾವೊ ಜಾತಾ. (1995-98) 

ವಿಳಾಸ್‌: 340, ಲೂರ್ಡ್‌, ಬ್ರಂದಾವನ್‌ ಎಕ್ಸ್ಟೆಂಶನ್‌, ಮೈಸೂರ್‌ - 570020 





ಶ್ರೀಮತಿ ಲಿಲ್ಲಿ ಮಿರಾಂದಾ 


ಎಮ್‌. ಜಿ. ಸಿ. ಹಾಯ್‌ಸ್ಕೂಲ್‌ ಶಿಕೃಕಿ ಜಾವ್ನಾಸ್ಸಿ 
ಲಿಲ್ಲಿ ಮಿರಾಂದಾಮಂಗ್ಳುರ್‌ ದಿಯೆಸೆಜಿಚ್ಯಾ ಕುಟ್ಮಾ ಸೆವಾ 
ಕೇಂದ್ರಾಂತ್‌ ಸೆವಾ ದೀವ್ನ್‌ ಆಸಾ. ತಿಜಿಂ ಲೇಕನಾಂ, 
ಸಂದರ್ಕನಾಂ ಸೆವಕ್‌, ಉಮಾಳೊ, ದಿವೊ ಆನಿ ಹೆರ್‌ 
ಪತ್ರಾಂನಿ ಫಾಯ್ಸ್‌ ಜಾಲ್ಕಾಂತ್‌. 

ವಿಳಾಸ್‌: "ರೋಜ್‌ ಡೇಲ್‌' 1 

ಮರಿಯ ನಗರ್‌, ಜೆಪ್ಪು, ಮಂಗ್ಳುರ್‌-575 002 & 

ರಿಚ್ಚಿ ಪಿರೇರ್‌ 

ಆಪ್ಲ್ಯಾತೆರಾವರ್ಸಾಂಚೆ ಪ್ರಾಯೆರ್‌ ಪದ್ವಾ ಹಾಯ್‌ಸ್ಕುಲಾಂತ್‌ 
ಶಿಕ್ತಾನಾ ಚುಟುಕಾಂ ಬರಂವ್ಚ್ಯಾ ಮುಕಾಂತ್ರ್‌ ಲಿಕ್ಸೆ ದೆಣ್ಮಾಚೊ [ 
ಉಜಾರ್‌ ಕರುಂಕ್‌ ಆರಂಬ್‌ ಕೆಲ್ಲ್ಯಾ ರಿಚ್ಚಿ ಪಿರೇರಿನ್‌ ಮಟ್ಟ್ಯೊ [೫ 
ಕತಾ, ವಿನೋದ್‌-ವಿಡಂಬನ್‌, ರಾಜಕೀಯ್‌-ಸಿನಿಮಾಂ ಲೇಕನಾಂ, ೫ 
ಕವನಾಂ ಇತ್ಯಾದಿ ಸಾಹಿತಿಕ್‌ ಪ್ರಕಾರಾಂನಿ ಹಾತ್‌ ಭೊಂವ್ಣಾಯ್ಲಾ. | 
“ಕಲಾ ಕಿರಣ್‌' ಪತ್ರ್‌ ಆರಂಬ್‌ ಕರ್ನ್‌ ಸಬಾರ್‌ ವರ್ಸಾಂ ತೆಂ | 
ಚಲಯ್ಲಾಂ. "ಜಿವಿತ್‌' ಪತ್ರಾಚೊ "ಸಹ ಸಂಪಾದಕ್‌' ಜಾವ್ನ್‌ ತೊ ವಾವುಡ್ದಾ. "ರಾಕ್ಲೊ' 
ಆನಿ "ಕಾಣಿಕ್‌' ಪತ್ರಾಚ್ಕಾ ಸಾಹಿತ್‌ ಸ್ಪರ್ಹ್ವಾಂನಿ ತಾಚ್ಕಾ ಲಿಕಿತಾಂಕ್‌ ಇನಾಮಾಂ ಮೆಳ್ಳ್ಯಾಂತ್‌. 





ಏಕ್‌ ಹುಶಾರ್‌ ಕಾರ್ಕ ನಿರ್ವಾಹಕ್‌ ಜಾವ್ನಾಸ್ಟೊ ರಿಚ್ಚಿ ಪಿರೇರ್‌ ಆಪ್ಲ್ಯಾ ಹಾಸ್ಕ್‌ ಕವಿತಾಂ 
ಖಾತಿರ್‌ ನಾಂವಾಡ್ಲಾ. ಮುಂಬಯ್‌ಚ್ಕಾ ಆನಿ ಮಂಗ್ಳುರ್‌ಚ್ಕಾ ಚಡಾವತ್‌ ಕೊಂಕ್ಣಿ ಪತ್ರಾಂನಿ 
ತಾಚಿಂ ಲಿಕಿತಾಂ ಫಾಯ್ಸ್‌ ಜಾಲ್ಯಾಂತ್‌. 


ಹೆರೊಲ್ಬಿಯುಸ್‌ 

ಕುಲ್ಕೇಕರ್‌ ಫಿರ್ಲಜಿಚೊ ಪಿಯುಸ್‌ "ಹೆರೊಲ್ಬಿಯುಸ್‌' ನಾಂವಾನ್‌ ಪರಿಚಿತ್‌. ಕೇಂದ್ರ್‌ 
ಸರ್ಕಾರಾಖಾಲ್‌ ಗುಪ್ತಚರ್‌ ದಳಾಂತ್‌ ವಾವುರ್ತಾ. ಯೆದೊಳ್‌150 ವಯ್ರ್‌ ಮಟ್ಟ ಕತಾ, 
160 ವಯ್ರ್‌ ಕವಿತಾ, 105 ವಯ್ರ್‌ ಲೇಕನಾಂ, ಏಕ್‌ ನಾಟಕ್‌, 5 ನಾಟ್ಕುಳೆ ಆನಿ7 ಕಾದಂಬರಿ 
ಬರಯ್ಲ್ಯಾತ್‌. ಹಾಚಿ "ದೋನ್‌ ಥೆಂಬೆ ದುಕಾಂ' ಕಾದಂಬರಿ ದೇವ್‌ನಾಗರಿ ಲಿಪಿಂತ್‌ 
ಫಾಯ್ಸ್‌ ಜಾವ್ನ್‌ "ಕೊಂಕ್ಣಿ ಭಾಶಾ ಮಂಡಳ್‌, ಗೊಂಯ್‌' ಹಾಂಚೆಥಾವ್ನ್‌ ಪ್ರಶಸ್ತಿ ಫಾವೊ 
ಜಾಲ್ಕಾ. ಕಾನಡಿ, ಹಿಂದಿ ಆನಿ ಇಂಗ್ಲೆಜಾಂತ್‌ಯಿ ಕತಾ-ಕವಿತಾ, ಲೇಕನಾಂ ಫಾಯ್ಸ್‌ 
ಜಾಲ್ಕಾಂತ್‌. 


ರೊನಾಲ್ಡ್‌ ಪಿರೇರ್‌, ಆಂಜೆಲೊರ್‌ 

ಆಂಜೆಲೊರಾಂತ್‌ ಜಲ್ಮಲ್ಲೊ ರೊನಾಲ್ಡ್‌ ಪಿರೇರ್‌ ಪ್ರಸ್ತುತ್‌ | 
ಮುಂಬಂಯ್ತ್‌ ಜಿಯೆತಾ. ಥಾನಾಂತ್ಲ್ಯಾ ಪೋಯ್ಕಾ ಕಂಪೆನಿಂತ್‌ [| 8. 
ತಾಚೊ ವಾವ್ರ್‌. 1955 ವರ್ಸಾಥಾವ್ನ್‌ ತೊ ಕೊಂಕ್ಣೆಂತ್‌ | 
ಬರವ್ನ್‌ ಆಸಾ. ಸುಮಾರ್‌ 200 ವಯ್ರ್‌ ಮಟ್ಟ್ಯೊ ಕತಾ, 16 ಕ್‌ 
ಕಾದಂಬರಿ, 41 ರೆಡಿಯೊ ನಾಟಕ್‌ ಆನಿ ಥೊಡಿಂ ಲೇಕನಾಂ ತಾಣೆ 1 ತ 


ಲಿಕ್ಲ್ಯಾಂತ್‌. 

|| 


ಜೆಫ್ರಿ ಸಿ. ಫೆರ್ನಾಂಡಿಸ್‌, ಆಂಜೆಲೊರ್‌ 

ಆಂಜೆಲೊರ್‌ಚೊ ಜೆಫ್ರಿ. ಸಿ. ಫೆರ್ನಾಂಡಿಸ್‌ ಕೊಂಕ್ಣೆಂತ್ಲ್ಯಾ ಥೊಡ್ಕಾ ಗ್ಗ 
ಉತ್ತೀಮ್‌ ಕತಾ ಬರಯ್ಲಾರಾಂ ಪಯ್ಕಿ ಎಕ್ಲೊ. ತಾಣೆ ಎದೊಳ್‌ 
ಪರ್‌ಯಾಂತ್‌ 200 ವಯ್ರ್‌ ಕವಿತಾ, 60 ಮಟ್ಟ್ಯೊ ಕತಾ, 4 
ಕಾದಂಬರಿ, ವಿನೋದ್‌ ಆನಿ ಹೆರ್‌ ಲಿಕಿತಾಂಯಿ ಲಿಕ್ಲ್ಯಾಂತ್‌. 
ಮುಂಬಯಿ ಆನಿ ಮಂಗ್ಳುರ್‌ ಆಕಾಶ್‌ವಾಣಿರ್‌ ತಾಚ್ಕೊ ಮಟ್ಟ್ಯೊ 
ಕತಾ, ಕವಿತಾ ಆನಿ ಲ್ಹಾನ್‌ ನಾಟಕ್‌ ಪ್ರಸಾರ್‌ ಜಾಲ್ಕಾತ್‌. ಸಬಾರ್‌ 
ಸಾಹಿತಿಕ್‌ ಸ್ಪರ್ಹಾಂನಿ ಇನಾಮಾಂ ತಾಣೆ ಆಪ್ಲೆ ಬಗ್ಗೆಕ್‌ ಘಾಲ್ಕಾಂತ್‌. 

ಆ್ಕನ್ಸಿ ಪಾಲಡ್ಕಾ 

ಪಾಟ್ಲ್ಯಾ ಸತ್ರಾ ವರ್ಸಾಂ ಥಾವ್ನ್‌ ಕೊಂಕ್ಣೆಕ್‌ ಆಪ್ಲಿ ಸೆವಾ ದೀವ್ನ್‌ ಠ 
ಆಸ್ಚೊ ಹೊ "ಅನ್ನಿ ಪಾಲಡ್ಕಾ” ನಾಂವಾನ್‌ ಒಳ್ಳಿಚೊ. ದೊನ್ಮಾಂ 
ವಯ್ರ್‌ ಕವಿತಾ, ತಿನ್ಯಾಂ ವಯ್ರ್‌ ಬಾಳ್‌ ಕವಿತಾ, ತಿಸಾಂ ವಯ್ರ್‌ | 
ಕಾಣಿಯೊ, ತೀನ್‌ ನಾಟಕ್‌ ಆನಿ ಸಬಾರ್‌ ಲೇಕನಾಂ ಫಾಯ್ಸ್‌ ಟೆ 
ಜಾಲ್ಯಾಂತ್‌. ದೋನ್‌ ಆವೃತ್ತೆಂನಿ ಪ್ರಕಟ್‌ ಜಾಲ್ಲ್ಯಾ "ಯೇಗೊ 
ಬಾಯೆ' ಕವಿತಾ ಸಂಗ್ರಹಾಕ್‌ ಕರ್ನಾಟಕ ಕೊಂಕ್ಣಿ ಸಾಹಿತ್ಕ್‌ಅಕಾಡೆಮಿಚಿ 
ಪ್ರಶಸ್ತಿ ಫಾವೊ ಜಾಲ್ಕಾ. ಭುರ್ಗ್ಯಾಂಕ್‌ ಬಾಳ್‌ ಗಿತಾಂ ಆಟಪ್ಪೆಂ 
“ಚಿರ್ಸುಟಾಂ' ಪುಸ್ತಕ್‌ ತಾಣೆ ಫಾಯ್ಸ್‌ ಕೆಲಾಂ. ತಾಚಿಂ ಅಟ್ಟಾವೀಸ್‌ ಬಾಳ್‌ ಗಿತಾಂ ಕೇಂದ್ರ್‌ 
ಸರ್ಕಾರಾಚ್ಕಾ ಭಾರತೀಯ್‌ ಭಾಶಾ ಸಂಸ್ಥಾನಾನ್‌ ಆನಿ ಗೊಂಯ್‌ ಸರ್ಕಾರಾಚ್ಕಾ ವಿದ್ಕಾ 
ಸಂಸ್ಥ್ಯಾನ್‌ ಫಾಯ್ಸ್‌ ಕೆಲ್ಲ್ಯಾ "ಕೊಂಕ್ಣಿ ಬಾಳ್‌ ಗಿತಾಂ' ಪುಸ್ತಕಾಂತ್‌ ಫಾಯ್ಸ್‌ ಜಾಲ್ಯಾಂತ್‌. 
ಆಕಾಶ್‌ವಾಣಿ, ದೂರ್‌ದರ್ಕನಾಕ್‌ ತಾಣೆ ಕಾರ್ಮಿಂ ದಿಲ್ಕಾಂತ್‌. ಆಪ್ಲ್ಯಾ ಗಾಂವಾಂತ್‌ ಭುರ್ಗ್ಯಾಂ 
ಖಾತಿರ್‌ “ಫಾಲ್ಕ್ಯಾಂತ್ಲಿಂ ಸಾಳ್ಕಾಂ' ಪಂಗಡ್‌ ರಚ್ಲಾ. ಇಂಜಿನಿಯರಿಂಗಾಂತ್‌ ಬಿ. ಟೆಕ್‌ ಪದ್ವಿ 
ಆಪ್ಣಾಯಿಲ್ಲೊ ತೊ ಪ್ರಸ್ತುತ್‌ ಬೆಂಗ್ಳುರಾಂತ್‌ ಸೋಫ್ಟ್‌ವೇರ್‌ ರಚ್ಚಿ ಜಾವ್ನ್‌ ವಾವುರ್ತಾ. 


ಟಾಯ್ಬಸ್‌ ನೊರೊನ್ಹಾ 

ಆಗೊಸ್ತ್‌ 12, 1966ವೆರ್‌ ತಾಕೊಡೆಂತ್‌ ಜಲ್ಮಲ್ಲೊ ಟಾಯ್ಬಸ್‌ 
ನೊರೊನ್ಹಾ ಪ್ರಸ್ತುತ್‌ ಆಪ್ಣೊಚ್‌ ಜಾಹಿರಾತ್‌ ಸಂಸ್ಥೊ ಚಲಯ್ತಾ. 
ಪ್ರವೃತ್ತೆನ್‌ ತೊ ಏಕ್‌ ಕವಿ, ಕಾರೈಂ ನಿರ್ವಾಹಕ್‌ ಜಾವ್ನಾಸಾ. ತಾಚ್ಕೊ 
ಮಟ್ಟ ಕಾಣಿಯೊ ಆನಿ ಕವಿತಾ ರಾಕ್ಲೊ, ಮಿತ್ರ್‌ ಪತ್ರಾಂನಿ 
ಫಾಯ್ಸ್‌ ಜಾಲ್ಕಾತ್‌. ಆಕಾಶ್‌ವಾಣಿ, ದೂರ್‌ದರ್ಕನಾರ್‌ ಕವಿತಾ 
ಸಾದರ್‌ ಕೆಲ್ಯಾಂತ್‌. ಕವಿ ಸಮ್ಮೇಳನಾಂನಿ ಮೊಟೊ ವಾಂಟೊ 
ಘೆತ್ಲಾ. ಮಾಂಡ್‌ ಸೊಬಾಣ್‌ ಸಂಸ್ಕ್ಯಾಚಿ ಭಾಸ್‌ ಆನಿ ಸಾಹಿತ್‌ ಅಕ್ಕ ) 

ಶ್ರೀಮತಿ ಗ್ಲೇಡಿಸ್‌ ರೇಗೊ 


ಫೆಬ್ರೆರ್‌ 15, 1945ವೆರ್‌ ಜಲ್ಮಲ್ಲ್ಯಾ ಹಿಣೆ ಆಪ್ಲಾ ಕ ಚಿವ್ಹಾ 
ವರ್ಸಾಂಚೆ ಪ್ರಾಯೆರ್‌ ಕೊಂಕ್ಣೆಂತ್‌ ಬರಂವ್ಕ್‌ ಆರಂಬ್‌ ಕೆಲ್ಲೆಂ. 
ಕಲಾವತಿ ಕದ್ರಿ, ಕಲಾದಾಸಿ ಕದ್ರಿ, ಗ್ಲೇಡಿಸ್‌ ರೇಗೊ ಕುಲ್ಶೇಕರ್‌, | 
ಪ್ರಮಿಳಾ ದೇವಿ, ಹೇಮಾ ಮಾಲಿನಿ, ಕ್ರಾಂತಿಕಾರಿ ಸ್ತ್ರೀ, ಲೆಟೆಸ್ಟ್‌ 
ಗ್ಲ್ಯಾಡ್‌, ಲೇಡಿಸ್‌ ಬೊಂಡ್‌, ಕೊರ್ಡೆಲ್‌ಗಾರ್ನ್‌ ಇತ್ಯಾದಿ ಲಿಕ್ಕೆ | 
ನಾಂವಾನ್‌ ತಿಣೆ ಸಾಹಿತ್ಕ್‌ ಲಿಕ್ಲಾಂ. ಕೊಂಕ್ಣಿ ಪುಸ್ತಕಾಂ ಪ್ರಗಟ್ಟಾಕ್‌ "4 : 
“ಆಕಾಶ್‌ ಪ್ರಕಾಶನ್‌” ಆರಂಬ್‌ ಕರ್ನ್‌ ಯೆದೊಳ್‌ ಬಾರಾ ಪುಸ್ತಕಾಂ ಪ್ರ ಪ್ರಗಟ್ಟಾ $೦ತ್‌. ಒಚೆಂ 
"ಕೊಂಕ್ಣಿ ಕ್ವಿಜ್‌' ಪುಸ್ತಕ್‌ ಆತಾಂ ಛಾಪ್ಕಾಂತ್‌ ಆಸಾ. ಹಿಚ್ಛಾ "ತುಟ್ಲೆಲಿಂ ಕಾಳ್ತಾಂ' ಪುಸ್ತಕಾಕ್‌ 
ಕರ್ನಾಟಕ ಸಾಹಿತ್ಕ್‌ ಅಕಾಡೆಮಿಚಿ ಪ್ರಶಸ್ತಿ ಲಾಬ್ಲ್ಯಾ. “ತುಟ್ಟೆಲಿಂ ಕಾಳ್ಜಾಂ', “ಆದುರೊ 
ಗೊಟೊ', "ಕಾಳ್ವಾಚೊ ರಾಯ್‌' ತಿಚೆ ಕತಾ ಸಂಗ್ರಹ್‌, ಕಿಣ್ಮುಳೊ ಆನಿ ಪೋಟ್‌ಭರ್‌ ಹಾಸೊ 
ತಿಚಿಂ ಹಾಸ್ಕ್‌ ಪುಸ್ತಕಾಂ. ಪ್ರಸ್ತುತ್‌ ಸಾಂ ಲುವಿಸ್‌ ಕೊಲೆಜಿಂತ್‌ ಕೊಂಕ್ಣೆಚೊ ವಾವ್ರ್‌ ಕರ್ನ್‌ 





ಆಸಾ. 

